

THE
INDIAN UNREST

BY

MR. VALENTINE CHIROL.

मि. व्हालेंटाईन चिरोल-कृत

हिंदुस्थ नांतोळ अ वस्थता

ह्या इंग्रजी पुस्तकाचें

मराठी भाषांतर



उत्तर र्घ

सन १९११ इ.

पोन्ना

15 000 1956

V2:1: No

155E1.2

42367

!

Printed at the "Jainendra Press."

AND

Published by M. G. DONGRE.

KOLHAPUR.

15 000 1956

अनुक्रमणिका.

भाग १३ वा—राज्यव्यवस्थेतील सुधारणा	२८१—३०५
भाग १४ वा—निराश्रितवर्ग	३०६—३२१
भाग १५ वा—देशी संस्थानें	३२२—३४५
भाग १६ वा—आडवेतिडवे ओघ	३४६—३६२
भाग १७ वा—पाश्चात्य शिक्षणाची वाढ	३६३—३७२
भाग १८ वा—हिंदी विद्यार्थी	३७३—३९४
भाग १९ वा—शिक्षणपद्धति सुधारण्याचे कांहीं उपाय	३९५—४०८
भाग २० वा—धार्मिक शिक्षणाचा प्रश्न	४०९—४२२
भाग २१ वा—प्राथमिक शिक्षण	४२३—४३५
भाग २२ वा—स्वदेशी चळवळ आणि सांपत्तिक प्रगति	४३६—४६७
भाग २३ वा—हिंदुस्थान व ग्रेटब्रिटन यांच्यामधील सर्व प्रकारचे पैशाचे संबंध	४६८—४८२
भाग २४ वा—हिंदी लोकांचें साम्राज्यांतील स्थान	४८३—४९६
भाग २५ वा—खासगी आणि सरकारी संबंध	४९७—५३२
भाग २६ वा—हिंदुस्थान सरकार....	५३३—५४७
भाग २७ वा—उपसंहार	५४८—५५९

भाग १३ वा.

राज्यव्यवस्थेतील सुधारणा.



सन १९०९ सालच्या इंडियन काउन्सिलम जावया अन्वये, व्हाइसरायसाहेबांच्या कायदे-काउन्सिलचा बस निव्वळ झाला आहे, त्याचप्रमाणे प्रांतिक सरकारांच्या (मुंबई, बंगाल वगैरे इलाखांच्या गव्हर्नरांच्या) कायदे काउन्सिलांचीहि वाढ झाली आहे. म्हणून, प्रांतिक काउन्सिलापासून हिंदी काउन्सिल ओळखता येवें म्हणून, बाला इपेस्विल (वरिष्ठ कायदे-काउन्सिल) असे नांव आतां सत्तावादी देऊन आले आहे. हा काउन्सिलची पहिली बैठक १९११ साली भरविण्यांत आली होती.

ही बैठक आठवडा ठरविल्यावर झाली. त्या बैठकीत वरिष्ठ कायदे-काउन्सिलच्या जागृकतेबद्दल होत असलेल्या काजूल वॉरन हेस्टिंगसाहेबांनी तरफदारपणे बोलले. मुळे, प्रेक्षांच्या मनाला नेहमी निघून येत असलेल्या काउन्सिलने सर्व सभासद (म्हणजेच)

वाटोळ्या टेबलाभोवती, फारसा दरबारी थाट न ठेवितां बसत असत. परंतु, आतां तें टेबल काढून टाकण्यांत आलें असून, वाढलेल्या काउन्सिलांतील ५९ सभासदांची बसण्याची सोय, अध्यक्षकाडे तोंड करून, अर्ध-वर्तुळाकार अशा दोन रांगांत केली होती. बहुतकरून ही मंडळी प्रांतवारीनें बसत असे; व हिंदी सभासदांचे चेहरे व केव्हां केव्हां त्यांचे पोषाख ह्यांवरून ह्या काउन्सिलांत हिंदुस्थानांतील नाना प्रकारच्या लोकांच्या प्रतिनिधींचा खरोखर प्रवेश झाला आहे, ही गोष्ट एकदम नजरेस पडे.

ब्रिटिश सरकारने महाराज उच्चवर्गातील बहुतेक बंगालीलोकांप्रमाणें, सर्वोच्च सारत्वाच दिसून येणारा, युरोपियन पद्धतीचा पोषाख करितला. परंतु, पातियाळ्याच्या कुंवरसाहेबांनी आपल्या शरीरपर्यंतचा जरतारी पोषाख व पट्यापट्यांची पगडी कायम ठेविली आहे. शिवाय, ह्यांची अंगकांठीहि उंच असून, शरीर पुष्कळ आहे. त्यामुळे, बरद्दानच्या महाराजापेशां कुंवरसाहेबाकडे पदमासनें लक्ष लवकर जात असे. पंजाबांतील सिवानाचे मजिस्टर उमार इब्नबख्त ह्यांचा तो धीट चेहरा व बहिरी सवसुयासारखी ती मुद्रा पाहिली, सणजे उच्चरेकडील शौर्यशाली पंजाब लोकांची जशी आठवण होई, त्याचप्रमाणें महाराजादच्या सार्वजनिक सभाचालनें तो नम्रुक चेहरा पाहिला, सणजे काळो पंजाबी नम्रुकासारखा मुसलमानी राज्यांतील हे कोणी मोठे सत्तावादीनें म्हणून साहेत, असें तेव्हां वाटे. त्यावेळीं तो असा दिसून येतला, सगळोच तार, पांढरा कपडो, केवळ अर्धवर्तुळाकार सवसुयांमुळे आपणावर लक्ष ठेवून, त्याच्या कानांवर विचारी कणभर, सवसुयांमुळे लक्ष ठेवून.

मदनमोहन मालवीय यांनी पांढरा शुभ्र स्वदेशी पोषाख चढविला होता. मि. भूपेंद्रनाथ ह्या बंगालच्या दुसऱ्या एका जहाल राजकारणी पुरुषाने स्वदेशांत सूत कातून विणलेल्या कापडाचा, परंतु युरोपियन पद्धतीने शिवलेला पोषाख धारण केला होता. अशा ह्या पोषाखांतील तफावतीमुळे, पंडितजींच्या स्वदेशाभिमानात्मक मतांचा प्रखरपणा पाहणारांच्या डोक्यांस जसा भासत होता, तसा बाबूजींच्या मतांचा नव्हता. पुणेरी पगडी घातलेले, दक्षिणी ब्राह्मण मि० गोखले यांचा चलाख, पाणीदार व बुद्धिमान चेहरा अधिक लक्ष देण्यासारखा होता. शिक्षणाच्या दृष्टीने मि. गोखले जेवढे पौर्वात्य आहेत, तेवढेच पाश्चिमात्यहि आहेत (क्षणजे, त्यांचे शिक्षण दोन्ही तऱ्हेने चांगले झाले आहे) व ब्रिटिश राज्यापूर्वी हिंदुस्थानांत ज्या जातीच्या हाती राजसत्ता होती, त्या जातीत त्यांचा जन्म झाला आहे. काउन्सिलांत वसलेल्या बऱ्याच मुसलमानगृहस्थांनी फेस नांवाच्या तांबड्या टोप्या घातल्या होत्या. त्यावरून, तीन वर्षांपूर्वी; सिव्हरलंड लॉर्ड मिंटोसाहेबांनी स्वतःहोऊन मुसलमानलोकांस जे वस्त्र घातले होते, त्याप्रमाणे ह्या बाबतीत तरी आपले प्रतिनिधी निवडण्याकडे पूर्ण हक्क त्यांना खरोखर मिळाला आहे, असे दृष्टोत्पत्तीस येत होते. पारशीलोकांच्या त्या काळ्या रंगाच्या चकरीकट्यातल्या टोप्या व ब्रह्मी लोकांचे रेशमी रुमाल, कांबळ, चक्रीकट्यांमध्ये सर्व जातीच्या व धर्माच्या लोकांचा प्रवेश समान होता असे कोणाच्याहि नजरेस येत होते. ह्या संबन्धीत, त्यावेळीं लंडन येथील एडमंड ह्यूमन हे गृहस्थ असून, कलकत्त्या, पटना, बंगाल, काशी, कोलकाता येथील निष्पक्ष वसत्याकारणाने, हिंदुस्थानांत असलेल्या

ने प्रतिनिधित्व वाचवीरीतीने त्यांच्याकडे

फक्त दोन महत्वाचे अपवाद खेरीजकरून, निरनिराळ्या धंद्यांचे व वर्गांचे प्रतिनिधी ह्या काउन्सिलांत असून, त्यांची संख्या भिन्न भिन्न जाती व धर्म ह्यांच्या प्रतिनिधींच्या संख्येहून कोणत्याहि दृष्टीने कमी नव्हती. वर नांवांने सांगितलेल्या दोन तीन मोठ्या जमीनदारांखेरीज, जमीनदार लोकांचे आणखीहि बरेच प्रतिनिधी काउन्सिलांत दिसत होते; व असें होणें हिंदुस्थान-सारख्या देशांत अगदी स्वाभाविक आहे. कारण, येथें शेतकी हा सर्वांत मुख्य धंदा असल्यामुळे, जमीन धारण करणाऱ्या लोकांच्या ह्मणण्यास विशेष मान मिळाला पाहिजे. राजकीय चळ-कळी करण्याची जी एक नवीन टूम हिंदुस्थानांत अलीकडे निघाली आहे, तीपासून हे लोक आजपर्यंत बहुतेक अलिप्त राहिले होते खरे; परंतु, ह्याच कारणांमुळे त्यांना आपले प्रतिनिधी योग्य तितके निवडून पाठविण्याचा हक्क मिळाला नसता, तर मोठा अन्याय झाला असता. शहरांत राहून धंदे करणाऱ्या (वकील, डाक्टर, शिक्षक, वर्तमानपत्रकार वगैरे) लोकांची वीच निसझ झाली, हें खरें आहे. ह्या लोकांना असें वाटतें की, खार्जवानिक कामें करण्याची पात्रता त्यांची असण्यास, फक्त कांश्चित् शिक्षणाचीच किंवा ज्याला बहुधा निव्वळ चुकीने लोक अधिकृत करून देणें शिष्टाचार समजावत त्याचीच आवश्यकता आहे, असें गळत-पुगळीं पाहिले पाहिजे. त्यांना लक्षांत घ्यावें की, लोकांच्या निवडण्याच्या निमित्ताने जमीनदारांच्या हक्कावर अजिबात हिंसे राखीव राहून पात्रता ठरविली जाऊ शकते.

ह्या काउन्सिलांत इंग्रजी अधिकाऱ्यांकडे जीं नवीन चम-
त्कारिक कामें आलीं होतीं, तीं बजाविण्याची पात्रता त्यांच्या
अंगीं कितपत आहे, ह्याबद्दल नवीन काउन्सिलांच्या बैठकी
होण्यापूर्वीं इंग्रज लोकांना मोठा संशय असून, त्याबद्दल अगदीं
उघडपणें सर्व ठिकाणीं चर्चा चालू होती. ज्या लोकांना
सार्वजनिक रीतीनें वादविवाद करण्याचें कधींहि शिक्षण मिळा-
लें नाहीं त्यांचा, अथवा ज्यांना अशी संवयहि नाहीं त्यांचा,
कुशाग्रबुद्धीच्या राजकारणपटु हिंदी लोकांशीं वाग्युद्ध करितांना,
टिकाव लागणार नाहीं, अशी भीति पडली होती; व ती
गैरवाजवीहि नव्हती. पण, ह्या अशा भीतीचें वास्तविक
कांहींच कारण नव्हतें, असें आतां, निदान वरिष्ठ काउन्सिलच्या
पहिल्या बैठकीच्या अनुभवावरून तरी, सर्व लोक ह्मणूं लागले
आहेत. आरंभी आरंभी, फक्त लिहून आणलेल्या टिपणांच्या
आधारावरूनच आपलीं भाषणें करण्याची प्रवृत्ति बऱ्याच
सरकारी सभासदांच्या ठिकाणीं दिसून येत होती, हे सत्र
आहे. तसेंच, सभेनेंवाल्यांवर चलासीनें पंच करणें व त्यांच्या
पंचाची चतुराईनें तोड करणें, वगैरे गोष्टी इंग्लंडमध्ये पार्लमेंट-
सभेंत जसा दृष्टीस पडतात, तसा येथें दृष्टीस पडण्यास,
खरोखर पहिल्यापासून असेरव्यंत, कोठेंच जाण नाहीं, असें
ह्यांतले तरी चालेल. बहुतेक हिंदी सभासद आपलीं भाषणें
आपलाऊच मोठ्या काळजीनें तयार करून ठेवीत, व त्यावरून
कितीतरी दिवा प्रसंगीं लघील कायदा करून, तीं वाचून घ्यावीत
असें केलेले असता सभासदांच्या नांवाने, दोन-दोन ठिकांनां वितरित
आपल्या नांवावरून वितरित होऊन देऊन देऊन वितरित होऊन देऊन

करण्याचा आपला बेत आयत्यावेळीं रहित करून, मौन धारण केले असले, तरी ज्या लाडक्या वर्तमानपत्राकडे आपले भाषण पूर्वीच पाठवून दिलेले असेल, त्याला आपला बेत बदलल्याची सूचना वेळेवर न दिल्यामुळे, ते न झालेले भाषण सटीक छापून प्रसिद्ध होऊन जाई. कित्येक प्रसंगी, अध्यक्षांच्या हुकुमावरून व मध्येच कोणी हरकत घेतल्याकारणाने, मोठ्या आवडीने तयार केलेले भाग भाषणांतून नामदार सभासदांना अजीबात गाळून टाकावे लागत; तरी पण, मूळचे तयार झालेले भाषण, फेरबदल न होता, जशाचे तसे छापले जाई. ज्या विषयावर हिंदी सभासदांना बोलवयाचे असेल, तो विषय ज्या खात्याचा असेल त्या खात्याला, आपण कोणत्या मुद्यांवर काय बोलणार आहो, याचा मोषकारा अगोदर कळवून ठेवण्याची वहिवाट असे. त्यामुळे, हिंदी सभासदांचेच अनुकरण करून, आंकड्यांनी ओतप्रोत झालेली, लांबलचक उच्चरे मोठ्या मेहनतीने तयार करून, ती वळवून दाखविण्याची प्रवृत्ति, आरंभी-आरंभी, सरकारी सभासदांच्याकडे दिवू लागली होती. आणि वास्तविक झटकेतर, अशी उत्तरावधान सभासदांचा वाटण्याच्या उपयोगाची मात्र झाली असली. याउलट, सरकारी सभासदांचा धीर चेपला; हिंदी सभासदांप्रमाणेच, सहस्रदीक्षा साधी भाषणे त्यांचे कानां सजेपुढे पांगल्या प्रकारे वाजता पावून दिले.

आपण विचार, पूर्णपणे
 आहे, असे आहे.

झिरझिरीत झालेल्या विषयावर, मि. भूपेंद्रनाथ बोस यांनी जें मोठें आवेशयुक्त भाषण केलें, त्याला मि. लॉयननीं उत्तर दिलें. मि. गोखले यांनी आपल्या कांहीं मित्तांस पूर्वीच बजावून ठेविलें होतें कीं, हिंदी राष्ट्रीय समेच्या पुढाऱ्यांनीं अलंकारयुक्त, आवेशी भाषणें करण्याची जी पद्धत धरली आहे, तिचा कौन्सिलच्या शांत वातावरणांत कांहींएक उपयोग होणार नाहीं. आणि, प्रस्तुत प्रसंगीं, इतर वेळेप्रमाणेंच अनुभव आला. अखेरच्या दोन दिवशीं, कौन्सिलांतील वादविवाद हरतऱ्हेच्या गैरलागू विषयांवर भरकटत चालला होता; व कौन्सिलांतील काम चालण्यासंबंधाचे जे नवीन नियम झाले आहेत, त्यांप्रमाणें असा हा वादविवाद बहुतेक निष्कारण होता. तथापि, ह्या वरील प्रसंगींतरी निदान, ह्या असल्या वादविवादापासून एक फायदा झाला. फाळणीच्या तक्रारीऐवजीं पुढें मांडण्यास दुसरें कांहीं मागणें बंगालच्या मुत्सद्द्यांजवळ नाहीं असें नसतें, तर आतां ह्या प्रश्नास अखेरची समाप्ति मिळाली पाहिजे, असें कोणासहि वाटलें असतें. कारण, मि. लॉयनच्या भाषणानेंच गरीब बिचाऱ्या भूपेंद्रबाबूची अगोदरच धूळधाण झाली होती; आणि, त्यांत आणखी मौलवी सय्यद शमसूल हुडा व मि. सख्तूल हक ह्या दोघांच्या साच्या पण जोरदार रीतीनें केल्ल्या उत्कृष्ट भाषणांनीं त्यांत चांगलीच भर पडली. ह्या दोन मुद्द्यांवर पहिले पूर्वबंगालत्वरें व दुसरे बंगालप्रांताच्या वस्तीविषयी विचार निवडून आलेले आहेत.

हिंदी समासदावेची राखण करण्यापुढे लोकांस नितोक्त विचार मतांची मंडळी- त्यांच्या मते मध्ये मोठा प्रयत्न घेत होते; हि

समासदावेची राखण करण्यापुढे लोकांस नितोक्त विचार मतांची मंडळी-

बरोबरीच्या सभासदांचीं तीं सफाईदार- व कधी कधीतर अगदी तासदायक होणारीं, लांब लांब भाषणें फक्त ऐकत बसत. परंतु, अशावेळीं त्यांच्या चेहऱ्यावरमात्र थोडाबहुत कंटाळा आल्याची चिन्हे दिसल्याशिवाय राहत नसत. तथापि, जेव्हां जेव्हां त्या लोकांना मध्ये बोलण्याचा प्रसंग येई, तेव्हां तेव्हां त्यांची भाषणें लहानच असत; परंतु, त्यांचा परिणाममात्र चांगला झाल्या. शिवाय रहात नसे. मते घेण्याचा ज्या ज्या वेळीं प्रसंग आला, त्या त्या वेळीं बहुतकरून हे लोक सरकारच्या धोरणास पुष्टि देत. आणि, कोणत्याहि प्रसंगीं, सरकाराकडील बहुमत फिरकोळ आहे, असें दिसून आले नाही. ज्या सूचनेला सरकार विरुद्ध असे, तिचें समर्थन करणाऱ्या सभासदांची संख्या कधीहि २० पर्यंत गेली नाही. बहुधा ती १६ आणि २० यांच्या दरम्यान असे. दक्षिण आफ्रिकेतील हिंदीलोकांच्या स्थितीबद्दल जो ठराव मि. मोखले यांनी पुढें आणिला होता, त्यावरच कायतें सर्व हिंदी सभासदांचें एकमत झालें असतें, यांत मुळीच संशय परंतु, तो ठराव सरकारनें आपण होऊनच मंजूर झाला, व तो अंमलात आणला. अशाप्रकारे अनेक ठरावां, तो अंमलात आणला.

वर्तमान स्थितीत सरकारी सभासद निरनिराळ्या खात्यांवरून निवडले जातात. परंतु, हल्लीच्या पद्धतीनें, त्यांच्या विषयांविषयी पुष्कळांचा अर्थाअर्थी संबंध नसतो, ज्या विषयांविषयी त्यांचा संबंध ऐकत बसतात, त्या विषयांविषयी त्यांच्या मते घेण्याचा प्रसंग येतो, ही वेळ त्यांची बरोबर स्थितीवर कायम, त्यांच्या मते घेण्याचा प्रसंग येतो, ही वेळ त्यांची बरोबर स्थितीवर कायम, त्यांच्या मते घेण्याचा प्रसंग येतो, ही वेळ त्यांची बरोबर स्थितीवर कायम.

त्यांच्या हातून होत नाही, हा एक नवीन पद्धतीत मोठा दोष आहे; व तो काढून टाकण्याची तजवीज करावी लागणार आहे. पार्लमेंटांतील लोकप्रतिनिधींनीच नव्हे, तर राज्यव्यवस्थेतील सर्व मोठमोठ्या खात्यांच्या कायम अधिकाऱ्यांनी पार्लमेंटांतील वाद-विवाद ऐकत बसले पाहिजे, अशासारखा प्रकार हिंदुस्थानांत आहे. शिवाय, प्रधानमंडळीच्या खासगी खोल्या, लायब्ररी, तंबाखू ओढण्याच्या व विश्रांति घेण्याच्या जागा वगैरे ठिकाणी, मते घेण्याची वेळ येईपर्यंत मध्यंतरी सांपडणाऱ्या वेळांत, स्वस्थपणाने हापिसचे काम करण्याची जशी विलायतेत सोय आहे, तशीहि तेथे नाही. पण इतक्यानेच संपले नाही. तर, हिंदुस्थानांतील थोड्या दिवसांच्या हिवाळ्यांतच, खात्यांच्या मुख्याधिकाऱ्यांस बाहेर फिरतीवर जाऊन, आपल्या ताब्यांतील खात्याची वार्षिक तपासणी करणे शक्य असते; व त्याप्रमाणे वाढिवाढि आहे. पण, ह्याच मुदतीत कौन्सिलची बैठक असते. ह्या असंबद्धपणाचा कळस सेनाधिपति व त्याचे मुख्य मदतनीस यांच्या बाबतीत झाला आहे. सैन्यासंबंधाचे प्रश्न चर्चेसाठी वरिष्ठ कौन्सिलांत आणण्याची परवानगी नाही. परंतु, सरकारपक्षाला आपल्या मतांची केव्हा गरज पडेल ह्याचा नेम नाही, झणूनच केवळ त्यांना प्रत्येक दिवशी कौन्सिलांतील वादविवाद ऐकत बसावे लागले. त्यामुळे, कौन्सिलच्या बैठकीच्या दरम्यान एक दोन वेळां जी काहीं थोडीशी सक्कळ मिळाली होती, त्यावेळीच कायते त्यांना बाहेर जाऊन, सैन्याच्या काम पाहतां आले. परन्तु, सर्व वेळ त्यांना कळकळ्यात सिळून राहिले लागल्यामुळे, बाहेर फिरून सैन्याची कामे पाहण्याचे त्यांचे मुख्य काम त्यांनी वास्तविक

करावयास पाहिजे होतें, तें मुळींच झालें नाहीं. खरोखर झटलें तर, हिंदुस्थानच्या मुख्य सेनापतीनें हिंदी लष्कराशीं जितका संबंध ठेवितां येईल, तितका ठेवण्याची हल्लीं जशी आवश्यकता आहे, तशी बंडाच्या वेळेपासून आजपर्यंत कधींच नव्हती, असें सर्व लोकांचें झणणें आहे. तशांत, हल्लींचे सेनापति सर ओमूर क्री साहेब तर हिंदी लष्कराला फारच प्रिय आहेत. झणून, त्यांच्यासारख्या सेनापतीनें हिंदी लष्कराचा परिचय करून घेणें विशेष महत्वाचें आहे, असें झटलें पाहिजे.

वारिष्ठ कौन्सिलचे काम चालण्याच्या हल्लींच्या पद्धतीतील दुसरा ढळढळीत दोष झटला झणजे, कौन्सिलच्या बैठकी अनियमित वेळीं झाल्याकारणानें, बाहेरील प्रांतांतून येणाऱ्या सभासदांची मोठी गैरसोय होते. दोन बैठका होण्याच्या दरम्यान एकतर त्यांना कुलकत्यास रखडत बसून, आपल्या घरच्या कामांचें नुकसान करून घ्यावें लागतें; अथवा दुसरा मार्ग झणजे, आपलें घर आणि राजधानीचें ठिकाण ह्यांमध्ये, इकडून तिकडे आणि तिकडून इकडे, असा रेलवेचा प्रवास करण्यांत दिवसाचे दिवस घालवाने लागतात. कारण, हिंदुस्थानच्या विस्तीर्ण देशात, २४ तासांहून कमी प्रवास कधी बघला, असें होत नाहीं. म्हणजे कमी मागेले, उदाहरणार्थ, कुलकर्णी न मुंबईस वि. होण्यास बसवळ जवळ ४८ तास सार्ध करावे

लच्या समेला हजर राहण्याचे बंद होतील. कारण, त्यांना स्वतःची पुष्कळ मोठाली कामे असून, त्यांची त्यांना हेळसांड करितां यावयाची नाही. आणि, असे सभासद कौन्सिलला येईनासे झाले, झणजे त्याचें खरें प्रातिनिधिक स्वरूप बरेंच नष्ट होऊन जाईल इतकेंच नाही, तर राजकारणांत पडण्याचा ज्यांचा केवळ धंदाच आहे, अशा लोकांचें खास वर्चस्व होऊन, कौन्सिलचा सध्यांचा सर्व चांगुलपणा लयास जाईल. कौन्सिलच्या कामाचा समारोप करितांना, ही अडचण कांहींशी दूर करण्याकरितां, लॉर्ड मिंटोसाहेबानीं एका नवीन योजनेचें स्वरूप सभासदांना समजावून दिलें. परंतु, ही योजना इष्ट हेतु कसातरी तडीस नेईल किंवा नाही, ह्याबद्दल शंका आहे. दुसरी विचार करण्यासारखी गोष्ट अशी आहे कीं, कौन्सिलचें काम चालत असतांना, व्हाइसराय साहेबानीं स्वतः अध्यक्ष-स्थान स्वीकारणें इष्ट आहे कीं काय? ह्या कामाकडे लागणारा वेळ तिकडे वेण्याची जरी त्यांना सबड असली, तरी बादशाहाच्या प्रत्यक्ष प्रतिनिधीनें सार्वजनिक वादविवादाच्या समारोगांत येणें बहुतकरून वाजवी होणार नाही, असें दिसतें. दिवसेंदिवस कौन्सिलच्या कामांतील घासाघीस वाढतच जाणार आहे; व काम चालतेवेळीं नानातऱ्हेचे मोठे नाजूक प्रश्न उपस्थित होऊन, त्यांचा निकाल अध्यक्षांनाच करावा लागेल. आतां, ह्या जोष्टी अक्षा आहेत कीं, त्यांचा निकाल, क्षणाचाहि विलंब न करितां, तात्काळ करून टाकला पाहिजे. तेव्हां, चांगला विचार करण्यास वेळ न मिळतां, व्हाइसरायलादेवास आपल्या अजबत अजबत विचारांनी उपयोग अशा रीतीनें करावा लागत आहे.

ज्यांचें काम आहे, असे मि. लॉयन व इतर हिंदी सभासद यांनी भाषणें करून, सरकारावरील ह्या बाबतींतील आक्षेपांचें जसें उत्तम तऱ्हेनें निराकरण केलें होतें, तसें कौन्सिलच्या ह्या बैठकींत दुसऱ्या कोणत्याहि आक्षेपासंबंधानें झालें नाहीं झटलें तरी चालेल. आतां, हा असा मुद्दाम पक्षपात केल्याची उदाहरणें जरी बाजूस ठेविलीं, तरी पुढें कौन्सिलांत होण्याच्या भाषणांच्या नकला अगोदरच वर्तमानपत्रांना देण्याची पद्धत बंद करून टाकण्यासाठीं जोरानें प्रयत्न केले पाहिजेत. आपले टीकाकार नक्की काय बोलणार आहेत, हें आगाऊ समजल्यापासून खरोखर फायदा होतो किंवा नाहीं, ह्या-बद्दल मोठा संशय आहे; व कदाचित् ह्यापासून फायदा असला, तरी त्याची आह्मांस मुळींच गरज नाहीं, असें पुष्कळ सरकारी सभासदांचें मत आहे. आणि, ही चाल एकदां बंद झाली, क्षणजे आयासावांचून मिळालेल्या मजकुरास विनाकारण महत्त्व देऊन मोकळे होण्याचा मोह वर्तमानपत्रांस पडणार नाहीं, व कौन्सिलांतील भाषणांचीं सरळ मार्गानें टिपणें करून घेऊन, त्यावरून तीं छापण्याची कला साध्य करण्याकडे त्यांची प्रवृत्ति होईल. त्याचप्रमाणें, हिंदुस्थानसरकारच्या ग्याझेटांत कौन्सिलच्या कामाचे शब्दसंक्षेप रिपोर्ट प्रसिद्ध होत असतात; पण ते हल्लीप्रमाणें फार उशिरानें प्रसिद्ध केले जाणार नाहींत, अशीहि आशा आहे.

आतां, हे सर्व सुद्धे गौण आहेत. ह्या बैठकीसंबंधानें विशेष लक्षांत ठेवण्यासारखी गोष्ट अशी होती की, सभासदांमध्ये कितीही मोठा मतभेद असला, तरी त्यांच्यांमध्यें एकमत साधण्याकडे त्यांची प्रवृत्ति होती. कधीकधी सदसदांच्या मते एकमत साधण्याकडे त्यांची प्रवृत्ति होती.

एकदोन प्रसंग सोडून दिले, झणजे एरव्ही सर्वदां सर्व मंडळी-
कडून परस्परांशीं मोठ्या प्रेमाचें वर्तन होत असे. ह्या सर्व
गोष्टीचें श्रेय मि. गोखले यांस न देणें झणजे अन्याय करणें,
असें होईल. प्रसंग आला झणजे सरकारावर कडक टीका कर-
ण्यास मि. गोखले कधीहि दयामाया दाखवीत नसत. तथापि,
आपलें मन अगदीं ताब्यांत ठेवून, नेमस्तपणानें भाषणें करण्याचा
जो अगदीं आरंभापासून त्यानीं पाया घातला, त्यासच अनुसरून
इतर लोकपक्षाच्या सभासदांनीं आपलें वर्तन ठेविलें. सरकार-
च्या प्रतिपक्षाचें नेतृत्व स्वामाविकर्षणेंच मि. गोखल्यांकडे आलें;
व त्यांच्या ठिकाणीं असलेल्या बुद्धिसामर्थ्यास साजेशा रीतीनें,
सर्वांनीं अटकळ केल्याप्रमाणेंच, त्यानीं हें काम केलें इतकेंच नाही,
तर आपल्या अंगावरील जबाबदारी व आपली कर्तबगारी यांची
पूर्ण जमणीव राखून, मोठ्या सौजन्यानें व आत्मसंयमन दाखवून,
सर्वांशीं त्यांनीं वागणूक ठेविली होती. सर्व हिंदी सभासदांपेक्षां
त्यांचें बुद्धिवैभव मोठें होतें, इतकेंच नाही, तर त्या सर्वांवर त्यांची
मोठी छत्रां असून, त्यांच्या झणण्यावरून हर्ष होतों असें असत.
ह्याच पक्षां, कुरेमियन सभासदांनीं त्यांच्या अटकळीच्या प्रसंगांतून
विजोदात्मक वादविवादांनंतर, त्यांच्या टीकांवर उत्तर देण्याची
प्रवृत्ति त्यांच्या मनांमधील नाहीं.

यथायोग्य हटलें आहे कीं, कौन्सिलच्या दिवाणखान्यांत लोकांच्या परस्परभेटीचा योग आला आहे. सरकारी व विनसरकारी सभासदांच्या गांठी पडून, उभयतांमध्ये अधिकारामुलेंच कांहीं अंशी जी एक भित आजपर्यंत उभी होती व त्यांची एकमेकांपासून तादातूट करित होती, ती आतां ढांसळून पडली आहे. पुष्कळ गोष्टीसंबंधानें त्यांचें एकल संभाषण झालें आहे. आणि, ह्या दृष्टीनें विचार करितां, पुढें जर असाच क्रम राहिला, तर वरिष्ठ कौन्सिल हें लोककल्याणाचें एक मोठें प्रबळ साधन होऊन जाईल.

ह्या विलक्षण सभेच्या बैठकीचा जो ह्याइनहि खोल अर्थ आहे, त्याविषयी आतांच बोलण्याची वेळ आली नाही, असें वाटतें. आपल्या प्रतिपक्षाचें धोरण काय आहे, हें शोधून काढण्यासाठीं जरी सर्व मंडळी मोठ्या सावधपणानें एकमेकांशीं वागत होती, व अगदीं आरंभापासून अखेरपर्यंत जरी सभेच्या कामांत, आश्चर्यचकित करणाऱ्या गोष्टी मुळींच घडून आल्या नाहीत, तरी हिंदुस्थानांतील राज्यकर्ते व प्रजा—किंबहुना हिंदुस्थान व इंग्लंड—यांच्या मधील परस्परसंबंधाच्या बाबतींत महत्त्वाचा फरक घडवून आणण्यास साधनीभूत होणाऱ्या अत्यंत पराक्रमी शक्ती तेथें उत्पन्न झाल्याचें कोणाहि सूक्ष्मदृष्टीच्या प्रेक्षकाच्या लक्ष्यांत आल्यावांचून राहिलें नाही. आतां, ह्या अद्भुत शक्तीचें स्वरूप जरी अद्यापि बहुतेक अज्ञात आहे, तरी त्या शक्ती लॉर्ड मोर्लेसाहेबाच्या राजकीय सुधारणांमुलेंच निर्माण झाल्या आहेत. आणि, कलकत्त्याच्या वरिष्ठ कायदेकौन्सिलांत त्यांचा प्रभाव अधिक स्पष्टपणें दृग्गोचर होतों हें जरी स्वाभाविक होतें, तरी इधारून वाढविलेल्या प्रत्येक प्रांतिक कौन्सिलीच्या कामांमध्ये असाच होऊन राहिल्या आहेत.

ह्या सुधारणांमुळे जो मोठा वाद उत्पन्न झाला, त्यांत जरी साधारणपणे विकारवशता दिसून आली नाही, तथापि त्यांतील मुद्यांचा तपशीलवार पाढा वाचण्याचे माझे काम नाही. ह्या सुधारणांतील कांहींच्या आवश्यकतेसंबंधाने अथवा त्या घडवून आणण्यांत दाखविलेल्या शहाणपणासंबंधाने सर्वांची सारखीच मते पडतील, असें नाही. तसेंच, कित्येक लोकांना असेंहि वाटण्याचा संभव आहे कीं, ज्या मार्गाने आझी मोठ्या क्षपात्र्याने व फार दूर प्रवास करण्याचे मनांत आणिले आहे, त्या मार्गाने निर्भयपणे पावले टाकण्याची योग्यता हिंदी लोकांत आहे, असें अद्यापि तरी त्यांनीं जगाच्या नजरेस आणून दिलेले नाही. तथापि, हिंदुस्थानांतील इंग्रजी राजसत्तेच्या मायास यत्किचित् धोका न बसू देतां, अथवा तिचे वर्चस्व बिलकूल कमी न होऊं देतां, येथील राज्यकारभार चालविणे व कायदेकानू करणे ह्या कामांत हिंदी लोकांची सहभागसलत पूर्वीपेक्षा अधिक ऐकण्याची व्यवस्था करण्यासारख्या अत्यंत कठिण कामांत लॉर्ड मोर्लेसाहेबांनीं, लॉर्ड मिंटोसाहेबांच्या एकनिष्ठ साहाय्यानें, जी मुत्सदगिरी दाखविली आहे, तिची जाणीव नसण्याने इंग्रज लोक विलायतेत किंवा हिंदुस्थानांत कोणी नसतीलच, असें झटले तरी चालेल. दीर्घ-परिणामी सुधारणांच्या जनकाच्या उदार अंतःकरणांत जो आघात आहे, तो आतां वेदित होऊन, त्यास इष्ट अशी मोठ फाळ कित्यत येतली आहे असा खंखर येत नाही; कारण, ही मोठ अविश्व-सह्येच्या निमित्त येतली अशी, उदार मोर्लेसा विलायत

आतां, ह्या सुधारणा किती दीर्घपरिणामी आहेत, हें दाखविण्याकरितां त्यांतील अगदीं ठळक ठळक गोष्टींचा येथें नुसता उल्लेख केला तरी पुरें आहे. ह्या सर्व सुधारणा जरी एकाच स्वरूपाच्या आहेत, तरी विचाराच्या सोयीसाठीं त्यांचे दोन वर्ग करितां येतात, ते असेः— (१) कार्यकारी कौन्सिलांसंबंधाच्या व (२) कायदेकौन्सिलांसंबंधाच्या. पहिल्या वर्गांत खालील सुधारणांचा समावेश होतोः—

(१) व्हाइसरॉयसाहेबांच्या कार्यकारी कौन्सिलांत एका हिंदी सभासदाची नेमणूक. मि. एम्. पी. सिंह हे बंगाली ब्यारिस्टर असून, त्यांचा धंदा फारच उत्तम चालत होता. ह्यांची नेमणूक न्यायखात्याचे 'मंत्री' झणून वरील कौन्सिलांत करण्यांत आली. मि. सिंह यांनीं आपल्या ह्या अत्यंत महत्त्वाच्या कामांत मोठी हुशारी दाखवून, फार नांवलौकिक मिळविला. त्यामुळे, अशा प्रकारची नवीन पद्धत सुरू करण्याविरुद्ध प्रथमतः जे लोक होते, त्यांच्यापैकीं पुष्कळांच्या मनांतील शंकेचें निरसन होण्यास मोठें साध्न झालें. लॉर्ड मिंटो—साहेबांची फारकीर्द पुरी झाली म्हणजे त्याबरोबरच कांहीं खासगी कारणांमुळे आपण आपल्या जागेचा राजीनामा देणार आहों, असें मि. सिंह यांनीं जाहिर केलें आहे. लॉर्ड मिंटोसाहेबानंतर होणाऱ्या व्हाइसरॉयांस मि. सिंह यांच्या मदतीचा फायदा मिळणार नाही, ही मोठी शोचनीय गोष्ट आहे. (मि. सिंहांच्या मागून, मि. अली इमाम यांची नेमणूक कार्यकारी कौन्सिलांत झाली आहे.)

(२) सुबई व मद्रास येथील मन्तरांंच्या कार्यकारी कौन्सिलांत एकेक हिंदी सभासदाची नेमणूक. येथीलच सविस्तर माहिती, व मि. एम्. पी. चौबळ यांची माहिती.

झाली आहे. बंगालच्या ले० गव्हर्नरास कार्यकारी कौन्सिल देण्याचें घाटत आहे; व त्याप्रमाणें कायमची व्यवस्था झाल्याबरोबर, त्यांतहि एका हिंदी सभासदाची नेमणूक होणार आहे. त्याचप्रमाणें, हिंदुस्थानच्या इतर मोठमोठ्या प्रांतांत अशी कौन्सिलें स्थापन करण्याचा जो अधिकार सरकारच्या हातीं आहे, त्याची अमलबजावणी सुरू झाल्यावर, बाहिरी कौन्सिलां हिंदी लोकांचा शिरकाव होईल.

(३) लंडनमध्ये, सेक्रेटरी ऑफ स्टेट यांच्या, “इंडिया कौन्सिल” या नांवानें बहुधा प्रसिद्ध असलेल्या कौन्सिलांत, एक हिंदू व एक मुसलमान अशा दोन सभासदांची नेमणूक. स. १९०७ सालीं, लॉर्ड मोर्ले यांनी मि. के. जी. गुप्त व मि. हुसेन बेलग्रामी, ह्या दोघांची नेमणूक केली. १९१० च्या आरंभीच, प्रकृतीच्या अस्वास्थ्यामुळे मि. बेलग्रामी यांनी आपल्या जागेचा राजीनामा दिला; व त्यांच्या जागेवर मि. एम्. ए. अली चेन्न यांची नेमणूक करण्यांत आली आहे.

सामाजिकदृष्ट्या विचार करतां, ब्रिटिश राज्यकारभाराच्या अंदाजित आकलनाप्रमाणें, अद्यापि रीतीने हिंदी लोकांचा जो प्रवेश झाला आहे, तो खरोखर त्यांच्याबरोबर यांची वाटचालप्रमाणें, एक अंदाजित चवीक परीमाणें आहे. तथापि, १९०९ च्या हिंदी सभासदांच्या नेमणुकीच्या काळात, विल्लम प्रांतिक कौन्सिलचे सेक्रेटरी याची जागा मि. एम्. ए. अली चेन्न यांनी घेतली आहे.

आहे. ह्यणजे, वरिष्ठ कौन्सिलांत २१ सभासदांच्या ठिकाणीं आतां ६० पर्यंत सभासद येऊं शकतात; मद्रास व मुंबई येथील कौन्सिलांत २४ च्या ठिकाणीं पराकाष्ठा ५०; व बंगालच्या कायदेकौन्सिलांत २० च्या ठिकाणीं ५०, असे सभासद झाले आहेत. जुन्या कायद्याप्रमाणें, ह्या वरील सर्व कौन्सिलांत फक्त ३९ लोकनियुक्त सभासद येण्याची सवड होती; परंतु आतांच्या नवीन कायद्याप्रमाणें, एकंदर मिळून १३५ लोकनियुक्त सभासद पुढें येण्याची सोय झालेली आहे. तात्पर्य, पूर्वीपेक्षां पुष्कळच मोठ्या प्रमाणावर आतां लोकप्रतिनिधींचा कौन्सिलांत शिरकाव होण्यास जागा झाली आहे. तथापि, केवळ लोकनियुक्त सभासदांची संख्या वाढली आहे ह्यापेक्षां, त्यांचे सरकारी सभासदांशीं प्रमाण ठेवण्यांत जें अत्यंत प्रगतिपर धोरण स्वीकारण्यांत आलें आहे, तें फार महत्वाचें आहे. ह्या पुढें, फक्त वरिष्ठ कौन्सिल खेरीजकरून, दुसऱ्या कोणत्याहि कौन्सिली सभासदांची संख्या अधिक असणार नाही आणि, वरिष्ठ कौन्सिली सभासदांची संख्या थोडीशी अधिक ठेवण्यांत आली आहे, ती केवळ लॉर्ड मोर्ले साहेबांच्या आग्रहामुलेंच ठेविली आहे. खुद्द लॉर्ड मिंटो साहेबांचा विचार तर असेंहि करण्याचा नव्हता. निवडणुकीचे संघ व तिची पद्धत, ह्या संघाच्या नियमांत नासजण्येतास त्या लवंचीकडपा ठेविली आहे; तो डिक्टिशनच्या पद्धतिप्रमाणे अंतिम असच आहे. आणि, सर्व मुख्य मुख्य जागीं या संघाच्या लोकांना वाजी तिक्के घाले असेही ठरविले आहे. कौन्सिलांत सभासदांचा हक्क पद्धत अशी आहे की, कोणत्याही काळीज वरती सभेस पाहिजे असे ठरविले आहे.

असून, तीमुळे त्याचे पुष्कळच पोटभाग झाले आहेत. आतां, ही गोष्ट जर लक्ष्यांत ठेविली, तर सर्व हिंदी लोकांचें मत कबित् अगदीं बरोबर जुळून येण्यासारखे, बहुतेक असंभवनीय, असे प्रसंग वगळले असतां, सर्व लोकनियुक्त सभासदांचें एकमत होऊन, ते सरकारी सभासदांच्या मनांत नसतील ते ठराव पास करून घेतील, हें फारच असंभाव्य दिसतें. आणि, ज्या प्रसंगीं असें त्यांचें एकमत होईल, त्या प्रसंगीं अशा विलक्षण गोष्टीकडे सरकार दुर्लक्ष करील, हें तर अधिकच असंभवनीय आहे. तथापि, पक्षभेदाच्या जोरासुळे एखादे वेळीं बित्त-त्रादानें सरकारविरुद्ध बहुमत झाल्यास, त्याचा प्रतिकार करितां यावा ह्मणून, प्रांतिक सरकारच्या हातीं व अखेरीस गव्हरनर-जनरल-इन-कौन्सिल यांच्या हातीं, कायदेकौन्सिलांतील ठराव रद्द करण्याचा अधिकार ठेविला आहेच.

खणून, १९०१ सालच्या "कौन्सिलें सुधारण्याच्या कायद्या"ने हिंदी कायदेकौन्सिलांच्या वर्जात लरोसर बदल आणले आहे, असें खणंतां यावयाचें नाहीं. हा कायदेकौन्सिलें अत्यंत महत्त्वाचें काम करितो-कौन्सिल, हा संवर्णचें जातक्या १९०१ च्या अधिनियमांत कोर्ट मोर्टे-साहेबांनीं अर्जावरून घेतलें. खुद्दसा करणारा खबरदारी घेतली होती.


जनरल यांच्या) कायदेकौन्सिलाची व कार्यकारी कौन्सिलाची रचना अशीच असली पाहिजे की, बादशाहाचा राज्यकारभार चालविणारे प्रधानमंडळ व इंग्लंडची पार्लमेंटसभा, या उभय-तांच्या धोरणाप्रमाणेच हिंदुस्थानचा राज्यकारभार चालविण्याची जी जबाबदारी आपल्यावर व आपल्या कौन्सिलावर आहे, ती निरंतर अबाधितपणे बजाविली जावी." ह्मणजे, हिंदुस्थान सरकारचे कार्यकारी कौन्सिल, आजपर्यंतच्या वहिवाटीप्रमाणेच, फक्त विलायतसरकारास जबाबदार असून, वरिष्ठ कायदेकौन्सिलचा त्यावर प्रत्यक्षपणे कोणताहि ताबा नाही. आणि, हाच नियम प्रांतिक सरकार व त्यांची कौन्सिलें ह्यांस अवश्य ते शब्दांचे फेरफार केले ह्मणजे लागू पडतो.

परंतु, सरकारच्या धोरणाची चर्चा करण्याची व राज्यकारभाराच्या आणि कायदेकानू करण्याच्या कामी आपल्या मतांचा ठसा सरकारच्या कृत्यांवर उमटविण्याची जी अपूर्व शक्ति, १९०२ सालच्या "हिंदुस्थानच्या कौन्सिलांच्या कायद्या"-मुळे, लोकनिष्ठ व निःपक्षपाती समासबांप्त मिळाली आहे, त्यामुळे सरकार व कायदेकौन्सिलें यांच्यामधील परस्परसंबंधांत अप्रत्यक्षपणाने पुष्कळच तफावत पडली आहे. पुरवणी व श्रम विचारण्याचा आणि वसुलाच्या बाबतीतच नव्हे, तर काही सुद्धा वगळलेल्या गोष्टी खेरीजकरून, बाकीच्या बहुतेक सार्वजनिक बाबतीत, ठरावरूपाने सरकारस सूचना करण्याचा जो अधिकार मिळाला आहे, त्यामुळे हिंदी कायदे कौन्सिलांच्या कामाची मर्यादा पूर्ववर्ति आतां फारच निस्तु-ती झाली आहे, ह्यांत संशय नाही. त्याशिवाय तत्काल संचालीत असलेल्या सेवका, सरकारच्या कृत्यांवर ताबा ठेवणारी स्वतःची

सुधारणांच्या कायदाच्या पहिल्या कड्या खर्चाचे स्वरूप लॉर्डच्या सभेस समजावून देण्यासाठी, लॉर्ड मोर्ल यानीं जें मोठें भाषण केलें, त्यांत विशेष अर्थपूर्ण असा एक भाग होता; तो असा— “निदुन आतां ही दुसरी कोणतीहि गोष्ट करणें शक्य नाही. ह्या सोप्या एका प्रस्तावा सभासदांनीं एके वेळीं दृढत्वानें पारित करावें. त्या ठरावावरून झालेल्या सुमाजनाच्या पुनर्विघटने, अन्य न्यायाधीशांना फक्त केवळ काही काळ चालले असलेल्या सर्वोच्च न्यायालयाच्या अधिकारांचा विस्तार आदीं होऊ नये याची सुचविलेली बाब आहे.”


जशी स्थिति होती, त्याच स्थितीत हिंदुस्थान आमच्या हाती आलें; आणि, ज्याला आपण हिंदुस्थान म्हणतो, तो देश म्हणजे नानाविध जातींच्या व पंथांच्या लोकांचा एक भव्य समाज असून, पांचव्या शतकांतून निघून विसाव्या शतकांत येण्याच्या लांब प्रवासाचें काम हळू हळू व कमी अधिक लांबीच्या पर्यांनी चाललें आहे, असें आज दृष्टीस पडतें. हें काम प्रचंड तर खरेंच; परंतु, सहानुभूति, राजकीय सहभागण, धैर्य, मानवजातीबद्दल प्रेम, कर्तव्यनिष्ठा, व राष्ट्रीय थोरवी इत्यादि भावनांनी प्रेरित होऊन, ह्या प्रवाशास त्यांचा खडतर मार्ग कंठण्याच्या कामी वाटाघ्या होणें, हें काम अत्यंत वैभवयुक्त आहे, असें खास म्हणतां येईल. ह्या कामी आम्हांस यश येणें न येणें हें सुशिक्षित हिंदी लोकांनी निष्ठापूर्वक केलेल्या साक्षात् बहुतेक अवलंबून राहणार. आपणांस उच्च प्रतीचें शिक्षण मिळालें असल्याकारणानें, आपण ह्या विसाव्या शतकाचें घेतक आहों, असें त्यांचें म्हणणें आहे. दररोजच्या राज्यकारभाराच्या कामांत, आणि द्याहूनहि पुष्कळ घोंटाळ्याच्या कायदेकानू करण्याच्या कामांत हिंदी लोकांचा आजपर्यंत जितका चिकट संबंध होता, त्यापेक्षां राज्यव्यवस्थेशी त्यांचा पुष्कळ घटने अधिक निकट संबंध घडवून आणण्याचें आपलें बचन पाळण्यांत, लॉर्ड मोर्ले-साहेबांनी कंजुषपणा दाखविला नाही. पण आतां, त्यांच्या आशा सफल करून दाखविण्याचें काम कार्यकारी व कायदे कौन्सिलांतील हिंदी समासवांध्याच वरती आहे. सुधारणांमुळे हिंदीलोकांस जी नवीन साधने मिळाली आहेत, त्यांचा उपयोग त्यांनी केवळ सर-

कारचीं कृत्यें हाणून पाडण्याकरितां टीका करणें व दुष्टपणानें त्यांच्या कामांत अडथळा आणणें, ह्यासाठीं न करितां, हिंदुस्थानच्या इंग्रज राज्यकर्त्यांस शहाणपणानें साह्य करून, लोक-हिताच्या नवीन नवीन गोष्टी घडवून आणण्यासाठीं करावा. इंग्रज लोकांचे कांहींहि दोष असोत; परंतु, केवळ त्यांच्या-मुळेंच विसाव्या शतकाचा वारा हिंदुस्थानांत वाहूं लागला आहे, ही गोष्ट अगदीं निर्विवाद आहे.



भाग १४ वा.

निराश्रित वर्ग.



वाढविलेल्या कौन्सिलांमध्ये ज्या वर्गाचे खरे प्रतिनिधी येण्याची मुळीच सोय झालेली नाही, असा वर्ग क्षणजे निराश्रित या नांवाखाली मोडणारा व काबाडकष्ट करून पोट भरणारा कोट्यावधि लोकांचा समुदाय होय. हिंदुस्थानांतील सध्यांच्या सामाजिक स्थितीत असे घडणे बहुतेक अपरिहार्य होते. ह्या सर्व लोकांची गणना खानेसुमारीच्या वेळी हिंदु ह्या सदराखाली होऊन, त्यामुळे एकंदर हिंदु—लोकांची संख्या फुगून जाते, हें वाजवी नाही. आणि, अशा लोकसंख्येच्या मानानें हिंदुलोकांस प्रतिनिधी पाठविण्याचा हक्क मिळाला पाहिजे, असें हिंदु राजकारणी पुरुषांचें क्षणें असतें खरें; परंतु, निराश्रित लोकांसंबंधानें बोलण्यास आपणांस काहीतरी हक्क पोहोचतो, असें ह्या राजकारणी पुरुषांनी अद्यापितरी खास दाखविलेलें नाही. हिंदुस्थानांतील १० (!) कोटी हिंदूपैकी ५ कोटी लोकांची, हिंदुधर्मातील निर्बंभांमुळे इतकी हीन-स्थिति झाली आहे की, तिचें वर्णन देखील करवत नाही. ह्या निराश्रित लोकांची अशी स्थिति ज्या सामाजिक व्यवस्थेमुळे झाली आहे, ती घोर वाईट आहे, असें सुसत्ते तोंडानें सांगून, नाकासु गाळ-पावलेकडे, हिंदुस्थानच्या राष्ट्रीय समेते, आपल्या २५ व्या ह्या ह्यातीत, ह्या ह्यातीत लोकांची स्थिति कळवत.

कांहीं प्रयत्न केला आहे, असें मुळीच दिसत नाही. ह्मणून, “आह्मी अत्यंत सुधारलेल्या, प्रगतिप्रिय व राष्ट्रीय अशा हिंदु-धर्माचे प्रतिनिधी आहों,” अशी जी प्रौढी ही राष्ट्रीय सभा मारून, आपल्या उदारतेचें व लोकहितदक्षतेचें प्रदर्शन करित असते, तिच्याशीं वस्तुस्थितीचा जितका विरोध आहे, तितका इतरत्र आढळून येत नाही. हल्लीं प्रमाणेंच, आणखी पुढेंहि पुष्कळ वर्षे, निराश्रित लोकांना असा अनुभव येण्याचा संभव आहे कीं, कौन्सिलमधील यूरोपियन सभासद हेच आपले खरे-खरे मित्र, व आपलें हित पाहण्यास सर्वस्वी योग्य असे प्रतिनिधी होत. कारण, हे लोक परदेशस्थ असल्यामुळेच, ज्या हितसंबंधामुळे किंवा पूर्वग्रहांमुळे हिंदुसमाजांत अनेक अमेद्य तट (जाती) पडत जातात, त्यांच्यापासून ते अगदीं अलिप्त असतात. आतां, ह्या गोष्टीबद्दल जर कोणास शंका असेल, तर त्यानें ‘सुधारणा’ ह्या प्रश्नासंबंधाच्या सरकारी कामदफ्तरांचीं जीं पुस्तकें प्रसिद्ध झालीं आहेत, तीं चाळून पाहवीत; ह्मणजे, “हिंदुब्राह्मणांच्या हातीं आमचें हित पाहण्याचें व आमच्या हक्कांचें संरक्षण करण्याचें काम देऊं नका; तर, ब्रिटिश राज्यकर्त्यांकडूनच ज्याप्रमाणें आमचें आजपर्यंत प्रत्यक्ष व निःस्वार्थबुद्धीनें रक्षण होत आलें आहे, तोच क्रम पुढेंहि चालू ठेवण्यांत यावा”, अशा तऱ्हेचे अर्ज ह्या निराश्रित लोकांकडून सरकारास झाले होते, असें पाहण्यास दिसून येईल.

निराश्रित लोकांस आपण साधारणपणें पारिया ह्या नांवानें ओळखतो. परंतु, वास्तविक पाहतां, पारिया हे नांव फक्त एका विशिष्ट जातीचें-ह्मणजे दक्षिण हिंदुस्थानातील पारिया

लोकांचे-आहे. निराश्रित वर्गांमध्ये, हिंदु समाजातील चार उच्च अथवा शुद्ध जातींच्या बाहेरील सर्व हिंदुलोकांचा समावेश होतो. आणि क्षणूनच, या सर्वांचा आतां सरकारी कागदपत्रांत पंचम क्षणजे 'पांचवी जात', या चांगल्या दिसण्याच्या नावानें उल्लेख होत असतो. पुष्कळ पंचम लोकांची— विशेषतः दक्षिण हिंदुस्थानांतील पंचमांची— स्थिति बहुतेक गुलामगिरीची आहे. कित्येकांस ते जे धंदे करितात, त्यामुळे अशा प्रकारचा बहिष्कार पडला आहे. असे लोक क्षणजे निव्वळ भंगी व झाडूच होत असे नाही; तर चामड्याचा धंदा करणारे, क्षणजे उत्तर आणि मध्य हिंदुस्थानांतील चांभार व मौंची, आणि दक्षिण हिंदुस्थानांतील चाकिली व माडिगा, यांचाहि समावेश त्यांत होतो. या लोकांची एकंदर संख्या जवळजवळ दीड कोट आहे. शिवाय, घोबी, मंडारी, काळण (दारू विकणारे), तेली व कित्येक ठिकाणी तर धनगर व मेंढपाळ, हे सर्व लोक निराश्रित वर्गांत मोडतात; उच्च जातींचे हिंदुलोक त्यांना अस्पृश्य मानितात. हजारों वर्षांपूर्वी, ज्या मूळच्या लोकांस आर्यांनी पादाक्रांत केले, त्यांचेच वंशज हे लोक आहेत, असा सर्वसाधारण समज आहे. मूळच्या अनेकी लोकांच्या सर्व जातींस खानेसुमारीच्या वेळीं अनिमिष्ट या सदराखाली एकत्र घातले असून, त्यांची संख्या ८५ लाखांजवळ आहे. हे अद्यापि ह्यात असलेले मूळचे लोक वर जंगलांतून दरीखोऱ्यांत व पाहाडी प्रदेशांत राहत असून, त्यांचा अद्यापि हिंदुसमाजांत समावेश झालेला नाही. हे लोक 'दमडमाती' वगैरेसारख्या मूळचीं मूल्य करणे व अतिशय विद्रोह करणारे, अशा प्रकारचे लोक.

च्याच रानटी चालीरीतीस फारच महत्त्व देतात. ह्या लोकांची सामाजिक स्थिति कनिष्ठ प्रकारची आहे खरी; तथापि, ती जवळजवळ पंचम लोकांच्या स्थितीप्रमाणेच आहे, असें झटलें तरी चालेल. आतां, ह्या पंचम लोकांना हिंदुसमाजाच्या अगदीं खालच्या पायरीवर जागा मिळालेली आहे, तरी हिंदुधर्मातील उच्च प्रतीच्या विद्याचारसंपन्नतेचा त्यांना मुळींच फायदा मिळत नाही, किंवा हिंदूंच्या देवळांच्या उंबरठ्याशीहि त्यांना येण्याची परवानगी नाही.

हिंदुधर्मामध्ये ताठपणा आहे, ही गोष्ट खरी आहे; तरीपण त्यांत इतका लवचीकपणाहि आहे कीं, त्यामुळे पंचम जातीच्या लोकांची हळू हळू स्थिति सुधारत जाण्यास, सुध्दपणानें कां होईना, पण सवड मिळते; व अशा रीतीनें त्यांना आपल्या अंगावरील अशुद्धतेची कात कांहींअंशी हळू हळू टाकून देऊन, नीट सांगतां येत नाही अशा तऱ्हेचा संबंध ब्राह्मण लोकांशीं सुद्धां ठेवितां येऊं लागतो. अस्पृश्य मानिलेल्या लोकांमध्येहि पुष्कळ भिन्न भिन्न जाती आहेत, ही गोष्ट वाचकांस माहीत असेलच. कारण, हळू हळू चढत जाऊन, शेवटीं हलक्या दर्जाच्या शूद्र लोकांत—क्षणजे शुद्ध चतुर्वर्णांपैकी अगदीं खालच्या वर्णांत, आपला शिरकाव चोरूनमारून करण्याची जशी एका दिशेनें पंचमास आशा आहे, त्याचप्रमाणे दुसऱ्या दिशेनें, गरीबीच्या ओढीमुळे, किंवा समाजांत कांहीं दुर्लौकिक झाल्यामुळे, ब्राह्मणांस आपल्या जाततिून पतन पावण्याची पाळी येते, ती इतकी कीं, त्यामुळे ते श्रीमंत पंचमलोकांच्या घरी, चांगल्याशा दक्षिणेच्या आशेनें, त्यांचे उपाध्येपण करण्यास तयार होतात; व अशा रीतीनें ह्या पंचमलोकांचा समाजातील

दर्जा वाढविण्यास ते मदत करितात. धावून असे झणतां येईल कीं, सांप्रत ज्यांना शुद्ध मानण्यांत येतें, त्यापैकी बहुधा निम्मे लोक, पूर्वी केव्हांतरी, पंचमांत मोडत असावेत. तसेच, १८ व्या शतकासारख्या जबरदस्त अंदाधुंदीच्या काळांत, 'बळी तो कान पिळी,' असा जेव्हां प्रकार होता, तेव्हां बऱ्याच पंचमांनीं—विशेषतः हलक्या जातीच्या मराठ्यांनीं—मर्दुमकी करून, आपणांस नांवारूपास आणिलें; आणि, कांहींनीं तर तरवारीच्या जोरावर राज्यांहि कमावली. आणि, अशा प्रकारें ज्या गोष्टी घडून आल्या, त्यांच्यापुढे जुन्या हिंदुधर्माच्या अभिमान्यांस आपली मान बांधवाची लागली. हिंदुस्थानांत ब्रिटिशसत्ता स्थापन झाल्यामुळे, शिक्षणाचा प्रसार होऊं लागला, व सर्व लोकांना समतेनें वागविण्यांत येऊं लागलें, ह्या गोष्टींचा फायदा घेऊन, ज्या कांहीं बोळ्या पंचम लोकांनीं आपल्या अंगां सरकारी नोकरी करण्याची पात्रता आपिली, त्यांच्याहि बाबतीत ह्या बरील प्रकारच्या हिंदुधर्माभिमानी लोकांस अलीकडे मूग गिळून बसावें लागलें आहे.

पण, हे असे अपवाद इतके बोडे आहेत, व ही वर चढत जाण्याची क्रिया (उत्क्रांति) इतकी सूक्ष्मपणानें व मंदगतीनें होत असून, तिच्या मार्गांत इतक्या अडथळी आहेत कीं, त्यामुळे शुद्ध मानलेल्या उच्च जातीतील हिंदू व अशुद्ध मानलेले पंचम, ह्यांच्यामध्ये बें अंतर अंतर आहे, तें बऱ्याच वेण्यासारखें कमी झालेले अद्यापि दिसत नाही. तसे, काली क्रिया, हिंदुलोकांचे इतर देव व देवता, बाकी चा परिचित पंचमांनीं पाळत असता, तरी हिंदूंच्या देवतांच्या पाळत

रांत येण्याची पूर्ण मनाई असून, पूजा-अर्चा वगैरे जी कांहीं करणें असेल, ती लांबूनच करावी लागते. धार्मिक बाबतींतच ह्या पंचमांना अशा अडचणी असतात, असें नाहीं. पुष्कळ खेड्यांतून त्यांना अगदीं गांवाच्या बाहेर एकीकडे राहावें लागतें. त्यांच्या स्पर्शानें विहिरीचें पाणी विटाळेल, ह्या भीतीमुळें त्यांना गांवाच्या विहिरींतून पाणी-देखील काढूं देत नाहींत. आणि, ज्या ठिकाणीं अस्पृश्य लोकांकरितां दुसरी विहीर नसते, त्या ठिकाणीं तर त्यांचे हाल कुत्रादेखील खाणार नाहीं. आणि, उन्हाळ्यांत किंवा अवर्षणाच्या वेळीं, ओढे, नाले वगैरेसारख्याहि ठिकाणचें पाणी आटून जाऊन, ते अगदीं कोरडे ठणठणीत पडतात, तेव्हां तर त्या बिचाऱ्यांना विशेषच त्रास पडतो. हिंदुधर्माच्या प्रवर्तकांनीं मोठें डोकें लढवून व पुष्कळ मेहनत घेऊन, जुलमी व निष्ठुरपणाचें धर्मशास्त्र रचून, हल्लींच्या हिंदुसमाजाची रचना घडवून आणिली आहे; व त्यामुळें, आपल्या दुर्दैवी व कष्टप्रद स्थितीचें बरोबर चित्र, त्या बिचाऱ्या पारियाच्या आयुष्यांतील हरएक प्रसंगीं, त्याच्या डोळ्यांसमोर उमैं राहत असतें. माझ्या स्वतःच्या नजरेस जीं एक दोन उदाहरणें आलीं आहेत, तींच फक्त मी येथें सांगतों. ब्राह्मणास विटाळ होऊ नये, ह्याणून एखाद्या पारियानें त्याच्यापामून किती अंतरावर राहिलें पाहिजे, हें त्याच्या (पारियाच्या) अशुद्धपणाच्या प्रमाणावर अवलंबून असतें. ह्या संबंधाचे नियम जरी मोठ्या काटेकोरपणानें घालून दिले आहेत, तरी आगगाड्या, ट्रामवे गाड्या वगैरेसारख्या अलीकडच्या प्रवासाच्या साधनांत, शिवाशिवाय सडबडगुंडा

होत असल्यामुळे, वरील नियमांची अमलबजावणी होणें दिवसानु-
दिवस अधिकच कठिण होत चाललें आहे. तथापि, हिंदुस्थानाच्या
दूरच्या भागांत, आणि विशेषतः दक्षिण-हिंदुस्थानांत, हे
जुने नियम अद्यापिहि बहुधा पाळण्यांत येत असतात. कांही
वर्षांमागें, कोचीनमध्ये मी एका पुलावरून जात होतों; आणि,
अगदीं माझ्याचपुढें एक संभावित दिसणारा तद्देशीय गृहस्थ चालला
होता. इतक्यांत तो एकदम मागें फिरला; आणि, पुलाच्या
ज्या टोंकाकडून आक्षी दोघेहि आलों होतों, तिकडे धांवत जाऊन,
रस्त्याच्या बाजूच्या जंगलांत शिरला, व अगदीं दिसेनासा झाला.
कारण, त्यानें समोरून पुलाच्या दुसऱ्या टोंकाकडून एक ब्राह्मण
पुलावर आलेला पाहिला. आतां, तो पूल जरी बराच रुंद होता,
तरी त्यावरून ते दोघे जाऊं लागले असतां, ब्राह्मणास विटाळ होऊं
नये झणून, त्या दोघांमध्ये धाळून दिलेल्या नियमाप्रमाणें जितकें
अंतर राहिलें पाहिजे, तितकें राहिलें नसतें; आणि मग, जाति-
निर्वंधाचा भंग करून पारिया जवळ आल्यानें, त्या उच्चकुलो-
त्पन्न गृहस्थाचा जो सेव त्याच्यावर झाला असता, तो टाळण्याच्या
हेतूनें त्यानें मागें पळ काढला होता; व ही गोष्ट त्याच्याकडून
अगदीं स्वाभाविकपणें घडून आली. ब्राह्मण संस्थानांत नेहमीं
असें दृष्टीस पडतें कीं, कोटीत खटला चालू असतां, एखाद्या
पंचमाची साक्ष घेण्याची पाळी आली, तर ब्राह्मण न्यायाधीश
व ब्राह्मण वकील ह्यांस विटाळ होऊं नये झणून, अद्यां साक्षी-
द्वारेणें न्यायासनापासून ह्यांमार्गे १०० फदमांवर उभा करितात;
आणि मग, न्यायाधीश व वकील पारिया साक्षीदार जे-
थिथिचोरीं शिपाई वस्त्या पिरैले वस्त्या कळन, त्यांच्या-
जवळील सवले वस्त्या होत आहेत त्यांच्या जवळील सवले वस्त्या

ह्या हतभागी लोकांच्या पुष्कळ जातींत गाढ अज्ञान व गलिच्छपणा असून, मनाला किळस आणणाऱ्या अशा कित्येक वाईट संवयीहि त्यांना लागलेल्या असतात; व त्यामुळे, ह्या लोकांना अद्यापिहि गांवाबाहेर एकीकडे कां रहावें लागतें, ह्या गोष्टीचा उलगडा होतो. तथापि, जी समाजव्यवस्था अशा प्रकारची स्थिति उत्पन्न करणारे निर्वध घालून देते, किंवा अशी स्थिति आली असतां ती सहन करिते, तिच्या मस्तकावरील दोष वरील कारणामुळे निघून जाणें शक्य नाहीं. ख्रिस्ती मिशनरी लोकांनीं जे प्रयत्न करून पाहिले आहेत, त्यांवरून असें चांगलेच निदर्शनास आलें आहे कीं, ह्या लोकांना प्रेमपूर्वक साहाय्य केलें, तर त्यांच्यापैकीं अगदीं नीच स्थितींत असलेल्यांची देखील क्षपाट्यानें सुधारणा होऊन, ते वरच्या पायरीवर येतात. उत्तर हिंदुस्थानांतील निराश्रित लोकांची स्थिति सुधारण्याचे प्रयत्न ख्रिस्ती मिशनऱ्यांकडून आतां नुकतेच होऊं लागले आहेत; पण, दक्षिणहिंदुस्थानांत क्षणाल, तर ह्या बाबतींत त्यांच्या प्रयत्नास पूर्वीच चांगलें फळ आलें आहे. मद्रासच्या बिशपसाहेबाचें असें क्षणणें आहे कीं, गेल्या ४० वर्षांत, नुसत्या तेलंगणांत सुमारे २५०,००० पंचमांनीं ख्रिस्तीधर्म स्वीकारिला आहे. बाशिवाय, त्रावणकोरांत १००,००० पंचम ख्रिस्ती झाले आहेत ते निराळेच. विशेषेकरून गेल्या २० वर्षांत, प्लेग आणि दुष्काळ ह्यांच्या तडाक्यांत लोक सांपडले असतां, भूत-दयेनें प्रेरित होऊन, ख्रिस्ती मिशनऱ्यांनीं जे प्रयत्न केले, ते चांगलेच फलद्रूप झाले आहेत. कारण, आपण अगदीं अडचणीच्या बिंदू प्रसंगांत असतांना, जे लोक आपणांस मस्तकाने पुढें आले, त्यांच्या धार्मिक गोष्टी देखील ऐकण्यास

त्यांच्या कल्याणाविषयी कळकळ बाळगणाऱ्या व कर्तृत्ववान अशा शिक्षकांच्या देखरेखीखाली त्यांच्याकरितां **मंडळी** स्थापन केल्या, तर त्यांच्या सांपत्तिक, बौद्धिक व नैतिक स्थितींत परिछिन्न सुधारणा दिसून येऊं लागते. त्यांचें गाढ अज्ञान नाहीसे होतें; ते आपलीं शरीरें व राहण्याचीं घरे वगैरे जास्त स्वच्छ व नीट नेटकीं ठेवूं लागतात; गुरांना विष घालणें व शेतांतील धान्याची चोरी करणें, ह्या दोन गुन्ह्यांकडे त्या लोकांची विशेष प्रवृत्ति असते, ती ते सोडून देऊं लागतात; बालविवाह व वेश्यागमन ह्या ज्या वाईट चाली बहुतेक हिंदुलोकांत पडल्या आहेत, त्यांचा ते लोक त्याग करूं लागतात; आपल्यापेक्षां उच्च जातींतील लोकांपुढें नाक घांसून आपण नेहमीं वागलें पाहिजे, अशी जी त्यांच्या मनाची समजूत असते, तिचा जोर बराच कमी पडतो; आणि आपण मनुष्यप्राणी असल्यामुळे, आपलें हक्क काय आहेत व त्याबद्दल आपणांस कसा अभिमान वाटला पाहिजे, ह्याची जाणीव त्यांच्या ठिकाणी उत्पन्न होते. भोंवतालच्या परिस्थितीतून जर त्यांना आपली सुटका करून घेतां आली, तर आपल्या देशबांधवांपैकीं जे **उत्तम** ह्याणून गणले आहेत, त्यांच्यापेक्षां बुद्धीनें किंवा नीतीनें आपण यत्किंचित्ही कमी नाही, असे जगाच्या निदर्शनास ते लोक आणून देतात. विशेषतः, मिशनरी लोकांनीं स्थापन केलेल्या ज्या शाळांस बोर्डिंगें जोडलेलीं असतात, त्या ठिकाणीं वरील प्रकार फारच चांगल्या रीतीनें दृष्टीस पडतो. अशा वसतिगृहांतील पंचमांच्या मुलांची नीतिमत्ता इतकी वाढलेली असते कीं, ती पाहून मनाला मोठा चमत्कार वाटतो. पुष्कळ शाळांतून आणि कॉलेजांतून, ख्रिस्ती झालेल्या पंचमांचीं मुलें ब्राह्मणलोकांच्या मुलांच्या बरोबरीनें विद्या संपादन करीत असतात; आणि, कांहीं मुलें तर खरोखरच ब्राह्मणांच्या मुलांना मागेहि टाकतात..... ख्रिस्ती लोकांपासून शिक्षण मिळाल्यामुळे, पारियांची स्थिति फार सुधारली आहे, ही गोष्ट एका जिल्ह्यांतील हिंदुलोकाच स्वतः अगदीं प्रांजलपणें कबूल करितात. ह्या लोकांपैकीं एकजण असें ह्याला कीं, “हे लोक ख्रिस्ती होण्यापूर्वीं, आम्हांला नेहमीं आपल्या कोठारांस कुळपें लावून ठेवावीं लागत, आणि आमच्या वस्तू नेहमीं चोरीस जात. परंतु, आतां ती स्थिति पार बदलून गेली आहे. आम्हांला आपलें घरेदार खुशाल उघडीं टाकतां येतात; व आमचे कांहीं एक चोरीस जात नाही.”

हिंदुलोकांत सामाजिक सुधारणेची चळवळ अगदीं शिखरास पोहोचली असतांना, ह्याजे राजकीय चळवळीच्या लोकांस

ती थबकून जाण्यापूर्वी, ह्या निराश्रित लोकांच्या उन्नतीच्या प्रश्नासंबंधाने, सुधारणाप्रिय हिंदुलोकांमध्ये मोठ्या कळकळीने पुष्कळ वेळां वाटाघाट होत असे. परंतु, हा प्रश्न पुनः हाती घेऊन, त्यास खरोखरीच कांहीं मूर्तस्वरूप देण्याची मनापासून खटपट, कांहीं कांहीं हिंदु पुढाऱ्यांकडून, आणि विशेषतः नामदार गोखल्यांकडून, अगदी अलीकडेच कायती होऊ लागली आहे. ह्या प्रश्नासंबंधाने आजपर्यंत पुष्कळ भाषणे झाली आहेत. परंतु, बडोद्याच्या महाराजांनी दोन वर्षांखाली जे भाषण केले, त्यामुळे हिंदुलोकांच्या मनावर जसा परिणाम झाला, तसा इतर कोणत्याहि भाषणाने झाला नाही. गायकवाडसरकार हे एक हिंदु राजे आहेत; आणि त्यांची मते फार उदार असून, ते तीं नुसतीं बोलून दाखवून स्वस्थ बसत नाहीत. ह्या निराश्रित लोकांच्या कल्याणाविषयी त्यांच्या मनाला सारखी तळमळ लागून राहिलेली आहे; व ते अगदी स्वाभाविक आहे. कारण, अठराव्या शतकाच्या धामधुमीच्या काळांत, ज्या पुरुषांने गायकवाडी स्थापन केली, त्याचा जन्म जरी खरोखर नीच जातींत नसला, तरी मराठ्यांच्या एका हीन कुळीत झाला होता. प्रचलित समाजव्यवस्थेच्या अनिष्ट परिणामांवर पांघरूण घालण्याचा प्रयत्न महाराज कधीहि करित नाहीत.

आपल्या स्वतःकरितां राजकीय बाबतींत न्याय मागण्याची प्रेरणा ज्या कारणांमुळे होते, त्याच कारणांमुळे सामाजिक बाबतींत एकमेकांशी न्यायबुद्धीने वागण्याची प्रवृत्ति आपल्या ठिकाणी उत्पन्न व्हावयास पाहिजे. ... निराश्रित वर्गाची उन्नति करण्याचे प्रयत्न जितके अंतःकरणपूर्वक आपल्या ... होतील, त्या मानने आपल्या राष्ट्रीय आकांक्षा साध्य करून घेण्यास आपण ... असं समजले जाईल. ... ज्या सामाजिक निर्बंधांमुळे आपल्या समाजांत, ...

उंच होत गेलेल्या, अशा असंख्य जाती निर्माण झाल्या आहेत, ते निर्बंधच मुळीं सर्वस्वी अन्यायाचे आहेत. ह्या निर्बंधांमुळे, स्वभावतःच एका योग्यतेच्या असणाऱ्या मनुष्यप्राण्यांत उच्चनीचभाव मानण्यांत आला आहे, व त्यांच्या जाती करून टाकिल्या आहेत. आणि, ह्या अशा जातींची इमारत गुणकर्मांच्या पायावर न उभारतां, केवळ जन्माच्या तत्वावर रचलेली आहे. झणजे, एखादा मनुष्य यद्दच्छेनें श्रेष्ठ मानलेल्या जातींत जन्मास आला, तर तेवढ्याच कारणामुळे, कनिष्ठ मानिलेल्या जातींत जन्म पावणाऱ्या मनुष्यापेक्षां त्याची योग्यता अधिक आहे, असें गृहीत धरिलें जातें. समाजांत आपलें महत्त्व वाढावें, झणून जातीजातींत जे तंटे निरंतर चालू आहेत, ते परस्परांमधील वैमनस्य कायम ठेवण्यास कारणीभूत होतात.

सर्व निराश्रित वर्ग प्रायः अशिक्षित आहे; परंतु, त्यांना अशी हीनस्थिति प्राप्त होण्याचें कारण त्यांच्यातील शिक्षणाचा अभाव हें होय, असें झणतां येत नाही. कारण, हिंदुस्थानातील दुसऱ्या पुष्कळ उच्च झणविणाऱ्या जातीहि शिक्षणाच्या बाबतींत अद्याप मागासलेल्या आहेत. असें जरी आहे, तरी ह्या लोकांच्या मुलांना साधारण शाळांतून जसे जातां येतें, तसें निराश्रित लोकांच्या मुलांना मात्र जातां येत नाही. कारण, ह्या लोकांची समजूत अशी असते कीं, ह्या लोकांना स्पर्श करणें हें मोठें पाप असून, तें अत्यंत धर्मबाह्य व अनीतीचें कर्म आहे. उदरनिर्वाहाकरितां कांहीं धंदा करावयाचा असला, तरी ह्या निराश्रित लोकांना फारच थोडे धंदे मोकळे आहेत. कारण, येथेहि शिवाशिबीचा धोंड त्यांच्या मार्गांत आडवी येऊन पडतेच. आतां, तुझी कोणत्याहि दृष्टीनें पाहूं लागलात, तरी तुझाला असें दिसून येईल कीं, समाजातील इतर लोकांना उया कांहीं साधारण अडचणी असतात, त्या ह्यांना असूनहि, शिवाय अस्पृश्यत्व ही एक विशेष अडचण त्यांना सोसावी लागते.

अस्पृश्यत्वाची कल्पना व धर्मगुरूंची असहिष्णुता ह्याविरुद्ध जोराचें भाषण केल्यावर, ह्या भयंकर प्रभास तोंड देऊन, व त्यांत पूर्ण मन घालून, त्याचा अगदीं निकाल लावून टाकण्याचें काम हातीं घ्यावें, अशी मजाराजानीं आपल्या भाषणाच्या शेवटीं हिंदुलोकांसच आप्रहाची सूचना केली, इतकेंच नाही, तर खुद्द सरकारासहि अशीच किंति त्यांनीं केली.

सध्यां लोकांच्या विचारांची दिशा कोणती आहे, हे तत्काल समजण्याची साधनें पूर्ण अनुकूल असून, नैतिक व सांपत्तिक साधनांचा अमर्याद पुरवठा ज्यांच्यापाशी आहे, अशा प्रकारचें राज्य सांप्रत हिंदुस्थानामध्ये स्थापन झालें आहे. तेव्हां अशा सरकारानें, सर्व मनुष्यप्राण्यांस कायद्याप्रमाणे समान दृष्ट आर्हेत इतकेंच नुसतें झणून व देशांत फक्त शांतता राखून, स्वस्थ बसतां कामा नये. तर, आपल्या प्रजाजनार्थीकी भिन्न भिन्न जातींच्या लोकांना आपआपली उन्नति करून घेण्याची साधनें विपुल मिळत आहेत किंवा कसे, हे वेळोवेळीं पाहण्याची सहाजुभूतिपूर्वक दक्षता सरकारनें ठेविली पाहिजे. राज्य-कर्त्यांचीं खरी कर्तव्ये कोणतीं आहेत, ह्याची जागृति ज्या देशी संस्थानांना झाली आहे, त्यांपैकीं पुष्कळांस भोंवतालची परिस्थिति पाहिजे तशी अनुकूल नसल्यामुळे, किंवा मनाला भीति वाटत असल्यामुळे, नवा मार्ग काढण्याचें धैर्य होत नाहीं. आणि, “होईल तेव्हां होईल” असें झणून स्वस्थ राहणें, व प्रजेच्या धार्मिक व सामाजिक बाबतींत—विशेष महत्त्वाच्या किंवा भयंकर स्वरूपाचा प्रश्न उपस्थित झाल्याखेरीज—दात न घालतां, त्यांना पूर्ण स्वातंत्र्य उपभोगूं देणें, असें जें सार्वभौम सरकारचें धोरण आहे, त्यासच सर्वस्वी अनुसरून आपल्या संस्थानांचा कारभार करण्यांत, वरील राजेरजवाण्यांस कमी त्रास वाटतो. ज्या अर्थी एकंदर लोकसंख्येपैकीं सहावा भाग अगदीं कायमच्या निकुटाबस्थेत असून, अज्ञानांधकारांत लोळत पडला आहे, त्या अर्थी ह्या लोकांच्या उन्नति-प्रीत्यर्थ, शक्य तितके उपाय करण्याची फारच निकडीची जरूर आहे, ह्या गोष्टी-कडे डोळेझांक करणें, हे कोणत्याहि राजकर्त्याच्या बाबतींत आलणार नाहीं.

आतां, ह्या अशा विशेष लक्ष्यांत घेण्यासारख्या विनंतीचा हिंदुस्थानसरकारास अन्वेष करितां येईल काय? हा निव्वळ सामा-जिक व नैतिक प्रश्न आहे, असें नाहीं; तर, त्याचें स्वरूप राज-कीयहि आहे. हा प्रश्न अत्यंत जरूरीचा आहे, अशी जाणीव कांही उच्च जातींच्या हिंदूमध्ये ज्याप्रमाणें झाली आहे, त्याप्रमाणें निराश्रित वर्गातील खाऊनपिऊन सुखी असलेल्या लोकांच्या मनांस, हिंदुस्थानानें आपणांस बाहेर ठेवून कोळ्यां चालविल्या आहे, त्याचें अस्वस्थ मन, स्वतःचा भविष्य-विषय विचार करी

आहेत. अस्पृश्य मानलेल्या बहुतेक जातीतून कांहीं थोडे लोक नेहमी उदयास येतात; व ते श्रीमंत झाले, म्हणजे पैशा-बरोबर येणारा मान त्यांना समाजांत मिळू लागतो. आणि, अशा लोकांची संख्या दिवसेंदिवस वाढत चालली आहे. सांप्रत देशामध्ये नवीन नवीन उद्योगधंदे अस्तित्वांत येऊन, कोणाच्या स्वाधीन नाही, अशी स्थिति येत चालली आहे; व त्यामुळे, कित्येक अशी उदाहरणे घडली आहेत की, सर्वद जातीच्या जाती सुस्थितीप्रत पावल्या आहेत. बंगाल्यामध्ये नामशूद्र म्हणून एक जात असून, त्यांतील लोक शेतकीचा धंदा करितात. हल्ली, बंगाल्यांत शेतकीला सारखी तेजी असल्यामुळे, या गोष्टीचा फायदा वरील नामशूद्रांस आयताच मिळाला आहे. धनधान्य-संपन्नतेच्या दृष्टीने, या लोकांची स्थिति आतां सुधारत चालली असल्यामुळे, हिंदुसमाजातील त्यांच्या हलक्या दर्जावरून, त्यांच्यातील पूर्वीची समाधानवृत्ति नष्ट होत चालली आहे. केवळ ख्रिस्ती मिशनऱ्यांचेच नाहीत, तर मुसलमान मिशनऱ्यांचेहि प्रयत्न त्यांच्यासंबंधाने चालू आहेत; आणि, जरी बहुतेक अस्पृश्य लोक अद्यापि हिंदुधर्मात आहेत, तरी त्यांच्या ज्ञानविज्ञानाची जे कोणी ख्रिस्ती किंवा मुसलमानी धर्म पत्करतात, त्यांचा समाजातील दर्जा एकदम वाढतो, ही गोष्ट हिंदुस्थानातील सर्वच पंचमांगप्रमाणे त्यांच्याहि लक्षांत आल्या-वांचून राहत नाही. कारण, हिंदूतील अत्यंत अस्पृश्य मनुष्य ख्रिस्ती किंवा मुसलमान झाल्याबरोबर, त्याच्या ठिकाणचे दोष पार नाहीसे होतात, ही गोष्ट अस्पृश्यतेविषयी लोकांच्या किती चमत्कारिक व असंबद्ध कल्पना आहेत, हें दाखविते. नामशूद्र लोकांवरील आपले बजन अगदीच संपुष्टांत येत चालू

आहे व त्यामुळे आपल्या कामास कसा धोका बसणार आहे, ही गोष्ट बंगाली राजकारणी पुरुषांच्या ताबडतोब लक्षांत आली; आणि ह्मणूनच, मी पूर्वी सांगितली आहे त्या प्रकारची एक नवीन चळवळ ह्या लोकांनी सुरू केली. ह्या चळवळीचे असे धोरण होतें की, जे नामशुद्ध आपल्या बाजूला येतील व आपण पसंत केलेल्या राजकीय बाबारे चळवळीत सामील होतील, त्यांच्या बाबतीत तेवढा जातिनिर्बंधाचा कडकपणा कमी करण्याचे वचन राजकारणी लोकांनी त्यांना द्यावयाचे, व अशा-रीतीने परस्परांनी परस्परांच्या उपयोगी पडावयाचे. सध्या, आपल्यापुढे (इंग्रजलोकांपुढे) जो प्रश्न येऊन पडला आहे तो असा की, ह्या निराश्रित लोकांची उन्नति करण्याचे काम आपण स्वतः हातीं घ्यावे, किंवा दुसऱ्यांच्या हातीं जाऊं द्यावे. जर ते लोक ह्यांच्या ताब्यांत गेले, तर ह्यांच्यापैकी पुष्कळ लोक त्यांचा उपयोग आपले स्वतःचे हेतु पार पाडण्याकरितां करून घेतील. “ कधीं होईल तेव्हां होवो, ” असे परंपरागत चालत आलेले आपले धोरण एकदम सोडून देऊन, गायकवाड सरकारच्या विनंतीप्रमाणें, ह्या निराश्रित लोकांची उन्नति करण्याचे सुकार्य हिंदुस्थानसरकारने आपल्या हातीं घेण्याची ही वेळ नाही काय? हल्लीं वाखाणण्यासारख्या उत्तम रीतीने हेंच काम करित असलेल्या व अगदीं हाताखाली अस-णाऱ्या ख्रिस्ती मिशनरी लोकांच्या संस्थांस फक्त उत्तेजन देऊन मदत केली, तर त्यांच्याकडूनच हें काम सरकारास सहजीं करून घेतां येण्यासारखें आहे. हिंदुसमाजाच्या उच्च वर्गातील लोकांचे धर्मांतर करण्याच्या कामांत जर सरकाराचे उत्तेजन दिलें, तर पुष्कळच मानकडी उत्तम होतील, व

खोरें आहे. तथापि, ज्याअर्थीं जुन्या हिंदुधर्माच्या अभिमानी लोकांस असें वाटतें कीं, ह्या निराश्रित लोकांना मनुष्यप्राणी समजून, त्यांच्याशीं ज्याप्रकारचें दळणवळण ठेविलें पाहिजे, त्याप्रकारचें दळणवळण ठेवणें इतर हिंदूंना शक्य नाही, त्या अर्थीं त्यांची उन्नति करण्याच्या कामीं, सरकारानें ख्रिस्ती मिशनरी लोकांचें साह्य घेऊन प्रयत्न केले, तर वर सांगितलेल्या प्रकारच्या कोणत्याहि अडचणी वाजवीरीतीनें येण्याचें कारण नाही. धार्मिकदृष्ट्या विचार केला, तर असें वाटतें कीं, ह्या कामांत ह्या देशांतील मोठमोठ्या मिशनरी संस्थांनीं मोठ्या कळकळीनें लक्ष घातलें पाहिजे. आतां त्या सर्वांनीं मिळून, एकजुटीनें मोठा प्रयत्न करण्याची वेळ जवळ येऊन ठेपली आहे, असें दिसतें. नैतिक व सामाजिक दृष्ट्या विचार केल्यास, ज्यांना ज्यांना ह्मणून मागसलेल्या लोकांची स्थिति सुधारून त्यांचें कल्याण व्हावें, अशी इच्छा असेल, त्या सर्वांची—मग ते कोणत्याहि धर्माचे किंवा पंथाचे असोत—सहानुभूति व साह्य ह्या कामांत आह्मांस मिळालें पाहिजे, अशी मागणी ख्रिस्ती मिशनरी लोकांस चांगलीच करितां येईल. आणि राजकीयदृष्ट्या ह्मणाल, तर हिंदुस्थानांतील एवढ्या मोठ्या लोकसंख्येनें आपल्या राज्यकर्त्यांचा धर्म स्वीकारिल्यास, अशा महत्त्वाच्या गोष्टी घडून येतील कीं, त्याबद्दल विस्तारानें लिहिण्याचें मला प्रयोजन दिसत नाही.



भाग १५ वा.

देशी संस्थानें.

हिंदुस्थान देशाचा राज्यकारभार सुधारण्यासाठी कोणत्या तजविजी कराव्या, ह्यासंबंधाचा जो मूळ खलिता हिंदुस्थान-सरकाराकडून स्टेटसेक्रेटरीकडे गेला होता, त्यांतील एक महत्त्वाची गोष्ट झटली झणजे, इकडील (हिंदुस्थानांतील) राजेरजवाडे व बडे बडे जमिनदार, इनामदार वगैरे लोक, यांचें एक “ बादशाही सल्लागार मंडळ ” स्थापन करणें, अशी होती. ह्या सूचनेवर नानाप्रकारचे आक्षेप निघाले. परंतु, त्या सर्वांत विशेष महत्त्वाचा आक्षेप झटला झणजे, हिंदुस्थानसरकार व सदरहु मंडळ या उभयतांमधील परस्परसंबंध ठरविण्यास अडचण आहे, असा होता. कारण, ब्रिटिश हिंदुस्थानच्या—झणजे खुद्द ब्रिटिश अमलाखाली हिंदुस्थानचा जो मोठा भाग आहे त्याच्या—अंतर्गत राज्यव्यवस्थेसंबंधी विचार करूं गेल्यास, ह्या वरील मंडळा—पैकी प्रमुख सभासदांचा तिच्याशी अर्थाअर्थी मुळीच संबंध नसल्यानें, तिच्याबद्दल विचार करून हिंदुस्थान-सरकारास सल्लामसलत देण्याचा त्यांना मुळीच अधिकार पोहोचत नाहीं. शेवटीं, ही अडचण टाळण्याकरितां, सदरहु प्रकारचें मंडळ स्थापन करण्याची कल्पना अजीबात सोडून यावी लागली. परंतु, अडचण टाळणें झणजे ती केवळ लांबणीवर टाकणें, असा अर्थ होतो. आतां, नवीन केलेल्या राजकीय

सुधारणांची तात्काळ होणारी अमलबजावणी फक्त प्रत्यक्ष ब्रिटिश अमलाखाली असणाऱ्या हिंदुस्थानापुरतीच आहे, तथापि असल्या अत्यंत महत्त्वाच्या गोष्टींचा परिणाम, प्रत्यक्ष किंवा अप्रत्यक्ष रीतीने, हिंदुस्थानांतील आमच्या (इंग्रजांच्या) सर्व साम्राज्यावर झालाच पाहिजे. एकंदर हिंदुस्थानदेशाचा सुमारे ३ भाग देशी संस्थानांनी व्यापलेला असून, त्यांची लोकसंख्या जवळ जवळ ७ कोटी आहे. तेव्हां, हीं सर्व संस्थाने मुळीच हिशेवांत न घेणे, किंवा त्यांचा राज्यकारभार हातीं असणाऱ्या संस्थानिकांकडे अगदींच दुर्लक्ष करणे, हें मुत्सदीपणाचें, किंवा खरोखर शक्य तरी आहे काय? हिंदुस्थानांतील देशी संस्थानांच्या ताब्यांतील मुख्य व त्यांचा दर्जा, ह्या दृष्टीने त्यांचे अनेक वर्ग पडतात. सर्वांत विस्तारानें मोठें व महत्त्वाचें संस्थान ब्रिटलें ब्रानजे, हैदराबादची निजामशाई होय. निजामसरकारच्या ताब्यांतील मुलखाचें क्षेत्रफळ ८२,००० चौरस मैल आहे; ब्रानजे, इंग्लंड, वेल्स व स्कॉटलंड मिळून जितका प्रदेश होतो, तेवढें हें राज्य मोठें आहे; व येथील लोकसंख्या जवळ जवळ सवा कोट आहे. पण, कांहीं संस्थाने इतकी लहान आहेत कीं, त्यांच्या ताब्यांतील मुख्य इंग्लंडमधल्या मोठाल्या पिढीजाद सरदारांच्या मुलखापेक्षांहि लहान असतो. साऱ्या हिंदुस्थानद्वीपकल्पावर—दक्षिणोत्तर व पूर्वपश्चिम—हीं संस्थाने पसरली असल्यामुळे, व्हाइसरायसाहेबांच्या प्रत्यक्ष अमलाखाली असणाऱ्या प्रांतांतून ज्याप्रमाणें नाना धर्मांचे, जातीचे व पंथाचे लोक असून, त्यांच्या भाषा, चालीरीती व परंपरागत रूढी भिन्न भिन्न आहेत; तोच विलक्षण प्रकार ह्या देशी संस्थानांतूनहि दृष्टीस पडतो; आणि हे संस्थानिक ब्रिटलें ब्रानजे, हिंदुस्थानच्या आजपर्यंत

तच्या इतिहासांतील निरनिराळीं स्थित्यंतरे दाखविणारे चालते-बोलते पुतळेच होत. राजपुतान्यांतील संस्थानिकांमध्ये उदेपुरच्या महाराण्यास अग्रस्थानचा मान आहे; व त्यांच्या वंशावळी अगदी पौराणिक काळापर्यंत जाऊन भिडतात. प्राचीन काळी, हिंदुलोकांच्या सरदारबहादरीच्या ज्या कांहीं कल्पना होत्या, त्या अद्यापिहि ह्या रजपूत राजांनीं कायम ठेविल्या आहेत. दक्षिण हिंदुस्थानांतील ह्यैसूर, कोचीन व त्रावणकोर येथील राजे देखील आपणांस रजपुतांचे वंशज झणवितात. उत्तरेकडून खाली दक्षिणेंत जे आर्यलोक गेले, त्यांनीं त्यांच्यापूर्वी तेथें गेलेल्या द्रवीडलोकांस जिंकून आपला अम्मल सुरू केला, ह्या गोष्टीची साक्ष वरील संस्थानिकांच्या अस्तित्वावरून अद्यापिहि पटत आहे. अठराव्या शतकांतील मराठ्यांच्या अभ्युदयाची चिन्हें असे शिंदे व गायकवाडासारखे मराठे संस्थानिक आहेत, तसेच सतराव्या शतकांत मुसलमान लोकांच्या विजय-प्रवाहास प्रतिबंध करण्याचें सामर्थ्य प्रथमतः ज्या मराठ्या सरदारानें दाखविलें, त्या शिवाजीच्या वंशांतील कोल्हा-पुरचे महाराज आहेत. देशी संस्थानिकांपैकी बहुतेक संस्थानिक हिंदु आहेत; तथापि मुसलमान लोकांच्या राजसत्तेस उतरतीकळा लागल्यानंतरहि, जे मुसलमान संस्थानिक जीव बचावून राहिले, अशांची संख्या कांहीं लहान नाहीं. ह्या संस्थानिकांमध्ये निजामाचाहि समावेश होत असून, त्याचें सामर्थ्य सर्वांत अधिक आहे. त्याचप्रमाणें, पंजाबामध्येहि पतियाळा, नाभा व कपूरथळा येथील सीख राजे, हे रणजितसिंग व शीखलोकांनीं स्थापन केलेल्या मराठ्यांच्या दिकतारी आठवण देत असलेल्या स्थानिकांचे आहेत.

राजा व प्रजा ह्यांचा धर्म व जात (वंश) अगदी भिन्न असते. निजामसरकार स्वतः सुनीपंथाचे मुसलमान आहेत; परंतु, बहुतेक प्रजा हिंदुधर्माची असून, मुसलमानांतील कित्येक अत्यंत वजनदार लोक शियापंथाचे आहेत. काश्मीरचे महाराज हे रजपूत जातीचे हिंदु असून, मंगोलियन वंशांतील बौद्ध-धर्माच्या पुष्कळ लोकांवर राज्य करितात; आणि, ग्वालेर व इंदूर येथील संस्थानिक मराठे जातीचे आहेत, तरी त्यांच्या संस्थानांत मराठे लोक फारच थोडे आहेत.

पूर्वेकडील देशांत (एशिया खंडांत), नेहमीं आढळून येणारी राज्यव्यवस्था ह्मणजे, एका मनुष्याच्या हातीं सर्व अधिकार असावयाचे; व अशा सर्वसत्ताधीश राजानें आपली प्रजा ही एकाच कुटुंबांतील माणसें आहेत, असें मानून, त्यांचें पित्याप्रमाणें पालन करावयाचें. ह्याच तऱ्हेची जुनी शासनपद्धति सर्व देशी संस्थानांमध्ये थोड्या—बहुत प्रमाणानें चालत आहे. तथापि, ह्या पद्धतीच्या अंमलबजावणींत पुष्कळ ठिकाणीं तफावत पडलेली दिसून येते. आतां, ही अशी तफावत कधीं कधीं राज्यकर्त्यांच्या स्वभावांतील कांहीं विशेष गुणावगुणामुळे पडते; व कधीं कधीं ती सामाजिक बाबतींतील वाडवाडिलांपासून चालत आलेल्या रूढी व कल्पना ह्यांचा जोर विशेष झाल्यामुळे पडते. उदाहरणार्थ, कोचीन व त्रावणकोर संस्थानांमध्ये, उत्तरेकडील ब्राह्मणांनीं फार प्राचीन काळीं दक्षिणेंत येऊन, तेथील द्रवीड लोकांवर जी सत्ता स्थापन केली होती, तिची खूण ह्मणून, अद्यापिहि कांहीं अगदीं पुरातन चालीरीती बिकडे पाळण्यांत येतात. रजपूतांच्यातील इतर संस्थानिकांपेक्षां जेदूर व जयपुर येथील संस्थानिकांची पुरातन चालूय

बड्या लोकांचा, 'जुन्यास चिकटून' राहण्याचा गुण अद्यापि बराच राखला आहे, असें ह्मणतां येईल. तथापि, कित्येक तरुण रजपूत संस्थानिकांनीं पालटलेला मनु ओळखून, पाश्चिमात्य तऱ्हेचें शिक्षण संपादन केलें आहे; आणि, अशा रीतीनें इतरांपेक्षां ते पुढें गेले आहेत. ज्या सुधारणेला आम्ही (इंग्रजलोक) पाश्चिमात्य प्रगति (यूरोपखंडांतील लोकांच्या विद्याचारसंपन्नतेमुळे त्यांची झालेली उन्नति) असें नांव देतो, तिच्या दिस्वाक भागाचा तरी बडोदेसंस्थानांत प्रसार करण्याच्या कामीं गायकवाडसरकारांनीं जितकी मजल मारली आहे, तितकी दुसऱ्या कोणत्याहि संस्थानिकानें मारली नाहीं. असें जरी आहे, तरी ग्वाल्हेरीत शिंदेसरकार ह्मणतील ती पूर्वदिशा जशी होते, तशीच बडोद्यास गायकवाडसरकारच्या ह्मणण्यानें, सर्व महत्त्वाच्या व आवश्यक गोष्टींत ती होते. शिंदे हे दुसरे एक मराठे संस्थानिक आहेत, व पाश्चिमात्य लोकांच्या सर्व चळवळी त्यांना आवडतात. आणि, ह्या गोष्टीचा प्रत्यय ह्मणजे, सर्व प्रकारच्या मर्दानी खेळांत, तसेंच बुद्धिविषयक गोष्टीतहि दिसून येणारें त्यांचें चापल्य होय. कित्येक संस्थानिक सर्व राज्यकारभार आपल्या कारभारान्यावर किंवा दिवाणावर सोंपवून, आपला सर्व वेळ ख्याली-खुशालीत घालवित असतात, ह्यांत संशय नाहीं. पण, कांहीं संस्थानिक असे आहेत कीं, ते आपल्या राज्यकारभारांत मोठे दक्ष असून, स्वतःच सर्व गोष्टी करण्यासाठीं घडपड करीत असतात. सर्व हिंदुस्थानांतील दक्ष अशा राज्यकर्त्यांत गणना करितां येईल, अशी जी एक मुसलमान स्त्री राज्यकर्त्री आहे, ती पोर्तुगाली बेगमसाहेब होय. ह्या बेगमसाहेबांचें शिक्षण उत्तम प्रकारचें झालेलें असून, त्यां पोरनें तें चालील आहे.

उलटपक्षी, निजामसाहेब जरी सर्व सत्ताधारी राजे आहेत, तरी आपल्या पूर्वजांपासून चालत आलेल्या उदार धोरणानेच आपण राज्यकारभार चालविल्यामुळे, आपली प्रजा शांत स्वभावाची, समाधानी व कायद्यास भिऊन वागणारी झाली आहे, असे त्यांचे मत, त्यांच्या एका पत्रामुळे, सर्व जगास अलीकडेच कळून चुकले आहे. “धर्माच्या आणि जातीच्या बाबतीतील भलभलत्या कल्पनांपासून ते (निजामसाहेबांचे पूर्वज) अगदीं अलिप्त होते. त्यांच्या अंगच्या शहाणपणामुळे आणि दूरदृष्टीमुळे, त्यांनी आपल्या राज्यांत हिंदु व मुसलमान, युरोपियन व पारशी ह्या सर्वांवर सारखी दृष्टि ठेवून, त्यांना अधिकाराच्या जागा दिल्या होत्या. आणि, राज्यांतील अधिकारी कोणत्याहि धर्माचे व जातीचे असले, तरी त्यांच्यावर पुरा विश्वास ठेविला होता. आणि, ह्याच धोरणाने मी आपला राज्यकारभार चालवित आहे, असे सध्यांचे (आतां मरहुम) निजामसाहेब झणतात, ते अगदीं वाजवी आहे.

ह्या सर्व संस्थानिकांशी हिंदुस्थानसरकारचे जरी सार्वभौमत्वाचे नाते आहे, तरी ह्या प्रत्येक संस्थानाबरोबर, विशिष्ट-परिस्थितीप्रमाणे, हिंदुस्थानसरकारने निरनिराळ्या स्वरूपाचे तह केले असून, त्यांतील कलमांच्या अनुरोधाने प्रत्येक संस्थानचा कारभार चालत असतो, व त्याच्यावर सार्वभौम सरकारचा ताबा राहतो. सन १९०९ सालच्या नवेंबर महिन्यांत, उदेपुर येथे लॉर्ड मिंटोसाहेबांनी जे भाषण केले, त्यांत सार्वभौम सरकारची वागणूक कित्येक बाबतीत वेशी संस्थानांशी कोणत्या तत्त्वावर होत असते, ह्याचा खुलासा फारच बाळागण्यासारख्या रीतीने त्यांनी केला. “संस्थानांच्या अंतर्गत कारभारांत त्यांच्या राज्यकर्त्या

स्वातंत्र्य आहे असें अभिवचन दिलें, आणि परचक्रापासून त्यांचें संरक्षण करण्याचा पतकर घेतला, ह्मणजे अर्थात संस्थानचा कारभार चोख राहील, अशी खबरदारी घेण्याची कांहीं जबाबदारी सार्वभौम सरकारनें आपल्या शिरावर घेतली आहे, असें स्वाभाविकपणेंच ठरतें. आणि ह्मणूनच, संस्थानांत बेबंदशाही झाली असतां, ती होण्यास सार्वभौमसरकार अप्रत्यक्ष रीतीनें कारण झालें आहे, असें दूषण आपल्यास लावून घेण्यास हें सरकार कधीहि कबूल होणार नाही. तसेंच, दुसऱ्या अशा कांहीं गोष्टी आहेत कीं, त्यांमध्ये एकंदर सर्व प्रजेच्या, तसेंच, सार्वभौमसरकारच्या हितसंबंधाचें रक्षण करण्याची जबाबदारी हिंदुस्थानसरकारावर आहे. रेल्वे, तारायंत्र व इतर बाबदाही स्वरूपाचीं खातीं, वगैरे बाबी ह्याप्रकारच्या आहेत.” ह्याचप्रसंगीं व्हाइसरायसाहेबांनीं ज्या एका गोष्टीवर शहाणपणानें मोठा जोर दिला होता, ती अशी कीं, ब्रिटनच्या राजानें देशी संस्थानिकांस जें अभिवचन दिलें आहे, त्यास अनुसरून, त्यांच्या संबंधानें आमचें धोरण झटलें ह्मणजे, त्यांच्या अंतर्गत कारभारांत, तसाच प्रसंग आल्याशिवाय, मुळींच हात घालण्याचा नाही, असें आहे. आणि, त्यांनीं त्या वेळेस सर्वांच्या निदर्शनास असेंहि आणून दिलें कीं, निरनिराळ्या संस्थानांची स्थिति नेहमीं बदलत चालली असल्याकारणानें, प्रत्येक संस्थानाशीं अगदीं एकाच धोरणानें, आणि मागील दाखल्यांच्या किंचित्ही बाहेर न जातां, वागण्याचा प्रयत्न करणें योग्याचें आहे. आणि ह्मणूनच, वादग्रस्त प्रश्न उपस्थित झाले ह्मणजे, त्यावेळीं अमलतें असले तद्, प्रत्येक प्रश्नाचें महत्त्व व त्यातील व्यावाहृत गोष्टी, त्या किंवा प्रश्नाची परिस्थिति, मागील दाखिल,

आणि प्रत्येक संस्थानांत मोकासदारी, जहागिरी वगैरे ज्या मानानें असतील व तेथील प्रजेला ज्या मानानें सनदशीर हक्क प्राप्त झाले असतील, त्या मानानें-ह्मणजे त्या संस्थानच्या विशेष सुधारणेचें मान व अशाच सर्व गोष्टी पूर्णपणें लक्ष्यांत घेऊन-त्या प्रश्नांचा निकाल करण्याचा मी (व्हाइसराय) प्रयत्न करित असे. प्रत्यक्ष ब्रिटिश अमलाखाली असलेल्या एतद्देशीय लोकांस राज्यकारभारांतील अधिकाधिक भाग देण्याचें काम आह्मी सुरू केलें असतांनाच, मांडलिक संस्थानांशीं हल्लीपेक्षां कडक रीतीनें वागून, त्यांच्यावर अधिकाधिक दाब ठेवूं पाहणें अशक्य आहे, हें अगदीं स्पष्ट आहे. ह्या मुद्यावर लॉर्ड मिंटोसाहेबानीं आपल्या भाषणांत जोर दिला असता, तर खरोखरच फायदा झाला असता. कारण, हिंदुस्थानांतील आमच्या (इंग्रजांच्या) साम्राज्यांत राज्यकारभारासंबंधीच्या सुधारणा करून, अनुभव पाहण्याचे जे उद्योग आह्मी सुरू केले आहेत, त्यांमध्ये देशी संस्थानांबद्दल आमच्यावर असलेली जबाबदारी सुळीच लक्ष्यांत न घेण्याची व देशी संस्थानें ह्मणजे थोड्याबहुत प्रमाणानें टाकाऊच माल असैं समजण्याची प्रवृत्ति, हिंदुस्थानापेक्षां खुद्द विलायतेंतच, दिवसेंदिवस जास्त वाढत चालली आहे. हिंदुस्थानच्या सरहद्दीवर लढाई सुरू झाली, किंवा सौदान अथवा चीनमध्ये सैन्य पाठविण्याचा प्रसंग आला, ह्मणजे मात्र आह्मी देशी संस्थानिकांच्या राजनिष्ठेची प्रशंसा करून, त्यांची मदत मागण्यास मार्गें-पुढें पाहात नाहीं; आणि, असे प्रसंग उपस्थित होण्यापूर्वी, त्यांची आह्मी कधीहि सल्लामसलत घेतली नव्हती तरी, व त्यांच्या स्वतःच्या हिताहिताचा त्यांच्याशीं प्रत्यक्षतः निरविरुद्ध संबंध नसतानाहि, आह्मी मागितल्याप्रमाणें मदत देत

आजपावेतोंतरी, मोठ्या आनंदानें करित आले आहेत; व अशा रीतीनें साम्राज्याच्या कार्यातील आपला वांटा त्यांनीं उचलला आहे. उलट पक्षी, ज्या वेळीं देशी संस्थानिकांच्या प्रत्यक्ष हितसंबंधाचे प्रश्न उद्भवतात; ज्या प्रश्नांचा संबंध प्रत्यक्ष ब्रिटिश अमलाखालील प्रजेच्याच प्रमाणें संस्थानांतील प्रजेच्याहि कल्याणाशीं असतो; सर्व हिंदुस्थानांतील उद्योगधंद्यांच्या मर-भराटीवर ज्या प्रश्नांचा साक्षात् परिणाम होत असतो, असे जकाती व चलनी नाणीं ह्यांसंबंधाचे प्रश्न उपस्थित होतात, तेव्हां विलायतेमधील व्हाइट हॉल (स्टेट सेक्रेटरीचें आफീस) व कलकत्याचा राजवाडा (व्हाइसराय राहण्याची जागा) ह्यांच्यामध्येच असल्या प्रश्नांचा निकाल होऊन जात असतो. पण, त्यासंबंधानें तुमचें मत काय आहे, इतकेंसुद्धा त्यांना कोणी विचारित नाही. कधीं कधींतर ज्या प्रश्नांचा संबंध संस्थानिकांच्या साक्षात् तिजोरीशीं येतो, अशांचा सुद्धा निकाल त्यांना न समजतांच, परभारेच्या परभारें, करून टाकण्यांत येत असतो. उदाहरण पाहिजे असल्यास, चीनबरोबरच्या अफूच्या व्यापारासंबंधाचे नवीन करारमदार पहा. कांहीं संस्थानांतून अफूचें पीक पुष्कळ निघत असतें. परंतु, आमच्या (इंग्रजांच्या) राष्ट्राच्या सदसद्विवेकबुद्धीचें समाधान व्हावें झणून-खरोखर गोष्ट फार चांगली आहे-देशी संस्थानिकांस न विचारितां, किंवा त्यांचें होणारें नुकसान मरून देण्याचा हेतु नसतां हि, त्यांच्या प्रांतांतलें एक अत्यंत महत्त्वाचें पीक व संस्थानाच्या उत्पन्नाची एक मुख्य बाब नाहीशी करून, व स्वतःच्या पदरात किलकिले खार लागू नये अशी खबरदारी घेऊन, 'इंग्रजांच्या कलकत्तेत लुळीफिर' ठेवण्याचा खर्च उचलून घ्यावा' असें

गुलामगिरी एकदम नाहीशी केली, ब्रणून वेस्ट इंडिज येथील तिजोरीचें फार नुकसान झालें होतें. पण, त्याचा मोबदला ब्रणून इंग्लंडनें वेस्ट इंडिजला मोठ्या उदारपणानें दोन कोट पौंडाची मदत केली होती. आतां, ही उदारपणाची वागणूक आणि वर सांगितल्याप्रकारचें हिंदुस्थानांतील संस्थानांशीं कठोरपणाचें वर्तन, हीं एकमेकांशीं ताडून पाहिल्यावर, देशी संस्थानिकांचा सार्वभौम सरकाराविषयींचा ग्रह प्रतिकूल झाल्याशिवाय राहील काय ?

अलीकडचीं कांहीं वर्षे मोठ्या त्रासाचीं गेलीं; व त्यांत राजद्रोहात्मक चळवळींनीं बाहेर डोकें काढल्यामुळें, त्यांपासून सार्वजनिक स्वास्थ्यास फारच धोका आहे, असें आढळून आलें. त्यामुळें, हिंदुस्थानांतील आमच्या राज्यकारभारांत देशी संस्थानिकांची सल्लामसलत घेणें, ही किती महत्त्वाची गोष्ट आहे, ह्याची कल्पना हल्लींप्रमाणें पूर्वीं कशानेंहि आली नव्हती, असें झटलें तरी चालेल. हिंदुस्थानांत जेथें प्रत्यक्ष ब्रिटिश सत्ता चालत आहे, तेथें सरकारच्या अधिकारास धाब्यावर बसविण्याचे प्रयत्न होऊं लागले कीं, देशी संस्थानिकांच्या अधिकारावरहि गदा आल्याशिवाय राहत नाहीं. देशी संस्थाने कांहीं गच्च पेटेंत घालून ठेविलेलीं नाहीत; व इंग्रजी मुलुखांत राजद्रोहात्मक चळवळी सुरू झाल्या, ब्रणजे त्यांची लाट त्याला अगदीं लागून असणाऱ्या देशी संस्थानांत जाणार नाहीं, असें कदापिहि घडावयाचें नाहीं. देशी संस्थानांस इंग्रजी मुलुखापासून तोडणाऱ्या सरहद्दी ब्रणजे निव्वळ राज्यकारभाराच्या सोयीसाठीं ठरविलेल्या रेषा असतात. संस्थानिकांची इअत त्यांच्या संस्थानांमध्यें मोठी असते. पुष्कळवेळां, ह्या इअतीचें मूळ प्रत्येक जालत आलेल्या जुन्या समजुतींत व रुढींत असतें. त्यामुळे, परकी राज्यकर्त्यांनीं

अशा गोष्टींचा फायदा मुळींच मिळत नाही. तथापि, हिंदु-
 स्थानांत अस्वस्थता उत्पन्न होऊन, कित्येक लोकांची प्रवृत्ति
 राज्याक्रांति घडवून आणण्याकडे झाली आहे, या गोष्टीची
 जाणीव कांहीं अत्यंत अनुभवी व सुज्ञ संस्थानिकांस जशी
 तात्काळ झाली व तिचें मर्म जसें त्यांना उत्तमप्रकारें कळून
 आलें, तसें इंग्रजी मुलखांतील राज्यकारभाराची जोखीम ज्यांच्या
 शिरावर आहे, हें त्यांना कळून आलें नाहीं. प्रत्यक्ष ब्रिटिश अम-
 लाखालीं असणाऱ्या प्रदेशांत, ज्या पद्धतीवर दंगेधोपे व
 अत्याचारसुद्धां करण्याची चळवळ सुरू होऊन गुन्द्यांची संख्या
 वाढली, व त्यामुळें हिंदुस्थानसरकारास तिचें उच्चाटन करण्या-
 करितां उपाय योजावे लागले, तोच प्रसंग कोल्हापुरच्या व
 पतियाळाच्या महाराजांसारख्या कांहीं संस्थानिकांवर येऊन
 पडला. सुमारे एक वर्षापूर्वी (१९०९ सालांत), आपल्या
 राज्यांत राजद्रोहाचा शिरकाव होऊं नये, व लोकांची राज-
 द्रोहाकडे प्रवृत्ति करणारी पुस्तके, वर्तमानपत्रे, हस्तपत्रके
 वगैरेंचा फैलाव होऊं नये, अणून जयपुरचे महाराज व सिंदे
 सरकार यांना आपल्याच हिताकरितां बरेच सक्तीचे उपाय
 योजणें भाग पडलें. त्यावेळीं, अशा राजद्रोहप्रवर्तक वाङ्म-
 याचा प्रसार ब्रिटिश मुलखांत अगदीं राजरोसपणें होत असून,
 त्याविरुद्ध कोणी ब्रहि काढीत नव्हतें. बंगाल्यांत बांगगोळे
 फेकण्याची साथ उद्भवल्याबरोबर, ज्वालाग्राही पदार्थ व
 स्फोटक द्रव्ये ह्यांच्या संबंधाचा कायदा करण्यामध्यें ब्रि-
 टिश्च्या महाराजांनीं ताबडतोब पुढाकार घेतला. इतर संस्था-
 नांमध्यें सुद्धां, अत्याचाराचा प्रवृत्ति होऊं नये, अणून प्रति-
 बन्धन उपाय योजण्याचें कांहीं वेगळीं साधनें आणिली.

केलें आहे. तथापि, त्यांच्या सुदैवाने, बऱ्याच संस्थानिकांस त्यांच्या राज्यांत अझूनतरी ह्या कारणामुळे ह्मणण्यासारखा मोठा त्रास झालेला नाही. त्यामुळे, ह्या चळवळीचें खरें स्वरूप काय आहे, व एकंदर देशाचें कल्याण होण्याकरितां ह्या बाबतींत काय केलें पाहिजे, वगैरे गोष्टींचें फक्त मोठ्या लक्षपूर्वक दृष्टीनें अवलोकन करण्याची संधी त्यांना मिळाली आहे.

ता० ६ आगष्ट १९०९ रोजी, व्हाइसरायसाहेबांनीं शिर-
स्त्याबाहेरचा एक नवीनच मार्ग स्वीकारिला. ह्मणजे, हिंदुस्था-
नच्या बहुतेक भागांत मोठ्या जोरानें सुरू झालेल्या अस्वस्थतेच्या
चळवळीसंबंधानें, त्यांनीं मुख्य मुख्य संस्थानिक व मांडलिक राजे
यांच्याबरोबर स्वतः पत्रव्यवहार सुरू केला, व “ज्या संकटापासून
तुझांआझांस सारखीच भीति आहे, त्याचा प्रतिकार करण्याच्या
हेतूनें, आपण सर्वांनीं मिळून काय केलें पाहिजे,” ह्याबद्दल
त्यांचीं मते जाणण्याची व आपली त्यांस सांगण्याची त्यांनीं
इच्छा प्रदर्शित केली. व्हाइसराय साहेबांनीं हा जो उपक्रम
केला, तो कितपत शहाणपणाचा होता, ह्याबद्दल त्यावेळीं कांहीं
शंका निघाली होती; कारण कीं, सध्यांच्या परिस्थितीमुळे सर-
कारास मनस्वी भीति वाटत आहे, असा सार्वभौम सरकाराच्या
आधारावर असलेल्या सर्व देशी संस्थानिकांचा ग्रह करील पत्र-
व्यवहारामुळे होण्याचा संभव होता. परंतु, व्हाइसरायसाहेबांस
आलेल्या उत्तरांच्या मजकुरावरून व भाषाशैलीवरून, तशा प्रका-
रची भीति बाळगण्याचें मुळीच कारण नव्हतें, असें निदर्शनास
आलें. उलट, आपणांस हिंदुस्थानसरकारानें आपल्या विश्वा-
सांत घेतले, ह्याबद्दल त्यांना मोठें मूषण वाटलें, आणि त्यांनीं हि
उलट सरकारवर पूर्ण विश्वास ठेवून, आलेल्या पत्रांचीं

उत्तरे पाठविलीं. देशी संस्थानिकांकडून आलेलीं सर्व उत्तरे एकत्र केलीं, ह्मणजे एक अत्यंत मनोवेषक व बोधप्रद पत्रव्यवहार होतो. कारण, प्रत्येक संस्थानची उत्पत्ति, परंपरेने चालत आलेल्या समजुती व त्याचे महत्त्व ह्यामध्ये भिन्नता असल्यामुळेच, हिंदुस्थानांतील अस्वस्थतेपासून ज्या राजद्रोहात्मक चळवळी सुरू झाल्या आहेत, त्यांच्याशी शगडण्याकरितां कोणते उपाय योजले पाहिजेत, ह्याबद्दल निरनिराळ्या संस्थानिकांनी आपले जे विचार प्रकट केले आहेत, त्यांना एक विशेष प्रकारचे महत्त्व येते. हिंदी लोकांचे हक्क व स्वातंत्र्य यांची वृद्धि करण्याच्या कायदेशीर कामासाठीं जर केवळ ह्या वरील चळवळी चालू असत्या, तर हिंदी राजेरजवाडे व संस्थानिक ह्यांनी, अशा तऱ्हेच्या अगदीं एकमताने, त्या चळवळीविरुद्ध शब्द काढला असतां, असे वाटत नाही.

आतां, कोणी असे ह्मणतील की, “सर्वासच धोका” आला आहे, ही गोष्ट संस्थानिकांच्या निदर्शनास लॉर्ड मिंटोसाहेबांनी आणून दिल्यामुळे, खरोखर स्थिति तशीच आहे, असे कबूल करून, व्हाईसरायसाहेबांच्या खलित्यास उत्तर पाठविल्याशिवाय त्यांना गत्यंतर नव्हते. परंतु, राजद्रोहात्मक चळवळींचीं सूत्रे पडद्यामागून कशी हालविलीं जात आहेत, ह्या गोष्टीची जी काळजीपूर्वक चिकित्सा त्यांनी केली आहे, व ह्या रोग हटविण्यासाठीं त्यांच्यापैकीं बहुतेकांनीं जे उपाय अमलांत आणण्याकरितां सुचविले आहेत, त्यावरून ही वरील राजेरजवाड्यांकडून आलेलीं उत्तरे “जी हुकुम” ह्या सदराखाली निघालेलीं येत नाहींत. आपल्या देशबंधूंचे काय उद्योग चालू आहेत, व त्यांच्या मनोवृत्ती कोणत्या प्रकारच्या आहेत, याची

बरोबर माहिती कित्येक बाबतीत ह्या संस्थानिकांना जशी असते, तशी हिंदुस्थानच्या इंग्रजी अधिकाऱ्यांस नसते. आणि, ही जी वर सांगितल्याप्रमाणे व्हाइसरायसाहेबांच्या खलित्यास त्यांच्याकडून उत्तरे आली आहेत, त्यांत त्यांनी आपला अनुभव व आपल्या मनास पटलेल्या गोष्टी दाखल केल्या आहेत. निजामसाहेबांच्या पत्राची भाषा तर विशेष स्पष्ट व समयास अनुरूप अशीच आहे. “बेकायदेशीरपणा व बेबंदशाई यांना जोर येऊन, त्यांचा नाच एकदां सुरू झाला, झणजे त्यांची मजल कोठपर्यंत जाईल, याचा नेम नाही. हिंदुस्थानांतील अफाट लोकसंख्येच्या मानाने, असंतुष्ट झालेले लोक फारच थोडे आहेत, हे खरे आहे. परंतु, वेळ मिळून संधी सांपडली, तर हेच थोडे लोक आपले हात सर्व देशभर लांबविली; आणि, अद्यापपर्यंत ज्या मोठ्या जनसमूहास राजद्रोही चळवळीची मुळीच बाधा झालेली नाही, त्यांच्या मनांत आपल्या विषारी विचारांचे बीं पेरतील, अशी मोठी भीति आहे.” रजपुतान्यांतील राजेरजवाड्यांमध्ये उदेपुरच्या माराण्यास पहिल्या प्रतीचा मान असल्यामुळे, त्यांच्या मतास एक विशेष प्रकारची किंमत आहे. “चांगल्या रीतीने राज्य करणे व समाजाची व्यवस्था ठेवणे ह्या गोष्टींना धातुक अशा ज्या चळवळी आहेत,” त्यांना फक्त दूषण देऊन व राहतां, हे राणाजी आणखी असेंहि स्पष्ट झणतात की, “मिष्टिख राजकुत्राखाली हिंदुस्थानची भरभराट चांगल्या तऱ्हेने झाली असताहि, ह्या लोकांनी अशा प्रकारचा उत्तमपणा करावा, हे त्यांच्या नांवाळीकिसांत व धर्मग्रंथेस मोठेच कांऊन आहे.”

रेचे मराठे राजे (जिं सरकार) नांवेकडलां झणजे फकीं कोरावे नाही:— “हिंदुस्थानच्या बाबीं उभतीवर ह्या गोष्टींचा

परिणाम होणार असल्यामुळे, तिला निःसंशय फार महत्त्व आहे;" आणि, "लोकांचें बरेंवाईट पाहण्याचें ज्यांचें काम आहे, व ज्यांच्या हितसंबंधांसहि मोठा धोका आहे, त्यांनीं आलेल्या संकटाशीं मोठ्या जोरानें झगडण्यासाठीं, शक्य तितक्या सर्व गोष्टी केल्या पाहिजेत; व हें त्यांचें एक विशेष कर्तव्यकर्म आहे." जयपुरचे महाराज हे जुन्या पिढीच्या हिंदु राजांपैकीं एक अत्यंत सुज्ञ राजे आहेत. त्यांना ही गोष्ट मान्य आहे कीं, "हिंदुस्थानच्या एकंदर लोकांपैकीं फारच थोड्या लोकांचीं डोकीं राजद्रोहाच्या विचारांनीं भणाणून गेलीं आहेत." परंतु, पुढें ते आणखी अर्थयुक्त रीतीनें असें झणतात कीं, "कर्तृत्ववान, श्रीमंत व विनदिकृत वाटेल ती गोष्ट करण्यास तयार होणाऱ्या लोकांनीं ह्या थोड्याशा राजद्रोही लोकांस हातीं धरून, मोठ्या हुशारीनें काम चालविलें आहे, असें दिसतें;" आणि, "ज्या गोष्टीची जरूर आहे ती ही कीं, सामदामदंडभेद इत्यादि उपाय योजून, हे जे सर्वांचेच सारखे असे शत्रू आहेत, त्यांच्याशीं लढण्याकरितां व्यवस्थितपणानें व एकजुटीनें प्रयत्न झाले पाहिजेत."

तरुण हिंदु संस्थानिकांतील अत्यंत सुज्ञ मंडळीमध्ये देवासच्या राजेसाहेबांचा समावेश होतो. या राजेसाहेबांचें असें झणणें आहे कीं, "ही गोष्ट सर्वास चांगलीच माहीत आहे कीं, राजद्रोही मंडळीचे सर्व प्रयत्न सार्वभौम सरकाराविरुद्धच चालू आहेत असें नाहीं, तर हिंदुस्थानांतील सर्व प्रकारच्या कायद्यानें प्रस्थापित झालेल्या शासनपद्धतीविरुद्धहि (राज्याविरुद्ध) ते चालू आहेत. ह्याचें कारण ह्मटलें झणजे, स्वदेशाभिमानासंबंधांच्या त्या लोकांच्या समजुती अगदीच चुकीच्या असून,

शिवाय, लोकसत्ताक राज्याची स्थापना हिंदुस्थानांत व्हावी, ह्या लोकप्रिय कल्पनेने त्यांना अगदी मोहित करून टाकिले आहे. पण वास्तविक झटले तर, लोकसत्ताक राज्यपद्धति येथे सुरू होण्यास लोकांच्या अंगी जी योग्यता असली पाहिजे, ती अद्यापि मुळीच नाही, असे प्रत्येक विचारी हिंदी मनुष्याने कबूल केलेच पाहिजे.” राजेसाहेबांनी आणखी असेहि झटले आहे की, आपली स्वतःची अशी खात्री होऊन चुकली आहे की, इतिहासावरून व “विवेकी” माणसांच्या मतावरून असे दिसते की, पश्चिमखंडांत लोकसत्ताक राज्य ह्या शब्दांचा जो अर्थ समजला जातो, त्या दृष्टीने पाहिले, तर तितकी सत्ता हिंदुस्थानच्या लोकांस खचितच मिळणार नाही.

धर्माचे पुनरुज्जीवन व राजद्रोह ह्यांच्यामध्ये अगदी निकट संबंध आहे, ह्मणून जे मी वारंवार मोठ्या जोराने प्रतिपादन करित आलो आहे, तेच दुसऱ्या एका हिंदु राज्यकर्त्याने—ह्मणजे रतलामच्या राजेसाहेबांनी—आपल्या पत्रांत सांगितले आहे. “हिंदुलोकांच्या—किंबहुना सर्वच पौरात्य लोकांच्या—मनावर धर्माचा जितका पगडा बसतो, तितका दुसरा कशाचा बसत नाही,” ही गोष्ट राजेसाहेब चांगली जाणतात. कोणाच्याहि धर्मात हात न घालतां, त्या बाबतीत लोकांना पूर्ण स्वातंत्र्य उपभोगू द्यावयाचे, असे आजपर्यंत सरकारचे धोरण आहे; व ते अगदी वाजवी आहे. परंतु, ज्याअर्थी राजद्रोही लोक आपल्या अत्याचारी चळवळीचा संबंध धर्माशी जोडून बाहण्याची खटपट करित आहेत, व साधूंचे सोंग घेऊन, लोकसत्ताक राजद्रोही कल्पनांचा फैलाव करण्याचा उद्योग सुरू

झाला आहे, त्याअर्थी धर्माच्या नांवाखाली मोडणाऱ्या गोष्टींत हात न घालण्याचें धोरण सोडून देण्याची वेळ अगदी येऊन ठेपली आहे. रतलामचे राजेसाहेब बेधडक सांगतात कीं, “ठगी व सती ह्या दोन्ही चालींना धर्माचें पाठबळ होतें, तरी त्या जशा बंद करण्यांत आल्या, तद्वतच जो नवीन धर्म हल्लीं लोकांना सांगण्यांत येत आहे, त्याची वाट लाविली पाहिजे. ह्या धर्मांत शिवाजीसारख्या ऐतिहासिक महापुरुषांची उपासना व ‘फक्त हिंदीलोकांकरितांच हिंदुस्थानदेश’ अशा मतांचा समावेश होत असतो.” ते आणखी असें ह्मणतात कीं, “वरच्याप्रमाणें लिहितांना माझ्या मनाला मोठें दुःख होत आहे. परंतु, ह्या बाबतींत धर्माच्या नांवाखालीं अगोदरच पुष्कळ गोष्टी होऊन गेल्या आहेत; व हत्यारें आणि बांबगोळे ह्यांचा सुगावा लागण्याकरितां जेव्हां जेव्हां ह्मणून झाडा घेण्यांत आला, तेव्हां तेव्हां बहुधा धर्मावरील पुस्तकें सांपडलेलीं आहेत. उपाध्ये, साधू वगैरेंचा धंदा मोठा सोयीस्कर आहे; व धर्मोपदेशकांपुढें राजेलोकांनीं मान वांकविली आहे, व अद्यापिहि ते वांकवित असतात. हे लोक प्रायः धर्मतत्वांच्या अर्थाचा विपर्यास करितात, व अशा रीतीनें लोकांचीं मनें बिघडवून टाकतात. राजनिष्ठा व मित्रभाव यांनीं ओथंबलेलें एखादें मानपत्र कधींकाळीं देऊन, सरकारची खुशामत करण्याची विद्या अशा धर्मसंस्थापकांना फार चांगली साधलेली असते. तथापि, असल्या धर्माच्या प्रसारास आळा घालण्याची फारच जरूरी आहे.” देशी संस्थानिक केवळ राजनिष्ठेचें शाब्दिक प्रदर्शन करून व राजद्रोहास दूष्ण देऊन स्वस्थ बसत नाहींत. बडोद्याचे गायकवाड सेरीज करून, बाकीच्या सर्वांनीं व्हाइसरॉयसाहेबांच्या सल्ल्यास

उत्तर ह्मणून, त्यांनीं विचारल्याप्रमाणें, आलेल्या संकटाचें निवारण करण्यास उत्तम उपाय कोणते, ते आपापल्या समजुती-प्रमाणें अगदीं मनापासून कळविले. गायकवाडांनीं अगदीं विरुद्ध मत जरी दिलें नाहीं, तरी त्यांच्या उत्तरांत जी कांहीं अनुसुकता दिसून आली, तिच्यामुळे सर्व राष्ट्रीय पक्षाच्या वर्तमानपत्रांनीं महाराजसाहेबांची मोठी पाठ थोपटली. बहुतेक संस्थानिकांची अगदीं पहिली सूचना अशी होती कीं, हिंदुस्थानांतील वर्तमानपत्रांना जें हल्लीं निरंकुश स्वातंत्र्य आहे, त्याला आळा घातलाच पाहिजे. कारण, हिंदुस्थानचे राज्यकर्ते व प्रजा ह्यांच्यामधील वैरभाव जो वाढत चालला आहे, त्याची सर्व जबाबदारी मुख्यतः मनास येईल ते बेलाशक लिहिणाऱ्या वर्तमानपत्रकर्त्यांच्या शिरावर आहे, असें ह्या संस्थानिकांचें ह्मणणें आहे. आतां, हें लक्ष्यांत ठेविलें पाहिजे कीं, वर्तमानपत्रांचा नवीन कायदा पास करून घेण्याचा विचार विलायत सरकार व हिंदुस्थानसरकार यांनीं ठरविण्यापूर्वीच कित्येक महिने, संस्थानिकांनीं ह्याप्रमाणें आपलीं मते दिलीं होती. निजामसाहेबांचें असें मत आहे कीं, जीं वर्तमानपत्रें खोटीं खोटीं विधानें करतील व बातम्या फुगवून देतील, त्यांना “तीं विधानें जाहिररीतीनें परत घेण्यास, अगर सांगितल्याप्रमाणें चुकीची दुरुस्ती करण्यास” सरकारी नात्यानें भाग पाडलें पाहिजे. कारण, निजामसाहेब ह्मणतात कीं, “सार्वजनिक रीतीनें केलेल्या भलभलत्या विधानांस नुसतें तुच्छ मानून स्वस्थ बसणें, हें ह्यापुढें सुरक्षित नाहीं, अथवा दृष्टहि नाहीं. कारण, एकतर असें आहे कीं, शिक्षणाचा प्रसार होत असल्यामुळे, आपल्या देशांत कोर्टे काय चालले आहे, ह्यासंबंधाच्या बातम्या जाणण्याची

सर्व लोकांत हौस उत्पन्न झाली आहे; आणि, दुसरी गोष्ट अशी आहे कीं, युरोपियनलोक व हिंदी लोक यांच्यामध्ये वैरभाव उत्पन्न होईल, अथवा अडाणी आणि भोळ्या लोकांच्या मनांत सरकार व त्यांचे अधिकारी यांच्याविषयी वैषम्य येईल, अशा तऱ्हेच्या बातम्या कित्येक वर्तमानपत्रें जाणून-बुजून पसरवित असतात.” कित्येक संस्थानिकांची अशी सूचना आहे कीं, राजकीय गुन्द्यांची चौकशी हल्लीं पेशां झटपट रीतीनें करून, तिला इतकी प्रसिद्धिहि येऊं देऊं नये. आतां, असे उपाय प्रथमदर्शनीं जरी जुलमी किंवा दांडगाईचे वाटले, तरी “ ह्या देशाच्या स्थितीला ते अगदी योग्य आहेत.” कित्येकांचें असें ह्मणणें आहे कीं, “जे धर्माच्या नांवाखालीं भीक मागणारे लोक” (संन्यासी, बैरागी, गोसावी, वगैरे) साधूचें सोंग घेऊन, लोकांना राजद्रोहाचा उपदेश करित भटकत असतात, त्यांच्यावर अधिक नजर ठेविली पाहिजे, आणि देशांत ज्या राजद्रोहात्मक चळवळी चालू आहेत, त्यांच्यासंबंधाची गुप्त बातमी निरनिराळीं संस्थानें व सार्वभौम सरकार यांनीं परस्परांस अधिक चांगल्या रीतीनें देत गेलें पाहिजे. कांहीं संस्थानिकांचें असें मत आहे कीं, राजनिष्ठ लोकांस खरी माहिती देऊन धीर देण्याकरितां—ह्मणजे राजद्रोही लोकांच्या उलट दिशेनें काम करण्याकरितां—संस्था स्थापन केल्या पाहिजेत.

परंतु, शिक्षणाच्या बाबतींत कांहीं राज्यकर्ते संस्थानिक अल्प अधिकारयुक्त वाणीनें व वजनशीरपणानें बोलत असावेत. हल्लींच्या शिक्षणपद्धतींत धार्मिक व नैतिक शिक्षणाची व्याख्या किती शिक्षणापासून ही फारकत झालेली आहे, त्याबद्दल

त्यांना जसे वाईट वाटते, तसे दुसऱ्या कशाबद्दलहि वाटत नाही. कारण, सध्या जे अरिष्ट आले आहे, त्याच्या बऱ्याच भागाची जबाबदारी प्रचलित शिक्षणपद्धतीवर आहे, असे त्यांचे मत आहे. देवासचे राजेसाहेब ह्मणतात की, “मी जे ह्मणतो ते कानाला जरी चमत्कारिक लागले, तरी ही गोष्ट सर्वांस चांगली माहीत आहे की, हिंदुस्थानांतील सध्यांच्या अस्वस्थतेचे बीज शिक्षणरूपी, मानवी जातीच्या हितकर्त्यांकडूनच पेरले जाते.” दुसऱ्या एका संस्थानिकाचे मत असे आहे की, ज्याअर्थी शिक्षणाचा अत्यंत मोठा हेतु शील बनविण्याचा असतो, त्याअर्थी परीक्षांच्या मोठ्या संख्येकडे न पाहतां, ह्या दिशेने (शील बनविण्यासंबंधाने) त्यांच्याहातून जे काम होईल ते पाहून, सर्व सार्वजनिक शाळांचे नंबर लावावेत. कित्येकांचे असे जोराचे ह्मणणे आहे की, विद्यार्थ्यांना राहण्याची सोय कॉलेजांतून अधिक करावी, व चांगले शिक्षक नेमण्याची अधिक काळजी घ्यावी.

आतां, ह्या पत्रांत (संस्थानिकांच्या) जीं मते प्रदर्शित केली आहेत, किंवा ज्या सूचना केल्या आहेत, त्या सर्वच कोणाला पसंत पडतील, असे ह्मणतां येत नाही; परंतु, त्या सर्वांमध्ये जी साधारण एकवाक्यता दिसून येते, तिला महत्त्व दिल्याशिवाय चालावयाचे नाही. विलायतसरकार व हिंदुस्थानसरकार या दोघांनी तरी ह्या एकवाक्यतेला निखालस महत्त्व दिले आहे. गेल्या फेब्रुवारींत, वर्तमानपत्रांचा व छापखान्यांचा जो नवीन कायदा झाला, तो कांहीं अंशी वरील कारणामुळे (संस्थानिकांचे एकमत झाल्यामुळे) झाला इतकेच नाही, तर हिंदुस्थानांतील शिक्षणपद्धतीचा विचार फार लवकर झाला पाहिजे, असे जे सर्वांस वाटूं

लागलें, तेंहि कदाचित् वरील कारणांमुळेच होय. देशी संस्थानिकांचीं मते व त्यांच्या सूचना प्रसिद्ध करण्यांत आल्यावर, खुद्द हिंदुस्थानांत त्याचा स्वाभाविकपणें मोठाच परिणाम झाला. कारण, त्यांच्यापैकीं पुष्कळांची, मोठी इश्रत व वजन खुद्द त्यांच्या मुलखाबाहेरील प्रदेशांतहि दूरवर आहे. क्रांतिकारक मंडळीच्या तर तळव्याची आग मस्तकास जाऊन पोहोंचली; आणि, आपल्याच जातीच्या राज्यकर्त्यांच्या ह्या उद्गारांस उत्तर झणून जें पत्रक छापण्यांत आलें होतें, त्याची भाषा इतकी कडक होती कीं, तशी “ परके ” राज्यकर्ते व “ उन्हांनें कोळपले अधिकारी ” ह्यांच्या विरुद्ध काढलेल्या राजद्रोही पत्रकांचीहि नव्हती. एका संस्थानिकाला आलेली प्रत, “ एक विशेषप्रकारचा कागद ” झणून, त्यानें माझ्या हवालीं केली आहे. त्याच्यावरील मथाळा असा आहे “ अहो हिंदी राजांनो, काय तें ठरवा. ” तथापि, संस्थानिकांचा समाचार घेण्याचा मार्ग अझून आंखून टाकण्यांत आला नाहीं, अशी त्यांची खात्री पत्रकाच्या आरंभीच केली आहे, हें खरें आहे.

एकदां मातेचें मातेला मिळालें व ती स्वतंत्र झाली, झणजे राज्यक्रांती-नंतर आपल्या आयुष्यकामाचा मार्ग दाखविण्याकरितां, कोणत्या प्रकारची शासन-पद्धति स्वीकारावयाची, हें मातेच्याच शब्दाशिवाय दुसरे कोणीहि ठरविणार नाहीं, व कोणासहि ठरवितां येणार नाहीं. बारीक सारीक सुद्यांचा विचार न करितां, आझी इतकें सांगतों कीं, हिंदी राष्ट्राच्या बरिष्ठ राज्यकारभाराचा मुख्य अध्यक्ष असणार किंवा राजा असणार, ही गोष्ट घडून येणाऱ्या राज्यक्रांतीच्या परिणामावर अवलंबून आहे मातेची सुटका झाली पाहिजे; एक होऊन तिची एकी झाली पाहिजे; तिच्या इच्छेला मुख्यपद मिळालें पाहिजे. आणि मग आपल्या मस्तकावर राजमुकुट धारण करून, अथवा आपल्या पवित्र धर्मवर प्रजासत्ताक राज्याच्या मुख्याधिकाराचें किंवा झणून कोणता पावतून, कोणत्याही प्रकारचा कोणताही अधिकार

कदाचित् दाखवील.

परंतु, आतां जवळ येऊन ठेपलेल्या मोठ्या राष्ट्रीय धडपडीमध्ये आपल्या स्वतःची आहुति तरी द्या, किंवा निदान-पक्षीं वाजूला राहून तमाशा पाहा, असा, मोठे त्वेषाचे शब्द घालून त्यांना बुद्धिवाद सांगितल्यावर, ह्या ताकीदवजा उपदेशपर शब्दांकडे त्यांनीं दुर्लक्ष केल्यास काय परिणाम होईल, हेहि सांगितलें आहे तें असें:-

अहो राजांनो, विसर पडूं देऊं नका. तुम्ही केलेल्या व न केलेल्या कृत्यांचा पुरा झाडा मागितला जाईल; आणि नवीन जन्म पावलेली प्रजा तुमच्याशीं “जशास तसें” वागल्याशिवाय राहणार नाही. जो कोणी आपल्या कृत्यानें लोकांचा विश्वासघात करील, आपल्या पूर्वजांचा धिक्कार करील आणि माते-विरुद्ध उभा राहून आपल्या रक्तास हीनता आणील, त्याची खास राखरांगोळी करून टाकली जाईल. आम्ही थेटें बोलत आहों, अशी तुम्हाला शंका येते काय? असेंच असेल, तर धिःप्याचें नांव ऐका आणि मुके पडा. अहो हिंदी राजेलोकांनो, देशासाठीं बळी पडलेल्या त्या पुरुषाची शपथ घालून आम्ही तुम्हाला विनंति करितों कीं, ह्या शब्दांचा तुम्ही गंभीरपणानें चांगला नीट विचार करा. तुम्हांला बरें दिसेल तें करा; पण जें पेराल तें रुजेल, हें लक्षांत ठेवा. राष्ट्राचे पहिले पालनकर्ते होणें किंवा राष्ट्राचे शेवटचे प्रजापीडक होणें, हें तुमच्या हातीं आहे. म्हणून सांगतों, काय तें ठरवा.

अलीकडे हिंदी प्रजेच्या हातीं नवीन नवीन सत्ता येत चालली आहे, त्यामुळे घाबरून जाऊन, ह्या क्षुद्र सर्वसत्ताधारी पौरात्य राजांनीं अशीं मते दिली आहेत, म्हणून त्या मतांना फारशी किंमत देण्याचें कारण नाही, असें ठरविण्याचा प्रयत्न कित्येक ठिकाणांहून होत असतो. आतां, अशा तऱ्हेचा प्रयत्न करणाऱ्या लोकांचीं मार्थी वरच्या लोकांच्याप्रमाणें बिघडलेलीं नाहीत, हें खरें आहे. परंतु, त्यांचें झणणें खरें असतें, तर त्यांचेही हे सर्वसत्ताधारी जुलमी राजे राजद्रोहासंबंधाचे आपले

विचार गुप्त ठेवित नाहीत, त्याच वेळीं उदार आणि प्रगतिपर धोरण ठेवण्याची आवश्यकता आहे, असें तेच लोक तितक्याच स्पष्टपणानें सांगत आहेत. खुद्द निजामसाहेब मोठ्या जोरानें प्रतिपादन करितात कीं, “हिंदुस्थानाच्या हल्लींच्या स्थितीशीं तोंड देण्याकरितां, लोकांची मनधरणी करणें व त्यांना दाबणें अशा दोन्ही गोष्टी एकदमच करावयास पाहिजेत, असें माझे स्वतःचें पक्कें मत आहे. राजद्रोहाची जागा शोधून काढून, त्याची पाळेमुळे अगदीं साफ खणून काढलीं पाहिजेत; आणि ह्या कामांत दयामायासुद्धां दाखविण्याचें बिलकूल कारण नाही. परंतु, त्याचवेळीं जात, गोत, धर्म, रंग इत्यादि गोष्टी लक्षांत न घेतां, राजनिष्ठ लोकांशीं वागतांना, सर्व गोष्टींत त्यांना पूर्ण सहानुभूति दाखवून, मनांत कांहींएक किंतु न बाळगतां, त्यांच्यावर विश्वास टाकिला पाहिजे.” आतां, दुर्दैवाची गोष्ट अशी आहे कीं, हल्लींच्या काळांत एखाद्या हिंदी गृहस्थाला, पुष्कळ राजकारणी लोकांप्रमाणें, दंगाधोपा व गुन्हे करणाऱ्या लोकांच्या मतांशीं खेळण्याबागडण्यास जितकें धैर्य असावें लागतें, त्यापेक्षां अशा तऱ्हेची भाषा वापरण्यास अधिक लागतें. वर्तमानपत्रांतून वगैरे आपल्याविरुद्ध लेख येऊं लागले, ह्याचे उच्च दर्जाच्या हिंदी लोकांस विशेष वाईट वाटतें, ह्याचें कारण कदाचित् असें असावें कीं, त्यांच्या समाजांतील भिन्न भिन्न जातींच्या अस्तित्वामुळे, वर्तमानपत्रांतील अशा टीकेच्या बाबें सामाजिक बाबर्तीतील निरनिळ्या प्रकारचा छळ बहुधा होऊन बसलेला असतो. आह्मा लोकांच्या (इंग्रजांच्या) मात दुर्दैवाने आमी समाजव्यवस्था आमच्यांत नसल्यामुळे, अशा प्रकारचा सामाजिक छळ आह्मांस कधींच सोसावा लागत नाही.

आतां, सांप्रतच्या परिस्थितीमध्ये, मनाचा अत्यंत निरुत्साह करणारी एक गोष्ट अशी आहे कीं, हिंदुस्थानांतील संस्थानिकांनीं जीं मते बोलून दाखविलीं आहेत, तीं नेमस्त-पक्षाच्या ज्या राजकारणी पुरुषांस सर्वतोपरि मान्य असतात, त्यांच्यापैकीं अगदीं थोड्या लोकांच्या ठिकाणीं त्या मतांस प्रसिद्धपणें पुष्टि देण्याचें मनोधैर्य दिसून येतें.

राजद्रोहाचें निर्मूलन करण्याच्या कामीं, देशी राज्यकर्ते संस्थानिक काय उपाय सुचवितात व कोणत्या रीतीनें साध्य करण्यास तयार आहेत, हें जाणण्याच्या हेतूनें, लॉर्ड मिंटो साहेबानीं जो खलिता त्यांच्याकडे पाठविला होता, त्याची त्यांनीं अगदीं निर्भयपणानें उत्तरें पाठवून, आपले विचार लाटसाहेबास स्पष्टपणें कळविले, ह्या गोष्टीवरून जो एक दुसरा बोध होतो, तो आपण (इंग्रज लोकांनीं) चांगलाच लक्ष्यांत ठेविला पाहिजे. संकट उत्पन्न होऊन त्यानें डोकें बाहेर काढल्यावर, मग हिंदुस्थानसरकारनें त्यांचा सल्ला विचारिला. आतां, मागेच त्यांच्याशीं आह्मीं अधिक निकट संबंध ठेविला असता, व त्यांची माहिती व अनुभव ह्यांची खरी किंमत आह्मांस कळती, तर सध्याचें संकट मुळींच आलें नसतें, अथवा त्याला इतका भयंकर जोर आला नसता, ही गोष्ट शक्य नव्हती काय? असो; निदान आतां देशी संस्थानिक व सार्वभौम सरकार या उभयतांसहि आपणासर्वांवरच संकट आलें आहे, असें कळून चुकल्यामुळे, ह्या सर्व मंडळींचा पूर्वीपेक्षां जास्त एकोपा झाला आहे. आणि ह्याणूनच, उभयतांमधील, एकजुटीनें काम करण्याच्या बुद्धीची वाढ होऊन, तीं पुढें कायम राहण्याकरितां, कांहीं तरी नवीन साधन उत्पन्न करण्याच्या कामीं, ह्यापुढें मुळींच दिरंगाई होतां कामा नये.



भाग १६ वा.

आडवे तिडवे ओघ.

हिंदुस्थानांतील अस्वस्थतेत राजकीय स्वरूपाच्या गोष्टींचा अंतर्भाव होत असल्यामुळे, तिच्यापासून उत्पन्न झालेल्या अरि-ष्टांसंबंधाने मुख्यतः लिहिणें मला भाग पडलें. परंतु, हिंदुस्थानचा पाश्चात्य देशांशीं संबंध असल्यामुळे, हिंदीसमाजांतील जो जो वर्ग थोड्याबहुत प्रत्यक्षपणें त्यांच्या प्राबल्याखालीं आला, त्याच्यावर चांगला व वाईट असा दोन्ही तऱ्हेचा, जोरदार परिणाम घडून येण्यास तो संबंध कारणीभूत झाला आहे. पण असें जर न घडतें, तर आमच्या विद्याचारसंपन्नतेमध्ये नैतिक-दृष्ट्या कांहींच अर्थ नाहीं, असें खरोखर आत्मांस कबूल करावें लागतें. ज्या कारणांमुळे अस्वस्थता उत्पन्न झाली आहे, त्यांत पुष्कळ विजातीय व बहुधा परस्परविरोधी अशीं कारणें आहेत. आणि, ह्या अस्वस्थतेमुळे ज्या अत्यंत घातुक चळवळी उत्पन्न झाल्या आहेत, त्यांच्यांत देखील कधीं कधीं कांहीं चांगला भाग दृष्टीस पडतो; व अशाचें संरक्षण करून त्याची वाढ होऊं देणें हें आपलें कर्तव्यकर्म आहे. पाश्चिमात्य शिक्षणाचा संसर्ग ज्या वर्गांना—अगदीं वरकरणीं कां होईना—झाला होता, त्यांच्या ठिकाणीं अलीकडे ह्या शिक्षणाच्या सर्व फलांविरुद्ध उलट स्वाकून बंडावा करण्याची प्रवृत्ति जरी पुष्कळच दिसून येते, तरी अद्यापि ह्या प्रवृत्तीचा पूर्ण ताबा त्यांच्या मनावर खात्रीनें बसलेला नाही.

पाश्चात्यांच्या विद्याचारसंपन्नतेचें क्षेत्र मोठें असल्याकारणानेंच, हिंदुस्थानामध्ये धार्मिक व बुद्धिविषयक चळवळी मोठ्या जोरानें सुरू झाल्या आहेत. हिंदुधर्माचें पुनरुज्जीवन व राजकीय असंतोष ह्यांना हिंदुराष्ट्रीयत्व असें मोठें गौरवयुक्त नांव देण्यांत येत असून, त्यांचा समावेश वरील चळवळीमध्ये होतो. आतां, सर्वांच्याच कमनशीबानें, जरी ह्या चळवळी फार महत्त्वाच्या असून अगदीं अलीकडच्या आहेत, तरी केवळ इतक्याच चळवळी होऊन राहिल्या आहेत, असें मात्र नाही. दुसरा एक पुष्कळच अधिक हितकर परिणाम झाला आहे तो असा कीं, समाजाचा घटकभाग ह्या नात्यानें आपलें कांहीं कर्तव्य असून आपल्या हातून समाजाची सेवा घडली पाहिजे, अशा प्रकारची जागृति सर्व धर्मांच्या व जातींच्या मुशिक्षित हिंदी लोकांपैकीं पुष्कळांच्या हृदयांत दिवसें दिवस अधिकाधिक होत चालली आहे; आणि विशेषेंकरून अशी जागृति हिंदुलोकांमध्ये जितकी लक्ष्यांत येण्यासारखी झाली आहे, तितकी इतर लोकांत नाही. एकमेकांस मदत करणें हा गुण सर्वच पौर्वात्य देशांप्रमाणें हिंदुस्थानांतहि फार दिवसांच्या संवयी-मुळें लोकांच्या अगदीं हाडीमांसीं खिळलेला आहे. हिंदुलोकांचे जाति-निर्बंध, त्यांची एकत्र-कुटुंबांची पद्धत, खेड्यांतील जुनी व्यवस्था, इत्यादि गोष्टींत परस्परांस साह्य करण्याचें जें तत्त्व दिसून येतें, तो त्यांच्यामधील फार मोठा गुण आहे; आणि त्यामुळेच, आह्मांस (इंग्रजांस) विलायतेंत “ गरीब लोकांचे कायदे ” करून, त्यांच्यायोगानें अगदीं कंगाल लोकांच्या दीन स्थितीचें निवारण करण्याचा मोठा दुःखदायक प्रसंग येत असतो; तशा प्रकारची स्थिती हिंदुस्थानांत इतकें दारिद्र्य असतांहि कां येत नाही, ह्या प्रश्नाचा उलगडा होतो. परंतु, पाश्चिमात्य

कल्पना हिंदुस्थानांत येऊन, त्यांच्यायोगानें इकडील लोकांच्या मनांत खळबळ उडून जाण्यापूर्वी, ह्या परस्पर-साह्याच्या तत्वाची अमलबजावणी प्रायः समाजाच्या भिन्न भिन्न घटकभागांतल्या भागांतच (जातींत व पोटजातींतच) होत असे; ह्मणजे, त्याची व्याप्ति फारच लहान होती. पण, आतां ही स्थिति हळूहळू पालटूं लागली असून, एकंदर समाजांतील निरनिराळे वर्ग, जाती वगैरे परस्परांवर सामाजिक बाबतींत अवलंबून आहेत, ह्या कल्पनेचा उजेड लोकांच्या हृदयांत पडूं लागला आहे. हिंदुस्थानांतील निरनिराळ्या जाती, पंथ वगैरे म्हटले ह्मणजे मोहरबंद केलेल्या पेट्याच होत. ३०-४० वर्षांपूर्वीच्या जुन्या पिढींतल्या लोकांत, सामाजिक सुधारणा करण्याच्या बाबतींत जो उत्साह उत्पन्न झाला होता, त्यामुळेच हिंदी लोकांची नजर सामाजिक बाबतींत ह्याप्रमाणें दूरवर फांकूं लागली. आतां, अलीकडच्या राष्ट्रीयत्वाच्या कल्पनांमधूनच ह्या गोष्टीचा उगम आहे, असें जें कित्येकांचें ह्मणणें आहे, तें मात्र साफ खोटें आहे; कारण, त्या काळीं राष्ट्रीयत्वाचें मुळीं नांव देखील ऐकूं येत नसे. ह्या नवीन राष्ट्रीयत्वाच्या कल्पनांमुळे लोकांत धार्मिक व सामाजिक प्रश्नांसंबंधानें जी उलट खाण्याची प्रवृत्ति उत्पन्न झाली आहे, त्यामुळेच मी पूर्वी सांगितल्याप्रमाणें, सामाजिक सुधारणेला धक्का बसला आहे इतकेंच नाही, तर जेथें विशेषशी फलप्राप्ति नाही, अशा राजकीय चळवळींत देशांतील कांहीं चांगले चांगले कर्तृत्ववान लोक पडून, त्यांचे श्रम वायां जात असल्यामुळेहि, सामाजिक सुधारणेचें पाऊल मागे पडत आहे.

आतां, जरी सामाजिक सुधारणेच्या गतीस अडथळा आला आहे, तरी तिच्या मार्ग सर्वस्वी खुंटला आहे असें

नाही. आणि, जोंपर्यंत हिंदुस्थानांत ब्रिटिश लोकांची सत्ता कायम राहणार, तोंपर्यंत सामाजिक सुधारणा अजीबात बंद पडणें मुळीं शक्यच नाही. कारण, ब्रिटिश सत्तेमुळें पाश्चिमात्य कल्पनांचें व ध्येयांचें वर्चस्व कायम राहणारच. परकी लोकांच्या सत्तेचें जूं झुगारून देऊन मोकळें होण्यापेक्षां, हिंदी समाजानें आपल्याच हातानें स्वतःच्या पायांत जी शृंखला अडकवून घेतली आहे, तींतून मुक्त होण्याची आवश्यकता अधिक आहे, असें समजणारे अद्यापि पुष्कळ सुशिक्षित हिंदी गृहस्थ आहेत, ही मोठी मुद्देवाची गोष्ट आहे. हल्लींच्या काळास अयोग्य अशा, मानभंग करणाऱ्या कित्येक गोष्टी हिंदी समाजव्यवस्थेत असल्यामुळें, सर्वास लाजेनें खालीं पहावें लागतें. ह्यापून, अशा लाजिरवाण्या गोष्टी काढून टाकिल्या पाहिजेत, असें निदान तोंडानें कबूल करणारे लोक बहुतेक सर्व तऱ्हेच्या मतांच्या राजकारणी पुरुषांमध्ये देखील आहेत. मुख्यतः, राजकीय चळवळी करण्याकरितां, ज्या राजकीय स्वरूपाच्या संस्था प्रसिद्ध आहेत, त्यांच्याबरोबरच सर्व हिंदुस्थानभर इतर संस्था शांतपणानें अस्तित्वांत येत असून, वृद्धिहि पावत आहेत. ह्या संस्थांचा मुख्य उद्देश, राजकारणाशीं ज्यांचा संबंध नाही किंवा असण्याची आवश्यकताहि नाही, असें सामाजिक, धार्मिक व सांपत्तिक प्रश्न हातीं घेण्याचा असतो. केवळ नुसत्याच राजकारणांत गढून गेलेल्या लोकांच्या, राक्षसी हावभाव्याच्या, “अल्लूच्या” ओरडण्यामध्ये वरील प्रकारचें काम करणाऱ्या लोकांचा आवाज उठून बाहेर येत नाही, असें पुष्कळ वेळां घडतें; व हिंदुस्थानाबाहेरील देशांतील लोकांचें त्यांच्याकडे जात नाही व्हटलें तरी चालेल. परंतु, राज-

कीय स्वरूपाच्या मुळीच नाहीत अशा ज्या सभा, परिषदा, कानफरन्सा दरसाल सर्व देशभर भरत असतात, त्यांत जें पुष्कळ दिशेनें काम होत असतें, तें, हिंदुस्थानांत कांहीं दिवस घालविलेल्या माणसांच्या नजरेस आल्याशिवाय राहणार नाही. गेल्या १२ महिन्यांत, 'सर्व हिंदुस्थानची मद्यपाननिषेध-सभा', 'ख्रिस्तीलोकांच्या प्रयत्नाची सभा', 'थिआसाफीची सभा', 'हिंदी राष्ट्रीय सामाजिक परिषद,' 'मुसलमानांची शिक्षणपरिषद,' 'शीखलोकांची शिक्षणपरिषद' वगैरेसारख्या, परोपकारार्थ व धर्माचा प्रसार करण्याकरितां सभा झाल्या. त्याचप्रमाणें, पंजाब-मधील उद्योगधंद्याच्या व शेतकीच्या प्रदर्शनावरोबरच लाहोरास भरलेल्या 'उद्योगधंद्याच्या परिषदे'—सारख्या सांपत्तिक स्थितीचा विचार करण्याकरितांहि सभा झाल्या. शिवाय, 'रजपूतांची परिषद', 'पंजाबच्या हिंदूंची परिषद', 'कायस्थांची परिषद,' 'पारशी परिषद,' वगैरे—सारख्या कितीतरी सभा आपा पल्यां जातीच्या व समाजाच्या हिताच्याच प्रश्नांसंबंधानें विचार करण्याकरितां भरल्या होत्या हें खरें; तथापि, ह्या कारणांमुळें, हिंदुस्थानच्या सर्व भागांतून— निदान सबंद प्रांतांतून—त्या त्या जातीचे किंवा समाजाचे प्रतिनिधी एकत्र जमले होते. ह्या सभांपैकीं कित्येकांचा राजकीय हेतु साधण्याकडेहि उपयोग करून घेतां येईल. 'पारशी परिषदेसारख्या कित्येक सभांतून, कोणास कल्पना नव्हती अशा बाबतींत, प्रगतीच्या मार्गापासून पराङ्मुख होण्याची प्रवृत्ति दिसून येते. कारण, पाश्चिमात्य तऱ्हेच्या शिक्षणामुळें, ज्यांची इतरांपेक्षां अधिक भरभराट झाली असून, हिंदुस्थानांतील सर्व जातींच्या लोकांपेक्षां आपण प्रगतिप्रिय, सुधारलेले व समंजस आहों, असा

जे मोठा गर्व वाहतात, त्याच पारशी लोकांत कांहीं थोडा वेळ टिकणारा कां होईना—पण एक प्रकारच्या, चमत्कारिक, अज्ञानमूलक पुराणप्रियतेचा जय झालेला दिसेल, असें पूर्वी कोणाच्या स्वप्नीहि आलें नसतें. परंतु, आश्चात्यांनीं स्वानुभवावरून ज्या गोष्टी चांगल्या झणून ठरविल्या आहेत, त्यांचा उपयोग हिंदुस्थानांतील प्रश्न सोडविण्याकडे करण्याकरितां, आणि तसेंच हिंदी लोकांच्या चालीरीती व समजुती ह्यांचें अर्वाचीन काळीं अस्तित्वांत आलेल्या टीकात्मक पद्धतीनें निरीक्षण करून, त्यांचा बरावाईटपणा ठरविण्याकरितां, प्रामाणिकपणाचे व अगदीं मनापासून प्रयत्न करण्याच्या हेतूनें, वर सांगितल्यापैकी बऱ्याच परिषदा भरत असतात. शिवाय, हिंदुस्थानदेशांतील सरकाराप्रमाणें परक्या सरकारास ज्या कित्येक गोष्टींचा उपक्रम करणें शक्य नसतें, —कारण असें केल्यास, तद्देशीय लोकांच्या मनाची जितकी तयारी असते, त्याच्या फारच पुढें सरकारची मजल जाण्याची व लोकांच्या मनांत त्यांच्याविषयीं भयंकर वैषम्य उत्पन्न होण्याची मोठीच भीति असते—अशा कित्येक गोष्टी ह्या परिषदा मुख्यतः हातांत घेत असतात. उदाहरणार्थ, गेल्या (१९०९) वर्षाच्या लाहोर येथील सामाजिक परिषदेचे अध्यक्ष मि. लाला देवराज यांनीं आपल्या भाषणांत असें सांगितलें:—

जसजसे आपले डोळे उघडत जातील, तसतसे आपणांस कळून येईल की, आज ज्या सुधारणा येथें सुचविण्यांत घेत आहेत, त्यांच्यायोगानें आपल्यांतील कित्येक घातुक व अनिष्ट चालींच्या मुळावरच धाव पडणार आहे. अशा चाली केवळ आपण स्वतः होऊन प्रचारांत आणिल्या असून, लोकां आतां कायमचा रामराम ठोकला पाहिजे.

ह्या सर्व प्रकारच्या कामाचीं फळे अझून चांगलींशीं दिसून येत नाहीत; तरीपण, परंपरागत आलेल्या ज्या रुढींच्या

प्राबल्याविरुद्ध पूर्वीं ब्र काढण्याची कोणाची छाती नव्हती, त्यांच्या बरेंवाईटपणाविषयी आतां जी वाटाघाट होऊं लागली आहे, ह्याच केवळ गोष्टीचा परिणाम, ज्यांच्या राजकीय कल्पना हिंदुधर्माच्या अंगभूत असलेल्या श्रेष्ठतेच्या पायावर उभारलेल्या आहेत, अशांच्या सुद्धां मनावर झालाच पाहिजे. पाश्चिमात्य शिक्षणाचा परिणाम हिंदुलोकांच्या मनावर होण्यापूर्वी, मनुष्याच्या जीविताविषयी त्यांची जी कल्पना असे, तिच्यामुळे ज्या समाजांत मनुष्य जन्मास येऊन संसार करितो, त्यासंबंधानें त्याचें कांहीं कर्तव्य आहे, असें समजलें जात नसे. परंतु, आतां ती कल्पना पालटून गेल्यामुळेच— ह्मणजे आपणास सामाजिक कर्तव्यहि बजावलें पाहिजे, असें वाढूं लागल्यामुळेच— भगवद्गीतेचा देखील नवीन अर्थ करण्यांत येऊं लागला आहे. कधीं कधीं असुरी हेतु साधण्याकरितांहि, ह्या ग्रंथाचा विपर्यास केला जातो, हें वेगळें. राजा राममोहनराय, बाबू केशव चंद्रसेन व माधवराव रानडे यांच्या उद्योगामुळे सामाजिक सुधारणेच्या चळवळी झाल्या होत्या. तशाच चळवळी त्यांच्यापेक्षां पुष्कळच कमी योग्यतेच्या माणसांकडूनहि होत गेल्या, तर हल्लीं सुधारणेविरुद्ध जें बंड माजविण्यांत आले आहे, त्याची लाट शेंवटीं फुटून बिनजोर झाल्याशिवाय राहणार नाहीं. कारण पाश्चिमात्य लोकांच्या आचाराविचारांशीं हिंदुस्थानच्या लोकांचे आचारविचार जुळते येतील, अशा तऱ्हेची सुधारणा घडवून आणण्याकरितां त्यांनीं स्वतः अत्यंत परिश्रम केले होते; व त्या सुधारणेच्या हेतूशीं विसंगत असणाऱ्या प्रतिक्रियात्मक हेतूत सर्व कृत्रिमपणा सामाजिक सुधारणेचा प्रसार करण्याकरितां ज्या मोठ्ठ्या संस्था स्थापन झाल्या आहेत,

त्यांच्याबरोबरच पुष्कळ लहान लहान मंडळ्या स्थापन होत आहेत, ह्यांत फार अर्थ आहे, असें वाटतें. ह्या वरील मोठ-मोठ्या संस्थांच्या सभासदांस फक्त कांहीं प्रसंगींच संस्थेच्या हेतुप्रीत्यर्थ काम करावें लागतें. परंतु, ह्या ज्या लहान लहान मंडळ्या अस्तित्वांत येत आहेत, त्यांचे सभासद परस्परांशीं चांगल्याप्रकारें बद्ध झाले असून, अशा संस्थांचे नियमहि अधिक कडक असतात, व त्याप्रमाणें सभासदांस वागावेंच लागतें. आणि, कित्येक संस्था तर अशा आहेत कीं, सर्वसंगपरित्याग करून मी आपलें सारें आयुष्य लोकसेवेतच घालवीन, अशी शपथ त्यांच्या सभासदांस घ्यावी लागते. अशा संस्थांपैकीं पुष्कळांच्या कामाची दिशा विशेष चित्ताकर्षक असून, त्यांची माहिती असणें योग्य आहे. परंतु, मी येथें फक्त एकाच संस्थेविषयीं सांगणार आहे; व तिचें उत्पादकत्व एका विशेष व्यक्तीकडे असल्यामुळे, त्या संस्थेला विलक्षण महत्त्व आलेलें आहे. ही संस्था ह्मणजे पुण्यास मि. गोखले यांनीं काढलेली “सर्व्हंटस ऑफ इंडिया सोसायटी” (हिंदुस्थानच्या सेवकांची मंडळी) होय. हिंदुस्थानच्या अस्वस्थतेतील, मनाचा बहुधा गोंधळ करून टाकणारा भाग ह्मणजे, जे आडवे तिडवे ओघ (परस्पर-विरोधी स्वरूपाच्या, नानाप्रकारच्या चळवळी) त्यांचा उत्कृष्ट मासला ह्मणजे, मि. गोखल्यांचा आयुष्य-क्रमच होय. जे लोक पुढाकार घेतात व ज्यांच्याकडे खरोखर सर्वांचें फार लक्ष लागून राहतें, अशांपैकीं ते एक आहेत, असा विलायतेतील लोकांचा मुख्यतः समज आहे. ते जातीनें चित्पावन ब्राह्मण आहेत. ह्मणजे, महाराष्ट्रांत फार दिवसांपासून ज्यांच्याचीच प्रगल्भता आहे, तिचें रक्त त्यांच्या अंगांत

खेळत आहे. व्हाइसरायसाहेबांच्या व मुंबई-इलाख्याच्या अशा दोन्ही कौन्सिलांत, परकी सरकाराविरुद्ध कडक आणि अगदी निकराची देखील टीका पुष्कळ वेळां त्यांनीं केली आहे. तथापि, अशा परकी लोकांच्या सत्तेपासून हिंदुस्थानचा फायदा झाला आहे—किंबहुना तिची येथें आवश्यकताहि आहे—असें ते कबूल करितात. उलट पक्षीं, आपण राष्ट्रीय पक्षाचे आहों, असें ते प्रसिद्धपणें सांगतात; व कायदेशीर रीतीनें सरकारशीं विरोध करण्याकरितां ज्या चळवळी वाजवी होतील, त्यांच्याशीं बंगाली लोकांच्या बहिष्काराच्या चळवळीची संगत लावणें जरी कठीण आहे, तरी १९०६ सालच्या डिसेंबरांत, कलकत्त्यास जी (? बनारसेस) राष्ट्रीय सभेची बैठक होऊन तिच्यांत मोठीं रणें पडलीं होतीं, त्यावेळीं तरी निदान अध्यक्षनात्यानें गोखले यांनीं बहिष्काराच्या धोरणास आपलें वजन खर्च करून पाठबळ दिलें होतें. तथापि, हिंदीलोकांस कुमार्गाकडे प्रवृत्त करणारा देशाभिमान जागृत करण्याकरितां, टिळकासारखे लोक समाजाचे धर्मसंबंधी पूर्वग्रह व जातीजातींतील व परक्या लोकांविषयीचा द्वेष ह्यांचा फायदा घेऊन, सामाजिक व धार्मिक उन्नतीला विघातक अशा प्रकारचें सुधारणेला विरोध करण्याचें जें नीचपणाचें व्रत स्वीकारितात, त्याचा मि. गोखल्यांसारख्या विवेकी व नीतिमान् मनुष्याला अगदीं मनापासून तिटकारा येतो. पाश्चिमात्य व पौरवात्य अशा दोन्ही प्रकारच्या विद्यांनीं ते अलंकृत असून, आपणांस ज्या गोष्टी उत्तम वाटतात, त्या व्यवहारांत शक्य आहेत किंवा नाहीत, ह्याचा बिलकूल विचार न करितां, ठसलेल्या तत्वांप्रमाणें सर्व गोष्टी घडवून आणण्याचा प्रयत्न करण्याच्या, यत्नविषयक तत्त्व

बाद्यांमध्ये मि. गोखल्यांचा जसा समावेश करितां येईल, तसा त्यांच्या देशबांधवांपैकीं इतर कोणाचाहि बहुतकरून करितां येणार नाही. अशा तत्ववाद्यांप्रमाणेंच मि. गोखले हे राजकीय गोष्टींत अत्यंत प्रगतिप्रिय व सुधारणेच्छु असून, धर्माच्या बाबतींत अज्ञेयवादी आहेत. तथापि, यूरोपियन तत्ववाद्यांच्या ठिकाणीं दिसून न येणारा उत्साह व मनाची तळमळ ह्या गोष्टी त्यांच्यामध्ये दिसून येतात. हिंदुधर्मातील सामाजिक सुधारकांविरुद्ध लोकांस चिडवून, महाराष्ट्रांत अस्वस्थता उत्पन्न करण्याची मोहीम टिळकानें प्रथम जेव्हां सुरू केली, तेव्हां मि. रानड्यांच्या अगदीं पट्टशिष्यांमध्ये व साह्यकर्त्यांमध्ये मि. गोखल्यांसारखा, टिळकाशीं दोन हात करणारा दुसरा कोणीच नव्हता, असें झटलें तरी चालेल. आणि, ह्या अपराधाबद्दल टिळकानें त्यांना कधीहि क्षमा केली नाही. टिळकी वर्तमानपत्रांनीं अगदीं निर्दयपणानें व क्रूरतेनें (हरिश्चंद्राचा विश्वामित्रानें छळ केला त्याप्रमाणें) त्यांचा पिच्छा पुरविण्याचें कधीहि सोडलें नाही; आणि क्रांतिकारक पक्षाच्या वर्तमानपत्रांतून त्यांची अब्रू घेण्याच्या उद्देशानें जीं नीचपणाचीं, हलकट विधानें करण्यांत आलीं होती, त्यांचा बंदोबस्त करण्याकरितां त्यांना गुदस्तांच (१९०९) कोर्टाची पायरी चढण्याचा प्रसंग आला.

आपणास पूर्वीपेक्षां पुष्कळ सार्वजनिक काम करितां यावें, झणून मि. गोखल्यांनीं पुण्याच्या फर्ग्युसन कॉलेजांतील प्रोफेसरीच्या जागेचा राजीनामा दिला; व त्यानंतरच्या त्यांच्या आयुष्यक्रमांत त्यांना जो अनुभव आला आहे, त्यावरून त्यांच्या मनाची अशी खात्री झाली असावी कीं, आपल्या

देशबांधवांस जे सामाजिक व राजकीय हक्क मिळाले पाहिजेत असें आपण ह्मणतो, ते हक्क चांगल्या रीतीनें बजावतां येण्यासाठी जी पात्रता अवश्य अंगीं असावी लागते, तिचा बराच भाग अद्यापि आपल्या देशबांधवांच्या ठिकाणीं बहुधा दिसून येत नाही. लोकांचा समज असा आहे कीं, हल्लींची दोन वर्षे संपली, ह्मणजे वरिष्ठ कायदेकौन्सिलांत फिरून निवडून येण्याची त्यांची इच्छा नाही. कारण, कोणत्याना कोणत्यातरी प्रकारच्या शिक्षणाचा लोकांत प्रसार करण्यानें आपल्या जन्माचें साफल्य करावें, असा बहुधा त्यांचा पहिल्यापासून हेतु असावासा वाटतो; व ह्मणूनच आतां ह्यापुढें मुख्यतः शिक्षणविषयक कामाला आपणा—स्वतःला पूर्णपणें वाहून घेण्याचा त्यांचा मानस दिसतो. फर्ग्युसन कॉलेजांत प्रोफेसर असतांना, शिकविण्याचें काम चरितार्थाचा धंदा ह्मणून ते करित नसत; तर कांहींतरी आपल्या आवडीचें काम करावें ह्मणून करित असत. आणि, ज्यांच्या अंगीं पूर्ण स्वार्थत्याग असून बहुतेक तपस्व्याप्रमाणें ज्यांची साधी वृत्ति असेल, व जे आपल्या अशा प्रकारच्या वर्तनानें इतरांस उदाहरण घालून देण्यास समर्थ असतील, त्यांनाच, हिंदुस्थानाची नैतिक, सामाजिक व तशीच राजकीय बाबतींत सुधारणा होऊन त्याचा उदय-काळ यावा, अशी आशा करितां येईल, असें मि. गोखल्यांचें मन त्यांना सांगत असावें, असें त्यांच्या स्वतःच्या वर्तनाकडे पाहिलें, तर कोणासहि दिसून येईल. ह्याच तत्वांवर त्यांनीं पांच वर्षांपासून “सर्व्हंट्स ऑफ इंडिया सोसायटी” (हिंदुस्थानच्या सेवकांची मंडळी) काढली. ह्या संस्थेचे अगदीं आरंभाचे सभासद त्यांच्या स्वतःच्या ओढ्या अनुयायांपैकीच असून, संस्थेचा स्वार्थ

त्यांच्या स्नेहासोबत्यांनीं, व त्यांच्या कामाविषयीं आदर व प्रेम वाटणाऱ्या लोकांनीं आपखुशीनें वर्गण्या देऊन आजपर्यंत चालविला आहे. ह्या सोसायटीच्या मूळ उत्पादकांचे हेतू— ह्मणजे आतां सोसायटीचेच हेतू—“हिंदुस्थानदेशाची सेवा करण्याकरितां उपदेशक शिकवून तयार करणें, व सर्व प्रकारच्या कायदेशीर साधनांचा उपयोग करून हिंदी लोकांच्या खऱ्या कल्याणाची अभिवृद्धि करणें” असे आहेत. “त्या जगन्निधंत्या परमेश्वराच्या अगम्य लीलेमुळें हिंदुस्थानचा ब्रिटनशीं जो संबंध आला आहे, तो त्याच्या कल्याणासाठींच आहे, असें ह्या सोसायटीचे सभासद प्रांजलपणें” कबूल करितात. तसेंच, “साम्राज्यांत राहून स्वराज्याचे हक्क उपभोगणें व आपल्या देशबांधवांची संसारयात्रा साधारणपणें वरिष्ठ प्रतीची होईल, अशी स्थिति घडवून आणणें, हें महत्कार्य साधण्याकरितां मोठ्या कळकळीनें व धिम्मपणानें कैक वर्षे प्रयत्न करित राहिलें पाहिजे, नाहींतर इष्ट हेतु सिद्धीस जाणार नाहीं,” अशी भावना त्यांच्या ठिकाणीं आहे. ह्या सोसायटीनें ठरविल्याप्रमाणें, ताबडतोब हातीं घेण्याचें काम झटलें ह्मणजे, “हल्लींच्या पिढीतील लोकांत सच्छीलता व आक्रमणशक्ति फार कमी असल्याकारणानें, ती ज्या उपायांनीं वाढेल असे उपाय योजण्याकडे सोसायटीनें आपलें बरेंच लक्ष घातलें पाहिजे. आणि ह्मणून, हा हेतु साधण्याकरितां, “देशहित साधणें ह्मणजे खरोखर धर्मसाधन आहे, असें समजून, जे लोक ह्या कामांत आपलें सर्व आयुष्य खर्च करण्यास तयार असतील, अशांना ही सोसायटी शिकवून तयार करील” ह्या सोसायटीच्या घटनेकडे पाहिलें ह्मणजे, ख्रिस्ती लोकांच्या—जेसुइट लोकसुद्धां धरून—ज्या मोठमोठ्या मंडळ्या आहेत, त्यांच्या घटनेची खरोखर आठवण होते.

मात्र, एक मोठा फरक आहे तो असा की, ही संस्था कोणत्याहि विशिष्ट जातीची, धर्माची अथवा पंथाची नसून, “ईश्वराची सेवा” ह्याच्याऐवजी “देशाची सेवा” असा तिचा हेतु आहे. ह्मणजे, जपानी लोकांनी आपल्यांतील अनेक धर्मपंथांना राष्ट्र-हिताच्या मुर्शीत घालून, जशी देशाभिमानाची मूर्ती तयार केली आहे, त्याच नमुन्यावर बहुतेक ही सोसायटी बनविण्यांत आली आहे.

सोसायटीमध्ये दाखल होतांना, प्रत्येक सेवकास (हिंदु-स्थानच्या) खाली दिल्याप्रमाणे सात व्रते घ्यावीं लागतात:—

(१) मी आपल्या हृदयामध्ये माझ्या देशाला पहिली जागा देईन, आणि माझ्या अंगी जे कांहीं सर्वोत्कृष्ट असेल, ते सर्व देशसेवेला वाहीन.

(२) देशसेवा करित असतांना, मी स्वतःचा फायदा मुळीच पाहणार नाहीं.

(३) मी सर्व हिंदी लोकांना आपले बंधू मानून, धर्माचा अथवा जातीचा विचार न करितां, सर्वांच्या उन्नतीसाठीं झटेंन.

(४) स्वतःच्या आणि कुटुंब असल्यास त्याच्या चरितार्थाकरितां जी कांहीं व्यवस्था सोसायटी करील, त्यांत मी संतुष्ट राहीन; व स्वतःच्या हितासाठीं द्रव्य मिळविण्याचा मुळीच उद्योग करणार नाहीं.

(५) मी स्वतः अगदीं सदाचरणानें वागेन.

(६) मी कोणाशीहि खासगी प्रकारचा भांडणतंडा करणार नाहीं.

(७) सोसायटीचे उद्देश मी निरंतर डोळ्यापुढें ठेवीन,

व तिच्या हितसंबंधांवर अत्यंत आस्थापूर्वक लक्ष ठेवीन. सोसायटीच्या कामाचा प्रसार करण्याकरितां शक्य तितक्या गोष्टी करीन, व तिच्या हेतूशीं विरुद्ध असणारी कोणतीहि गोष्ट करणार नाही.

ह्या सोसायटीच्या प्रमुखास पहिला सभासद असें नांव असून, हल्लीं मि. गोखले पहिले सभासद आहेत. हा अधिकार त्यांच्याकडे जन्मभर राहतो. आणि, पहिल्या सभासदानें केलेल्या पोटनियमांअन्वये संस्थेचें सर्व काम चालतें. ह्या कामांत त्यांना मदत करण्याकरितां तीन सभासदांचें एक कौन्सिल असतें. ह्या तिघापैकीं एकाची नेमणूक पहिल्या सभासदानें करावयाची असून, बाकीचे दोघे सर्वसाधारण सभासदांकडून निवडले जातात. पहिल्या सभासदाचे अधिकार फार मोठे असतात. आणि, आपल्यामागून कोणीं पहिला सभासद व्हावें, हें वेळ आली ह्मणजे ठरवितां यावें ह्मणून, साधारण सभासदांपैकीं तीन नांवें सुचविण्याचा अधिकार त्यांच्याच हातीं असतो. ह्मणजे, वस्तुतः लायकी पाहण्याकरितां पांच वर्षांच्या मुदतीनें सोसायटींत घेतलेले उमेदवार, अथवा सर्व हक्क मिळून पक्के झालेले साधारण सभासद, अथवा कायमचे मदतनीस, कांहीं प्रसंगीं काम करण्याकरितां तयार असलेले लोक व दूरदूरच्या ठिकाणीं सोसायटीच्या धोरणानें काम करूं इच्छिणारे लोक ह्या सर्वांवरच पहिल्या सभासदाचा पूर्ण अधिकार चालतो. ह्मणजे, सर्वांना त्यांच्याच तंतानें चालावें लागतें. लायकी-गैरलायकीप्रमाणें कायम होणाऱ्या उमेदवारांस एकंदर पांच वर्षे शिकून तयार होण्यास लागत असतात. ह्यांपैकीं तीन वर्षे सोसायटीच्या, पुण्यांतील मुख्य ठिकाणीं राहून त्यांना घालवाव-

याची असतात. शेवटीं सांगितलेल्या ह्मणजे कायमच्या मदतगार वगैरे लोकांचा सोसायटीत खरोखर प्रवेश झालेला नसतो, तरी तिच्याशी त्यांचा अति-निकट संबंध असतो. ही संस्था सध्यां बाल्यावस्थेत असणार, हें स्वाभाविक आहे. कारण, आज मितीला तिच्यांत सुमारे २५ सभासद असून, त्यांपैकी बहुतेकजणांची उमेदवारीची मुदत अजून संपलेली नाही. तथापि, कायमपणे राहणारे ५० उमेदवार सभासद लवकरच जमतील, अशी मि. गोखल्यांना आशा आहे. पुण्यास फर्ग्युसन कॉलेजच्या अगदीं जवळ, सोसायटीच्या कांहीं चांगल्या प्रशस्त इमारती उठल्या असून, त्यांत राहून सोसायटीचें काम करणारे कांहीं तरुण गृहस्थ त्यांनीं पूर्वीच जमविले आहेत; व त्यांच्या ठिकाणीं त्यांचाच उत्साह मला बराच दिसून आला. मि. गोखल्यांनीं मेहरबानी करून, ह्या मंडळीपैकीं कित्येकांची माझ्याशी ओळख करून दिली. ह्या संस्थेला अगदीं अलीकडे येऊन मिळालेला गृहस्थ मुसलमान असून, त्याच्याविषयीं गोखल्यांना विशेष अभिमान दिसला. कारण, सोसायटीत सर्व धर्मांचे, पंथांचे व जातीचे लोक येऊन, केवळ मनःकल्लोषित नव्हे तर प्रत्यक्ष व्यवहारांत, तिला खरें खरें हिंदी स्वरूप प्राप्त व्हावें, अशी त्यांची अगदीं मनापासून इच्छा आहे.

आतां, हा जो विशेष लक्ष्यांत घेण्यासारखा प्रयोग चालू आहे, त्यावरून पहिला प्रश्न असा निघतो कीं, मि. गोखल्यांनीं "हिंदुस्थानच्या सेवकापुढें" जीं ध्येयें ठेविली आहेत, तीं अशा प्रकारच्या कामास लागणारी शक्ति उत्पन्न करण्यास समर्थ होतील किंवा नाही? सर्वसंगपरित्याग करून व सर्व प्रकारच्या ऐहिक दुःखास त्यांचा पाहून, लोककल्याणासाठीं किंवा लोक-

कल्याण करून त्यायोगें ईश्वरप्राप्ति करण्यासाठी, देह शिजविण्यास तयार होणाऱ्याच्या अंगीं जो विलक्षण स्वार्थत्याग असतो, तशी प्रवृत्ति माणसांमध्ये आजपर्यंत उत्पन्न होत आली आहे, ती केवळ तशा प्रकारच्या धर्मसमजुतीमुळे व मरणानंतर परलोकीं कांहींतरी लाभ होण्याच्या आशेमुळे होत असे. परंतु, आपण धर्मबुद्धीनें प्रेरित होऊन काम करित आहों, असें मि. गोखल्यांच्या सोसायटीचें मुळींच ह्मणणें नाहीं. ख्रिस्तीलोकांच्या कोणत्याहि, तापसी मार्गाचा उपदेश करणाऱ्या मठांनें कधीं सांगितलें नाहीं—फार कशाला, मि. गोखल्यांनीं आपल्या अनुयायांस विहित ह्मणून सांगितलें आहे—अशा प्रकारच्या सर्वसंगपरित्यागाच्या व्रताहून पुष्कळ पटीनें अधिक खडतर अशा व्रताची दीक्षा जन्मभर घेऊन, त्याप्रमाणें आचरण करण्यांत आपलें आयुष्य घालविण्यास तयार असलेले योगी, अतिप्राचीन काळापासून, हिंदुधर्मांमध्ये उत्पन्न होत आले आहेत. परंतु, अशा प्रकारच्या जीवनक्रमाची प्रेरणा नेहमीं कसल्यातरी धर्मबुद्धीमुळे होत असते. आतां, प्रश्न असा आहे कीं, इहलोकीं किंवा परलोकीं लाभ होण्याची बिलकूल आशा नसतां, देशमातेला अगदीं देवता जरी मानली तरीदेखील, तिच्याच सेवेत सारा जन्म निरिच्छतेनें घालविल्यानें आपल्या जीविताचें सार्थक होईल, अशी बुद्धि ह्या देशसेवकांच्या मनांत निरंतर वास करील काय? अशा संस्थेपासून राजकीय दृष्ट्या व अन्य रीतीनें जे फायदे पुढें कालांतरानें होतील, असें मि. गोखल्यांस वाटत आहे, त्याविषयीं विचार करण्याची गरज नाहीं. कारण, एकाच मनुष्याच्या हाताखालीं शिक्षण घेऊन आणि एकाच्याच आज्ञेत वागण्याची

संवय करून, ही सेवक मंडळी सर्व हिंदुस्थानच्या कोनाको-
पऱ्यांत हिंडून, यच्चावत् मनुष्यांस-अस्पृश्य लोकांपासून तों
तहत अत्युच्च वर्गातील लोकांपर्यंत-हिंदी राष्ट्राचा जन्म झाला
आहे तेव्हां आतां त्याप्रमाणें वागा, असें सांगत फिरणार आहेत.



भाग १७ वा.

पाश्चात्य शिक्षणाची वाढ.

हल्लींची तरुण पिढी क्षणजेच भावी भारतवर्ष होय; आणि, आझींच होऊन येथें सुरू केलेल्या पाश्चात्य पद्धतीच्या शिक्षणाच्या कक्षेत येणारी तरुण मंडळी, हिंदुस्थानांतील एकंदर तरुण लोकांच्या संख्येच्या मानानें, जरी अद्यापि अगदींच थोडी आहे, तरी त्यांची संख्या व समाजांतील त्यांचें वजन एकसारखें वाढतच चाललें असून, पुढेंहि असाच क्रम राहणार, ह्यांत मुळींच संशय नाहीं. त्यांच्या मनावरील आमचें वजन कमी होत चाललें असलें, तरी त्यांच्या वडील माणसांवर तें असून कायम आहे असें कोणी सांगितल्यास, त्यापासून क्षणजे आमचें समाधान होईल, अशांतला प्रकार नाहीं. क्षणून, तरुण हिंदी लोकांचीं—आणि, विशेषतः आमच्या शाळांतून व कॉलेजांतून शिकून गेलेल्या किंवा जात असलेल्या तरुण हिंदूंचीं—मन आमच्याविषयीं विद्वत् चालली आहेत, ही गोष्ट आजच्या परिस्थितींत सर्वांत भीतिदायक आहे, असें मी समजतो, आणि, इंग्रज मुत्सद्यांपुढे हिंदुस्थानासंबंधीं जे प्रश्न येऊन पडले आहेत, त्यांमध्ये शिक्षणविषयक प्रश्नाएवढा कठीण व जंरुचीचा दुसरा कोणताहि प्रश्न नाहीं, अशी माझी पुरी खात्री होऊन चुकली आहे. हिंदुस्थानांतील लोकांच्या शिक्षणासंबंधाच्या, आमच्या प्रोग्रामाची जी सामान्य तत्वे आहेत, तीं पाळण्याला आतां आझी

इतके बांधले गेलों आहों की, तें धोरण अगदी चुकीचें आहे असें ज्यांना वाटतें, त्यांनादेखील तें सोडून देण्याचा नुसता विचारहि मनांत आणतां येणार नाही. परंतु, ह्याच कारणांमुळे प्रचलित पद्धतीतील—किंवा कित्येकांच्या मते पद्धतीच्या अभावांतील—भयंकर दोषांकडे आह्मी लक्ष देणें फार महत्त्वाचें आहे. कांकी, तेणेंकरूनच शक्य तितके दोष काढून टाकतां येतील, अथवा त्यांपासून कमी नुकसान होईल, अशी व्यवस्था करितां येईल. आह्मांस आतां माघार घेतां येणार नाही; आणि, हिंदी लोकांच्या शिक्षणाची उपेक्षा करण्यांत तरणोपाय नाही, तर ह्या प्रश्नाकडे अधिक लक्ष देऊन, सुधारणा करण्यामध्येंच सर्वांचें खरें हित आहे.

सध्यांच्या शिक्षणव्यवस्थेंतील जे चार, फार महत्त्वाचे मुद्दे लक्ष्यांत घेण्यासारखे आहेत ते असे:—(१) खुद्द सरकारनेच ज्या शिक्षणसंस्था चालविल्या आहेत, त्यांव्यतिरिक्त इतर संस्थांवर, इंग्लंडांतील वहिवाटीचें अनुकरण करून, येथेंहि सरकारने आपला प्रत्यक्ष ताबा ठेविलेला नाही. मात्र, ज्या खासगी संस्था सरकारी आश्रयाचा अन्हेर करण्यास तयार नाहीत, त्यांच्यावर अनेक दिशेने सरकारच्या इच्छेचा अप्रत्यक्षपणें परिणाम होतो; (२) आपल्या प्रयत्नाचा विशेष भर सरकारने उच्च-प्रतीच्या शिक्षणावरच ठेविला आहे; आणि, अशांने वरच्या वर्गातून खालच्या वर्गांत शेवटी शिक्षणाचा प्रवेश हळू हळू होत जाईल, अशी सरकारास वाजवीपेक्षा अधिक आशा होती; (३) हें शिक्षण मुख्यतः साहित्यविषयक असून, त्यांतील निमित्तक्या विषयांचें ज्ञान इंग्रज जेव्हा देत नव्हते, आणि, खालचा ~~अशी तशी आहे. शब्द इतिजी~~

अज्ञान बहुतेक लोकांस अगदीं परकी आहे; आणि, (४)
हें शिक्षण बहुतेक बुद्धिविषयक आहे; व धर्मशिक्षणापासून
त्याची अगदीं फारकत झालेली आहे इतकेंच नाही, तर
नैतिक शिक्षण, विनयशीलपणा इत्यादि गोष्टींचाहि त्यांत
पुष्कळांशीं अंतर्भाव झालेला नाही. ह्याचा परिणाम असा
झाला आहे कीं, सर्व शिक्षणाचा केवळ आत्मा असें जें शील,
तेंच बनविण्याच्या कामीं सर्वथैव दुर्लक्ष झालें आहे, असें
झटलें तरी चालेल.

सध्यांच्या परिस्थितीचें यथार्थ ज्ञान होण्यासाठीं, हिंदु-
स्थानांतील आमच्या शिक्षणपद्धतीचीं कसकशीं स्थित्यंतरें झालीं
आहेत, ह्याचें अगदीं थोडक्यांत कां होईना, पण येथें वर्णन
करण्याची जरूरी आहे, असें मला वाटतें. कंपनी-सरकाराकडून
अगदीं आरंभीं जें थोडेसें उत्तेजन शिक्षणास देण्यांत येत असे, तें
पौर्वात्य भाषांचा लोकांनीं अधिक अभ्यास करूं लागवें झणून
असे. कारण, न्यायाच्या कोर्टांतून वगैरे त्यावेळीं ह्याच भाषा
चालत असल्याकारणानें, सरकारी नोकरीस, आणि विशेषकरून
न्यायखात्यांतील खालच्या प्रतीच्या जागांकरितां, तरुण हिंदी
लोकांस लायक करण्याचा कंपनीचा हेतु होता. शिक्षणाचा
प्रसार ज्यारीनें होण्याकरितां, इंग्रजी कां देशी भाषेंतून शिक्षण
द्यावें, ह्याबद्दल मोठा कडाक्याचा वाद पुष्कळ दिवस माजून
राहिला होता. पण, अखेरीस, ता० ७ मार्च १८३५ रोजीं,
मेकॅलेसहचानें आपलें सुप्रसिद्ध मिनिट लिहून, शिक्षण-
विषयक घोरण ठरवून टाकिलें. ह्याचा अखेर परिणाम काय
होईल, ह्याची अगदीं पुसट कल्पना देखील त्यावेळीं फारच
सोप्या लोकांच्या लक्षांत आली असेल. लॉर्ड विल्यम बेन्टिन्क

गव्हरनरजनरल असतांना, सरकारनें असें ठरविलें कीं, “ इंग्रजी साहित्य आणि शास्त्रें यांच्या ज्ञानाचा प्रसार करणें, असा सरकारचा मुख्य उद्देश असला पाहिजे; आणि, शिक्षणाकरितां खर्च होणाऱ्या सर्व पैशाचा उपयोग इंग्रजी शिक्षणाप्रित्यर्थच करणें फार चांगलें होणार आहे.” ही प्रचंड क्रांति घडवून आणण्यांत लॉर्ड मेकॉले ह्यांचा जितका हात होता, तितकाच आणखी एका गृहस्थाचा होता; पण, ही गोष्ट बहुतकरून लोकांच्या स्मरणांतून साफ जात असते. हे गृहस्थ झटले झणजे, डा० आलेक्झांडर डफ नांवाचे प्रख्यात मिशनरी होत. सती वगैरे सारख्या धर्माच्या नांवाखाली मोडणाऱ्या कित्येक चाली, आरंभी, कंपनीसरकारनें होत्या तशाच सहं दिल्या होत्या; परंतु, कित्येक खऱ्या अंतःकरणाच्या ख्रिस्त्यांना असे वाटत असे कीं, ख्रिस्ती लोकांच्या अमलाखाली असणाऱ्या देशांत अशा प्रकारच्या चाली राहू देणें, हें अगदीं विसंगत आहे. झणून, ह्या चाली बंद करून टाकण्याची खटपट डा० डफ ह्यांनीच केली, व तिला चांगलेंच यश आलें. अमेदरच्या केरी वगैरे मिशनरींच्या मतच्या अगदीं उलट, डफ सद्देवाचें असें ठाम मत होतें कीं, हिंदुस्थानांत सर्वत्र ख्रिस्तीधर्माचा प्रसार होण्याकरितां, प्रथमतः येथील देशी भाषांवर इंग्रजी भाषेचें वर्चस्व स्थापन झालें पाहिजे; झणजे, देशी भाषा माझे पडून, इंग्रजी भाषेचा अभ्यास वाढला पाहिजे व तिला महत्त्व आलें पाहिजे. १८३० सालीं, त्यांनी स्वतःच कलकत्त्यास जाऊ इंग्रजी शाळा सुरू केली; व ह्या कामीं त्यांना तात्काळ सहाय्य मिळाली कीं, त्यांच्या अल्प आलेखीक सर्व भंडाः कींही त्यांनीच घेऊन इंग्रजी शाळा सुरू केली व त्या लोकांनी

देशांत त्यांचें मत मोठें प्रमाणभूत मानित असत. जातीचा किंवा धर्माचा भेदभाव न ठेवितां, इंग्रजी जाणणाऱ्या हिंदी लोकांना बऱ्याच सरकारी नोकऱ्या देण्याचा जो ठराव लॉर्ड हार्डिंग साहेबांनीं १८४४ सालांत केला, त्यांत डफसाहेबाच्या मतांची बरीच छाया दिसून आली. त्याचप्रमाणें, १८५४ सालीं, सर चार्लस बुड यानीं जो शिक्षणासंबंधीं खलिता पाठविला होता, त्यांत देखील डफसाहेबाच्या मतांना बराच मान दिल्याचें दिसून आलें होतें. ह्या खलित्याचें धोरण सरकारास पसंत पडून, त्याप्रमाणें सार्वजनिक शिक्षणाचें एक निराळेंच खातें काढण्यांत येऊन, कलकत्ता, मद्रास व मुंबई अशा तीन ठिकाणीं विश्वविद्यालये स्थापन करण्यांत आलीं, व परीक्षा घेण्याकरितां शाळा व कॉलेज त्यांना जोडण्यांत आलीं. शिवाय, प्रापंचिक (हणजे धार्मिक नव्हे असें) शिक्षणाच्या बाबतींत कांहीं ठरीब कसास उत्तरणाऱ्या सर्व शाळांस ठरलेल्या नियमाप्रमाणें पैशाची मदत करून, एतद्देशीय लोकांनीं काढलेल्या शाळांस उत्तेजन देण्याची पद्धतहि तेव्हांच अमलांत आली. अशा रीतीनें प्रापंचिक शिक्षणाच्या बाबतींत इंग्रजी भाषेचें वर्चस्व डफसाहेबाच्या वजनानुळेंच बसलें. परंतु, ह्याहिपुढें जाऊन धर्माच्या बाबतींतील आपला तटस्थपणा सोडून देण्याच्या कामीं त्यांना सरकारचें मन मुळींच वळवितां आलें नाहीं. मध्यंतरीं, केवळ शिक्षक झणूनच नव्हे, तर मिशनरी ह्या दृष्टीनेंहि, कलकत्त्यांतील वरच्या वर्गांतल्या लोकांमध्ये त्यांची विलक्षण कीर्ति झाली होती; आणि झणून, इंग्रजी भाषेच्या ज्ञानाबरोबरच ख्रिस्ती-लोकांचें नीतिशास्त्र व त्यांचा धर्म ह्यांचा प्रसार होऊन, सरकारच्या प्रत्यक्ष मदतीशिवाय देखील, आपलें कार्य सिद्धीस

जाईल, असा त्यांना मोठा भरंवसा वाटत होता. तरीपण, प्रापंचिक शिक्षणाची धार्मिक आणि नैतिक शिक्षणाशी सांगड घालून देण्याची आवश्यकता आहे, आणि असे न केल्यास, पुढे भयंकर परिणाम आहे, असे प्रतिपादन करण्याचा क्रम त्यांनी कधीहि सोडला नाही.

१८३५ सालच्या शिक्षणसंबंधाच्या मिनिटानें जी पद्धत सुरू झाली व १८५४ सालच्या सरकारी ठरावानें जिची वृद्धि झाली, तिचा आरंभ चांगला झाला. ह्या शिक्षणपद्धतीचा फायदा घेणाऱ्या तरुण हिंदी लोकांची संख्या एकंदरीत लहानच असे. हे लोक बहुधा वरच्या प्रतीच्या वर्गातून आलेले असत; त्यांचा इंग्रज गुरूंशी प्रत्यक्ष संबंध येत असे, आणि त्यांपैकी पुष्कळांचें शिक्षण मिशनरी लोकांच्या शाळांतून होत असे. ह्या इंग्रज शिक्षकांपैकी पुष्कळ विशेष नावाजण्यासारखे असून, त्यांच्या हाताखाली शिकणाऱ्या विद्यार्थ्यांच्या बुद्धीचाच विकास साहजिकपणें व बहुधा न समजून येण्यासारख्या रीतीने होत असे असे नाही, तर त्यांचें शीलहि त्याचप्रमाणें बनत जाई. कारण, ह्या काळीं, हिंदुस्थानांत शिक्षणाच्या बाबतींत जें काम होत होतें, त्यांत ख्रिस्ती मिशनऱ्यांचा भाग फार मोठा होता. १८५४ सालीं, एकंदर सरकारी शाळांमध्ये १२,००० विद्यार्थी होते; पण मिशनरी शाळांत त्याच्या चौपट मुलें शिकत होती. आणि, त्या सालच्या सरकारी ठरावाअन्वये मदत मिळण्याचा जो हक्क त्यांना प्राप्त झाला, त्यामुळ ह्या बाबतीतील त्यांचा पुढारीपणा त्यांच्याकडे बऱ्याच अंशी राहण्यास साधन झालें. त्यामुळे पुढारीपणा संख्येच्या दृष्टीने नसला, तरी इतर बाबतीत अद्यापि त्यांच्याकडेच आहे. १८३५ च्या मिनिटांमध्यें

अर्ध्या शतकापेक्षां अधिक काळपर्यंत, आणि विशेषतः १८५४ च्या ठरावानंतरच्या २५।३० वर्षांत, ह्या शिक्षणपद्धतीने तयार झालेले लोक तिच्या मूळ उत्पादकांच्या अपेक्षेप्रमाणेच निपजत गेले. हे लोक सरकारी कारकुनांचे व खालच्या दर्जाच्या नोकरांचे काम करतां येण्याइतकेंच इंग्रजी भाषेचें ज्ञान संपादन करून स्वस्थ होते असें नाहीं, तर त्यांच्यामध्ये मोठे विद्वान व सुशील असे लोक उत्पन्न होऊन, हिंदी लोकांना मिळण्यासारख्या सर्व सरकारी जागांवर काम करून, त्यांनीं मोठी वाहवा मिळविली. त्यांच्यांत उत्तम न्यायाधीश व वकील निर्माण झाले. तात्पर्य, पाश्चात्यांचा सहवास घडल्यामुळे, त्यांच्या बुद्धीचा अनेक दिशेने विकास होऊन, तितक्या धंद्यांत त्यांनीं चांगला नांवलौकिक मिळविला. ह्या नवीन पद्धतीने विद्या संपादन करणाऱ्या एकंदर विद्यार्थ्यांमध्ये, अशा नामांकित लोकांचे काय प्रमाण बसत होतें, हें ठरविण्याचीं साधनें उपलब्ध नाहींत, ही मोठी शोचनीय गोष्ट आहे. हें प्रमाण लहान होतें, यांत शंका नाहीं. तथापि, ह्या शिक्षणपद्धतीच्या अंगचे दोष झांकून टाकून, एकंदरीत तिला भूषण आणण्याइतकें निदान मोठें तें प्रमाण होतें, ह्यांत संशय नाहीं. भौतिक प्रगतीच्या प्रत्येक बाबीविषयीच्या माहितीचे आंकडे हवे तितके मिळत असून, हायस्कुलें व कॉलेजें ह्यांत शिकून बाहेर पडलेल्या विद्यार्थ्यांच्या आयुष्यक्रमांत, त्यांना प्राप्त झालेल्या पाश्चात्य शिक्षणाचा परिणाम त्यांच्या ठिकाणीं कसा दिसून आला, हें ठरविण्याकरितां लागणाऱ्या आंकड्याची जमवाजमव करण्याची खटपट मुळींच झाली नाहीं, ह्यावरून शिक्षणाच्या विषयांत अधिकारी वर्गाची किती संकुचित दृष्टि असते, हें चांगलें कळून

येतें. सार्वजनिक कामांत किती लोक प्रसिद्धीस आले हें आह्मांस कळतें; परंतु, प्रसिद्धीस न येतां, गरिबीतच राहून, किती लोक आपल्या शिक्षणाचा फायदेशीर रीतीनें उपयोग करित आहेत, अथवा किती लोकांनी त्याचा मुळीच उपयोग केला नाहीं, हें नकी समजून येण्यास कांहींच साधन नाहीं.

शिक्षण मिळण्याची जी साधनें आहीं हिंदी लोकांना दिली, त्यांचाच फायदा त्यांनीं अत्यंत उत्सुकतेनें घेतल्यामुळेच, शिक्षणाचे कित्येक चांगले हेतु सिद्धीस गेले नाहींत, असें ह्मणणें परस्परविरोधी दिसलें, तरी तें अगदीं खरें आहे. आरंभीं आरंभीं, ज्यांनीं ह्या शिक्षणाचा फायदा घेतला, ते लोक बुद्धीनें पुढें असलेल्या वर्गांपैकीच होते; आणि, पाश्चात्य सद्धेचें शिक्षण हिंदुस्थानांत सुरू होण्यापूर्वी, पाश्चात्य विद्या जरी त्यांना प्राप्त होत नव्हती, तरी त्या काळीं उपलब्ध असलेल्या ज्ञानाचा ठेवा सर्वस्वी त्यांच्याच ताब्यांत होता. नवीन शिक्षणपद्धतीस जसजशीं चांगलीं फळे येऊं लागलीं, तसतशीं त्या शिक्षणाची मागणी झपाट्यानें वाढत गेली; आणि, ज्या मानानें अधिक लोक शिकून बाहेर पडूं लागले, त्यामानानेंच त्यांचें शिक्षण कच्चे राहूं लागलें. शिक्षण हेंच एक साध्य आहे, ही कल्पना हळू हळू जाऊन, चांगल्या किफायतशीर धंद्यांचें, किंवा वेताच्या पगाराची, पण खालीनें मिळणारी व लौकिक बांदविणारी सरकारी नोकरी मिळण्याचें तें केवळ एक साधन आहे. शिक्षणे, दोहोंपैकी कोणतीहि एक गोष्ट साधली, तसें त्यामुळे चारचौघांत मानमान्यता काढून, अखेरीस लक्षाच्या वेळीं सुशिक्षित मुलांस, त्यांच्या शिक्षणाच्या खानानें, हुडा मिळणारच असा लोकांची एक वाकून समजून होऊन बसली. यद्देकींय

पद्धतीमुळे, एतद्देशीय लोकांनीच खासगी रीतीने चालविलेल्या अशा पुष्कळ शाळा व कॉलेजे अस्तित्वांत येऊन, त्यांमध्ये हळू हळू सर्वच एतद्देशीय लोक झाले, अथवा निदान त्यांचा विशेष भरणा झाला. आणि त्यामुळे, त्यांना आपले फीचे दर इतके कमी करितां आले कीं, आपण लिहिणें—वाचणें शिकावें, ही गोष्ट ज्यांच्या कधीं स्वप्नीहि आली नाहीं, अशा पुष्कळ लोकांना मोठा हुरूप आला कीं, प्रत्येक सांसारिक सुखाची प्राप्ति करून देणारा हा चिंतामणि, निदान आपल्या कांहीं मुलांना तरी हस्तगत करून द्यावा. दुय्यम प्रतीच्या शाळांतून खेंचून भरलेल्या मुलांपैकीं बहुतेक मुलें अगदीं निरुपयोगी असत, आणि, साधारण चांचणी करून मग मुलांना शाळेंत घेण्याची व्यवस्था कांहींच नव्हती बघिलें तरी चालेल. त्यामुळे, पुष्कळ विद्यार्थी मध्येच थकून पडत; व त्यांच्या मनोराज्याचा सर्वच डोलारा एकदम ढांसळून त्यांची निराशा होई; व कांहीं नवीन नवीन कल्पना त्यांच्या डोक्यांत कोंबल्या गेल्यामुळे, मूळच्या स्थितींत असतांना, जो काहीं कामधंदा करून त्यांनीं आपलें पोट भरलें असतें, तोहि करण्याची योग्यता त्यांच्या अंगीं राहत नसे. दुसऱ्या बाजूनें असें झालें कीं, शिकलेल्या लोकांस अधिकाधिक मागणी येऊं लागतांच, ती पुरी पाडण्याकरितां, शाळा व कॉलेजे—मुख्यतः एतद्देशीय लोकांच्या देखरेखीखालील—यांची संख्याहि त्या मानानें वाढत गेली. आणि, त्यांतील शिक्षणक्रम इयत्तांच्या रूपानें दगडासारखा घट्ट होऊन गेली; व ह्या शिक्षणाची योग्यता—सर्वस्वी नसली तरी मुख्यत्वेकरून—परीक्षांच्या निकालावरच ठरूं लागली. तात्पर्य, मगजरूपी कोठार मोठें अगर लहान असेल, त्यामानानें अपक्व ज्ञान त्याच्यांत

ठेंचून भरणें ह्मणजेच शिक्षण, असें समजण्यांत येऊं लागून,
उच्च प्रतीच्या शिक्षणाचा खरा अर्थ कोणासच समजेनासा झाला.



भाग १८ वा.

हिंदी विद्यार्थी.

आखी हिंदुस्थानांत सुरू केलेल्या शिक्षणपद्धतीतील मुख्य दोष झटला झणजे, साधारण प्रतीच्या हिंदी विद्यार्थ्यास त्याला मिळणाऱ्या शिक्षणाचा, शाळा किंवा कॉलेज सोडून बाहेर जगांत आल्यावर, ज्या परिस्थितीत त्याला राहावयाचें असतें, तिच्याशीं प्रत्यक्ष मेळ बसवितां येत नाहीं. कारण, त्याच्या पूर्वजांनीं ज्या तऱ्हेनें संसार केला, त्याच तऱ्हेनें त्याला आतांही करावयाची पाळी येते; आणि, पाश्चिमात्य पद्धतीचें शिक्षण मनुष्यास मिळाल्यावर, ज्या परिस्थितीत राहून प्रपंच करण्यास तो योग्य होतो, त्या परिस्थितीत आणि ह्या हिंदी विद्यार्थ्यांच्या परिस्थितीत जमीन-आसमानाचें अंतर असतें. आमच्या शाळा व कॉलेजे यांतून जें शिक्षण हिंदी विद्यार्थ्यांस मिळतें, त्यांतील उणीव भरून काढण्याकरितां, घरीं स्वतंत्र शिक्षण देण्याचें काम, पाश्चात्य कल्पनांशीं अगोदर बराच परिचय झाला असल्यामुळे, ज्या आईबापांना व पालकांना करितां येऊं लागलें आहे, अशा अगदींच थोड्या लोकांविषयीं मी हें लिहित आहे, असें नाहीं. त्याचप्रमाणें, थोर मनाच्या इंग्रजांच्या देखरेखीखालीं—आणि विशेषतः कलकत्त्याचें ऑक्सफर्ड मिशन किंवा मद्रासचें ख्रिश्चन कॉलेज अशा संस्थानच्या देखरेखीखालीं—विद्यार्थिवसतिगृहांत राहून विद्यार्जन करणाऱ्या लोकांसंबंधानेहि हें माझे

लिहिणें नाहीं. अशा विद्यार्थिवसतिगृहांच्या चालकांना जागे-
च्या अडचणीस्तव पुष्कळांचे अर्ज नांमजूर करावे लागतात.
परंतु, वरीलप्रमाणे विद्यार्जन करणारांची देखील संख्या फारच
अल्प आहे. उदाहरणार्थ, खुद्द कलकत्त्यांतील ४५०० वि-
द्यार्थ्यांपैकी केवळ १००० विद्यार्थी वसतिगृहांत राहतात; आणि,
हीं सर्वच वसतिगृहे समाधानकारक स्थितीत आहेत, असें मुळींच
ह्मणतां येणार नाहीं. इंग्लंडांतल्या विश्वविद्यालयांत राहून
शिकणाऱ्या विद्यार्थ्यांस तेथें जे फायदे मिळतात, तसें हिंदी
विश्वविद्यालयांतील मुलांना मिळत नाहींत. शिवाय, हिंदुस्थानां-
तील बहुतेक हायस्कुलांत आणि कॉलेजांत विद्यार्थ्यांच्या राह-
ण्याची सोय नसते. त्यामुळे, स्वतःच्या घरी राहून शाळेंस
जाण्याची ज्यांची सोय नसते, अशा पुष्कळच विद्यार्थ्यांना
आपल्या इष्टमित्रांच्या घरी जेवणाची सोय करावी लागते,
अथवा वाटेल त्याला जेवावयास येण्यास हरकत नाहीं,
अशा खाणावळींत जेवून अभ्यास करावा लागतो. पुष्कळच
वेळां तर अत्यंत वाईट ठिकाणीं—कधी कधी तर नीतिभ्रष्ट
स्त्रिया जेथें राहतात अशा ठिकाणीं—जागा घेऊन, विद्या-
भ्यासाकरितां मुलांना राहण्याची पाळी येते. तात्पर्य, बौद्धिक,
नैतिक व शारीरिक बाबतींत विद्यार्थ्यांचें सर्वस्वी नुकसान जेथें
होणार, अशा परिस्थितींत त्याला बहुधा नेहमीं राहावें लागतें.
न जाणे, मी अतिशयोक्ति करित आहे, किंवा माझा कांहीं
भलता ग्रह पूर्वीच झाला असल्याकारणाचें, मी असें लिहित
आहे, असा दोषारोप मजवर होऊं बरे झणून, मी डॉक्टर
ग्रोसव्हिले वुडलियमस यांच्याकडे बोट दाखवितों. डॉ.
वुडलियमस हे एक अत्यंत सुप्रसिद्ध व अनुभवी मिसत्री

गृहस्थ असून, हिंदीलोकांबद्दल त्यांच्या ठिकाणी पूर्ण सहानुभूति वसत आहे. गेल्या हिवाळ्यांत, मिशनरी लोकांची कलकत्यास जी परिषद् भरली होती, त्यांत ते असें बोलले:—

कलकत्यास राहणाऱ्या विद्यार्थ्यांची परिस्थिति इतकी वाईद असते कीं, तींत शील तयार होणे बहुतेक अशक्य आहे.
विद्यार्थी ह्या शब्दाचा जो खरा (उत्तम) अर्थ आहे, त्या दृष्टीने त्यांना **विद्यार्थी** असें मुळीच झणतां येणार नाहीं; कारण, विद्या संपादन करण्याकरितां जे गुण स्वभावतःच अंगीं असवे लागतात, ते त्यांच्या ठिकाणीं दिसून येत नाहीत. आतां, येथें हें सांगितलें पाहिजे कीं, अपवादोदाखल असणाऱ्या विद्यार्थ्यांबद्दल मी बोलत नाहीं, तर साधारण विद्यार्थ्यांसंबंधानें बोलत आहे. एखादी दुसरी परीक्षा पास होण्याकरितां, आईबापे आपल्या मुलांना कॉलेजांत पाठवितात. आणि, ह्या परीक्षा देण्याचा हेतु अधिक पगाराच्या जागा मिळव्या असा असतो. असे विद्यार्थी नुसती **घोकंपटी** करितात. व्याख्यानांच्या वेळीं उत्तम नोटा मिळविणें, हें त्यांना आपले आद्य कर्तव्य वाटतें; आणि जो प्रोफेसर चांगल्या नोटा देऊन, परीक्षेकरितां नेमलेलीं पुस्तकें वाचण्याची गरज मुळीच राहूं देणार नाहीं, तो त्यांना मोठा प्रिय होतो. आणि, ह्याचीं दोन कारणें आहेत, तीं अशीं:—एकतर पुस्तकें विकत घेण्याचा खर्च वाचतो; व दुसरें असें कीं, परीक्षा पास होण्यास ह्या नोटा चांगल्या उपयोगी पडतात. ह्याच कारणामुळे, एकाच गांवचे दोन विद्यार्थी निरनिराळ्या कॉलेजांत जातात. हेतु असा कीं, दोन ठिकाणाच्या नोटा एकत्र करून वाचावयास मिळव्या. परीक्षेच्या विषयांवरील सुचविलेल्या पुस्तकांपैकीं एखादे पुस्तक विकत घेण्याकरितां लागणाऱ्या पैशापेक्षां अधिक रक्कम विद्यार्थ्यांजवळ क्वचित्च असते. एखादे पुस्तक आणि कलकत्यांतील दोन तीन आवडल्या प्रोफेसरांच्या नोटा इतकें घोकून, परीक्षेकरितां **पोपट** तयार होतात. परीक्षेला नेमलेल्या पुस्तकांपैकीं कोणतेहि पुस्तक जवळ नसतां, नुसत्या भाराभर नोटा पाठ करून, त्यांच्या जोरावर परीक्षा उत्तरेन जाणारे पुष्कळ विद्यार्थी असतात. बंगाली विद्यार्थ्यांहून नेटाने मेहनत करणारे विद्यार्थी माझ्या कोठेंच पाहण्यांत नाहीत. आतां, विद्यार्थ्यांच्या कर्तव्याचा हा जो निच अपव्यय होत आहे, तो कसा थांबवावा? केवळ नांवाचे विद्यार्थी असलेल्या व विफलजीवित झालेल्या लोकांचा वर्ग अस्तित्वांत येऊ

नये ह्याणून काय उपाय योजिले पाहिजेत? असें प्रश्न पुढें येऊन पडले आहेत. सुधिनियमाप्रमाणें विद्यार्थी होण्याची त्यांची कधींच इच्छा नव्हती; व अशी इच्छा उत्पन्न होण्यासारखें शिक्षणहि त्यांना मिळालें नव्हतें. आणि खरोखर, उत्तम विद्यार्थ्यांचे गुण एखाद्याच्या अंगी असले, पण जर कां तो परीक्षेंत नापास झाला, तर त्याची स्थिति ज्यास्तच वाईट होते. कारण, त्याच्या अंगच्या खऱ्या विद्वत्तेची किंमत त्याच्या आईबापांस मुळींच वाटत नाहीं. त्यांना जें कांहीं पाहिजे असतें तें हें कीं, त्याच्या शिक्षणासाठीं आपण जो पैसा खर्च केला, त्याची फेड तात्काळ झाली पाहिजे. असा विद्यार्थी नापास झाला, तर त्याला ५० रुपयांऐवजीं ३० रुपये पगारांतून आईबापांच्या पैशाची फेड करावी लागते.

डा० वुडिलियमस यांनीं विद्यार्थ्यांच्या प्रत्यक्ष जीवनक्रमाचें जें चित्र काढिलें आहे, त्याहून हृदयद्रावक व भीतिजनक असें दुसरें कांहीं असेल काय?—

तो सकाळीं ६ च्या सुमारास उठतो, आणि कपडे घालून (ह्या गोष्टीला फारसा वेळ लागत नाहीं) अभ्यासास लागतो. त्याच्या खोलींत जाऊन कोणी पाहिलें, तर बहुधा अंशरुणावर पडून किंवा त्याला टेंकून (खाट असल्यास तिच्या बाजूवर बसून), दाहा वाजेपर्यंत, पुस्तकाचे पीठ पाडण्यांत तो दंग झाला आहे, असें दिसून येईल. अभ्यासास बसण्याच्या ह्या तऱ्हा मोठ्या आश्चर्य-कारक आहेत, ह्यांत संशय नाहीं. खोलींत व्हाऊन सोबती असावयाचेच. कधीं कधीं तर दोन-दोन तीन-तीन सुद्धां असतात. आणि हे जर विद्यार्थी असले, तर त्यांच्याहि अभ्यासाचा धडाका चाललेला असावयाचा. दाहा वाजतां त्या मुलाला कांहीं खावयास मिळतें, आणि नंतर तो आपल्या कॉलेजांत जातो. तेथें त्याला चार पांच तास व्याख्यानें ऐकावीं लागतात. तिसऱ्या प्रहरी तीन वाजून गेल्यावर, तो आपल्या बिऱ्हाडी येतो, आणि ३ पासून ५ पर्यंत खोलींत इकडे तिकडे फिरण्यांत वेळ काढितो. त्यावेळीं तो खगदीं शकून गेलेला असतो, तरी त्याला सोबत्यांबरोबर वादविवाद करण्यामध्ये किंवा मोठ्या अधाशीपणानें वृद्धांमध्यें वगैरे वाचण्यामध्ये तो गढलेला असावयाचाच. होऊन कायती त्याची कामगिरी. व हेंच कायतें त्याला किंचितसा अवकाश नसण्याचे कारण. पांच वाजतां पाठ्यपत्रांचे कार्यकरितां कॉलेजचीटमधून विद्या-कॉलेज येऊन त्याच्या सोबती येऊन त्याला वेळोवेळीं पाहिले जाते.

असल, तर ह्या एकाच प्रकारचा इतका व्यायाम तो घेत असतो. सूर्यास्त झाला ह्यागजे घरी येऊन, अंधुक दिव्याजवळ त्या कांदट खोलीत बसून आपल्या कामास लागतो; आणि मध्यंतरी जेवणाकरितां जो कांहीं थोडा वेळ खर्च होईल तो खेरीज करून, बाकी निजेपर्यंत सारा वेळ आपल्या अभ्यासांत घालवितो. ही निजण्याची वेळ परीक्षेच्या जवळपणावर किंवा दूरपणावर अवलंबून असते. परीक्षेस बसण्याच्या वेळीं पुष्कळ विद्यार्थ्यांची प्रकृति अगदींच ढांसळून गेलेली असते.

डा० मलिक नांवाच्या एका प्रख्यात हिंदुजातीच्या डाक्टरानीं तरुण विद्यार्थ्यांस मदत करण्याच्या कामीं आपणा स्वतःस वाहून घेतले आहे. ह्यांच्या भाषणांतील एक उतारा डा० वुडलियमस् यांनीं घेतला होता तो असाः—

ज्या जागांतून विद्यार्थी अगदीं गर्दी करून राहतात, त्यांच्यामुळे त्यांच्या प्रकृतीस फारच अपाय होतो. त्यांचीं घरे गलिच्छ, अंधेराचीं, आंत मोकळी हवा न खेळणारी व माणसांनीं गच्च भरून गेलेली असतात. सांसारिक रोगानें कोणांस पळाडलें असलें, तरी देखील सर्व जण एकाच ठिकाणीं निजतात, व त्यामुळें कित्येक निरोगी माणसांसहि त्या रोगाची खरोखर बाधा होते. गर्दी झालेल्या बिन्हाडांतील हवेंत, क्षयी माणसांच्या शुकींतले रोगजंतु धुळीबरोबर तरंगत राहूं दिल्यामुळें, विद्यार्थ्यांमध्ये क्षयाची वाढ इतकी झपाट्यानें होत आहे कीं, त्यामुळें सर्वांस मोठी भीति पडली आहे. बहुतेकजण खासगी भिशा करून राहतात. आणि, स्वयंपाक, बाजारदाट वगैरे सर्व कामाची व्यवस्था एक पगारी आचारी व एकच गडी ह्यांच्या हातीं दिलेली असते. त्यामुळें, हे लोक सामान वगैरे चोरतात, त्यांत भेसळ करितात, स्वयंपाक बिघडवतात व अर्धकच्चे अन्न कसेतरी विद्यार्थ्यांच्या पानांत घालितात.

डा० वुडलियमस् यांचें असें जोराचें झणणें आहे कीं, “पुष्कळ वेळां विद्यार्थी अर्धपोटी असतात, ह्यांत मुलींच अति-शयोक्तीचा भाग नाही.” त्यानंतर, अशा विद्यार्थ्यांच्या मनावर अनीतीचा परिणाम कसा होतो, ह्याचें सुरेख वर्णन डॉक्टरसाहेबानें केलें आहे. ह्या विद्यार्थ्यांच्या वागणुकीवर कोणाची

चांगली देखरेख नसते. ज्या विश्वविद्यालयांमध्ये विद्यार्थ्यांच्या राहण्याची सोय असल्याकारणाने त्यांना स्वऱ्या विद्यालयीन आचरणाचा लाभ होतो, तेथे ज्याला “ चांगले वळण ” झणून झणतात, त्याचे फार महत्त्व असते. परंतु, अशा “ चांगल्या वळणा ”—मध्ये विद्यार्थ्यांच्या वर्तनावर दाब ठेवणाऱ्या ज्या गोष्टींचा अंतर्भाव होतो, त्या गोष्टीहि कलकत्त्यास नसतात. त्यामुळे, येथील विद्यार्थ्यांच्या वर्तनावर कांहींच दाब राहत नाही.

कलकत्ता-शहरांत, रात्रीच्या वेळी, फार भयंकर गोष्टी चालत असतात. अशा शहराच्या अगदी मध्यभागी, शारीरिक व नैतिक उन्नतीस सर्वस्वी विघातक अशा परिस्थितीत; हजारों तळण लोकांस तुम्ही एकीकडे राहू देता त्यावरून त्याचा परिणाम काय होणार, हे अगोदरच समजून चुकते. त्यामुळे शरीराचा नाश होतो इतकेंच नाही, तर नीतिमत्तेची राखराखी होती, आणि राजकीय रोगाने सहज पळडले जावे, अशा तऱ्हेची मनाची स्थिति होत. बाबदल शंका घेण्याला तिळभरहि जागा नाही.

बुद्धीच्या कामामध्ये हिंदुस्थानांत आपला कोणी हात धरणार, नाही असे जरी बंगाली लोकांस वाटते, तरी त्यांच्या इलाख्यांत— विशेषतः कलकत्ताशहरांत— सांपत्तिक दृष्ट्या जितकी वाईट स्थिति आहे, तितकी हिंदुस्थानच्या बऱ्याच प्रांतांत नाही, व अशा स्थितीमुळे उत्पन्न होणाऱ्या शारीरिक व नैतिक दुष्परिणामांवरच मुख्यतः डा० गारफिल्ड बुईलियमस यांचा रोख आहे, हे खरे आहे. परंतु, कांहीं थोडे विद्यार्थी खेरिजकरून, बाकीच्यांच्या बुद्धीवर होणारे दुष्परिणामहि आपल्या परीने इतकेच भयंकर आहेत; आणि, असे दोष हल्लीच्या शिक्षणपद्धतीच्या अगदी अंगीं खिललेले आहेत. हिंदुस्थानच्या कोणत्याहि भागांतिले खेड्यापाड्यांत राहणाऱ्या ज्या लोकांस पाश्चात्य कल्पना व पाश्चात्य ज्ञान यांची कधीच

थोडीसुद्धां ओळख झालेली नसते, असे लोक आपलीं मुलें जवळच्या गांवच्या शाळेंत जाण्याजोगीं होईपर्यंत त्यांना कसें वाढवितात, हें अशा एखाद्या मुलाचें उदाहरण घेऊन पाहूं या. आपल्या मुलास सरकारी नोकरी मिळावी, ह्मणून अशा मुलाचीं आईबापें आपल्या पोटाला चिमटा घेऊन, त्याचा शाळाखर्च चालविण्यास तयार असतात. ह्मणून, त्याला निव्वळ हिंदी लोकांच्या जुन्या स्थितीतून काढून, जिल्ह्याच्या मुख्य ठिकाणीं ह्मणा किंवा विश्वविद्यालय असणाऱ्या राजधानीच्या ठिकाणीं ह्मणा, पण मध्यम प्रतीचें (हायस्कूलचें) शिक्षण मिळविण्यासाठीं ते त्याला पाठवून देतात. तेथें त्याचे कोणी इष्टमित्र असले, तर त्यांच्या घरीं तो राहतो; किंवा चांगल्यावाईट ठिकाणीं भाड्यानें जागा घेऊन, तो ज्या स्थितीतून इकडे आला त्याचप्रकारच्या—ह्मणजे हिंदीलोकांच्या निव्वळ जुन्या चालीरीतीप्रमाणें राहण्याच्या—स्थितीतच राहूं लागतो. पाश्चात्य लोकांच्या आचारविचारांची त्याला जी कांहीं माहिती होते, ती परक्या भाषेंत लिहिलेल्या, शाळेंत चालणाऱ्या पुस्तकांवरूनच कायती होते. ह्या पुस्तकांचा नुसता शब्दार्थ कळण्याची त्याला मारामार पडते; मग त्यांतलें मर्म कळण्याची गोष्टतर दूरच राहिली. हें त्याच्या एतद्देशीय गुरूलाच स्वतःला बहुधा अर्धवट कळलेलें असतें, आणि त्यामुळें, तें त्यांना दुसऱ्यास नीट समजावून सांगतां येत नाहीं. दुय्यम प्रतीचें (हायस्कूलांतलें) शिक्षण संपविण्यापर्यंत त्यानें पक्का गांठला असला, तर तो कॉलेजांत जातो, व येथेंही त्याची स्थिती अगदीं पहिल्याप्रमाणेंच असतें. वास्तविक बघिलें, तर हें कॉलेज ह्मणजे एक वरिष्ठप्रतीची शाळाच असते. कॉलेजांत असतां नाहि, त्याची राहणी अगदीं जुन्या, देशी पद्धतीची असते;

आणि, पाश्चात्य लोकांच्या जीवनक्रमाचें जें काहीं ज्ञान त्याला मिळतें, तें सारें परीक्षेकरितां नेमलेल्या पुस्तकांतूनच मिळतें. पाश्चात्य लोकांच्या आचारविचाराचें रहस्य काय, हें एखाद्या शिकून तयार झालेल्या यूरोपियन शिक्षकास जसें बरोबर रीतीनें सांगतां येईल, तसें अति-उत्तम प्रतीच्या एतद्देशीय शिक्षकास सांगतां येणार नाही. ज्या विद्यार्थ्यास वैद्यकी किंवा इंजिनियरचें काम शिकावयाचें असेल, त्यांना मात हे विषय शिकविण्याच्या शाळांत जाऊन, तेथील यूरोपियन शिक्षकांच्या हाताखालीं विद्या संपादन करावी लागते. पण, इतर विद्यार्थ्यांस शाळेतील व कॉलेजांतील सर्व अभ्यास संपेपर्यंत, एकाहि इंग्रजाशीं बिलकूल संबंध न येता राहतां येतें, व ते तसें राहतातहि. अशा स्थितीतील विद्यार्थ्यांवर पाश्चात्य ज्ञानाचा सुपरिणाम होईल, असें कसें ह्मणतां येईल? तसेंच, पाश्चात्य लोकांच्या विद्याधनामुळे त्यांचीं जीं ध्येयें आहेत, तीं जरी बाजूस ठेविलीं, तरी निदान त्या लोकांच्या चालीरीती व पूर्व-परंपरा यांचें यत्किंचित् तरी ज्ञान त्याला कसें होईल?

आतां, कितीहि वेडगळपणाची कां वाटेना, पण क्षणभर अशी कल्पना करा कीं, गेलीं शंभर वर्षे आमचा देश (इंग्लंड) चिनी लोकांच्या ताब्यांत असून, आमच्या सामाजिक चाली-रीतींत अथवा धर्मसमजुतींत मुळींच ढवळाढवळ न करितां, आमच्या लोकांचें उच्च शिक्षण तेवढें त्यांनीं (चिनी लोकांनीं) आपल्या हातीं घेतलें आहे; आणि, हें शिक्षण निव्वळ चिनी पद्धतीचें असून, तें चिनी भाषेंत लिहिलेल्या ग्रंथांच्या द्वारे, मुख्यतः इंग्रज शिक्षकांकडून देण्याचा क्रम त्यांनीं सुरू केला आहे; आणि, चिनी लोकांच्या आचारविचाराचें तसें मर्म ख

इंग्रज शिक्षकांना आपल्या शिष्यवर्गाहून फार झालें तर, एक गहुंभर अधिक कळलेलें आहे. तर, अशा स्थितीत, आमच्या तरुण मंडळीच्या मनावर (बुद्धीवर) काय परिणाम झाला असतां? हल्लीं, जे हिंदी विद्यार्थी शाळांतून व कॉलेजांतून बाहेर पडतात, त्यांच्यापैकीं पुष्कळांच्या मनावर (मैंदूवर) जो परिणाम होतो ह्मणून मी सांगितलें आहे, त्यापेक्षां हा वरील परिणाम मनाला अधिक घाबरवून टाकणारा झाला नसता.

आतां, कोणी असें ह्मणेल कीं, हीं जीं उदाहरणें दिलीं आहेत, तीं अगदीं निदानीचीं आहेत. परंतु, तीं जरी निदानीचीं असलीं, तरी अपवादादाखलचीं आहेत, असें मात्र नाहीं. वर सांगितलेल्या अडचणींस न जुमानतां, संपादन केलेली विद्या आपल्या अंगीं पुरी बाणविण्याची आश्चर्य-कारक देणगी ज्यांना असते—किंवा ह्याहिपेक्षां बरोबर बोलावयाचें, ह्मणजे साहजिकज्ञानाची देणगी ज्यांना असते, असे लोक फारच थोडे असून, नवीन विचारांचें रहस्य तात्काळ जाणण्याची शक्ति त्यांच्या ठिकाणीं असते— त्यांना निदान मळकट भिंगांतून पाहिल्याप्रमाणें, त्याची पुसट कल्पना येते. ह्या अशा प्रकारच्या अगदीं थोड्या लोकांतच वर सांगितल्या प्रकारचे अपवाद शोधून काढिले पाहिजेत. परंतु, अशी देणगी जवळ असणारांची संख्या बहुतकरून नेहमींच लहान असते. शिवाय, यूरोपियन शिक्षकांची संख्या जसजशी कमी होत चालली आहे, तसतसें अशा लोकांचें प्रमाणहि कमी होऊं लागलें आहे. आणि, अशी देणगी कोणा-जवळ जरी स्वभावतःच असली, तरी तिचा विकास करण्याचीं साधनें ह्यापुढें, यूरोपियन शिक्षकांच्या अभावीं, कमीच होत जाणार आहेत. १९०१ च्या खानेखुमारीच्या रिपोर्टांतील

आंकडे व १९०१।०२ सालचे शिक्षणखात्याने दिलेले आंकडे यांची तुलना करून पाहिली, तर असे दिसून येते की, शाळाखात्यांत कामावर असलेल्या युरोपियन लोकांची संख्या केवळ ५०० असून, त्यांपैकी निम्मेपेक्षां कमीच लोक सरकारी नोकरीत होते; परंतु, मध्यम व उच्च प्रतीचे शिक्षण देण्यासाठी सुमारे २७५०० हिंदी शिक्षकांची योजना झालेली होती. मध्यम व उच्च प्रतीचे शिक्षण मिळविणाऱ्या हिंदी विद्यार्थ्यांची संख्या ज्याअर्थी ७। लक्ष आहे, त्याअर्थी इतक्या प्रचंड विद्यार्थिचमूवर इतक्या थोड्या युरोपियन शिक्षकांपासून, ते कितीहि उत्तम असले तरी, ह्मणण्यासारखा परिणाम घडून येणार नाही, हे उघड आहे. बाकी, इकडचे युरोपियन शिक्षक बहुधा असावेत तितके चांगले नसतात, ही गोष्ट निराळी.

मनुष्याच्या बद्धीचा विकास झाला पाहिजे, ह्या दृष्टीने विचार केला, तर असे दिसून येते की, पाश्चात्य देशांमध्ये, प्राचीन भाषांतील ग्रंथांच्या अध्ययनाविरुद्ध, जे आक्षेप त्याच्या कट्ट्या शत्रूंकडून घेण्यांत येतात, त्यांपैकी पुष्कळ आक्षेप हिंदुस्थानांतील आमच्या सध्यांच्या शिक्षणपद्धतीवर, खरोखर विशेषच उग्र स्वरूपांत, येऊं शकतात. शिवाय, पाश्चात्य देशांमध्ये, अशा प्राचीन विद्येचे कितीहि महत्त्व असले, तरी एकंदर शिक्षणक्रमांत तिला फक्त कांहीं जागा मिळते; आणि दुसरी गोष्ट अशी आहे की, प्रत्येक विषय फक्त लाटिन व ग्रीक भाषेतूनच शिकविला जात नाही. पाश्चात्यांच्या कल्पनेप्रमाणे मनुष्याचे शील बनले पाहिजे, ह्या दृष्टीने विचार केला, तर शरीर-सुधारणेच्या बाजूने सुद्धा पाहिले, तर येथे (हिंदुस्थानांत) अधिकच काही स्थिति दृष्टीस पडते. पाश्चात्यांच्या

मात्र देशांतील शाळांत—अगदी स्कूलबोर्डाच्या शाळांपासून तो तहत युनिव्हर्सिटीपर्यंत—जें शिक्षण देण्यांत येतें, तें, त्या शाळांत येणारीं मुलें समाजाच्या ज्या वर्गांतील असतील, त्या वर्गास साजेल, अशाच साधारण नमुन्याचें नेहमीं असतें. आमच्या मुलांना जन्मल्यापासून जें शिक्षण घरीं मिळत असतें, तोच केवळ क्रम शाळांतून ठेवण्यांत येऊन, ज्या विषयांचें शिक्षण घरीं मिळत नाहीं, तें तेथें मिळतें. आणि ह्मणून, आमची मुलें ज्या स्थितींत जन्मास येतात, वाढतात व एकंदर व्यवहार करितात, त्याच स्थितीला अनुरूप अशा पद्धतीनें त्यांना शिक्षण मिळत असतें. आतां, क्वचित् आढळून येणाऱ्या अपवादादाखलच्या गोष्टी सोडून दिल्या, तर हिंदुस्थानांत अशी स्थिति नसते; पण, त्याच्या अगदीं उलट मात्र असते.

नैतिक दृष्ट्या विचार केला तर, गेल्या थोड्या वर्षांत, ह्या पद्धतींतले दोष एका नवीनच आणि अतिभयंकर मार्गानें जगाच्या निदर्शनास आले आहेत. हिंदुस्थानांतील हल्लींच्या राजकीय चळवळींत शाळेंत जाणाऱ्या मुलांनीं व कॉलेजांतील विद्यार्थ्यांनीं अंग घातलें, ह्यापेक्षां शोचनीय प्रकार दुसरा कोणता असेल, असें वाटत नाहीं. हा प्रकार सर्वच ठिकाणीं अगदीं ढळढळीतपणें दिसून आला आहे. पण, त्यांतल्यात्यांत तो बंगाल्यांत जितका दिसून येतो, तितका इतर कोठें दिसत नाहीं. १९०५ सालच्या बहिष्काराच्या चळवळींत, अगदी आरंभापासून, तरुण हिंदुलोकांचे थवेच्याथवे जागजागीं जमून, आणि मुद्दाम कुरापत उकरून काढून, लोकांच्या इच्छेविरुद्ध, त्यांच्या व्यवहारास हरकत करण्याचें काम (पिकेटिंग) बंगाल्यांत मोठ्या जोरांनें करित होते. वास्तविक पाहूं जातां, ह्या तरुण मुलांचे

खरें कर्तव्य ह्मणजे शाळेंत जाऊन, आपले धडे तयार करणें, असें होतें. असो. मुलांनीं हें जें पिकेटिंग सुरू केलें होतें, तो केवळ आरंभ होता. आणि, शेवटीं, ह्या तरुण मंडळीमध्ये जी अगदीं नीतिभ्रष्टता दिसूं लागली, तिची कल्पना पुढील उताऱ्यावरून करितां येईल. हा उतारा १९०८।०९ सालच्या पूर्व-बंगालच्या शाळाखात्याच्या रिपोर्टांतून घेतला आहे:—

बहिष्काराच्या वाढदिवसानिमित्तानें, आगष्टच्या ७ व्या तारखेस (१९०८), कोमिल्ला येथील बहुतेक हिंदु विद्यार्थी शाळेंत अथवा कॉलेजांत गेले नाहींत. ह्यानंतर लौकरच, मुझफरपूर येथील खून करणाऱ्या इसमास फांशी दिलें, त्या दिवशीं, ह्या प्रांतांतील पुष्कळ शाळांतले विद्यार्थी अनवाणी व अंगांत सदराहि न घालतां शाळेंत गेले. कित्येकांनीं तर त्या दिवशीं उपासदेखील केला. जमालपुरास असा प्रकार अठवडाभर चालू होता. त्याच वर्षीं, आणखी पुढें काहीं दिवसांनीं, अल्लीपुरचे खून करणाऱ्या इसमांपैकीं एकास फांशी दिलें, त्या दिवशीं, संदिपकार्गिलच्या शाळेंतील मुलांनीं असाच प्रकार केला.

ह्याच रिपोर्टांमध्ये मोठे आशाजनक उद्गार काढले आहेत कीं, विद्यार्थ्यांस शिस्त लागण्याकरितां, जे कित्येक उपाय योजण्यांत आले आहेत, त्यामुळें अलीकडे बरीच सुधारणा झाली आहे. परंतु, अगदीं अलीकडे—ह्मणजे डाका येथील मोठ्या कटाचा खटला चालू असतां—ज्या गोष्टीं दृष्टोत्पत्तीस आल्या आहेत, त्यांवरून असें वाटतें कीं, अशा गोष्टींची प्रवृत्ति ज्या कारणामुळें होते, तीच मुळांत नाहींशी करून टाकण्याकरितां, नुसत्या शिस्त राखण्याच्या उपायापेक्षां काहींतरी अधिक करावयास पाहिजे आहे.

आपल्या बुद्धिमत्तेमुळें देशाचें पुढारीपण आपल्याकडे आहे. असें ह्मणणाऱ्या लोकांच्या अंमलबजावणीत अत्यंत मोठी जबाबदारी आहे. आपल्यातील तरुण मंडळींनीं राजकीय

चळवळीत पडावें, ह्मणून त्यांना ह्या लोकांनीं नुसतें चिथावून दिलें इतकेंच नाहीं, तर भांडणामध्ये खरोखर अगदीं आघाडीवर त्यांची योजना करण्यांत आली होती. राजद्रोही चळवळींच्या अंगभूत असणाऱ्या इतर गोष्टी, आह्मां ब्रिटिश लोकांच्या दृष्टीनें, कितीहि दूषणीय असल्या, तरी मुलांचा असा दुरुपयोग करणाऱ्या हिंदु पुढाऱ्यांवर नैतिक दृष्ट्या जसा दोष येतो, तसा दुसऱ्या कोणावरहि येत नाही. कोंवळ्या वयांत मुलांच्या मनावर कोणत्याहि गोष्टीचा परिणाम फार जलद होतो. अशा अनुभवशून्य मुलांचे प्रबळ मनोविकार जागृत करून, अथवा त्यांच्या धर्मसमजुतीचा फायदा घेऊन, समाजांत शिस्त व कदर राखण्याकरितां जीं तत्वे सांभाळावीं लागतात, त्यांसच हिंदु पुढाऱ्यांनीं हरताळ लाविला. राजकीय खून करणारे सर्वच लोक निखालस कुमार्गास लाविलेल्या, शाळेंतील विद्यार्थ्यांपैकींच होते. तथापि, सबंद शाळांच्या शाळा व कॉलेजे अशा खुनी माणसांविषयीं जो आदरभाव दाखवीत तो पाहिला ह्मणजे, भावी स्थितीविषयीं मनाला अधिकच भीति वाटूं लागते, ह्यांत संशय नाही. शाळामास्तर व कॉलेजचे प्रोफेसर लोक अशा गोष्टी सहन करितात, आणि कधीं कधीं तर त्यांना उत्तेजन देतात, हें सर्वांत मोठें दुश्चिन्ह आहे. शिक्षक व विद्यार्थी ह्या उभयतांचीहि नीति अगदीं बिंबवून गेल्याचीं हीं लक्षणे असून, त्यापासून मोठा धोका आहे. ह्या भयंकर नैतिक रोगाची उपेक्षा केली असतां, आह्मांवर मोठें अरिष्ट येण्याचा खात्रीनें संभव असून, हिंदी लोकांच्याविषयीं जें आमचें कर्तव्य आहे, त्यापासून आह्मी पराङ्मुख झालों, असें होईल. गेल्या दोन पदवीदान-समारंभांच्या वेळच्या

आपल्या भाषणांत, शिक्षक व राजकारण ह्यांच्या संबंधाच्या प्रश्नावर, डॉ० अशुतोष मुकजी यांना विशेष जोर देण्याची पाळी आली. १९०९ सालच्या आपल्या भाषणांत डॉक्टरसाहेब ह्मणाले कीं, “ गेल्या १२ महिन्यांत घडलेल्या गोष्टींवरून मी असें विनदिकृत ह्मणतो कीं, आपल्या भावी पिढीचें खरोखर पुढें कल्याण व्हावें, अशी इच्छा करणाऱ्या सर्व लोकांनीं, आपली तरुण मंडळी बेजबाबदार लोकांच्या हातीं पडूं नये ह्मणून, अगदीं न डगमगतां, मोठ्या नेटानें प्रयत्न केला पाहिजे. कारण, हे लोक मोठा अविचार करून, व परिणामाकडें विल-कूल लक्ष न देतां, विद्यार्थ्यांचें वाजवी कर्तव्य जें विद्यासंपादन करणें, तें त्यांस सोडावयास लावून, भलत्याच मार्गास नेण्याचा आणि कायद्यानें स्थापन झालेल्या सरकाराविषयीं त्यांच्या अपक्क मनांत द्वेषाचें बीं पेरण्याचा उद्योग करितात.” ह्या वर्षीचें (१९१०) त्यांचें भाषण तर ह्याहिपेक्षां स्पष्ट होतें. त्यांनीं असें सांगितलें कीं, “ जो शिक्षक दिकृत बाळगून वर्गामध्ये राजकीय विषयांची चर्चा करित नाहीं, परंतु आपला बहुतेक किंवा सर्वच फुरसतीचा वेळ राजकीय कामें व चळवळी करण्यांत घालवितो, आणि राजकीय संस्था व त्यांचीं कामें ह्यांच्या निमित्तानें ज्याचें नांव व भाषणें अगदीं प्रसिद्धपणें जगापुढें येतात,” त्या शिक्षकाकडून आपलें, विद्यार्थ्यांसंबंधाचेंच कर्तव्य बजावलें जात नाहीं; कारण, “ विद्यार्थ्यांवर अधिकार चालविण्याच्या स्थितींत जो मनुष्य असणार, त्याच्या मुख्य दिनचर्येत जर राजकारणाचा व राजकीय चळवळीचा अंतर्भाव होत असेल, तर त्यांच्या मनाचा ओढा खास तिकडेंच असणार.” ह्मणून, “ विद्यार्थ्यांच्या मनाची राजकारणाकडें अवेळी प्रवृत्ति

उत्पन्न करणाऱ्या गोष्टी" शिक्षकानें टाकल्या पाहिजेत.

हा उपदेश फारच प्रशंसनीय आहे, ह्यांत मुळीच शंका नाही. परंतु, कांहीं थोड्या बंगाली विद्यार्थ्यांची भेट साध्या रीतीनें घेऊन, त्यांच्याशीं संभाषण करण्याकरितां, मि. सुरेंद्रनाथ बानर्जींनीं मला एकदां आमंत्रण दिलें व तें मीं स्वीकारिलें, त्यावेळीं वरील उपदेशाला बंगाल्यांतील कांहीं राजकीय पुढारी किती महत्त्व देतात, हें अजमावून पाहण्याची मला संधी मिळाली. हे विद्यार्थी मोठे पाणीदार, आनंदी होते; आणि, त्यांचें त्यांनाच जर बोलूं दिलें असतें, तर त्यांचे अभ्यास कसे काय चालले आहेत व त्यांच्या पुढच्या आशा काय आहेत, ह्यासंबंधानें त्यांच्याशीं माझा मोठा मनोरंजक संवाद झाला असता. परंतु, मि. बानर्जी व तेथें हजार असलेले इतर कांहीं राजकारणी लोक यांनीं आमच्या संभाषणास अगदीं आग्रहानें राजकीय स्वरूप दिलें, व ज्यापासून मनाला त्रास होईल, अशा वादग्रस्त विषयावर बोलण्यास सुरुवात केली. मला तर हा सर्व प्रकार अगदींच अप्रासंगिक वाटला.

परंतु, शिक्षक व विद्यार्थी ह्या दोघांच्याहि मनांत राजकीय द्वेषाचें बीं रुजून, तें जोरानें वाढीस लागण्यास योग्य अशी जी परिस्थिति उत्पन्न झाली आहे, तिचीं कारणें सांपत्तिक असून, त्यांबद्दल कांहीं अंशानें तरी आह्मीच जबाबदार आहों. आतां, अशीं कारणें जर नसतीं, तर राजकीय चळवळ्यांच्या खोडसाळ प्रयत्नांस इतकें चांगलें यश येण्याजोगी जमीनच मुळी तयार झाली नसती. अलीकडे, प्रपंचाचा खर्च झपाट्यानें वाढल्यामुळे, कास्तुकी पेशाचे लोक ज्या जातीतून येतात, त्यांच्यावर जसा वार्हट परिणाम झाला आहे, तसा इतर कोण-

त्याच जातीवर नाही; आणि, ह्याच जातीतून शिक्षक व शाळें-
तले आणि कॉलेजांतले विद्यार्थी यांचा भरणा मुख्यतः होत
असतो. ह्या लोकांची सांपत्तिक स्थिति कारागीर लोकांच्या
किंवा रोजमजुरीचे कामकरी लोकांच्याहि स्थितीपेक्षां खालावली
आहे, असें बहुधा आढळून येतें. कारण, अन्नवस्त्राच्या
किंमती वाढूं लागल्या आहेत, त्याबरोबरच साधारणपणें त्यांची
प्राप्तिहि वाढली आहे. पुष्कळ दिवस अभ्यासानें हाडांचीं
काडें केल्यावर, शेवटीं ज्या लोकांना त्यांच्या श्रमांचा मोबदला
हणून लहानशा पगाराची जागा मिळते, त्यांच्या मनामध्ये सुद्धां
ह्याच कारणामुळें मोठा विषाद उत्पन्न होतो. पण, ज्यांच्या
नशिबी एवढेंहि मिळण्याचें नसतें—हणजे ज्यांना कोठेंच काहीं
थारा मिळत नाही—त्यांच्या दुःखाला तर पारावार नसतो. हल्लीं
प्रचारांत असलेली शिक्षणपद्धति सुरू करण्याचा जो तात्कालिक
मूळहेतु होता, तो साधण्याकरितां तिची जशी वाढ व्हावयास
पाहिजे होती, त्यापेक्षां फारच झपाट्यानें झाली आहे. त्यामुळें,
ह्या पद्धतीनें शिक्षण मिळवावयाचें, तें केवळ सरकारी नोकरी
मिळण्यास एक मार्ग व्हावा हणून, अशी ज्या असंख्य हिंदी
लोकांची समजूत होती, त्यांची पुढें अत्यंत निराशा होणारच
होती. कारण, पुरवठ्यापेक्षां मालाला मागणी ज्यास्त येऊं
लागली; आणि, ह्या अशा जबरदस्त वाढीमुळें हलक्या प्रतीचें
शिक्षण मिळूं लागल्याकारणानें, ह्या मालाला जी मागणी आली
असती, ती त्याचवेळीं कमी होऊं लागली. हल्लींतर, एफ. ए.
पास झालेले आणि बी. ए. लोकसुद्धां केवळ दुकानांतला पडीत
माल होऊन बहुधा बसले आहेत. विधिविधानाच्या परीक्षा
पास होऊन आणखी इतें हेतु (पदवी) मिळविणे

हिंदी विद्यार्थी व त्याची आईबापे जे हाल सोसतात, ते पाहिले क्षणजे अंतःकरणाला दयेचा जसा पाझर फुटतो, तसा दुसऱ्या कशानेंहि फुटत नसेल. परंतु, अशा पदव्या निव्वळ शुष्क धोकंपट्टी करून मिळविल्या असल्याकारणानें, असल्या पोपटपंचीचा पदवीधरांना व्यवहारांत कांहींच उपयोग करून घेतां येत नाहीं; व त्यामुळें, दुर्दैवानें, ह्या लोकांनीं केलेले श्रम व सोसलेला त्रास व्यर्थ होतो. कळाकुसरीचें काम करणाऱ्या कारागिरास, आणि हेलपाटी करणाऱ्या मजुरासमुद्धां, दररोज १२ आण्यांपासून १ रुपयापर्यंत प्राप्ति होते. पण, आपलें उच्च शिक्षण चालू असे- तोंपर्यंत, खुद्द स्वतःला व कटुंबाच्या माणसांना पिळून काढणाऱ्या तरुण मनुष्याला दरमाहा ३० किंवा २० सुद्धां रुपयांची नोकरी मिळत नाहीं, असें नेहमीं घडतें. कलकत्त्यास कांहीं परोपकारी हिंदुलोकांनीं अशा कित्येक शिकलेल्या तरुणांस, तागाच्या गिर- प्यांतून (जेथें पोतीं वगैरे करितात) दरमाहा १५ रुपये पगारावर, मजुरांप्रमाणें हातकाम करण्याकरितां (लिहिण्याचें वगैरे नव्हे) ठेविलें आहे. हेतु इतकाच कीं, त्यांची उपासमर होऊं नये. वस्तुतः, गोष्टी इतक्या विकोपास गेल्या आहेत कीं, आमच्या सध्यांच्या शिक्षणव्यवस्थेमुळें, अर्धवट शिकलेल्या लोकांचे थवेच्या थवे दरसाल एकसारखे बाहेर पडत आहेत. आणि, ह्या लोकांना उद्योगधंदा मिळत माहीं इतकेंच नाहीं, तर त्यांच्यापैकीं पुष्कळ लोक कोणत्याहि कामाला बहुतेक लाय- कच नसतात. शिक्षणविषयांत ज्यांचा शब्द मोठा प्रमाणभूत मानण्यांत येतो, अशा एका हिंदु गृहस्थानीं मला सांगितलें कीं, अशा बेरोजगारी शिकलेल्या लोकांची संख्या बंगाल्यांत ४० हजारवर असावी, असा अजमास आहे. बंगाल्यांत

संकटाची अगदी परमावधि झाली आहे. सरकारी व खासगी नोकरीत असणाऱ्या युरोपियन व एतद्देशीय लोकांच्या संख्येच्या प्रमाणांत कितीही फरक केला, तरी हें अरिष्ट फारसें टळणार नाही. हिंदुस्थानांतले एकूनएक इंग्रज लोक निघून गेले, तरी येथील राज्यकर्त्यांस हा प्रश्न हल्लींइतकाच भयंकर वाटेला. त्यांत फरक एवढाच होईल कीं, ह्या बाबतींतील आपल्या दुःखाचें खापर हल्लीं बहुधा लोकांना परकी राज्यकर्त्यांच्या डोक्यावर फोडावयास सांपडतें, तसें तें मग सांपडणार नाही. सध्यां अशी स्थिति आहे कीं, परकी राज्यकर्त्यांनीं येथें जी नवीन शिक्षण-पद्धति मुरू केली, तिच्यामुळेच आमची अशी मोठी फसगत झाली असूनहि, त्याबद्दल त्यांना आमची मुळींच दयामाया येत नाही, असें अपेशी लोकांपैकीं पुष्कळजणांस वाटत आहे.

अशाच कारणांमुळे, शिक्षकमंडळींतहि असंतोष उत्पन्न झाला असून, ह्या रोगाची लस ते आपल्याकडून विद्यार्थ्यांना टोंचण्याचा उद्योग करित आहेत. शिक्षकाच्या कामाकरितां लायक माणसें तयार करण्यापेक्षां, शाळा आणि कॉलेजांची संख्या वाढविणें फार सोपें होतें. मनाला न आवडणाऱ्या वाईट गोष्टींचा विचार सरकारी रिपोर्टांत करण्याची बहुधा कोणी परवा करीत नाही. हिंदुस्थानसरकारच्या व प्रांतिक सरकारांच्या विद्या-खात्याच्या रिपोर्टांतून; शाळा व विद्यार्थी यांच्या संख्येची वाढ झाली आहे, ह्या गोष्टीवर जसा मोठा जोर देण्यांत येत असतो, तसा प्रचलित शिक्षणपद्धतींतल्या दोषांवर मात्र मुळींच देण्यांत येत नाही. (क्षणजे, इकडे बहुतकरून डोळेझांकच केलेली असते.) तथापि, “होत आहे, ते सर्व चांगलेच आहे” असें केवळ मोठ्ठहि आश्वासनादी मनुष्यांच्या तऱ्हेनें फरक

गोष्ट फारच असमाधान उत्पन्न करणारी आहे, असें कबूल करणें त्याला प्राप्त आहे; तिजकडे त्याला बिलकूल दुर्लक्ष करितां येणार नाही. एतद्देशीय शिक्षकांच्या गैरलायकीबद्दल व त्यांच्यांतील उणीवांबद्दल कांहीं उल्लेख, नाही असा एकहि रिपोर्ट नाही, असें ह्मटलेतरी चालेल. हिंदुस्थानच्या शिक्षणखात्याचे हुशार मुख्याधिकारी मि. ऑरेंज यांच्या गेल्या पंचवार्षिकी रिपोर्टांत, एक थोडक्या पण अतिशय अर्थपूर्ण शब्दांनीं लिहिलेला भाग आहे. ते ह्मणतात कीं, “साधारणपणें ह्मटलें ह्मणजे, दुय्यम प्रतीच्या शाळांतील मास्तरांचे पगार व लायकी असावी त्यापेक्षां कमी आहे, असें कोणाहि समंजस माणसास कबूल करावें लागेल; आणि, ह्या बाबतींत जी चौकशी सध्यां होत आहे, त्यावरून असें दिसून येतें कीं, ह्या संबंधाची दोन्ही बंगालप्रांतांची (बंगाल व पूर्वबंगाल) स्थिति लज्जास्पद असून, इतर प्रांतांचीहि असमाधानकारक आहे.” मास्तरलोकांचे खरोखर पगार काय आहेत, व त्यांची खरोखर लायकी किती आहे, ह्याबद्दल फारच थोडी—बहुतेक नकारार्थीच—माहिती पुढें येत आहे. तथापि, कलकत्त्याच्या युनिव्हर्सिटीमार्फत हायस्कुलांची जी तपासणी झाली आहे, त्यावरून असें दिसून येतें कीं, त्यांनीं पाहिलेल्या शाळांतील ३०५४ मास्तरांपैकीं २१०० पेक्षां अधिक लोकांना ३० रुपयापेक्षां कमी दरमाहा मिळत होता. ह्मणून, “बंगालमध्ये अगदीं कमी योग्यतेचे लोक शिक्षणखात्यांत राहतात; व जे थोडे लोक चांगल्या लायकीचे असतात, ते दुसरा जास्त किफायतशीर धंदा सांपडेपर्यंतच फक्त शाळेतलें काम पतकरतात.” हा नवा धंदा बहुधा वर्तमानपत्राचा असतो; आणि, तो स्वीकारिल्यावर, हे वैतामलेले, शाळा सोडून आलेले मास्तर हालाहल-

विष ओकण्याचा सपाटा सुरू करून, राजद्रोहात्मक वाक्यांत भर घालण्याचें काम चालवितात. परंतु, जर कां असे लोक शाळामास्तरांतच राहिले, तर त्यापासून जास्तच धोका असतो. कारण, मग ते तोंडांनें उपदेश करून अथवा प्रत्यक्ष धडा घालून देऊन, आपल्या हाताखालच्या विद्यार्थ्यांस राजद्रोह शिकविण्याच्या कामीं, आपल्या गुरुजीपणाचा उपयोग करून घेतात.

१८८६।८७ सालच्या पब्लिक सर्विस कमिशनच्या शिफारशीचा शिक्षण खात्यांतील हिंदी नोकराच्या बाबतींत कसा वाईट परिणाम झाला आहे, हें मी मागेंच सांगितलें आहे. आतां, त्यामुळें योग्य प्रकारचे हिंदी लोक ब्या खात्याला मिळण्याची जशी पंचाईत पडूं लागली आहे, त्याचप्रमाणें योग्य प्रकारचे युरोपियन लोक बहुतेक मिळेनासे झाले असावेत, अथवा त्यांचें वजन पूर्वीसारखें आतां विद्यार्थ्यांवर बसेनासें तरी झालें असावें. पहिली गोष्ट अशी कीं, त्यांची संख्या फारच अपुरी आहे. हिंदुस्थानांत शिक्षकाचें काम खरोखरीं करित असलेल्या ५०० युरोपियनांपैकीं, निम्मेपेक्षां कमी लोक सरकारी नोकरांत आहेत. त्यांच्यामध्ये पुष्कळ लोक मोठ्या कर्तबगारीचे आहेत, ही गोष्ट सर्वमान्य आहे; आणि विश्वविद्यालयांत असतांना, मोठ्या नांवारूपास आलेले व मान मिळविलेले लोकहि त्यांच्यांत कांहीं कमी नाहींत. परंतु, हिंदुस्थानचें शिक्षणखातें ही सरकारी नोकरांची एक कनिष्ठ प्रतीची संस्था आहे, असें जोंपर्यंत मानण्यांत येऊन, त्याप्रमाणें त्याची संस्थाबद्दल होत आहे तोंपर्यंत, ब्या खात्याकडून होणाऱ्या अतिशय महत्त्वाच्या कामगिरीच्या दृष्टीनें पाहूं गेल्यास, त्याची सामर्थ्य-क्षमता लक्षात घेतली असेली पाहिजे, अशी त्यांच्याचें निरूपण

नाहीं. बहुधा असें सांगण्यांत येतें कीं, विलायतेस शिक्षण खात्यांतील लोकांची जशी स्थिति असते, तशीच निदान हिंदु-स्थानांतहि असते. आतां, असें जरी असलें, तरी त्यामुळे माझ्या ह्मणण्यास मुळींच बाध येत नाहीं. कारण, माझा मुद्दा असा आहे कीं, सर्वस्वी परक्या देशांतील लोकांच्या तरुण मुलांस पाश्चात्य कल्पनांप्रमाणें शिक्षण देऊन तयार करण्याचें काम अनंतपटीनें कठीण आहे. ही गोष्ट विचारांत घेतली, तसेंच हिंदुस्थानांतील ब्रिटिश लोकांच्या राज्यास ह्या कामाची पुढें किती मातब्बरी आहे, हेंहि ध्यानांत ठेविलें, तर विद्या-खात्यांतील नोकरी अशा तऱ्हेची असली पाहिजे, कीं त्यामुळे साधारण योग्यतेच्या नव्हे, तर आह्मांमधील अति-उत्तम माणसांच्या मनांस ह्या नोकरींत शिरण्याची इच्छा उत्पन्न व्हावी. पण, सांप्रतच्या स्थितींत, उत्कृष्ट प्रतीचे लोक शिक्षणखात्यांत शिरतात, असें ह्मणतां येणार नाहीं. कारण, असे लोक सन्द्धी नोकरींत (सिविल सर्विस) जातात. हिंदुस्थानांत जाऊन, तेथें आपल्या नशिबाची परीक्षा पाहावयाची, असा ज्यांचा पहिल्यापासून बेत असतो, त्यांचा सनदी नोकरींत प्रवेश झाला नाहीं, तरच ते लोक साधारणपणें इकडल्या शिक्षण-खात्यांत शिरतात. अथवा, विलायतेतील विद्याखात्यांत शिक-विण्याचा धंदा करण्याचा मूळ हेतु असलेल्या लोकांची तेथें निराशा झाली, किंवा पैशाच्या दृष्टीनें इकडे चांगला फायदा होईल अशी बहुधा त्यांची भ्रामक कल्पना असली, ह्मणजे पुढें इकडे येऊन शिक्षणखात्यांत नोकरी धरण्याविषयी त्यांच्या मनाची प्रवृत्ति होते. हे लोक हिंदुस्थानांत येऊन पोहोचले, ह्मणजे इकडल्या लोकांच्या स्वभावाचें व त्यांच्या चालीरीतीचें काहीं

ज्ञान त्यांना नसतानाच, ते आपल्या कामास लागतात. कित्येकांकडे इन्स्पेक्टरीचें (शाळांच्या तपासणीचें) व कित्येकांकडे प्रोफेसरीचें (शिकविण्याचें) काम येतें. आणि, विशेषतः ह्या दुसऱ्या वर्गातील लोकांची लवकरच निराशा होण्याचा संभव असतो. कारण, आपल्या कामाबद्दल कोणाला कृतज्ञता नाही, व सामाजिक दृष्टीने आपणास अगदीं एकलकोंड्यासारखें राहावें लागतें, ह्या गोष्टींचा त्यांना चांगलाच अनुभव येतो. ह्या लोकांपैकीं काहींजणांची उदासीनतेपलीकडे मजल जात नाही. परंतु, मला असें सांगण्यांत आलें आहे कीं, काहीं लोक—सुदैवानें फारच थोडे—सर्भोवतीं फिरत असलेल्या असंतोषाच्या मोवऱ्यांत स्वतःच सांपडतात, आणि त्यांच्या हाताखालील भावी पिढीच्या लोकांच्या मनांत जो काहीं दुजाभाव उत्पन्न झाला असेल, तो घालविण्याच्याऐवजीं, त्यांच्या वजनामुळे तो उलटा वाढतच जातो. काहीं लोक मात्र अशा प्रतिकूल परिस्थितीस बळी न पडतां, निखालस सच्च राखितात. हल्लींच्या व पूर्वींच्या लोकांची तुलना करितांना, हिंदुस्थानांतील शिक्षणाच्या इतिहासांत ज्या थोड्या लोकांचीं नांवें अद्यापि गाजत आहेत, त्यांची तेवढी आठवण राहून, जे पुष्कळ लोक काहींच नांव-लौकिक न मिळवितां निघून गेले, त्यांचा विसर पडण्याचा संभव आहे. तथापि, ही गोष्ट अगदीं निर्विवाद आहे कीं, हल्लींच्या काळांत, ज्या युरोपियन लोकांचें आपल्या हिंदी विद्यार्थ्यांवर अतिशय वजन असतें, ते मुख्यतः मिशनरी लोकांपैकीं असतात. अशा लोकांचा शिक्षण हा चरितार्थाचा धंदा नसतो, तर तो त्यांच्या आवडीचा एक व्यवसाय असतो.

भाग १९ वा.

शिक्षणपद्धति सुधारण्याचे कांहीं उपाय.

सन १८८९ साली, लॉर्ड लॅन्सडाऊन हे व्हाइसराय असतांना, आमची (हिंदुस्थानांतील) शिक्षणपद्धति सुधारण्या-संबंधाचा एक महत्त्वाचा ठराव अगोदरच पास झाला होता. ह्या ठरावाचा मसुदा सर अँन्थनी (आतां लॉर्ड) मॅकडोनाल्ड यांनी, हिंदुस्थानसरकारचे सेक्रेटरी असतांना, तयार केला होता. विद्यार्थ्यांच्या बुद्धीचा विकास करणें व त्यांना शिस्त लावणें, ह्या दृष्टीनें आमच्या प्रचलित शिक्षणपद्धतींत जे ठळक ठळक दोष दिसत होते, ते ह्या ठरावांत नमूद करण्यांत आले होते. तसेंच, हे दोष काढून टाकण्याकरितां कांहीं चांगले उपायहि त्यांत सुचविले होते. परंतु, इतकें करूनहि, त्या ठरावाचा व्यावहारिक दृष्ट्या तादृश उपयोग झाला, असें दिसत नाही. लॉर्ड कर्झन व्हाइसराय असतांना, हाच प्रश्न सोडविण्याचा जो प्रयत्न झाला, तो कांहींसा सफळ झाला. त्यांनीं शिक्षणसंबंधी प्रश्नांची चर्चा करण्याकरितां एक सभा भरविली, व तिचें अध्यक्षस्थान आपणच मंडित केलें. ह्या सभेनें जें कांहीं काम केलें, तें सर्व १९०४ च्या मार्च महिन्याच्या ११ व्या तारखेच्या सरकारी ठरावांत, तसेंच त्याच वर्षी पास केलेल्या विश्वविद्यालयांसंबंधाच्या कायद्यांत (युनिव्हर्सिटीज अॅक्टांत) दाखल करण्यांत आलें आहे. त्यामुळे, हिंदी सज्जकारणी पुरुषांच्या तळव्याची आग अगदीं मस्तकास गेली

तसेच, शाळेंतील शिक्षणक्रम ह्मणजे कॉलेजांत (विश्वविद्यालयांत) जाण्याची केवळ तयारी, ही व्यवस्था मोडून टाकून, त्यांत अशा तऱ्हेचे व इतके विषय घातले कीं, तेणेंकरून शाळेंत मिळणाऱ्या शिक्षणास एक प्रकारें पूर्णताच यावी. आणि ह्याच हेतूनें, मध्यम प्रतीच्या शाळांतील अभ्यासक्रम ह्मणजे विश्वविद्यालयाच्या प्रवेशपरीक्षेचीच केवळ तयारी होण्यासाठीं ठरविलेला असतो, असें न समजतां, लायकीची साधारण कसोटी ह्मणून स्कूलफायनल परीक्षेलाच अधिक महत्त्व देत जावें, अशाबद्दल त्या शाळांना उत्तेजन देण्यांत आलें. शिक्षक लोक तयार करणाऱ्या कॉलेजांची सुधारणा करणें, त्याचप्रमाणें, उद्योगधंदे, व्यापार व शेतकी ह्यांचेंच शिक्षण देणाऱ्या शाळांची वाढ करणें, ह्या गोष्टींवर विशेष जोर देण्यांत आला होता. शिक्षणाच्या नीतिशास्त्राचा विद्यार्थ्यांना चांगलें वळण लावण्याच्या कामाशीं जो संबंध आहे, त्याचाहि विसर पडला नव्हता, मोठमोठ्या शहरांत जीं मुलें विद्याभ्यासाकरितां राहतात, तीं नीतिभ्रष्ट होऊन जाऊं नयेत ह्मणून, कॉलेजे व शाळा यांनाच जोडून, योग्य माणसांच्या देखरेखीखाली, आणखी पुष्कळ विद्यार्थिवसति-गृहे स्थापन होणें हें फारच महत्त्वाचें आहे; असें आपलें ठाम मत असल्याबद्दल, सरकारानें वरील ठरावांत उल्लेख केला आहे. आणि, सरकारी मदत मागणाऱ्या व विश्वविद्यालयाशीं जोडून घेऊं इच्छिणाऱ्या अशा दोन्ही प्रकारच्या शाळांनीं तशी लायकी आहे किंवा नाहीं, हें ठरविण्याकरितां, पूर्वीच्या कडक सेतीनें त्यांची तपासणी करण्याची व्यवस्था केली; त्याचप्रमाणे, शाळा विश्वविद्यालयांच्या स्तरांत व्हावयाच्या तें अंतर्भावपूर्वक तपासणी करून घ्यावयाकरितां आल्या.

ह्या सर्व गोष्टींचा जो परिणाम होऊन चुकला आहे, तो कांहीं लहान-सान नाही. विद्यार्थिवसतिगृहांच्या बाबतीत लॉर्ड कर्झनसाहेबांचें फारच लक्ष असे; व ह्या बाबतीत बरेंच पुढें पाऊल पडलें आहे. डा० गारफिल्ड वुड्लियमस् यांनी कलकत्त्याच्या विद्यार्थ्यांच्या दिनचर्येचें केलेलें वर्णन मागे देण्यांत आलें आहे, तें ज्या स्थितीचें द्योतक आहे, ती स्थिति नाहीशी होण्याच्या पंथास ह्यापूर्वीच लागली आहे, अशी उमेद आहे. बाकी, हल्लींच्या गतीनें ह्मटलें ह्मणजे, तसें होण्यास फारच कालावधि लागणार आहे. मद्रासेस प्रेसिडेन्सी कॉलेजच्या विद्यार्थ्यांकरितां, तसेंच मद्रास त्रिश्चन कॉलेजच्या विद्यार्थ्यांकरितांहि मोठ्या सुंदर इमारती बांधण्यांत आल्या आहेत. मुंबई-इलाख्यांतील तीन मुख्य कॉलेजांचीं विद्यार्थिवसतिगृहे वाढविण्याकरितां सरकार पैसा खर्च करित आहे. आलहाबाद, आग्रा, लखनौ, मिरत, बरेली, लाहोर आणि दुसरीं ठिकाणें येथें जीं जुनीं वसतिगृहे आहेत, तीं वाढविण्यांत येत आहेत, किंवा नवीन बांधण्यांत येत आहेत. बंगालच्या फाळणीमुळे, ज्या मोठ्या व लक्षांत ठेवण्यासारख्या गोष्टी घडून आल्या आहेत, त्यांपैकी पूर्वबंगालची राजधानी जें डाका-शहर तेथील नवीन कॉलेज ही एक गोष्ट आहे. खुद्द कलकत्ता-शहरांत, मिशनरी लोकांच्या संस्था खेरिजकरून, बाकी कोठें कांहींच झालेलें नाही, असें ह्मणतां येईल. बंगालचें मुख्य कॉलेज ह्मणजे प्रेसिडेन्सी कॉलेज हें सध्यां अत्यंत भरवस्तीच्या गलिच्छ ठिकाणीं बांधलेलें असल्यामुळे, त्याचा सर्वच बाजूनीं अगदीं कोंडमारा झालेला आहे; व त्यामुळे त्यांतील सर्वांच्या प्रकृतीस मोठा अपाय होण्याचा संभव आहे. ह्मणून, हे कॉलेज हल्लींच्या बाबतीत

ठिकाणाहून उठवून, शहराबाहेर स्वच्छ, निरोगी जागेत नेण्याचा बेत चालला होता. परंतु, कांहीं अंशीं खर्चाच्या भीतीमुळे व कांहीं अंशीं एतद्देशीय लोकांच्या गुळमुळीतपणामुळे, ही अत्युत्कृष्ट व निकडीची योजना बंगालसरकारनें दसरांत गुंडाळून बाजूस ठेवून दिली, ही गोष्ट खरोखर मनाचा मोठा निरुत्साह करणारी आहे. कलकत्त्याच्या विश्वविद्यालयांस जितक्या ह्मणून पाठशाळा (कॉलेजे) आजमितीला जोडलेल्या आहेत, त्या सर्व हल्लींच्या ठिकाणांहून साफ हालवून दुसरीकडे नेण्याची वास्तविक आवश्यकता आहे, ह्यांत संशय नाही. परंतु, प्रेसिडेन्सी कॉलेजापासून अशा तऱ्हेचा प्रारंभ करण्यास नाकबूल होणें ह्मणजे (फ्रेंच लोकांतील एका ह्मणीप्रमाणें,) “सर्वोत्तम ह्मणजे उत्तमाचा शत्रु होय,” हें पुनः एकवार सिद्ध करून दाखविणें आहे.

विश्वविद्यालयाच्या प्रवेशपरीक्षेविषयीं झटलें ह्मणजे, फक्त मद्रासचेच अलीकडील रिपोर्ट पाहिले असतां कळून येतें कीं, परीक्षा जास्त अवघड केल्यामुळे, म्याट्रिक्युलेशन होणारांची संख्या बरीच कमी झाली आहे, हें एक चांगलें लक्षण आहे. तसेंच, पास होणाऱ्या विद्यार्थ्यांचा दर्जाहि बराच वाढला आहे. नवीन नियम अमलांत आल्यापासून काय परिणाम झाले आहेत, हें चांगल्या रीतीनें दिसून येण्यास हेच रिपोर्ट अगदीं पुरे आहेत. शाळा व कॉलेजे यांची विश्वविद्यालयाकडून होणारी तपासणी व अशा प्रकारच्या संस्था जोडून ध्यावयाच्या किंवा नाहीत, हें ठरविण्याच्या बाबतींत विश्वविद्यालयास असणारी पूर्ण स्वतंत्रता, यांचे पूर्वीपेक्षां पुष्कळच चांगले परिणाम होऊं लागले आहेत. उलटपक्षीं, विश्वविद्यालयाच्या मुख्य सभेचे (सिनेटचे) अधिकार गैरकाजविणानें कमी करण्यांत आले नाहीत, ह्या गोष्टींचा

अगदी उत्तम पुरावा ह्यटला ह्यणजे, मुंबईस सर जार्ज कार्क साहेबांनी ज्या सुधारणा सुचविल्या आहेत, त्यांना तेथल्या विश्वविद्यालयाकडून (सिनेटकडून) इतका जबरदस्त अडथळा होत आहे की, त्या सूचना अज्ञूनहि अमलांत न येतां, त्यांच्यावर मोठा कडाक्याचा वाद माजून राहिला आहे. ह्या सुधारणांच्या योजनेतील अतिशय महत्त्वाच्या बाबी ह्यटल्या ह्यणजे, कॉलेजांतील पहिल्या वर्षाच्या सर्व विद्यार्थ्यांना शास्त्रीय शिक्षण देऊन, त्यांतील प्रयोग त्यांच्या हातून करवून घेणें, शिक्षणक्रमाच्या दोन निरनिराळ्या शाखा व्यवस्थितपणानें करणें, विद्यार्थ्यांत पूर्वीपेक्षां कांहीं अधिक पक्केपणा यावा ह्यणून एकंदर विषयांची संख्या कमी करणें आणि हिंदुस्थानच्या इतिहासाचें व राज्यव्यवस्थेचें शिक्षण सक्तीनें देणें, अशा होत्या. आणि, ह्या बाबींना ह्यणजे कोणाला मोठीशी हरकत घेतां आली असती, असें नाहीं. परंतु, सिनेटमधल्या राजकारणी मंडळीनें वादविवादाचें तोंड अगदींच बंद पाडलें.

सन १९०४ च्या सरकारी ठरावांत जी दिशा दाखविली आहे, त्या दिशेनें अद्यापि पुष्कळ गोष्टी व्हावयाच्या आहेत, व करितां येण्यासारख्याहि आहेत. राहिलेल्या सुधारणा किती त्वरेनें करितां येतील, हें कित्येक ठिकाणीं पैशावर अवलंबून राहणार, ह्यांत शंका नाहीं. उदाहरणार्थ, विद्यार्थ्यांच्या वसतिगृहाच्या बाबीचा प्रश्न घ्या. नैतिक व शारीरिक दृष्ट्या, शिक्षणावर ज्या कांहीं गोष्टींचा अत्यंत अनिष्ट परिणाम घडून येतो, त्या नाहींशा करण्याकरितां ही सुधारणा खरोखरच आवश्यक आहे. परंतु, ती सर्वस्वी पैशावर अवलंबून आहे. त्याचप्रमाणें, विद्याखात्यांत यूरोपियन व

एतद्देशीय लोकांची आणखी भरती होणें फार जरूर आहे; पण हीहि गोष्ट पैशाशिवाय होणें नाहीं. अशा मोठ्या महत्त्वाच्या धंद्याला कांहीं अंशीं शोभण्यासारखा पगार दिल्या-शिवाय, उत्तम हिंदीलोक मिळणें फार कठीण आहे. आणि, पोट बांधून नोकरी करावयास लागणाऱ्या शिक्षकांच्या वाजवी गान्हाण्यांची दाद लागेपर्यंत, आमच्या शाळा व कॉलेजें ह्या राजद्रोहाचे रोपे तयार करण्याच्या सध्यां जशा जागा आहेत, तशाच राहणार. आणि, नोकरीची एकंदर स्थिति सुधारल्या-मुळें, जरी पुढें चांगले लोक मिळूं लागले, तरी अर्धेकच्चे शिकून तयार झालेले व शाळाखात्यांत घाईघाईनें लावलेले जे हजारों नालायक मास्तर सध्यां शाळांतून शिकवित आहेत, ते जाऊन त्यांच्या जागेवर चांगले लोक येण्यास खरोखर फार काळ लागणार आहे. हिंदी शिक्षक तयार करण्याकरितां, हल्लीपेक्षां अधिक व चांगल्या ट्रेनिंग कॉलेजांची आवश्यकता आहे, तरी एवढ्यानेंच सर्व संपलें, असें मात्र नाहीं. अलीगड येथें मुसलमान लोकांचें जें मोठें कॉलेज आहे, त्याची गणना हिंदुस्थानांतील अति-उत्तम शिक्षणसंस्थांमध्ये होते, ह्याचें कारण, कांहीं अंशीं, तेथें सर्व विद्यार्थ्यांच्या राहण्याची चांगली सोय केलेली आहे, हें होय. ह्या कॉलेजापासून जो अतिशय फायदा झाला आहे, त्याचें कारण असें आहे कीं, येथील ज्या विद्यार्थ्यांस पुढें परत आल्यावर शिक्षकाचा धंदा करावयाचा असेल त्यांस, त्यांचा हिंदु-स्थानांतील अभ्यासक्रम पुरा झाल्यावर, यूरोपमधील पाश्चात्य शिक्षणपद्धतीचा अभ्यास करण्याकरितां पाठविण्यांत येत असतें. हीच पद्धत दुसरीकडे सुरू करितां येण्यासारखी आहे.

विद्याखात्यांतील यूसेपियन लोकांचा दर्जा वाढविण्याकरितां,

केवळ पगाराच्या वगैरे बाबतींतल्या सुधारणेशिवाय आणखी कांहीं गोष्टींची जरूर आहे. शिक्षकांची व तपासणी करणाऱ्या अमलदारांची संख्या दिवसेंदिवस वाढत चालली आहे. पण, सर्वांत मुख्य गोष्ट झटली ह्मणजे, ह्या खात्यांत केवळ उदरभरणार्थ शिक्षकाचा धंदा करणाऱ्या लोकांची भरती न करितां, ज्यांचा तो आवडीचा उद्योग आहे, असे लोक मिळविले पाहिजेत. आणि, ज्या लोकांच्या मुलांचें शिक्षण त्यांच्या हातून व्हावयाचें असेल त्यांच्याविषयी, तसेंच ज्या सरकारची त्यांना नोकरी करावयाची असेल तें कोणत्या प्रकारचें आहे व त्याचे मार्ग काय आहेत, ह्याविषयी चांगली माहिती त्यांना करून दिली पाहिजे. आतां, ह्या विद्याखात्याचा हल्लीं उंच दर्जाच्या मानलेल्या इतर सरकारी खात्यांशीं चांगला निकट संबंध आणल्याविना, ही गोष्ट सिद्धीस जाणें दुरापास्त आहे. हिंदी लोकांच्या खऱ्या राहणीशीं हिंदुस्थानांतील सनदी (सिव्हिलियन) नोकरांचा (इंग्रज) जितका प्रत्यक्ष संबंध येतो, तितका इतर इंग्रज लोकांचा येत नाही. आणि म्हणून, हिंदुस्थानची सनदी नोकरी (सिव्हिल सव्हिस) व विद्याखातें ह्यांना अगदीं अलग ठेवणारा जो मध्यें आडपडदा आहे, तो साफ काढून टाकण्याची कांहींतरी तजवीज झाली पाहिजे. हिंदुस्थानांतील शिक्षण-खात्यांत प्रथम नोकरी धरणाऱ्या तरुण इंग्रज गृहस्थांस, राजधानीच्या ठिकाणाहून दूर, जिल्ह्यांतून काम करित असणाऱ्या सिव्हिलियनांच्या (कलेक्टर, जज वगैरे अधिकाऱ्यांच्या) दिमतीस कांहीं दिवस द्यावें, ह्मणजे ज्या लोकांत त्यांना आपल्या नोकरीचीं वर्षे घालवावयाचीं असतात, त्यांचा स्वभाव, चालीरीती व भाषा यांचें यथार्थ ज्ञान होऊन, शिवाय हिंदी राज्यकारभार कसा चालतो, याचीहि चांगली माहिती मिळण्याची त्यांना संधी मिळेल, व

तेणेकरून फार फायदा होईल. हिंदुस्थानांतील शिक्षणखात्यास मुंगीचाहि रिघाव आंत होणार नाही अशा गच्च पेटांत घालून आज-पर्यंत ठेविलें होतें. परंतु, मि. हारकोर्ट बटलरसारख्या फार हुशार व कर्तबगारीच्या सिविलियनाची शिक्षणखात्याच्या मुख्य प्रधानाच्या जागेवर जी नेमणूक झाली आहे, त्यावरून वरप्रमाणें कोंडून ठेविलेल्या ह्या खात्याची सुटका आतां केली पाहिजे, ह्या गोष्टीची जाणीव लार्ड मोर्लेसाहेबांस झाली आहे, असें ह्मणण्यास हरकत नाही. येथील शिक्षणावर इंग्रज लोकांचें जसें वजन आरंभी होतें, तसें तें पुनः बसविण्याची आह्मांस आशा वाटत नाही. आजमितीला हिंदुस्थानांत मुलांच्या दुय्यम प्रतीच्या शिक्षणाच्या (हायस्कूलें) १२०० शाळा आहेत. त्यांपैकी फक्त २२० सार्वजनिक व्यवस्थेखाली आहेत. आणि, ह्यांना प्रत्येकाला देखील एकेक इंग्लिश हेडमास्तर मिळवून देण्याची अडचण पडेल. आह्मांला जें कांहीं करितां येईल, तें हें कीं, सरकारच्या प्रत्यक्ष अमलाखाली असणाऱ्या हायस्कूलांची संख्या वाढविण्याचें जें जुनें धोरण पुनः अलीकडे स्वीकारण्यांत आलें आहे, तेंच पुढें चालू ठेवावयाचें. आणि, अशा रीतीनें प्रत्येक जिल्ह्यांत निदान एक हायस्कूल होऊन, प्रत्येक मोठ्या शहरांत इंग्लिश हेडमास्तराच्या देखरेखीखाली अशी एक शाळा असावी कीं, त्या भागांतील (अनेक जिल्हे मिळून झालेल्या प्रांतांतील) एकंदर हायस्कूलांस तिचा किता घेतां यावा.

हल्लीं, आमच्या शाळांत व कॉलेजांत नालायक व अर्ध-कच्चे लोक भरत असतात, त्यांच्या येण्यास प्रतिबंध करण्याच्या उद्देशानें, उच्चप्रतीच्या शिक्षणाची फी वाढवितां येईल किंवा नाही, हा एक बऱ्याच त्रासाचा प्रश्न आहे. विश्वविद्यालयांतील

शिक्षणाबद्दल हल्ली जी फी घेण्यांत येत असते, ती हिंदी लोकांच्या स्थितीच्या मानानेहि फार थोडी आहे, असें सर्व लोक कबूल करितात. हिंदी विद्यार्थ्यांच्या, चार वर्षांच्या कॉलेजांतील शिक्षणाला कमीत कमी ६०० रुपये व जास्तीत जास्ती १६५० रुपये—ब्रणजे, दरसाल १५० रुपयांपासून ४१२॥ रुपयांपर्यंत खर्च येतो. निरनिराळ्या कॉलेजांत फक्त शिकण्याची फी दरमाहा ३ रुपयांपासून १२ रुपयांपर्यंत असते. अर्थात् कॉलेजांतील शिक्षणाप्रीत्यर्थ, फीच्या एकंदर उत्पन्नाच्या जवळ जवळ दुप्पट पैसा सरकारी तिजोरींतून खर्च करावा लागतो. तेव्हां, कांहीं थोड्या लोकांच्या फायद्याकरितां, इतक्या मोठ्या खर्चाचा बोजा करभार देणाऱ्या सर्वच हिंदी रयतेवर लादणें न्यायाचें आहे काय? शिवाय, ह्या बरील थोड्या लोकांपैकीं पुष्कळ लोकांस आपल्या मुलांच्या शिक्षणाचा खर्च—सर्वच नसला तरी निदान त्याचा बराच हिस्सा—सोसण्याची ऐपत असलीच पाहिजे. उच्चप्रतीचें शिक्षण इतकें सवंग झाल्यानें, आपल्या बहुधा मंदबुद्धीच्या किंवा साधारण प्रतीच्या मुलांस त्यांच्या आहाराबाहेरील शिक्षण देण्याचा मोह आईबापांस पडूं देणें, हें शहाणपणाचें आहे काय? तें कसेंहि असो; पण, निदान सर्वच ठिकाणची फी साधारणपणें वाढवून जें अधिक उत्पन्न येईल, त्यांतून गरीब स्थितीतल्या, परंतु अत्यंत हुशार अशा थोड्या मुलांना नेमणुका व शिष्यवृत्त्या करून देणें अधिक चांगलें होणार नाहीं काय?

ह्यावर असा एक आक्षेप घेण्यांत येतो कीं, ज्या मानानें खर्चाचे असेल त्या मानानें विद्या प्राप्त करून घ्यावी, असें ब्रणजे हिंदी लोकांच्या परंपरांत कल्पनेच्या अमदीच विरुद्ध आहे. आणि,

मला असें कळतें कीं, जेथें शिक्षणाचा एकंदर खर्च फीच्या उत्पन्नांतून बराच भागला जातो, तेथें वास्तविक शिक्षणाची स्थिति सर्वांत वाईट असल्याचें आढळून येतें. आतां, हाच युक्तिवाद दुय्यम प्रतीच्या शाळांतून फी वाढविण्यासंबंधानेंहि लढविण्यांत येत असतो. परंतु, अशा शाळांत सर्वचठिकाणीं साधारणपणें फी वाढविण्याविरुद्ध जे लोक आहेत, त्यांची एक सूचना आहे, व ती विचारांत घेण्यासारखी आहे. पुष्कळ शाळांत खालच्या वर्गांतील फीचा प्रारंभ फारच कमी—द्वणजे दरमाहा आठ आणे—ह्याप्रमाणें होऊन, वरच्या वर्गांत तीन, चार व कित्येक ठिकाणीं तर पांच रुपयांपर्यंत ती वाढविली जाते. शिक्षणाचा आरंभ अशा रीतीनें थोडक्या खर्चांत होत असल्यामुळें, दुय्यमप्रतीच्या शाळांतील आपल्या मुलांचें शिक्षण आपल्या हातून पुरें होईल किंवा नाहीं, ह्या गोष्टीचा विचार न करितां, पुष्कळ अविचारी आईबापे आपल्या मुलांना अशा शाळांत शिकण्याकरितां पाठवित असतात. दुसरी गोष्ट अशी कीं, ह्या सवंगपणांमुळें लोकांची अशीं समजूत होऊन बसते कीं, खालच्या वर्गावर कमी पगाराचे व थोडे शिकलेले मास्तर असले तरी चालतात. पण वास्तविक ह्मटलें, तर मुलांचें खालच्या वर्गांत जें शिक्षण होतें, तेंच बहुधा सर्वांत महत्त्वाचें असतें. ह्या अडचणी दूर होण्यासाठीं असा एक मार्ग सुचविला जातो कीं, सर्व वर्गांची फी सारखी करावी.

शास्त्रीय शिक्षणाला, तसेंच धंदेशिक्षणाला अधिक उत्तेजन देणें अत्यंत महत्त्वाचें आहे, हें सांगण्याचा मला पुढें प्रसंग येणार आहे. सरकारी नोकरी व उदार धंदे (वकिलीखारखे) यांत अगोदरच मोठी गर्दी झाली आहे. आणि ह्मणूनच, निव्वळ वाढ्यात्मक (शास्त्रीय नव्हे) असें शिक्षण मिळविण्याची जी प्रवृत्ति

तरुण हिंदी लोकांमध्ये दिसून येते, तिला आळा घालण्याची फारच आवश्यकता आहे. कारण, हे शिक्षण हल्लीं जसे मिळते त्यापेक्षां चांगलें मिळण्याची सोय असली—हणजे, हल्लीं लोक अर्धकचे राहतात तसें राहीनातसे झाले—तरी त्याचें चीज होण्यास पुरेशी जागा राहिलेली नाही. हिंदुस्थानचें पाऊल व्यापारांत व उद्योगधंद्यांत एकसारखें पुढें पडत जावें, अशी सर्व लोकांस इच्छा झाली आहे. त्यामुळें, लोकशिक्षणाचा ओष ह्या अधिक उपयुक्त व व्यावहारिक दिशेनें वळविण्याची अति-उत्तम संधी आलेली आहे.

शिक्षणखात्यांतील लोकांचा व मुलांच्या आईबापांचा परिचय व्हावा हणून, हल्लींच्यापेक्षां दुसऱ्या कांहींतरी चांगल्या योजनेची सुद्धां गरज आहे. शिक्षण हणजे केवळ पंतोजीपणा, असें कोठेहि असूं शकणार नाही; व हिंदुस्थानांत तर असें मुळींच असतां कामा नये. तथापि, असें मानण्याची मोठी बलवत्तर प्रवृत्ति लोकांत स्पष्टपणें दिसून येते. आपण एकच उदाहरण घेऊं, तें हें कीं, ठरविलेल्या अभ्यासक्रमांमुळें लहान मुलांवर व प्रौढ विद्यार्थ्यांवर अभ्यासाचा बोजा बहुधा फारच पडतो; आणि, कित्येकदां तर असें झालें आहे कीं, शिक्षणखात्यांतील अमलदारांनीं आईबापांच्या वाजवी तक्रारी ऐकून घ्याव्या हणून, इतर खात्याच्या अधिकाऱ्यांस मध्यस्थी करण्याची पाळी आली होती. आतां, ह्या व अशाच दुसऱ्या गोष्टींमध्ये मुलांच्या आईबापांची सल्लामसलत मोकळ्या मनानें घेतली असती, तर आपल्या जनकत्वाच्या नात्यानें शिक्षणखात्याच्या अमलदारांस पाठिंबा देण्यास ते लोक तयार झाले असते, असें वाटते. खरोखर कोणत्या प्रश्नांचा विचार करण्याचा आहे, हे लोकांस

नीटरीतीने समजून सांगण्याचा त्रास घेतला असता, तर कधीहि ताळ्यावर न येणाऱ्या राजकारणी लोकांना पुष्कळ गोष्टींत इतक्या सहजरीतीने त्यांना फसवितां आले नसतें.

हें अगदीं उघड आहे कीं, आज जी फार मोठी गरज आहे, ती लवचीकपणाची (प्रसंगाप्रमाणें वांकण्याच्या गुणाची) आहे. खरोखर हिंदुस्थान हा कांहीं एक देश नाही, तर पुष्कळ, अगदीं निरनिराळे असे देश मिळून झालेले एक खंडच आहे. अशा खंडांतील लोकांच्या गरजा व त्यांच्या आकांक्षा फारच भिन्न भिन्न असल्या पाहिजेत. आणि ह्मणून, ओतीव लोखंडाप्रमाणें टणक, परंतु मुळींच न लवणारे, असे नियम तात्विक दृष्ट्या कितीहि उत्तम असले, तरी त्यांच्यापासून वरील सर्व लोकांचें कधीहि समाधान होणार नाही. हिंदुस्थानसरकारनें शिक्षणखाते निराळें करून, तें एका स्वतंत्र प्रधानाच्या ताब्यांत दिलें आहे. परंतु, ह्या व्यवस्थेमुळे अधिकारांचें केंद्रीकरण (एकाजागीं आणणें) करण्याची जी प्रवृत्ति असते, तिला जोर येणार नाही, अशी अगदीं मनापासून सर्वांची इच्छा असली पाहिजे. ही प्रवृत्ति ह्मणजे हिंदुस्थानांतील शिक्षणाला लागलेली मोठी कीड असून, तिचें काम अगदीं मेकेंलेसाहेबाच्या वेळेपासून चालू आहे. हे साहेबवाहादूर ह्मणजे आजपर्यंत होऊन गेलेल्या अगदींच व्यवहारशून्य व एखाद्या गोष्टीचा निव्वळ तात्विक दृष्ट्या विचार करणाऱ्या लोकांच्या वर्गापैकीं होते. हल्लीं, शिक्षणावर आमचा जो कांहीं थोडासा अमल आहे, तो सोडून देऊन आमचें मुळींच चालावयाचें नाही. परंतु, शिक्षण हा एक असा विषय आहे कीं, त्या-संबंधानें लोकांच्या गरजा काय आहेत, हें निरनिराळ्या ठिकाणच्या परिस्थितीप्रमाणें ठर-

वून, त्या भागविण्याचें काम प्रांतिक सरकारावरच सोंपवून द्यावें. तथापि, दुसऱ्या एका दृष्टीनें शिक्षणखात्याच्या प्रधानकीची जागा सर्वस्वी फायदेशीरच झाली पाहिजे. जर कांहीं खऱ्या व व्यापक सुधारणा करावयाच्या असतील, तर त्यांना पैसाहि बराच लागणार; आणि, साधारण अर्थानें बटलें झणजे हा सर्व पैसा उत्पन्न वाढविणारा खर्च नाही. तथापि, हा पैसा शहाणपणानें खर्च केला, तर त्यापासून जशी उत्तम फलप्राप्ति होईल, तशी दुसऱ्या कशानेंहि होणार नाही. मिस्टर बटलर हे कौन्सलदार—झणजे खुद्द हिंदुस्थानसरकारचा एक अवयव—असल्याकारणानें, अमुक खर्च अवश्यक आहे झणून तो करावा, अशी सूचना त्यांनीं केली, तर तिला हिंदुस्थानच्या सर्व शिक्षण-खात्याच्या मुख्य अधिकाऱ्यानें (डायरेक्टर—जनरल ऑफ पब्लिक एज्युकेशन यानीं) अथवा प्रांताच्या गव्हर्नरानें केलेल्या अशा प्रकारच्या सूचनेपेक्षां फारच महत्त्व दिलें पाहिजे. ह्याचें विशेष कारण असें कीं, असा हा खर्च बहुतेक हिंदुस्थानच्या मुख्य तिजोरीतून भागवावा लागण्याचा संभव आहे; केवळ प्रांताच्या तिजोरीतून नाही. हिंदुस्थानांतील सर्व प्रश्नांमध्ये शिक्षणाचा प्रश्न जर आजच्या मितीला अत्यंत महत्त्वाचा व जरूरीचा असेल, तर त्याचा उलगडा करण्याकरितां जें नवीन खातें काढलें आहे, त्याची उपासमार केली असतां, जी भयंकर चूक होईल, त्याच्या तोडीची चूक होणें अशक्य आहे, असें प्रत्येकास कबूल करावें लागेल.



भाग २० वा.

धार्मिकशिक्षणाचा प्रश्न.

१९०४ च्या शिक्षणविषयक ठरावांतून अजीबात सुटलेली, परंतु फारच महत्त्वाची, अशी एक शिक्षणाची बाजू आहे. पृथ्वीच्या पाठीवर कोठेहि आढळून न येणारी, आमची हिंदु-स्थानांतील शिक्षणपद्धति अनुभवून पाहण्यासाठी, पाऊणशें वर्षांपूर्वी ती जेव्हां सुरू केली, तेव्हांपासून हा प्रश्न असाच पडून राहिला आहे. असा अनुभव पाहण्याचें काम ह्मटलें ह्मणजे, मूठभर इंग्रजांच्या मदतीनें, हिंदुस्थानांतील ३० कोटी लोकांवर राज्य चालविणें, ह्याच्यापेक्षाहि दुर्घट आहे. आजपर्यंत, पुष्कळ राष्ट्रांनीं दूरदूरच्या देशांतील परक्या लोकांना जिकून, त्यांच्यावर आपले कायदेकानून लादले असतील व शांतपणानें तेथला राज्यकारभार केला असेल. तथापि, हिंदुस्थानांत इंग्रज लोक जशा अवाढव्य प्रमाणावर ही गोष्ट करित आहेत, तशी मात्र यावत्काल कोणी केलेली नाही. परक्या लोकांना आर्षीच काय ती आपली भाषा व तिच्यातील नानाप्रकारच्या विषयांवरील ज्ञान—शास्त्रीय व वाङ्मयात्मक—देण्याचा प्रयत्न केला असून, ज्या विद्याचारसंपन्नतेमुळे ह्या लोकांना आमच्या ताब्यांत यावें लागलें, तिच्यामध्येच त्यांना पारंगत करून, बौद्धिक दृष्ट्या आमच्या बरोबरीला आणण्याचा उद्योग चालू आहे. लोकांवर राज्य करणें व त्यांना सुशिक्षित करणें, ह्या दोन गोष्टीपैकी दुसरी पहिलीपेक्षा

सोपी आहे, असें खास ह्मणतां येणार नाहीं. कारण, चांगल्या रीतीनें राज्य करण्यासाठीं (सुराज्य), लोकांच्या धर्मसमजुती, चालीरीती व परंपरेनें चालत आलेल्या रूढी, यांत होतां होईल-
 तों हात घालण्याची गरज पडत नाहीं. परंतु, चांगल्या प्रकारचे शिक्षण (सुशिक्षण) द्यावयाचे ह्मणजे, ह्या वरील सर्व गोष्टी काढून टाकून, आह्मी स्वतः जिला श्रेष्ठतर संस्कृति मानतो (आह्मी सर्वबाबतींत अधिक सुधारलेले आहों असें समजतो), तिला अनुरूप अशा बौद्धिक व नैतिक कल्पना (विद्याचार) त्यांच्याबद्दल घालाव्या लागतात; ह्मणजे, लोकांचे जुने आचार-
 विचार बदलून, त्यांना अगदीं नवे ध्यावयास लावावे लागतात. ह्मणून, चांगलें राज्य ह्मणजे पूर्वीचे जें काहीं असेल, तें तसेंच राहूं देणें होय; चांगलें शिक्षण ह्मणजे, काहीं अशीं, पूर्वीचे जें असेल त्याचा नाश करणें-बहुतेक त्याविरुद्ध बंड करणें-असें आहे. असें असूनहि, मला वाटतें कीं, शिक्षणसंबंधाच्या ह्या अशा कठीण व नाजूक प्रश्नांकडे, हिंदुस्थानांतील राज्यकारभाराच्या प्रश्नांपेक्षां, आह्मी आजपर्यंत कमी लक्ष देत आलों आहों, व त्यांचा करावा तितका विचारहि केलेला नाहीं. कलकत्त्याच्या गेल्या वर्षाच्या पदवीदानसमारंभाच्या वेळीं, डा० अशुतोष मुकर्जी यांनीं, शिक्षणाचा उद्देश काय, ह्याबद्दल आपल्या भाषणांत फारच नामी खुलासा केला आहे. डॉक्टरसाहेब ह्मणाले कीं, “देशाच्या कल्याणाकरितां, राजनिष्ठ व सन्माननीय नागरिक तयार केले पाहिजेत.” आणि, आमचाहि उद्देश खात्रीनें असाच होता, असें ह्मणण्यास हरकत नाही. परंतु, हिंदुस्थानांतील अजिंक्या शिक्षणव्यवस्थेची जबाबदारी ज्यांच्या शिरावर आहे, त्यांनीं हिंन उद्देश एकसारखा आपल्या नजरेसमोर ठेविला आहे.

काय? शिक्षणाच्या नैतिक व धार्मिक अंगांसंबंधाने, “ काय होईल तें होईल ” असें जें घोरण आम्ही ठेविलें आहे, त्याच्या योगानें वरील हेतु कधीतरी साध्य होईल काय? आणि, “ होईल ” असें ह्मणावें, तर हा हेतु न साधल्याबद्दल, अंगाचा अगदीं थरकांप करून सोडणारा पुरावा पुष्कळ वेळां पुढें आला आहे, तें कसें?

धर्माची शिक्षणापासून फारकत केली असतां काय परिणाम होईल, ह्या बद्दलचा अनुभव पाहण्याचें काम असून पाश्चिमात्य देशांत चालू आहे. ह्या देशांतील लोकांचे नैतिक विचार फारच उन्नतावस्थेला पोहोंचलेले असून, सामाजिक व नागरिक बाबतींत आपणांस जीं कर्तव्यें बजावावयाचीं असतात, तीं आपण बजावलींच पाहिजेत, अशी जाणीवहि त्यांच्या-मध्ये परंपरेनें आलेली असते. आणि ह्मणून, तेथें धर्माची जागा भरून काढण्याकरितां, ह्या वरील गोष्टींवरच सारी भिस्त ठेवण्यांत येते. पूर्वेकडील बहुतेक सर्व देशांप्रमाणेंच हिंदुस्थानांतहि असा प्रकार आहे कीं, प्रत्येक व्यक्तीच्या व ती व्यक्ति ज्या समाजाची असेल त्या समाजाच्या हातून जें आचरण घडत असतें, त्याची प्रेरणा धर्मापासून मिळत असते. मग तो धर्म कोळ्या—कातकऱ्यांच्या झाडाझुडपांच्या व दगडघोंडयांच्या पूजेच्या रूपानें असो, मोठ्या विद्वान् ब्राह्मणाचा “ अखिल जग ईश्वररूप आहे ” असा वेदांत असो, अथवा पुराणप्रिय मुसलमानांचा कडक एकेश्वरी पंथ असो. तात्पर्य, हिंदी लोकांच्या एकंदर जीवनक्रमाचा धर्म हा केवळ पाया आहे. आणि, पाश्चिमात्य तऱ्हेचें शिक्षण मिळालेले अगदीं थोडे लोक वगळले, ह्मणजे धर्मोपश्रवण नीतीचें अस्तित्व असूं शकेल, अशी को-

णाच्या स्वप्नीहि गोष्ट येत नाही. आणि ह्मणूनच, हिंदी लोकांच्या मनांत धर्माव्यतिरिक्त नीतीच्या कल्पना भरविण्याचा प्रयत्न कोणी केला असला, अथवा पुढे कोणी करील, तर त्याला निःसंशय अपेश आल्याशिवाय राहणार नाही. इतर कोणत्याहि धर्मातील लोकांपेक्षां बहुधा हिंदूंमध्ये, मनुष्याचे जन्मल्यापासून तो अगदी मरणापर्यंतचे सर्व संस्कार धर्मप्रणीत पद्धतीनेच व्हावे लागतात. वस्तुतः, त्याचा जन्म आणि मृत्यु ह्या दोन्ही गोष्टी एका मोठ्या सांखळीचे दुवे असून, धर्माच्या योगाने त्या परस्परांस अशा जखडून टाकलेल्या असतात की; त्यांचा सांधा प्रत्यक्ष ब्रह्मदेवाला देखील उकलतां येणार नाही. त्यांचा धर्म ह्मणजे ह्मणजे बहुतकरून मंत्रतंत्र, नेमधर्म, व्रतवैकल्ये, धर्मसंस्कार इत्यादिकांनीच भरलेला असून, त्यामुळे उच्च तऱ्हेच्या आध्यात्मिक उन्नतीस मात्र बाधा येतो, असे आपणांस (इंग्रजांस) वाटण्याचा संभव आहे. परंतु, असा ग्रह होणे हा मुख्यत्वेकरून आमच्या कोत्या समजुतीचा परिणाम जरी नसला, तरी त्यांच्या आयुष्यक्रमांतील प्रत्येक साधी गोष्ट हें एक धार्मिककृत्य असतें—ह्मणजे त्यांच्या सर्व नित्य-नैमित्तिक कृत्यांस धर्माचा आधार असतो—ह्या एकाच गोष्टीवरून त्यांचे सर्व जीवित धर्मात कसे अगदी गुरफटून गेले असतें, हें दिसून येतें. त्यांचा जन्म देखील ज्या जातीत होतो, त्या जाती पूर्वजन्मी त्यांच्या हातून ज्याप्रमाणे धर्माचरण घडले असेल, त्यावरूनच ठरल्या जातात, अशीहि त्यांची समजूत असते. ते ज्या जगामध्ये जन्मास येतात, लहानाचे थोर होतात व आखली संसारयात्रा संपवतात, त्यापैकी जो भाग केवळ इंद्रियांतून अन्न नसेल, तो सर्व त्या सर्व जगाची परमेश्वराने स्वरूप

आहे, अशी त्यांची भावना असते; व अशा परमेश्वराची हजारों प्रकारांनीं ते उपासना करितात. खंडोबा, बहिरोबा, मरीआईच्या पूजेअर्चेपासून तों उपनिषत्-प्रणीत ईश्वरविषयक उदात्त कल्पनापर्यंत त्यांची मजल जाते.

आणि, ज्या देशांत धर्माचें एवढें माहात्म्य आहे, त्या देशांतील लोकांच्या शिक्षणामधून धर्माला आर्क्षी अगदीं आरं-
भापासून अर्धचंद्र दाखविला आहे. आतां, हें खरें आहे कीं, हिंदुस्थानसारख्या नानाविध धर्मांच्या व पंथांच्या देशांत, हिंदी आईबापांना मान्य होईल अशा तऱ्हेचें धर्मशिक्षण देण्याची गोष्ट सरकाराला निःसंशय हातीं घेतां येत नाही. आणि, पुष्कळ वेळां तर असें असतें कीं, ह्या भिन्न भिन्न धर्मांची व पंथाची मते केवळ आमच्या (इंग्रजांच्या) धर्मालाच नव्हे, तर नीती-
लाहि अगदीं सोडून असतात. तथापि, अशा शिक्षणास आ-
मच्या शाळांतून व कॉलेजांतून अगदींच हुसकवून लावणें जरूर होतें कीं काय? त्यामुळे, आर्क्षी धर्माच्या बाबतींत अगदीं तटस्थ वृत्ति स्वीकारिली आहे, असा जो टेंभा आर्क्षी मिरवित असतो, तें निव्वळ ढोंग आहे; तसेंच, ख्रिस्ती धर्माच्या मतांचा प्रसार हिंदी लोकांमध्ये करण्याकडे, शिक्षणाचा उपयोग न होऊं देण्या-
बद्दल सरकारनें कितीजरी खबरदारी घेतली, तरी नवीन तरुण पिढीची आपल्या वाडवडीलांपासून चालत आलेल्या धर्मावरील श्रद्धा उडविण्याकडे त्याचा (शिक्षणाचा) सरकार उपयोग करित आहे, असा पुष्कळ हिंदी लोकांचा ग्रह होण्यास वरील बहि-
ष्कार कारणीभूत झाला नाही काय? आतां, आर्क्षी असें मुद्दाम बुद्धिपुरःसर करितों, असें जरी त्यांचें क्लणणें नसलें, तरी आ-
मच्या शिक्षणाचा तसा परिणाम बहुधा घडून येतो, असें निदान

हणण्यास त्यांना अधिकार पोहोचत नाही काय? पाश्चिमात्य शिक्षणास इकडे सुरवात झाल्यानंतर, हिंदुधर्मातील सर्व परंपरागत चालीरीती व धर्मसमजुतीविरुद्ध एक प्रारंभी बंड उठलें होतें; व त्यामुळेच, आतां जेवढें हणून पाश्चिमात्य असेल, त्याविरुद्ध उलटून पडण्याची प्रवृत्ति सर्व लोकांमध्ये दिसून येत आहे, ती उत्पन्न होण्यास साह्य झालें नाहीं वरील गोष्टीमुळे आणि, काय? हीच प्रतिक्रियात्मक लोकमताची लाट हल्लींच्या अस्वस्थतेच्या मुळाशी आहे.

हिंदुस्थानसारख्या देशावर राज्य करण्यांत किती भयंकर बिकट अडचणी असतात, ह्याचा उत्कृष्ट प्रत्यय जसा वरील गोष्टीनें येतो, तसा दुसऱ्या कशानेंहि येत नाहीं. एका पक्षी, हिंदुलोकांच्या धर्मसमजुती, इंग्रजलोकांच्या राज्यामुळे ज्या कांहीं गोष्टी सुचविल्या जातात त्यांच्याशीं पांढऱ्या—काळ्या प्रमाणें उलट असल्यामुळे, त्या समजुतींना सुद्धा पाठिंबा देऊन त्यांचें संरक्षण करितां येत नाहीं, अथवा त्यांचा प्रसारहि करितां येत नाहीं. उलट पक्षी, ह्या वरील धर्मसमजुतींपासून सर्व हिंदी-समाज एकत्र बांधून ठेवण्यास लागणारीं बंधनें प्राप्त होतात; आणि, जर कां तीं घाईघाईनें दिलीं करून टाकिलीं, तर राज्यशकटास मोठा अपाय होईल इतकेच नाहीं, तर त्यापासून त्याला मोठा धोकाहि येणार आहे. आणि, गेल्या थोड्याशा वर्षांत ज्या गोष्टी घडून आल्या आहेत, त्यांवरून वरील गोष्टीची खात्री अगदीं वरवर पाहणाऱ्यांच्याहि मनाला पटली आहे. आणि, अकस्मात् कीज चमकून अंधक प्रकाश पडला असतां, समोवतालच्या वस्तूंचें जसें ज्ञान होतें, तसेंच वरील गोष्टीमुळे, आमच्या शाळें व कॉलेजें जैतिक दृष्ट्या कशी निवृत्त झालेला पोहोचला आहेत;

ह्याचें ज्ञान झालें. ह्या गोष्टींच्या कार्यकारणभावाविषयी जर एखाद्या इंग्रज गृहस्थाला शंका असेल, तर राजकारणांत न पडणाऱ्या कोणत्याहि संभावित हिंदी पालकाला त्यानें विचारून पाहावें. ह्या शिक्षणपद्धतीमुळे, मुलांच्या ठिकाणची आपल्या आईबापांविषयीची आदरबुद्धि व पूज्यभाव नष्ट होत चालला आहे, अशा प्रकारच्या त्यांच्या तक्रारी आज पुष्कळ वर्षे ऐकू येत आहेत. ह्या शिक्षणपद्धतीमुळे, मुलांच्या बुद्धीचा विकास होऊन, त्यांना उपयुक्त असें ऐहिक ज्ञान प्राप्तहि होत असेल. परंतु, ह्याच शिक्षणपद्धतीमुळे, तरुण मुलांना आपल्या आईबापांच्या अथवा गुरूच्या प्रत्यक्ष देखरेखीखालून दूर व्हावें लागतें, व त्याचमुळे आपल्या स्वतःच्या हिंदुधर्माला व त्यांतील आचाराविचारांना तीं अगदीं परकीं होऊन जातात. हिंदुलोकांच्या जुन्या शिक्षणपद्धतीप्रमाणें ह्मटलें ह्मणजे, धार्मिक बाबतींत गुरू हाच पित्याच्या ठिकाणीं विद्यार्थ्यांना असे, व त्याच्याच देखरेखीखालीं त्यांचें सर्व शिक्षण होत असे. पुष्कळ लोक आपल्या मुलांना सरकारी शाळांत न घालितां, मिशनरी लोकांच्या शाळांत घालितात; आणि, अशा शाळांत जरी मुलांकडून धर्मांतर करविण्याचा प्रयत्न होत नसला, तरी तेथें धर्मशिक्षण—ख्रिस्ती धर्माचें कां होईना—देऊन, कांहीं अंशीं मुलांना धार्मिक वातावरणांत ठेविलें जातें. ह्यावरूनच असें सिद्ध होतें कीं, आमच्या शाळांतून व कॉलेजांतून धर्मशिक्षणांस अजीबात गचांडी दिली आहे, ह्या गोष्टीबद्दल आईबापांना खरोखरच राग येत असतो. आणि, “राष्ट्रीय शाळा” काढण्याची जी नवीन चळवळ सुरू झाली आहे, तिचे पुरस्कर्ते सरकारी मदतीपासून व विश्वविद्यालयास आपल्या शाळा जोडण्यापासून

होणाऱ्या फायद्याची अपेक्षा न ठेवितां, सरकारचा ताबा मुळींच नसलेल्या शाळा उघडण्याचें धोरण स्वीकारण्याविषयी लोकांस आग्रह करितात, त्याचें तरी कारण हेंच. मुख्यतः, अशा शाळा जहाल पक्षाच्या राजकारणी लोकांच्या आश्रयानें चालल्या आहेत. आणि, पुष्कळ वेळां, त्या शाळा ह्मणजे राजद्रोहाचें केवळ आगरच असें आढळून आलें आहे. परंतु, हिंदु आई-बापांना हिंदु मुलें हिंदुपद्धतीनें वाढविण्याचा हक्क आहे, असा त्या शाळांचा मुख्य उद्देश असल्याबद्दल सांगण्यांत येतें.

आतां, हिंदी राजकारणरूपी समुद्राच्या अगदीं पैलतिरीं असणारे लोक ह्मणजे राजेरजवाडे. हिंदुस्थानांत राजद्रोहाचा फैलाव होत आहे, त्यासंबंधानें आपलें मत काय आहे, तें कळविण्याविषयी ह्या मंडळीला लॉर्डमिंटोसाहेबांनीं विनंती केली होती. तेव्हां, पुष्कळ संस्थानिकांनीं आपल्या उत्तरांत शिक्षणाच्या ह्या अंगाविषयी जोरानें उल्लेख केला होता. त्यांतल्या त्यांत, विशेषकरून, हिंदू राजांनीं धार्मिक व नैतिक शिक्षणाच्या हेळसांडीवर फार जोर दिला होता. अत्यंत सच्छील व मोठे अनुभविक ह्या दृष्टीनें सर्वानाच पूज्य असलेले हिंदु-राजे, जयपूरचे महाराज, यांचेंच फक्त मत मी खालीं देतोः—

धार्मिक शिक्षणाच्या कामीं जी हयगय दिलून येते, त्यासंबंधानें माझा दुसरा मुद्दा आहे. व ता० २९ ऑक्टोबर सन १९०९ सालीं, जयपुरांत जे सरकारी खना झाला, त्यावेळीं मीं हाच मुद्दा लाटसाहेबांच्या ध्यानीं आणून दिला होता. मीं असें ह्मणणार कीं, ज्या शिक्षणपद्धतींत प्रापंचिक व धार्मिक अशा दोन्ही तऱ्हेच्या शिक्षणाची उत्तम रीतीनें सांगड घालून दिलेली असते, त्यावरच माझा सर्वथैव विश्वास आहे. कां कीं, धर्माचा खालीं पाया असला ह्मणजेच लोकांचे अनुष्याच्या शीलाची इमारत सर्वथैव उठते. आणि, माझी अगदीं अंतर्गत भावना अशी आहे कीं, आजच्या धर्मपंथातील सर्व

त्र उल्लेख कल्पना तरुण पिढीतील लोकांच्यापुढे मांडल्या, ह्याणजे त्यायोगाने ते साम्राज्याचे एकानेष्ट व कर्तव्यदक्ष असे नागरिक बनतील. तरुण लोकांच्या मनावर कोणत्याहि गाष्टीचा लवकर ठसा उमटतो. ह्याणून, ह्या लोकांवर अशा कल्पनांचा परिणाम खातानें झालाच पाहिजे. आणि, एकंदरीत राजद्रोहाचे व अराजकतेचे बीं देशी संस्थानांत फारसें रुजलेले दिसत नाहीं; ह्याचे तरी कारण अशा प्रकारच्या उदात्त कल्पना पुढे असणे असे कदाचित् असावे. १९०८ सालीं, मेयो कॉलेजांत राजकुमारांच्या कॉलेजांचे संमेलन झाले होते. त्यावेळीं, रजपुतान्यांतील सरदारांच्या व राजलौकांच्या मुलांना धार्मिक शिक्षण देण्याची किती आवश्यकता आहे, हे माझ्या मित्रांच्या मनांत मी चांगल्या रीतीनें भरवून दिले होते. आणि, आपल्या स्वतःच्या समाजासंबंधी आपली कर्तव्ये काय, व आपण आपल्या बादशाह्याची कोणत्या रीतीनें वागले पाहिजे, ह्याविषयीच्या अगदीं वरोधर कल्पना आपल्या हाताखालील शिष्यमंडळीच्या मनांत भरवून देणे, हाच सर्व शाळांतील पंडितांचा व मौलवींचा मुख्य उद्देश असला पाहिजे.

ब्रिटिश हिंदुस्थानांतील व तसेंच देशी संस्थानांतील उच्च वर्गाच्या हिंदी लोकांची ह्या बाबतींत जशीं मते आहेत, तशींच ह्या राजेरजवाड्यांची आहेत, ह्याबद्दल प्रश्न नाही. आणि, हिंदुस्थानसरकारला त्यांचा अनादर करून चालावयाचेहि नाही. सन १९०४ च्या सरकारी ठरावांत, “सरकारी शाळांतून केवळ प्रापञ्चिक शिक्षण दिले जाते व ते तसेंच पुढे देत गेले पाहिजे,” असे पुनः एकवार निश्चून सांगण्यांत आले आहे, हे खरे आहे. परंतु, आमच्या शिक्षण-पद्धतीमुळे जीं अरिष्टे उत्पन्न झाली आहेत, तीं निदर्शनास आणून देणाऱ्या पुष्कळ गोष्टी १९०४ पासून आतांपर्यंत घडल्या आहेत. आणि, त्यांच्या प्रतिकारार्थ जे उपाय करण्याचे आमच्या हातांत आहेत, त्यांपैकी एकाचा उपयोग करण्याबद्दल, शांत व विचारशील अशा जबाबदार हिंदी पुढ्यांनीं वरचेवर सरकारास अर्जद्वारा विनंति केली आहे, त्यांविषयी वरील गोष्टीमुळे पुष्टि मिळते. सरोस्वर

हटलें तर, धर्माच्या बाबतींत आम्हीं जें फार काळापासून तटस्थ-
वृत्तीचें धोरण स्वीकारिलें आहे, त्यालाहि हरताळ लावण्याची
आत्मांस गरज नाहीं. आत्मांला जें कांहीं करावें लागेल, तें
एवढेंच कीं, आमच्या शाळांतील व कॉलेजांतील शिक्षणक्रमांत
धार्मिक शिक्षणासाठीं हणून कांहीं तास आम्हीं निराळे काढून ठेवावेत ;
आणि, कांहीं विशेष अटींवर, मुलांच्या आईबापांच्या इच्छेप्रमाणें,
त्या त्या धर्माचें शिक्षण ह्या ठरीव वेळांत मुलांना घेण्याची
मोकळीक असावी. ह्या बाबतींत सक्ती करण्याचें मुळींच
कारण नाहीं. स्थानिक सरकारला ज्या बाबतींत अति-
शय स्वातंत्र्य देतां येण्यासारखें असतें, त्यांच-पैकीं ही एक
खरोखर बाब आहे. कारण, भिन्न भिन्न जातींच्या व लोकसमू-
हांच्या इच्छा व विचार कसे असतात, हें हिंदुस्थानसरकारपक्षां
प्रांतिक सरकारांस चांगल्या तऱ्हेनें माहीत असतें. मुलांच्या आई-
बापांना धार्मिक शिक्षणाची इतकी प्रबळ इच्छा आहे किंवा नाहीं,
व तशी असल्यास तें कोणत्या धोरणानें देतां येईल, हें ठरविण्या-
करितां स्थानिक कमेट्या स्थापन करण्यांत अडचण येणार नाहीं,
असें मला खात्रीपूर्वक सांगण्यांत आलें आहे. आतां, सरकारला
त्यांच्यावर कांहीं तरी देखरेख ठेवावी लागेल, हें खरें आहे.
परंतु, अवश्य तेवढी देखरेख करण्याच्या कामास लागतील,
इतके निरनिराळ्या धर्मांचे, सुशिक्षित व कर्तबगार लोक आमच्या
शिक्षण-खात्यांत सांपडतील, व आपल्या लोकांचें पारमार्थिक
हित साधण्यासाठीं लागणारी सहानुभूति बाळगून, ज्या सरकारचे
ते लोकर असतील, त्यांच्याशीं सजनिष्ठेनें वागून चरील काम
करीतील. अशी आशा करण्यास हरकत नाहीं. बांकी कोणी
असा आक्षेप घेतील कीं, हिंदुस्थानामध्ये इतके, परस्परविरोधी

धर्मपंथ आहेत, व इतक्या जाती व पोटजाती आहेत, कीं धर्माचें शिक्षण अमुक एका पद्धतीनें द्यावें, अशाबद्दल सर्वांचें एकमत होणें, ही गोष्ट कालत्रयीहि घडावयाची नाही. आतां, ही अडचण आम्ही कबूल करितों; परंतु, तिला भलतेंच महत्त्व देतां उपयोगी नाही. हिंदुस्थानांतील प्रत्येक प्रमुख धर्माच्या बुडाशीं अशीं कांहीं ठोकळ तत्त्वे सांपडतील कीं, तीं त्या त्या धर्मातील सर्व पोटपंथांच्या लोकांस पूर्ण मान्य असतील. उदाहरणार्थ, सर्व पंथांच्या मुसलमानांकरितां कुराणांतून व उच्च जातींतील बहुतेक हिंदूकरितां त्यांच्या शास्त्रांतून वचनें घेऊन, धर्मशिक्षण देण्याची व्यवस्था करितां येईल. निदान इतकी गोष्ट खरी कीं, ह्या दिशेनें प्रयत्न करूनहि, आमचा कांहीं दोष नसतांना, केवळ हिंदी लोकांना आपल्या मुलांच्या धर्मशिक्षणाची सोय आपापसांतील धर्मसंबंधी मतभेदामुळे करितां न आल्याकारणानें, जर तो प्रयत्न फसला, तर धर्मशिक्षणाच्या बाबतींत त्यांना ह्यापुढें आत्मांला जबाबदार धरितां येणार नाही.

दुसरी एक हरकत कदाचित श्रद्धालु ख्रिस्ती लोकांकडून येण्याचा संभव आहे. हे लोक असें क्षणतील कीं, जीं धर्ममते ख्रिस्ती सरकाराला मुळींच मान्य नाहीत, त्यासंबंधानें शिक्षण देण्याच्या सोयी सरकार करून देऊं लागलें, तर त्याविरुद्ध ओरड करणें आम्हांस भाग आहे, अशी आमची मनोदेवता आम्हांस सांगते. त्यांच्यांतील कांहीं कट्टे धर्माभिमानी लोक असेंहि क्षणण्यास चुकणार नाहीत कीं, “असा खोटानाटा धर्म” शिकविण्याची गोष्ट सहन करण्यापेक्षां, हिंदी मुलांना मुळींच धर्मशिक्षण न दिलेलें पुरवेलें. तथापि, अशा प्रकारच्या टीकेला हिंदुस्थानसरकार आजदेखील पात्र आहे. कांहीं विशिष्ट

धर्मपंथांच्या लोकांनीं, आपल्या मुलांच्या धर्मशिक्षणाची सोय करण्याकरितां, मुद्दाम शिक्षणसंस्था काढून, त्या चालविल्या आहेत. आणि, त्यांतील कांहीं संस्था तर-अलीगडच्या महामेडन कॉलेजसारख्या-फारच उत्तम आहेत. असें असूनहि, चांगले मुसलमान अथवा चांगले हिंदू निपजावेत, अशा धोरणानें ह्या संस्थांतून शिक्षण दिलें जातें, इतक्याच मुद्यावर सरकारनें त्या मान्य केल्या नाहींत, अथवा त्यांना मदत दिली नाहीं, असें मुळींच नाहीं. तरमग, ज्या दुसऱ्या शाळा, सर्वांशीं अथवा मुख्यतः, खासगी लोकांच्या प्रयत्नानें चालल्या नाहींत, त्यांतून वाटल्यास धर्मशिक्षण देण्याची सोय करण्यास परवानगी दिली असतां, काय विघडणार आहे? जयपुरचे महाराज क्षणतात त्याप्रमाणें, प्रापंचिक व धार्मिक शिक्षणांची 'उत्तम' सांगड घालून देण्यापासून, हल्लींच्या आमच्या "होईल तसें होईल" ह्या धोरणापेक्षां, हिंदी लोकांच्या धर्मसंबंधाच्या कल्पनांची सुधारणा होऊन, त्यांना चांगलें, शुद्ध स्वरूप प्राप्त होण्याचा अधिक संभव नाहीं काय? त्याचप्रमाणें, पाश्चिमात्य आचारविचारांचा तरुण लोकांच्या मनावर पगडा बसूं लागल्यामुळें, त्यांच्याविरुद्ध आज जें बंड उठलें आहे तें उठण्यापूर्वीं, पौर्वात्य व पाश्चिमात्य लोकांचीं ध्येयें जवळ जवळ आणण्याची प्रवृत्ति उत्तमोत्तम विचारांच्या हिंदी लोकांत दिसून येत होती, तीच गोष्ट साध्य करून घेतां येणार नाहीं काय?

खरोखर, हिंदी लोकांचा मुख्य जीवनहेतु ह्या प्रश्नामध्येच असून, "हिंदी लोकांच्या कल्पनांप्रमाणें राज्य करा," असें वाङ्मयी रीतीनें आह्मां राज्यकर्त्यांस कोणासहि सांगतां येईल. "अनुष्याचें शील वनण्यास मुख्य आधारस्तंभ" असून

गोष्ट हिंदी आईवापांस आवश्यक वाटते, तिचा तरुण हिंदी लोकांना आर्झी फायदा मिळू दिला नाही, तरी ते उत्तम राजनिष्ठ नागरिक निपजतील, अशी अपेक्षा आपणांस धरितां येईल काय? आमच्या शाळांत व कॉलेजांत नीतिभ्रष्टतेचा पाया शिरण्याच्या मुख्य कारणांपैकीं हें एक आहे, असें इतके जबाबदार हिंदी लोक समजतात, तिकडे आपणास डोळेझांक करितां येईल काय? आपल्या शिष्यवर्गाला असंतोषरूपी विषाची बाधा होऊ नये, अशी खबरदारी घेण्याच्या कामीं, सरकारास हिंदी शिक्षकांकडून निष्ठापूर्वक मदत पुष्कळ प्रकारांनीं सत्तेनें करून घेतां येईल, ह्यांत संशय नाही. उदाहरणार्थ, सरकाराला असें ह्मणतां येईल कीं, ज्या शाळांतून राजद्रोह भरला आहे असें दिसून येईल, त्यांतून ह्यापुढें कोणासहि सरकारी नोकरीत घेतलें जाणार नाही. तसेंच, तरुण मुलांनीं गुन्हे केले असतां, त्यांचीं मनें बिघडविण्यास ज्यांची मदत झाली असेल, त्या सर्वांसच सरकारला अशा गुन्हांबद्दल जबाबदार धरितां येईल; व हा उपाय कित्येक हिंदी लोकांनीं सुचविलेलाहि आहे. परंतु, हे सर्व जालीम उपाय आहेत; आणि, ज्या तत्वांच्या पायावर हिंदीलोकांच्या नीतिविषयक कल्पनांची उभारणी झालेली आहे, त्या तत्वांचें शिक्षण देण्याची हयगय केल्याचा अथवा तीच मुळापासून ढांसळून पाडण्याचा दोषारोप—मग हा अपराध आमच्या हातून कितीहि नकळत झालेला असला तरी—जोंपर्यंत आमच्या शिक्षणपद्धतीवर करितां येईल, तोंपर्यंत असे जालीम उपाय अमलांत आणण्यास आमची मनोदेवता आम्हांस खास सांगणार नाही. आणि, अलीकडेच घडलेल्या गोष्टींचा पुरावा लक्षांत घेतला असतां, हा आरोप सर्वस्वी निराधार आहे, असें कधीहि

हणतां यावयाचें नाहीं. हणून, जोंपर्यंत ह्या दोषारोपाचें निराकरण करण्याच्या तजविजी आह्मी करित नाहीं, तोंपर्यंत शिक्षणाचा खरा हेतु सफल होण्याची आशा आह्मांस करितां येईल काय? शिक्षणाचा खरा हेतु हटला हणजे, डा० मुकरजी वाजवी रीतीनें हणतात त्याप्रमाणें, “ देशाच्या हिताकरितां राजनिष्ठ व सन्माननीय असे नागरिक तयार करणें,” असा आहे.



भाग २१ वा.

प्राथमिक शिक्षण.

हिंदुस्थानांतील आमच्या शिक्षणपद्धतीच्या बाबतीत, “आधी कळस आणि मग पाया” अशा प्रकारचें धोरण स्वीकारून व प्राथमिक शिक्षणाची उपासमार करून, दुय्यम प्रतीच्या शिक्षणासाठीं आर्ह्यां आपलें इतकें सामर्थ्य व पैसा खर्च केला, ही गोष्ट शहाणपणाची झाली किंवा कसें, ह्याचा आतां खल करित बसण्याची वेळ केव्हांच निघून गेली आहे. ह्या पद्धतीपासून खरोखर असा मात्र परिणाम झाला आहे कीं, हिंदी समाजांतील भिन्न भिन्न जातींत व वर्गांत जो भेदभाव अगोदरच होता, तो आतां पुष्कळ वाढला आहे. शिवाय, ज्या लोकांच्या बुद्धीवर पाश्चिमात्य शिक्षणाचें लुकण—मग तें कितीहि कां पातळ असेना—चढलें आहे, अशा लोकांनाच फक्त वाचा फुटून, हिंदीलोकांचें हित कशांत आहे व त्यांच्या आकांक्षा काय आहेत, हें सांगण्याची पात्रता ह्याच लोकांना आहे, असें समजलें जातें. पण, वास्तविक पाहतां, हिंदी लोकांचें खरें पुढारीपण यांच्याकडे येण्यास, त्यांचें समाजांत जितकें वजन असावयास पाहिजे तितकें बहुधा नसतें. ज्यांनीं इंग्रजी भाषेचें थोडेंसे ज्ञान संपादन करून, तें कायम राखलें आहे, असे लोक सर्व हिंदुस्थानांत, फार झालेतर, दाहा लाख निघतील. गेल्या खानेसुमारीच्या (१९०१) आंकड्यावरून असे दिसतें कीं, एकंदर २९ कोटी ४० लक्ष लोकसंख्येमध्ये,

कोणत्याहि भाषेत लिहितां-वाचतां येणारांची संख्या १ कोट ६० लक्षांपेक्षां कमीच आहे; व ह्या लोकांत दीड कोटीपेक्षां कमी पुरुष असून, स्त्रियांची संख्या १० लाखापेक्षांहि कमीच आहे. शिवाय, ही अल्पशी साक्षरता (लिहितांवाचतां येणें) मुख्यत्वेकरून कांहीं थोड्या विशिष्ट जातींमध्येच आढळून येते.

हिंदुस्थानांतील इंग्रजी राजसत्ता उलथून पाडण्याच्या हेतूने प्रेरित झालेल्या हिंदी राजकारणी लोकांची संख्या इकडे वाढत चालली आहे. आणि, तिकडे तर, बहुधा कल्पना होत नाही अशा रीतीने, हिंदी जनता अज्ञानसागरांत अद्यापिहि अगदी मग्न होऊन राहिलेली आहे. आणि त्यामुळे, सज्याला खरोखरच मोठा धोका आहे. कारण, राजकीय चळवळींनी सरकारविषयी उठविलेल्या खोट्यानाट्या कड्यांचें व त्यांच्यावर घेतलेल्या तोहमतींचें बीं पडल्याबरोबर तें कारण करण्यास उत्कृष्ट अशी मनोभूमि तयार असते, असा चांगलाच अनुभव येऊन चुकला आहे. हे चळवळे दुसऱ्या लोकांस सरकारविषयी ज्या गप्पा सांगतात, त्यांवर स्वतः विश्वास ठेवण्याइतके मूर्ख ते नसतात. परंतु, सरकारवर कोणत्या तऱ्हेचे आळे घेतले असतां व कशा प्रकारच्या खोट्या कड्या पिकविल्या असतां, त्या आपल्या अडाणी व भोळ्या देशबांधवांस बहुतकरून पटतील, हें त्यांना अगदीं बरोबर माहीत असतें. विहिरीत विष टाकून सरकार प्लेगच्या सांथीचा फैलाव करितें; तसेंच, प्लेगचा प्रतिबंध करण्याकरितां जी लस टेंचतात, त्यांत पुरुषत्व नाहीशी कर- जासि औषधें घालून, जन्मसंख्या कमी करितात. ह्या व अशा- साख्यांच गप्पांचा जो चोहोंकडे अगदीं सुकाळ झालो आहे व ज्यांवर लोकांस विश्वासहि पार नसतो; त्यांस विशेषतः

उद्देशून मी लिहित आहे. ह्या संबंधाने लॉर्ड कर्झनसाहेबांनी जितक्या जोराचे उद्गार काढले आहेत, तसे कोणीहि काढलेले नाहीत:—

हिंदुस्थानांत सर्वांत मोठा धोका कशापासून आहे? संशय, भोळेपणा, दंगेधोपे, गुन्हे—होय असेंच, शेतकरी लोकांमधील बराचसा असंतोष व एकंदर लोकांचे पुष्कळसे दुःख, ह्यांचे मूळ कशांत आहे? तर अज्ञानांत. आणि अज्ञानाला फक्त मारक काय? तर ज्ञान.

आणि, आश्चर्याची गोष्ट अशी की, लॉर्ड कर्झन साहेबांचा अतिशय राग करणाऱ्या त्यांच्या एका प्रतिपक्षीयाने, अलीकडेच्याच एका वादविवादाच्या प्रसंगी, त्यांच्या ह्या वरील मताला पुष्टि दिली. त्या गृहस्थांनी अशी गोष्ट सांगितली की, कांहीं वर्षांपूर्वी, हुगळीनदीवर चिनसुरा पूल बांधण्याचे काम चालले होते, त्यावेळीं “लोकांची अशी पक्की समजूत झाली होती की, जलदेवतेने संतुष्ट होऊन, पुलाचे काम कायम राहू द्यावे द्याणून, शेंकडों, हजारों लोकांस बळी देण्यांत येत असे; व त्यांचीं शिरें कांपून, तीं पुलाच्या कमानीखालच्या भिंतीच्या पायांत चिणण्याकरितां नदीवर पाठविलीं जात. पुढें आणखी त्यांनीं असें सांगितलें:— “मला माहीत आहे की, अडाणी लोक रात्री घराबाहेर पडण्यास भीत असत. कारण की, न जाणो, कोणी आपणास पकडून, आपलें डोकें तोडील व हुगळी नदीवरील पुलाच्या कमानीखालीं तें गाडून टाकील.”

तथापि, प्राथमिक शिक्षण मोफत व जवरीचे करण्याच्या उद्देशाने, व तसेंच ह्या संबंधाने कांहीं निखालस सूचना करण्याकरितां, लवकरच एक कमेटी नेमण्याच्या हेतूने, गेल्या हिवाळ्यांत वरिष्ठ कौन्सिलच्या पहिल्या बैठकीच्या वेळीं, कलकत्त्यास ना.

गोखले यांनी आपल्या नेहमीच्या पद्धतीस अनुसरून, जो ठराव पुढे आणला, त्याचीं कारणें द्याहिपेक्षां सामान्य स्वरूपाचीं होतीं.

[त्यांचे ह्मणणे असें कीं,] जनसमूहाच्या शिक्षणाला (प्राथमिक) सरकारच्या कर्तव्यामध्ये जें स्थान आज मिळालें आहे, त्याचें श्रेय तीन प्रकारच्या चळवळींना दिलें पाहिजे. पहिली चळवळ भूतदयात्मक होय; व तिच्यामुळेच तुरंगांची स्थिति सुधारली आणि गुलामांचें दास्यविमोचन झालें. दुसरी चळवळ झटली ह्मणजे लोकसत्तात्मक होय. हिच्यामुळेच पुष्कळ लोकांना राज्यकारभारांत वांटा मिळाला. आणि, तिसरी चळवळ औद्योगिक होय. हिच्यायोगानें एका गोष्टीची राष्ट्रांना ओळख पटली ती अशी कीं, सर्व देशभर शिक्षणाचा प्रसार झाला ह्मणजे—मग त्याची मजल लिहिण्यावाचण्यापलीकडे गेली नसली तरी—कामकऱ्याच्या अंगची कर्तबगारी वाढली, असा त्याचा अर्थ होतो.

ह्यांपैकी शेवटच्या गोष्टीसच हिंदुस्थानांतील नेमस्त मतांचे लोक बहुधा आतां अत्यंत महत्त्व देत असतील. कारण, हिंदुस्थानांत उद्योगधंद्यांची व व्यापाराची वृद्धि झाली पाहिजे, अशी सर्व लोकांची एकसारखी ओरड मोठ्या जोरानें चालू आहे. आणि ह्मणूनच, मि. गोखल्यांच्या ठरावस, कौन्सिलांतील त्यांचे मुसलमानबंधु व त्याचप्रमाणें हिंदु सभासद, ह्या सर्वांकडूनच पाठिंबा मिळाला. परंतु, आपण असें पक्कें जाणून असलें पाहिजे कीं, असंतोषरूपी राहूनें प्राप्तलेल्या राजकारणी लोकांच्या मनांत दुसराच एक हेतु असून, तो ते उघडपणें बोलून दाखवित नाहींत. ह्या लोकांना अशी आशा आहे कीं, दुय्यम प्रतीच्या शाळांच्या अस्तित्वामुळे राजद्रोहाचा फैलाव करण्यास जसें सोपें गेलें, तसेंच प्राथमिक शिक्षणाच्या शाळा वगळल्या ह्मणजेहि कतितां येईल. आणि, विशेषतः, हा हेतु “निराश्रित वर्गातील” लोकांमध्येहि साध्य करून घेतां येईल.

आजपर्यंत ह्या लोकांमध्ये राजकीय चळवळ्यांची डाळ मुळीच शिजली नाही हटलें तरी चालेल.

आतां, त्या दिशेनें कांहीं जरी धोका येण्याचा संभव असला, तरी त्याचा परिणाम सरकारच्या धोरणावर होऊं देतां कामा नये. कारण, मि. गोखल्यांच्या ठरावाला सरकारनें इतकी सहानुभूति दाखविली आहे कीं, त्यामुळे ते आपला ठराव तूर्त मार्गे घेण्यास तयार झाले. प्राथमिक शिक्षणाचा प्रसार करण्याचें तत्व हिंदुस्थानसरकारनें पूर्वीच मान्य केलें आहे, व त्या दिशेनें आणखी प्रयत्न करण्याची शिफारस, १८९४ च्या शिक्षणविषयक खलित्यांत व तशीच १८८३ च्या शिक्षणाच्या कमिशनच्या रिपोर्टांत, अशा दोन्ही ठिकाणीं केलेली आढळून येईल. लॉर्ड कर्झन साहेबांच्या कारकिर्दीतील १९०४ सालच्या सरकारी ठरावांत, ह्या गोष्टीवर तसाच जोर देण्यांत आला होता, व त्यानीं अगोदरच, १९०२ मध्ये, ह्याच कामासाठीं प्रांतिक सरकारांना अधिक मदत देण्याकरितां, जवळजवळ ४० लाख रुपयांची जादा मंजुरी दिली होती. लॉर्ड मिंटोसाहेबांच्या कारकिर्दीत तर एका वेळीं सरकारची मजल ह्याच्याहि पुढें जाऊन; निदान पक्षीं फुकट शिक्षण देण्याचें तत्व त्यानीं कबूल केलें होतें, असें दिसतें. कारण, १९०७ सालीं, सरकारच्या फडणविसानीं भर कौन्सिलांत स्टेटसेक्रेटरींकडून आलेला स्वाचीचा संदेश सांगितला कीं, “ एखादी योग्य मसलत तयार होऊन, ती कौन्सिलांत पास करून घेण्यांत आल्यास, अंदाजपत्रकांत त्याकडल व्यवस्था केलेली नसली, तरी चालू वर्षांत तिची अमलबजावणी करूं देण्यास आपण तयार आहों. मात्र पैशाची तज्जवीज करितां येण्यासारखी असली पाहिजे.” आतां, योग्य वेळ येण्या

पूर्वीच, अशा प्रकारची आशा लोकांना लावण्यांत आली, हें कांहीं अंशीं अनिष्ट होतें. आणि, अशा प्रकारें, निश्चयात्मक सांगून टाकल्यावर, स्थानिक सरकारांचा सल्ला विचारण्यांत आला, तो अगोदरच विचारण्यांत आला असता, तर तें खरोखर शहाणपणाचें झालें असतें. कां, कीं, त्यांचा सल्ला मागण्यांत आला, तेहां त्यांचें मत—विशेषतः फ्री अगदींच माफ करून टाकण्यासंबंधानें—बहुतेक प्रतिकूलच होतें. आणि, यंदा-सुद्धां, ह्या बाबतींत सरकारनें आपली सदिच्छा प्रगट केली आहे. परंतु, ह्या प्रश्नाचा चांगल्या रीतीनें खल होईपर्यंत व पैशासंबंधानें सरकारच्या खजिन्याची स्थिति सुधारेपर्यंत, वरील प्रश्न लांबणीवर टाकणें वाजवी आहे, असें सरकारास वाटलें.

सध्यांची स्थिति खात्रीनें असमाधानकारक आहे. सन १८८२ मध्ये, विद्याखात्यानें मान्य केलेल्या अशा ८५००० प्राथमिक शिक्षणाच्या शाळा सर्व हिंदुस्थानांत असून, त्यांत सुमारे २०,००,००० मुलांना लिहिण्यावाचण्याचें शिक्षण देण्यांत येत असे. गेल्या पंचवार्षिक रिपोर्टप्रमाणें, १९०७ साली, शिकणाऱ्या मुलांची एकंदर संख्या ३६,३१,००० पर्यंत वाढली होती; परंतु, ही वाढ जरी बरीच मोठी आहे, असें दिसतें, तरी विद्याखात्याच्या अगदीं वरिष्ठ अधिकाऱ्यास (डायरेक्टर-जनरलास) ही गोष्ट कबूल करावी लागली कीं, सध्यांप्रमाणेंच पुढेहि प्रगति होत जाईल असें जरी मानलें, तरी “शाळेंत जाण्या-इतकी मोठी झालेली सर्व मुलें शाळेंत जाऊं लागतील, अशी स्थिति येण्यास अझून कैक पिढ्या गेल्या पाहिजेत.” आणि, मि. गोखल्यांचा ठराव, आज नाहीं तरी शेवटी, मुलांप्रमाणेंच मुलींनाहि लागू व्हावयाचा आहे! अर्थात् देशी संस्थाने सोडून

फक्त ब्रिटिश हिंदुस्थानचीच गोष्ट घेतली तरी, हिंदुस्थानांतील मुलांसाठीं चार वर्षांचा अभ्यासक्रम ठरविलेल्या व्यवस्थेप्रमाणें, शालेंत जाण्यास योग्य झालेले मुलगे सुमारे एक कोटी वीस लक्ष निघतील; व मुलींचीहि संख्या अजमासें तितकीच असली पाहिजे. आतां, स्थानिक सरकारांच्या अंदाजाप्रमाणें पाहूं गेल्यास, इतक्या मुलांना शिक्षण देण्यास २२।२३ कोटी रुपयांपेक्षां सरकारास कमी खर्च येणार नाहीं. शिवाय, पुनः पुनः उपस्थित न होणाऱ्या खर्चाच्या रकमांचा एकंदर आंकडा २७ कोट रुपयांचा होईल. आतां, आईबापांकडून फीच्या रूपानें येणाऱ्या प्राथमिक शिक्षणाचें वार्षिक उत्पन्न सध्यां केवळ ३१।३२ लाख रुपयेच कायतें होतें. हिंदुस्थानच्या कांहीं भागांत, व कांहीं विशेष परिस्थितींत, आजमितीलाहि प्राथमिक शिक्षण अगदीं मोफत देण्यांत येत असतें. ह्मणून, ह्या भयंकर दिसणाऱ्या सर्व तुटीचा बोजा कर देणाऱ्या सर्वच हिंदी-लोकांच्या डोक्यावर बसणार आहे. सध्यां, त्यांना प्राथमिक शिक्षणाकरितां दरसाल ९८ लाख रुपयांहून कमीच रकमेची तजवीज करावी लागते. मि. गोखल्यांचेंदेखील ह्मणणें असें नाहीं कीं, शिक्षणाच्या व सार्वजनिक पैशांच्या बाबतींतील अशीं क्रांति लेखणीच्या एका फरगठ्यासरशीं घडवून आणावी. आणि, त्यांच्याच बरोबरीच्या दुसऱ्या एका हिंदु नामदाराचेंहि मत असें होतें कीं, आपल्या मुलांच्या शिक्षणासाठीं वाजवी फी देण्याचें सामर्थ्य असतांना, आईबापांनीं नादारीचा फायदा घेणें, ही गोष्ट हिंदुलोकांच्या पूर्वापार चालत आलेल्या वहिवाटीस विरुद्ध होईल.

परंतु, एवढा अवाढव्य खर्च अंगावर घेण्यासारखी हिंदु

स्थानच्या खजिन्याची स्थिति कांहीं एक काळानें होईल, असा जरी संभव असला, अथवा एका बाजूनें आयात मालावरील जकात शेंकडा पांच आहे ती साडेसात करून व नवीन कर बसवून, आणि दुसऱ्या बाजूनें सर्वच खात्यांतील खर्चाचें मान होईल तितकें कमी करून, हा खर्च भागविण्याची मि. गोखले यांची सूचना जरी सरकारला मान्य करितां आली असती, तरी पैशाच्या बाबतींतली अडचण एवढेंच ह्या मार्गांतलें विघ्न आहे, असें नाहीं. भरपूर पैसा हातीं आला असतां, हल्लींच्या भिकार शाळागृहांच्या ठिकाणीं नमुनेदार शाळागृहे निःसंशय बांधतां येतील. नुसत्या मुंबईलाख्याचेंच उदाहरण घेतलें, तरी तेथल्या शाळागृहांची सोय इतकी कमी आहे कीं, आपल्या मुलांना प्राथमिक शिक्षण देण्याची आईबापांची तयारी असतांहि, त्यांना तें मिळत नाहीं, असे मुलगे एक लक्ष आहेत, असें ह्मणतात. परंतु, शिक्षकांची काय व्यवस्था करणार? सरकार कोट्यावधी रुपये खर्च करावयास जरी तयार झालें, तरी यक्षिणीची कांडी फिरविल्याप्रमाणें, पाहिजेत तितके शिक्षक उत्पन्न करितां येणार नाहींत. चांगल्या शाळागृहांपेक्षां चांगल्या मास्तरांचीच उणीव मोठी आहे; आणि, कांहीं अंशीं, प्राथमिक शिक्षणाची किंमत दुय्यम प्रतीच्या शिक्षणापेक्षांहि चांगल्या शिक्षकांवर अवलंबून आहे. चांगले शिक्षक ह्मटले ह्मणजे, ते जो विषय शिकवित असतात, त्याची फोड करून त्यांना दुसऱ्यांस सांगतां येतें. स्वतःलाच जें अर्धवट कळलें असतें, तेंच केवळ अर्धवट रीतीनें आपल्या विद्यार्थ्यांस, तोंडांनं पुनः पुनः खीच ती बडबड करित, ते सांगत असत नाहींत. प्राथमिक शिक्षणाचें काम करित असलेल्या

एकंदर शिक्षकांची संख्या एक लाखावर आहे; परंतु, त्यांना दरमाहा सरासरी आठ रुपयेहि पगार मिळत नाही. इतका मिकार पगार पाहिला ह्मणजे, मास्तर लोकांच्या नालायकीचा चांगलाच उलगडा होतो. पण, अशी स्थिति आहे; आणि, शाळेस जाण्याचें वय असणाऱ्या लक्षावधि हिंदी मुलांना फायदेशीर रीतीने प्राथमिक शिक्षण लाभण्यापूर्वी, जवळ जवळ पांच लक्ष शिक्षकांची नवीन फौज तयार केली पाहिजे. मग तें शिक्षण, ना. गोखले ह्मणतात तसें, मोफत व सक्तीचें असो, अथवा इतर कित्येक लोक सुचवितात त्याप्रमाणें, मर्जीप्रमाणें व फ्री देऊन असो.

इतर सर्व बाबतींतल्याप्रमाणें ह्याहि बाबतींत, हिंदुस्थान-सरकारला हातपाय जोडून आतां स्वस्थ बसतां येणार नाही; आणि, हिंदी लोकांच्या मताचा दिवसेंदिवस अधिकाधिक विचार करावा लागेल. परंतु, सरकारनें प्राथमिक शिक्षणाच्या बाबतींत आणखी कांहींतरी केलें पाहिजे, असें जरी सर्वसाधारण मत आहे तरी तें शिक्षण मोफत व सक्तीचें करावें, अशाविषयी लोकांचें एकमत नाही. निरनिराळ्या हिंदी कौन्सलदारांनीं निरनिराळ्या मुद्यांवर त्याच्याविरुद्ध मत दिलें आहे. कांहींचें ह्मणणें असें पडतें कीं, कुटुंबासाठीं अन्नवस्त्र मिळविण्याच्या कामांत पुष्कळ आईबापांना आपल्या मुलांची मदत पाहिजे असल्यामुळे, त्यांना शाळेंत पाठवून त्यांचें चालावयाचें नाही. कित्येक असें ह्मणतात कीं, शाळेंत जाणारीं मुलें पुढें शेतकामाला निरुपयोगी होतात, व शेतांत रावणें आपल्यासारख्यांना शोभत नाही, असें समजू लागतात, अशी आईबापांची अगोदरपासूनच मोठी तक्रार आहे. आणि, कांहीं लोकतर असा प्रश्न करितात कीं, ज्या

मुलांना शाळेत जाण्याकरितां आपलें घर सोडावें लागेल व आपल्या आईबापांच्या देखरेखीखालून दूर व्हावें लागेल, त्यांची अशा लहान वयांत कोण काळजी घेणार? व असें विचारणें कांहीं अंशीं रास्तहि दिसतें. ह्या सर्व हरकतींमध्ये कांहीं तथ्य आहे, ह्यांत संशय नाही. प्राथमिक शिक्षणाचा प्रसार करण्याच्या कामीं, सरकारनें आजपर्यंत जें कांहीं केलें आहे, त्यापेक्षां अधिक त्यांस करितां येईल, असें जर गृहीत धरलें, तर शिकलेल्या लोकांची नुसती संख्या वाढविण्यापेक्षां, शिक्षणच जरा अधिक चांगलें करणें, व सर्वांत अगोदर शिक्षकांची लायकी वाढविणें, हा शहाणपणाचा मार्ग होईल. येथें पुनः ही गोष्ट लक्ष्यांत ठेविली पाहिजे कीं, सर्वत्र एकसारखाच प्रकार सुरू करण्यापेक्षां, तो टाळणें बरें. शहरांतील व खेड्यांतील अशा दोन्ही ठिकाणच्या मुलांना सारखाच उपयोगी पडेल, असा प्राथमिक शिक्षणाचा अभ्यासक्रम मुळींच आंखतां येणार नाही. त्याचप्रमाणें, हवा, स्वभाव वगैरे बाबतींत हिंदुस्थानच्या निरनिराळ्या भागांतील लोकांची स्थिति भिन्न भिन्न असल्याकारणानेंहि वरील गोष्ट साध्य होणें नाही. दुय्यम प्रतीच्या शिक्षणापेक्षां प्राथमिक शिक्षणाच्या बाबतींतच आईबापांच्या गरजा काय आहेत, तें त्यांना विचारून घेतलें पाहिजे. आणि त्याचप्रमाणें, ठिकठिकाणच्या गरजांचा विचार करून, व्यावहारिक दृष्ट्या शिक्षणपद्धतींत फेरफार करण्याची मोकळीक देववेल तितकी प्रांतिक सरकारास दिली पाहिजे. त्याचप्रमाणें, अशा लहान मुलांच्या शिक्षणक्रमांतून धार्मिक शिक्षणास, अजीबात फांटा देणें सुरक्षितपणाचें होणार नाही, असें जें कित्येक आईबापांचें अगदीं ठाम मत आहे, तिकडेहि दुर्लक्ष करित्वां

यावयाचें नाहीं. हिंदुस्थानच्या एकंदर विद्याखात्याचे मुख्याधिकारी ऑरेंज साहेब यानीं कांहीं विशेष लक्ष्यांत घेण्यासारखे मुद्दे फार चांगल्या रीतीनें सांगितले आहेत:—

आमची अशी इच्छा आहे कीं, प्रत्येक खेड्यांत जरी नसली, तरी प्रत्येक खेड्यांतील लोकांना आपलीं मुलें सहज पाठवितां येतील, अशा तऱ्हेच्या शाळा जागजागीं स्थापन झाल्याचें आमच्या दृष्टीस पडावें. शिवाय, ह्या शाळा विदेशी असूं नयेत; तर खरोखरच त्या खेड्याच्या शाळा—अगदीं आपल्याच शाळा—आहेत, असें लोकांस वाटलें पाहिजे, व त्यांविषयीं त्यांच्या ठिकाणीं अभिमानाहि उत्पन्न झाला पाहिजे. आणि, पुरुष व स्त्रिया ह्या उभयतांनाहि शिक्षण देऊन, त्यांना सुशील व सुविचारी करून, चांगले नागरिक तयार करावयाचे, असा ह्या शाळांचा मुख्य उद्देश असला पाहिजे; व दुसऱ्या उद्देश ह्मटला ह्मणजे, त्यांना उपयुक्त ज्ञानाची जोड करून द्यावयाची. पण त्याचवेळीं, त्यांच्या हातांना व डोळ्यांनाहि शिक्षण मिळालें पाहिजे, ह्या गोष्टीची आपणास विस्मृति होतां कामा नये. ह्यांत हेतु इतकाच कीं, मुलांनीं शाळा सोडल्यानंतर, त्यांना शेतकाम करावयाचें असो, किंवा कळकुसरीचें असो, त्यांत अगदीं त्रिनचूकपणानें निरीक्षण करण्याची किंमत त्यांना कळू लागवी, व सुबुद्धपणानें व अगदीं बरोबर रीतीनें हातकाम केल्यापासून त्यांच्या मनाला मोठा आल्हाद वाटूं लागवा.

प्राथमिक शिक्षणाचा असा अंतिम हेतु असल्याकारणानें, त्याची त्या धोरणानें व्यवस्था केली पाहिजे, ह्यांत तिळमात्र संशय नाहीं. परंतु, कैक वर्षे स्थिरपणानें व सतत श्रम केले, तरच हा हेतु साध्य होणार आहे. नाहींतर, दुय्यम प्रतीच्या शिक्षणाच्या बाबतींत जसें “ वरातीमागून घोंडें ” आलें, तसाच प्रकार ह्या कामांतहि होऊन, अतिघाई करणें ह्मणजे अतिमंद गतीनें चालणें, असा पुनः, फार उशीरा, आपणांस अनुभव येईल.

स्त्रीशिक्षणाच्या प्रश्नाचा विचार करण्याचा मी प्रयत्न करित नाहीं; मग तें प्राथमिक असो वा दुय्यम प्रतीचें असो.

कारण, त्याचा हिंदी लोकांच्या—विशेषतः हिंदुलोकांच्या विशिष्ट चालीरीतींशी इतका निकट संबंध आहे की, एतद्देशीय लोकांच्या मनांत भीति उत्पन्न न होऊं देतां व त्यांना विमुख न करितां, ह्या बाबतींत सरकारनें जोरानें पुढाकार घेणें, ही गोष्ट दूरापास्त आहे, व त्यांत मोठा धोकाहि आहे. हिंदी लोकांच्या सामाजिक चालीरीती व त्यांच्यांतील बालविवाहाची पद्धत, अथवा निदान फार लवकर पडदानशीन होणें, ह्या गोष्टींमुळे मुलींच्या शिक्षणाच्या बाबतींत मोठ्या अडचणी व्यवहारांत उत्पन्न होतात, तशा मुलांच्या बाबतींत नसतात. आणि ह्या नच, स्त्रीशिक्षणाचें पाऊल फार मंदगतीनें पडत आहे. गेल्या (१९०१) खानेसुमारीवरून असें दिसून येतें की, दर हजारीं फक्त आठ स्त्रियांनाच कायतें लिहितांवाचतां येत होतें; आणि, एकंदर हिंदुस्थानांत सुमारे पांच लक्ष मुलींनाच केवळ काहीं थोडें शिक्षण मिळत होतें. आतां, चारच वर्षांचा जरी शिक्षणक्रम घेतला, तरी देखील हें प्रमाण ह्मणजे, शाळेंत जाण्यास योग्य असलेल्या मुलींपैकीं शेंकडा चार असेंच पडतें. शाळेंत जाणाऱ्या दहा मुलींत नऊ फक्त प्राथमिक शाळांत जातात. मुलांप्रमाणेंच मुलींचें शिक्षण सक्तीचें करण्याची कल्पना खुद्द मि. गोखल्यानीं देखील सोडून दिली आहे. स्त्रीशिक्षणाचा प्रश्नच असा आहे की, त्यासंबंधानें हिंदी लोकांचे विचार आपोआप परिपक्व होऊं दिले पाहिजेत; व सरकारचें काम झटलें ह्मणजे, त्यांचे विचार ह्या बाबतींत जसजसे प्रगल्भ होत जातील, तसतशी ज्या मदतीची त्यांना वाजवीरीतीनें अपेक्षा असेल, ती सरकारनें त्यांना देत जावी. सुद्ध हिंदीलोकांचें लक्ष ह्या गोष्टीकडे फार दिक्सांपासून लागून राहिलें

आहे; आणि, कित्येक समाजांत, विशेषतः पंजाबांतील आर्य-लोकांत, ह्या बाबतींत कांहीं प्रगतिहि झाली आहे. शिक्षणाच्या व लोकहिताच्या सर्वच कामांत पारशीलोकांनीं अर्थात् सर्वांच्या अगोदर आघाडी मारली आहे. पाश्चिमात्य शिक्षणाची एकसारखी वाढ होत असल्यामुळे, उच्च वर्गांतील हिंदी स्त्रियांना आतां बेसुमार मार्गे रेंगाळत राहून चालणार नाहीं. आणि, आपल्या मुली केवळ लग्नाकरितांच पूर्वीपेक्षां चांगल्या तयार करावयाच्या झटल्या तरी, अगदीं जुन्यास चिकटून राहूं पाहणाऱ्या आई-बापांना देखील त्यांना शिक्षण देणें भाग होईल; व कांहींनीं ह्याप्रमाणें पूर्वीच आरंभहि केला आहे. कारण कीं, ज्यांच्या-शीं त्यांची जन्माची गांठ पडावयाची असून, संसाराचा गाडा चालविण्याच्या कामीं ज्यांचा वांटेकरी व्हावयाचें असतें, त्यांच्या व ह्यांच्या विद्वत्तेत जमीनआसमानाचें अंतर पडून आतां भागावयाचें नाहीं. कलकत्ता, मुंबई, मद्रास व हिंदुस्थानांतील इतर मुख्य मुख्य शहरांतून सुद्धां, विद्येनें अलंकृत झालेल्या व सुधारलेल्या अशा हिंदु व मुसलमान स्त्रिया हल्लीं देखील दृष्टीस पडतात. आतां, ह्यांची संख्या जरी अगदीं थोडी असली, तरी जुन्यापुराण्या चालीरीतींची जड बिडी तुटून, हिंदी स्त्रियांची एकदां कां झुडका झाली, ह्मणजे त्यांना कोणत्या पदाला जाऊन पोहोचतां येतें, ह्याचीं तीं देदीप्यमान उदाहरणें होत.



भाग २२ वा.

स्वदेशी चळवळ आणि सांपत्तिक प्रगति.

आपल्या विचारांस कपटरूप देतां यावें, ह्मणून मनुष्यास वाणी दिली आहे, असें टॅलीरँड यानेंच ह्मटलें आहे नाहीं काय? हिंदी राजकारणी लोक टॅलीरँड नाहींत हें खरें; परंतु, राजकीय बाबतींतले आपले विचार व आपल्या कल्पना प्रसिद्धपणें मांडण्याची त्यांच्यापैकीं पुष्कळांना आज छाती होती नाहीं, ते विचार व त्या कल्पना बोलून दाखवितांना, त्यांचें वास्तविक स्वरूप झांकलें जाईल, अशा प्रकारची शब्दयोजना त्यांनीं मुद्दाम तयार करून ठेविली आहे, असें दिसतें. स्वराज्य ह्या शब्दाचा अर्थ “ स्वतःचा राज्यकारभार करणें ”, अथवा “ स्वतःची सत्ता स्थापन करणें, ” असा दोन्ही तऱ्हेनें कसा करण्यांत येतो,—ह्मणजे त्यामध्ये लवचीकपणा कसा ठेविला आहे—हें आझीं पूर्वीच दाखवून दिलें आहे. साम्राज्यांतील वसाहतींस (यूरोपियन लोकांच्या) स्वतःचा अंतस्थ कारभार करण्याचा पूर्ण हक्क असल्यामुळें, साम्राज्यांत त्यांना जें स्थान मिळतें, तेंच सद्धेतुपूर्वक प्राप्त करून घेण्याची आमची आकांक्षाच फक्त आझी स्वराज्य ह्या शब्दानें दर्शवित असतो, असें हिंदी राष्ट्रीय समेच्या नेमस्त पक्षांतील लोकांचें आझांस खात्रीपूर्वक सांगणें आहे. पण, जहाल पक्षांतील राजकारणी

लोकांच्या मते, स्वराज्य शब्दाचा अर्थ मधली स्थिति असा असून, आजमितीस हिंदुस्थान ज्या बंधनांनी साम्राज्यास जोडले गेले आहे, तीं अशा स्थितीमुळेच शेवटीं खात्रीने तुटून जाऊन, हिंदुस्थान साम्राज्यापासून अगदीं अलग होईल, अशी त्यांना आशा आहे व ह्याप्रमाणे गोष्टी घडूनहि येतील, असा त्यांचा पुरा समज आहे. आणि, क्रांतिकारक लोकांच्या मते, स्वराज्य शब्दाचा अर्थ, ब्रिटिश अमलापासून हिंदुस्थानची ताबडतोब, दंगाधोपा करून मुक्तता करणे व त्याला पूर्ण स्वातंत्र्य मिळवून देणे, असाच आहे. स्वदेशी ह्या शब्दाचाहि असाच प्रकार आहे. हिंदुस्थानांतील व्यापारधंद्यांस अगदीं कायदेशीरपणाने व स्तुत्य मार्गाने उत्तेजन देण्यापासून तों तहत हरएक परदेशी वस्तूस—आणि विशेषतः ब्रिटिश मालास—निखालस मज्जाव करून व त्यावर राष्ट्रीय व बहुधा सक्तीचा बहिष्कार घालून, अशा चळवळीस राजकीय स्वरूप आणून, तिचा उपयोग इंग्रजी अमलाविरुद्ध करण्यापर्यंतच्या सर्व गोष्टी स्वदेशी शब्दाच्या बकासुरी पोटांत येत असतात.

हिंदुस्थानास आमचे (इंग्रजांचे) पाय लागण्यापूर्वी, येथे चोहोंकडे रामराज्य असून ऋद्धिसिद्धी पाणी भरीत होत्या, व इंग्रजी राज्याने येथील संपत्ति बुद्धिपूर्वक पार धुवून नेण्याचा सपाटा लाविला आहे, या राष्ट्रीय पक्षाच्या स्वकपोलकल्पित कथानकावर राजकीय स्वदेशीच्या नाटकाची रचना झालेली आहे. आतां, कंपनी सरकारच्या जुन्या व्यापारी धोरणामुळे व ब्रिटिश लोकांच्या उद्योगधंद्यांचे कारखाने व्यवस्थित रीतीने व शस्त्रीय पद्धतीने चालत असल्याकारणाने, त्यांच्यांशीं भयंकर चढाओढ करावी लागल्यामुळे, हिंदुस्थानांतील मूळच्या उद्योग-

धंद्यांची फारच हानि झाली, ही गोष्ट जरी आह्मांस कबूल करावी लागली, तरी वरील कल्पित कादंबरीचा गंभीरपणाने विचार करण्यासारखा सत्याचा भाग त्यांत कांहीं नाहीं.

हिंदुस्थानकरितां जें कर्ज इंग्लंडांत काढावें लागलें, “त्याच्या व्याजाची रक्कम हिंदुस्थानास भरावी लागते, व ती सर्व इंग्रज सावकारांच्या खिशांत उतरत असते, त्यामुळें ती रक्कम ज्यांच्याकडून वसूल होते, त्यांचा तिच्यापासून कांहींएक फायदा होत नाहीं, तर ती एक हिंदुस्थानच्या संपत्तीस कायमची, जबरदस्त ओहटी लागली आहे,” असा आरोप ब्रिटिश राज्यावर मि. केर हार्डी यानीं आणिल्यामुळें, वरील कल्पित कथानकाच्या खुळसटपणाची खरोखर आतां शिकस्त झाली ह्मणावयाची. ह्या ह्मणण्यांत जो अलोट शहाणपणा भरला आहे, तिकडे स्वराज्यसुखाचा अनुभव घेणाऱ्या आमच्या वसाहतींनीं लक्ष पुरवावें, अशी फक्त माझी शिफारस आहे. कारण, आपल्या देशांतील संपत्ति प्राप्त करून घेण्याकरितां जे उद्योगधंदे करावयास पाहिजे होते, ते सुरू करण्याकरितां लागणारें भांडवल त्यांना इंग्रज सावकारांकडूनच कर्जाऊ घेण्याची पाळी येऊन, त्या भांडवलाचें व्याजहि त्यांना इंग्लंडास द्यावें लागलें. परंतु, अशा रीतीने दिलेल्या पैशामुळें, आपल्या संपत्तीस “जबरदस्त ओहटी” लागली आहे, ह्या गोष्टीची खबर त्यांच्या गांवीं नाहीं नव्हती, असें दिसतें. ह्या काल्पनिक “द्रव्यशोषा”चा हिशेब निरनिराळ्या प्रकारांनीं करण्यांत येत असतो. परंतु, सामान्यपणें ठरवलेला मार्ग ह्मणजे, आयात मालापेक्षां निर्गत मालाची किंमत अधिक असते; ह्याच गोष्टीवर सर्व जोर द्यावयाचा. अर्थशास्त्रदृष्ट्या, ही कसोटी

अगदीं चुकीची आहे, असें लॉर्ड कर्झनसाहेबांनीं अगदीं बरोबर रीतीनें दाखवून दिलें आहे. जगांतील अत्यंत श्रीमंत अशा अमेरिका देशांत, आयात मालाच्या किंमतीपेक्षां निर्गत मालाची किंमत दरसाल दीड अब्ज रुपयांहून अधिक असते. वर सांगितलेल्या “द्रव्यशोषा”पैकीं ३ भाग विलायतसरकारच्या खर्चास (होम च्यार्जेस) जातो. ही रक्कम दरसाल सुमारे २७ कोट रुपये असते. ह्यांतील जवळ जवळ १० कोट रुपये हिंदुस्थानांतील रेल्वेंत गुंतलेल्या इंग्रजी भांडवलावरचें व्याज असतें. परंतु, रेलवे ह्मणजे एक मोठ्या किफायतीचें कलम असून, सदरील व्याजाची रक्कमहि रेल्वेंतून प्रवास करणाऱ्या लोकांपासून उत्पन्न होते. खेरीज, हे प्रचंड किंमतीचे लोखंडी रस्ते कालांतरानें सरकारच्याच मालकीचे व्हावयाचे आहेत, व काहीं आतां तसे होऊंहि लागले आहेत. दुसरी दरसाल भरावी लागणारी ४१ कोट रुपयांची बाब ह्मटली ह्मणजे, हिंदुस्थानसरकारास काढाव्या लागलेल्या सार्वजनिक कर्जावरील व्याजाची होय. परंतु, ह्या कर्ज काढलेल्या पैशांतून केलेल्या खर्चामुळे उत्पन्नाच्या बाबी वाढून, हिंदुस्थानचा केवढा मोठा फायदा झाला आहे, हीहि गोष्ट त्याचबरोबर लक्षांत ठेविली पाहिजे. फक्त कालवे व पाटबंधारे यांपासूनच झालेल्या, रयतेच्या उत्पन्नाच्या वाढीचा अगदीं कमीत कमी अंदाज केला, तरी तो दरसाल ४५ कोटी रुपयांचा होईल, असें सर बामफिल्ड फुल्लरसाहेबांनीं दाखवून दिलें आहे. गेल्या ५० वर्षांत, हिंदुस्थानचा एकंदर आयात व निर्गत व्यापार ६० कोटीवरून ३ अब्ज रुपयांवर गेला आहे. बाकी राहिलेल्या खर्चाच्या बाबी स्थूलमानानें ह्मटल्या ह्मणजे, साम्राज्याच्या सै-

न्याचा खर्च ३ कोट रुपये; खुद्द विलायतसरकारचा (इंडिया आफिसचा) वगैरे खर्च ३७ $\frac{१}{२}$ लाख रुपये; विलायतेंत रजेवर असलेल्या कामगारांचा पगार रुं० १ कोटी १२ $\frac{१}{२}$ लक्ष; व पेनशनाबद्दल रु० ६ कोट. ह्या पेनशनच्या रकमेंतीलहि बराच भाग केवळ झालेल्या नोकरीबद्दल देणें असलेल्या पगाराचाच असतो. शिवाय, दुसरी गोष्ट अशी आहे कीं, इतर कित्येक देशांत, बहुतेक निष्कारणच, ह्मणजे कोणत्याहि तऱ्हेचा हक्क नसतां हि, पेनशनें द्यावीं लागतात, तशीं कांहीं हिंदुस्थानची स्थिति नाही. उदाहरणार्थ, अमेरिकेच्या संयुक्त संस्थानांत, अशा विनाकारण दिलेल्या पेनशनची रक्कम ४८ कोट रुपये असते. पण, हिंदुस्थाननें वरप्रमाणें दिलेल्या पेनशनाबद्दल, अगदीं भरपूर व केव्हांकेव्हांतर अधिकच किंमतीची नोकरी त्याच्या पदरांत पडत असते. ह्या वर नमूद केलेल्या बाबींखेरीज, नोकरी, व्यापार वगैरे निमित्तानें, हिंदुस्थानांतील इंग्रज लोकांकडून खासगी रीतीनें विलायतेंत पैसा पाठविला जातो, त्याचाहि समावेश एकंदर रकमेंतच होत असतो. आतां, ह्या शेवटल्या रीतीनें परदेशीं जाणारा पैसा ह्मणजे सांपत्तिक हानि, असें इतर कोणत्याहि देशांत समजत नाहीत. आयर्लंड, इटाली व इतर युरोपांतील देश येथून अमेरिकेंत राहण्यास गेलेल्या लोकांकडून दरसाल पैशाचे ढीगच्याढीग त्यांच्या मातृदेशांत रवाना होत असतात, अथवा, युरोपमध्ये मौजेखातर प्रवास करणारे अमेरिकन लोक दरसाल तिकडे अवाढव्य पैशाचा चूर उडवितात, ह्मणून ही अमेरिकेची हानि होत आहे, असें कोणताहि अमेरिकन अर्थशास्त्रज्ञ समजत नाही. फक्त स्टेट्स सेटलमेंट व मलाया संस्थानें येथून तेंथल्या हिंदी रहिवाशांकडून दरसाल ६० लक्ष

रुपये हिंदुस्थानांत येत असतात. तसेंच, पूर्व व दक्षिण आफ्रिकेतून व सिंहलद्वीपांतूनहि मोठमोठ्या रकमा हिंदुस्थानांत येत असल्या पाहिजेत; व मारिशस आणि वेस्ट इंडीज येथूनहि कांहीं लहान रकमा येत असल्या पाहिजेत. तथापि, हिंदुस्थानाकडे वळलेल्या ह्या संपत्तीच्या ओघाबद्दल, सदरहु वसाहतींची तक्रार कोणाच्या कानीं आल्याचें दिसत नाही.

ह्या संबंधांत प्रश्न विचारण्याचा हिंदुस्थानास इतकाच हक्क आहे की, हिंदुस्थानच्या नांवानें काढलेल्या कर्जाचा हिंदुस्थानच्याच हितार्थ विनियोग केला आहे की कसें? व ह्या प्रश्नाचें उत्तर निर्विवाद समर्पक असेंच मिळेल. रेलवे, कालवे, पाटबंधारे व असलींच सार्वजनिक कामें, ह्यांच्या रूपानें जी मालमिळकत आज हिंदुस्थानला मिळाली आहे, तिचीच बाजारांत किंमत करूं गेल्यास, हिंदुस्थानच्या एकंदर कर्जाच्या रकमेपेक्षां ती अधिक होईल. तरी, ह्या कर्जासुळें हिंदी लोकांच्या फायद्याच्या ज्या गोष्टी करितां आल्या आहेत, त्यांपासून “पुढें प्राप्त होणारी” प्रचंड संपत्ति ह्या हिशेबांत धरलेली नाही ती नाहीच. ह्याणून, हिंदुस्थानसरकार हें एक व्यवस्थापकमंडळ (बोर्ड ऑफ डायरेक्टरस्) असून, दिवसेंदिवस अधिकाधिक संपत्ति उत्पन्न करणारा एक मोठा धंदा तें हिंदीलोकांच्या तर्फेनें चालवित आहे, अशी जरी क्षणभर कल्पना केली, तरी ह्या धंद्याला मोठी तेजी असून, त्यांत फार फायदा पडत आहे, असें त्यांना खास दाखवून देतां येईल. आम्ही कबूल करितों की, “होम च्यार्जेस” ह्याणून जो पैसा विलायतसरकार हिंदुस्थानापासून घेतें, त्यांतील कांहीं बाबीं संबंधानें मतभेद होण्याचा संभव आहे; आणि, ह्या संबंधास मला पुढें

थोडेबहुत सांगावयाचेच आहे. परंतु, उद्यां आह्मी येथले सर्व दुकान आटोपून, ह्या धंद्यांतून मोकळे होण्याचे मनांत आणिले व त्याप्रमाणे देण्यावेण्याचा हिशेब करून व्यवस्था लाविली, तर हिंदुस्थानच्या नांवांने काढलेले सर्व कर्ज भागवून, हिंदुस्थानच्या तिजोरीत चांगलीच शिल्लक पडली आहे, असें आह्मांस दाखवितां येईल. झणून, आह्मी झणतो कीं, ह्या संस्थेचा कारभार पाहण्यास जो एकंदर खर्च लागला, तो वावगा नव्हता, असें चांगल्या रीतीनें झणतां येईल. अत्यंत जहाल मंडळीखेरीज करून इतर सर्व हिंदी लोक, कै० रावसाहेब रानड्यांच्या मतांबद्दल आह्मांस अझूनहि आदर वाटत असून, त्यांची वचनें झणजे केवळ गुरुवचनांप्रमाणे आह्मी समजतो, असें झणत असतात. बरोबर २० वर्षांपूर्वी, पुणे मुक्कामी भरलेल्या पहिल्या हिंदी औद्योगिक परिषदेच्या वेळीं, जें प्रास्ताविक भाषण त्यांनीं केले होते, त्यांत वरील गोष्ट फार चांगल्या रीतीनें मांडून दाखविली होती :—

आमच्या निर्गत व्यापारांपैकीं सुमारे २० कोट रुपयांचा माल जोंपर्यंत इंग्लंडास भक्कम खंडणीदाखल आह्मांस यावा लागेल, तोंपर्यंत आह्मांस आपले डोकें वर करण्याची बिलकूल आशा नसून स्वतःची उन्नाति करून देण्यासाठीं आह्मांस कांहींएक करितां यावयाचे नाही, असें आह्मांपैकीं कित्येकांस वाटत आहे. वास्तविक पाहतां, हा त्यांचा समज बरोबरहि नाही, किंवा मर्दपणाचाहि नाही. ह्या वरील बोज्यापैकीं बराचसा भाग आह्मांस कर्जाक दिलेल्या रकमेवरील अगर ह्या देशांत गुंतलेल्या भांडवलावरील व्याजाबद्दल आहे. आणि हे व्याज भरावे लागल्याबद्दल कुरकुर करण्यास आह्मांस बिलकूल जागा नसून उलटें इतक्या हलक्या व्याजानें पैसे देऊन आमच्या गरजा भागविणारा सावकार आह्मांस मिळाला, त्याबद्दलच आह्मी वाजवी हप्तें झणजे आभार मानले पाहिजेत. तसेंच, ज्या प्रकारचा माल इकडे तयार होतो नसल्यामुळे आह्मांस परदेशांतून आणवा लागतो, त्या मालाची किंमत

तहि वरील खंडणीतच धरली जाते. आणि बाकीची रक्कम झटली झणजे ह्या देशाचा राज्यकारभार चालविणें, त्याचें परचक्रापासून संरक्षण करण्याचें काम करणें व पेनशनें वगैरे देणें इत्यादि बाबतींतल्या खर्चासाठीं आवश्यक आहे, असें सांगण्यांत येतें. आतां ह्या सर्वच रकमांची वरील कामांसाठीं जपरी नाही, अशी तक्रार करण्यास पुष्कळ जागा आहे, तरी ब्रिटिश लोकांशीं आमचा हल्लीं प्रमाणें संबंध आल्यामुळेच, अफूचा मक्ता आमच्याच हातांत ठेवून, चीन देशावर तितकीच खंडणी आह्मांस बसवितां आली आहे, ही गोष्ट आपण विस्तरतां कामा नये.

इंग्लंडच्या लोकांची सदसद्विवेकबुद्धि जागृत होऊन, अफूचा व्यापार चालू ठेवणें मोठें अन्यायाचें आहे, असें त्यांना वाटून, त्यांनीं हा व्यापार बंद करण्याचा जो उद्योग सुरू केला आहे, त्याचा परिणाम केवळ हिंदुस्थानासच भोगावा लागून, ह्या व्यापाराच्या रूपानें चीन-मधून येणाऱ्या खंडणीची तूट हिंदुस्थानच्या तिजोरींत पडणार आहे. परंतु, निदान एवढी गोष्ट खचित आहे कीं, त्याबद्दल हिंदुस्थानसरकारास सुळीच दोष देतां येणार नाही.

आह्मी हिंदुस्थानचा कारभार बऱ्या रीतीनें केला आहे किंवा कसें, असा प्रश्न नसून, ह्याहिपेक्षां चांगल्या रीतीनें तो आह्मांस करितां आला असता किंवा नाही, व जगांतील इतर देशांप्रमाणेंच, उद्योगधंदे, व्यापार व शेतकी इत्यादि बाबतींत, हिंदुस्थानची प्रगति झाली आहे कीं कसें, असा प्रश्न आहे. ह्या प्रश्नाचें उत्तर कांहींसें संशयात्मक असलें, तर हिंदी लोकांच्या—विशेषतः सुशिक्षित लोकांच्या—स्वभावांतील कांहीं त्थेवाईकपणा हेंच त्याचें कारण होय, ही गोष्ट आपण लक्षांत ठेविली पाहिजे. व्यापार, उद्योगधंदे अथवा शस्त्रीय पद्धतीची शेतकी ह्या कामीं आपलें मांडवळ

गुंतविण्यास साधारणपणे हिंदी लोक तयार नसतात. हिंदुस्थानची सांठवून ठेवलेली संपत्ति (ह्मणजे कोणत्याच कामाला उपयोगी न येतां, केवळ विनाकारण अडकून पडलेली संपत्ति) अजि रुपयांची आहे, असा जुन्या लोकांचाच अंदाज आहे ; आणि, हा पैसा बहुधा दागदागिन्यांत गुंतलेल्या किंवा इतर रीतीने सांठवून ठेवलेल्या अशा निव्वळ सोन्याची किंमत आहे. हिंदुस्थानामध्ये दरसाल सोन्याचा फार खप होतो. तिकडे गेलेल्या, गुळगुळित सोन्याच्या लगडीपैकीं एकसुद्धां कधीं परत येत नाहीं, अशी लॉर्ड रॉथ्सचाइल्ड यांनीं करन्सि (चलनी नाण्यासंबंधाच्या चौकशीच्या) कमिशनपुढें साक्ष दिली होती. शिवाय, नाणें आणि दागदागिने यांत गुंतून पडलेली चांदीहि रगड असून, तिचाहि उपयोग कोणत्याच द्रव्योत्पादक कामाकडे होत नाहीं. अंगांत एखादें फाटकेंतुटकें घाणेरडें रकटें असलें, तरी रुप्याच्या जडजड दागिन्यांनीं लादलेलीं पोरे उत्तरहिंदुस्थानांतील गांवांतून नेहमीं दृष्टीस पडत असतात. पैसेवाल्या हिंदी लोकांस आपला पैसा निव्वळ सांठवून ठेवावयाचा नसल्यास, आपल्या देशबांधवांपैकीं गरजू व उधळपट्टीचा खर्च करणाऱ्या लोकांस तो ते कर्जाऊ देऊन, त्यांच्यापासून बहुधा जबरदस्त व्याज चोपून घेतात. उदार धंद्याखेरिज (वकिली, डाक्टरी वगैरे) इतर धंद्यांत सुशिक्षित लोक बहुधा मुळींच पडत नसत ; परंतु, अलीकडे अलीकडेच तो मनु श्रेढासा पालटला आहे. विश्वविद्यालयाच्या परीक्षा देणारांत कोणत्याहि तऱ्हेचा शास्त्रीय विषय घेणारे लोक फारच थोडे असतात ; आणि, परीक्षांचे निकाल पाहिल्यास, बहुतेकदा १००० वी ए नम एकच वी एस् सी पडतो, असें दिसून

येईल. खुद्द हिंदी राष्ट्रसभेमध्ये, बहुतेक असल्याच (बी.ए. वाल्या) लोकांचा विशेष भरणा असल्यामुळे, तिच्यामध्ये स्वाभाविकपणे हीच प्रवृत्ति दिसून आली; आणि नित्याच्या व्यवहारांतील संपत्तिविषयक प्रश्न हातीं न घेतां, फक्त राजकीय विषयांचा काथ्याकूट करण्यामध्ये, आपला सर्व उत्साह व सामर्थ्य ही राष्ट्रसभा कित्येक वर्षे खर्च करित आली आहे. आणि ह्याच कारणामुळे, पाश्चात्य शिक्षण संपादलेल्या हिंदी मनुष्यास व्यापारांत व उद्योगधंद्यांत कांहीं नांव घेण्यासारखें यश बहुतेक मुळीच मिळवितां आलेलें नाहीं; आणि ह्या बाबतींत बंगाल्यांतील सुशिक्षित लोकांची जशी फजिती झाली आहे, तशी इतरत्र कोठेंहि आढळून येत नाहीं. ह्या नियमाला खरोखर हरताळ लावणारा जर तिकडे कोणी सांपडला, तर असा हरीचा लाल एखादाच असणार; दुसरा दाखवून देण्यास फारच मुष्किल पडेल. व ह्याच कारणामुळे, ह्या लोकांत राजकीय चळवळींची विशेष तीव्रता दिसून येते, ह्यांत बहुधा संशय नाहीं. गेल्या थोड्या वर्षांत मात्र, ह्या राजकारणी लोकांस असें कळून चुकलें आहे कीं, व्यापार व उद्योगधंदे यांचें पाऊल एकसारखें, संथपणानें पुढें पुढें पडत असून, चोहोंकडून ह्या गोष्टीला अधिकाधिक मागणी होत असल्यामुळे—ह्मणजे लोकांमध्ये त्यांची आवड वाढत जात असल्यामुळे—त्यांना (राजकारणी लोकांना) मात्र आतां ओसाड माळावर पाटिलकी करण्याचा प्रसंग आला आहे. स्वदेशी चळवळीचा राजकीय बाबतींत एख्मचा अस्त्राप्रमाणें उपयोग—दुरुपयोग ह्मटल्यास अधिक शोभेल—करण्याची त्यांनीं आपल्याकडून शिकस्त केली, व त्यांच्या ह्या नेदच्या प्रयत्नांस कांहीं काळपर्यंत थोडेसें यशहि पण आलें.

तथापि, आपली अशी पक्की खात्री असू द्या की, ही सोंगाडी स्वदेशी चळवळ निजधामास गेल्यानंतरहि, खरी कायदेशीर स्वदेशी पुष्कळ काळ जिवंत राहील. ही स्वदेशी झटली झणजे, परकी मालावर, तो इंग्लंडांतून येतो ह्याच निव्वळ सबबीवर, बहिष्कार घालणारी स्वदेशी नव्हे; तर तसलाच, किंबहुना त्याहूनहि चांगल्या तऱ्हेचा माल, परदेशी मालापेक्षां स्वस्त विकतां येईल असा, खुद्द हिंदुस्थानांतल्या हिंदुस्थानांतच पैदा करून, त्या योगें परदेशी मालास बाजारांतून पिटाळून लावण्याकरितां, अगदी मनापासून खटपट करणारी स्वदेशी होय.

ह्याप्रकारच्या स्वदेशीस उत्तेजन देणें हें हिंदुस्थानसरकारचें निःसंशय कर्तव्य असून, त्यांत त्यांचें हितहि आहे. हिंदुस्थानच्या लोकांचें हितानहित पाहण्याचें काम आमच्यावर सोंपविलें असल्याकारणानें, हिंदी व्यापारधंद्यांचा आढांस जितका उत्कर्ष करितां येईल, तितका करण्याचें आमचें कर्तव्य आहे. तसेंच, आमच्या शिक्षणपद्धतीच्या मोहजालांत सांपडून तरुण हिंदी-लोकांनीं आपले वडिलार्जित धंदे सोडून दिले, व अशा शिकलेल्या लोकांची संख्या दिवसेंदिवस भराभर वाढत चालली असल्यामुळें, सरकारी नोकरींत अथवा उदार प्रतीच्या धंद्यांत (वकिली, डाक्टरी, शिक्षकी वगैरे) पहिल्यासारखा आतां वाकहि राहिला नाही. अशा लोकांना रोजगार लावून देण्याकरितां, नवीन नवीन उद्योगधंदे सुरू करण्याची जबाबदारीहि आमच्याच शिरावर आहे. शिक्षणपद्धतींत कितीहि सुधारणा केल्या, तरी त्यापासून ह्या सुशिक्षित भिकाऱ्यांच्या वाढीस काय म्हा, चांगला आळा बसणार नाही. हल्लीं हिंदुस्थानांत जी अस्वस्थता दिसत आहे, तिचें बहुतेक कारण ही वरील वाढ.

होय. झणून, तरुण हिंदी लोकांच्या उत्साहास आतां निराळें वळण लावून, त्याचा उपयोग ते लोक नवीन नवीन धंद्यांत करूं लागतील व तेणेंकरून त्यांचीं मनें पूर्वीसारखीं बिघडून जाणार नाहीत, असे उपाय आपणांस योजिले पाहिजेत. दुसरी गोष्ट अशी आहे कीं, देशांत व्यापारधंद्यांचा उत्कर्ष होऊन त्यांची भरभराट होऊं लागली, व त्यामुळें जिकडे तिकडे शांतता नांदून लोकांनीं कायद्यास भिऊन वागलें पाहिजे, अशी आवश्यकता पाश्चात्य शिक्षण मिळालेल्या लोकांपैकीं अधिकाधिक लोकांस, त्यांच्याच स्वतःच्या हिताकरितां, वाटत जाऊं लागली, झणजे फैलावत जाणाऱ्या असंतोषरूपी रोगावर मोठा रामबाण उपाय योजल्यासारखेंच होईल. ह्या सुशिक्षित वर्गातील पुष्कळ लोकांच्या स्वतःच्या पदरचें कांहींएक खर्च होत नसल्यामुळें, राजद्रोहाच्या गढूळ व खळबळणाऱ्या पाण्यांत जाळें टाकून, कांहीं लाभ होतो कीं काय, हें पाहण्याची त्यांना स्वाभाविकच इच्छा होते.

हिंदी लोकांपैकीं शेंकडा ७०—कदाचित् ८० सुद्धां—लोकांचा निर्वाह शेतकीवरच होत असतो. त्यामुळें, हिंदीलोकांचा हा जसा मुख्य धंदा आहे, तसाच तो पुढेंहि राहणार आहे. ह्या बाबतींत हिंदुस्थानसरकारनें जें कांहीं केलें आहे, त्याबद्दल त्यांना मान खाली घालण्याचें कारण नाही. ज्या देशांतील मोठमोठाल्या प्रदेशांस पाण्यासाठीं, अत्यंत अनिश्चितपणानें पडणाऱ्या पर्जन्यावरच, सर्वथैव अवलंबून राहावें लागतें, व तसेंच जेथील लोकांस निर्वाहाकरितां केवळ जमिनीच्या उत्पन्नावरच सर्वस्वी आधार ठेवावा लागतो, अशा देशांतील दुष्काळ कसयमचा नाहीसा करितां येणार नाही. परंतु, दुष्काळग्रस्तांना मदत करण्याकरितां, अगदीं शास्त्रीयरीतीनें करून ठेविलेल्या

व्यवस्थेशिवाय, सार्वजनिक हितांचीं कामें (रेल्वे, कालवे, सडका वगैरे) करणाऱ्या खात्यासंबंधानें सरकारनें जें धोरण स्वीकारिलें आहे, त्यामुळें मुख्यतः दुष्काळ पडणाऱ्या प्रांतांचें क्षेत्रफळ हळूहळू कमीच होत चाललें आहे. सर्व देशभर लोखंडी रस्त्यांचें जाळें पसरलें असल्यामुळें, दूरदूरच्या दुष्काळ-पीडित प्रदेशांस धान्याचा पुरवठा करणें हल्लीं सोईचें झालें आहे. इतकेंच नव्हे, तर सरकारनें केलेल्या पाटबंधाऱ्यांच्या कामांमुळें वगैरे पुष्कळच नवीन जमीन लागवडीस येऊं लागली असून, जेथें अपुरा पाऊस पडेल, तेथल्या लागवडीचीहि हरकत दूर झाली आहे. अशीं कालव्याचीं वगैरे कामें हिंदुस्थानांत एवढ्या अवा-
 द्ढव्य प्रमाणावर व इतक्या कौशल्यानें बांधण्यांत आलीं आहेत कीं, त्यामुळें, ह्या कामाची माहिती करून घेण्याकरितां, हिंदुस्थान ही जगांतील इतर देशांस एक मोठी, अगदीं पहिल्या नंबरची शाळाच होऊन बसली आहे. सिंधुनदाचें खोरे पूर्वीं अगदीं कोरडें ठणठणीत असे. परंतु, आतां ती स्थिति पालटून, हा प्रदेश ह्मणजे धान्याचें एक कायमचें पेंवच होऊन बसला आहे. एकट्या पंजाबचेंच उदाहरण घेतलें, तरी तेथें कालवे होण्या-पूर्वीं, जी जमीन लागवडीखाली होती, तिच्यांत आतां तेथल्या कालव्यांमुळें, उत्कृष्ट पिकाऊ अशा ८० लाख एकर जमिनीची नवीन भर पडली आहे. शिवाय, ५० लाख एकर जमिनीस, अवर्षणाच्या वेळीं, पाणी मिळण्याची जशी आतां सोय झाली आहे, तशी पूर्वीं नव्हती. गेल्या २५ वर्षांत, नवीन झालेल्या चहा, काफी, सिकोना इत्यादिकांच्या मळ्यांमुळें व तागाच्या लागवडीमुळें, हिंदुस्थानच्या निर्मित व्यापारांत, दरसाल सुमारे ४५ कोट रुपयांचो वाढ झाली आहे. हिंदुस्थानच्या ज्या

द्रव्यशोषाबद्दल लोकांचा इतका, निष्कारण कंठशोष चालू आहे, तो सर्व केवळ एका तागाच्याच उत्पन्नानें भरून निघत आहे.

तथापि, हिंदी लोकांमध्ये अत्यंत मोठी संख्या शेतकऱ्यांचीच असून, हे लोक अगदीं निःकृष्टावस्थेंत राहिले आहेत, ही गोष्ट कबूल करणें कितीहि दुःखकारक असलें, तरी वास्तविकपणें ती गोष्ट नाकारितां यावयाची नाही. शेतकरी लोकांपासून सरकार जो शेतसारा घेतें, तो इतका जड असतो कीं, त्यामुळें शेतकरी अगदीं चिरडून जाऊन, असे धुळीस मिळाले आहेत, अशी हिंदी राजकारणी लोकांची हाकाटी आहे. आतां, हें शेतकऱ्यांबरील जड ओझें झटलें ह्मणजे, पिकणाऱ्या जमिनीवर दर एकरी सरासरीनें सवा रुपाया बसत असून, देशाच्या एकंदर उत्पन्नाच्या मानानें पाहूं जातां, तेंहि हलकें हलकें कमी होत चाललें आहे. परंतु, एतद्देशीय जमिनीचे मालक शेतकऱ्यांपासून किती खंड चोपून घेत असतात, ह्याबद्दल सदरहु राजकारस्थानी मंडळी एक अवाक्षरहि काढित नाहीत. उदाहरणार्थ, बंगालच्या कायम धान्याच्या पद्धतीमुळें, तिकडील जमीनदारांस शेताचें बहुतेक सर्वच उत्पन्न घशांत टाकतां येत असल्याकारणानें, शेतकरी वर्गाचा अगदीं चुराडा उडून गेला आहे. मद्रास सरकारच्या कायदे कौन्सिलांतील चालू सालच्या वादविवादाच्या वेळीं, रयतवारी पद्धतीच्या जमीनदार लोकांबद्दल, चांगल्या लक्ष्यांत ठेवण्यासारख्या बऱ्याच गोष्टी बाहेर आल्या. कांहीं खेड्यांतील फाळ्यासंबंधानें सरकारावर घसरून पडून, खुब्र ताशेरा उडविणाऱ्या एका हिंदुसभासदास उत्तर देतांना, मि. अँटकिन्सन ह्यांनीं भरपूर माहितीचे पुष्कळच आंकडे पुढें मांडून, असें सप्रमाण सिद्ध करून दाखविलें कीं,

प्रत्यक्ष ह्याच खेड्यांतील शेत कसणारांकडून जमिनीचे मालक जो खंड घेत असतात, तो सरकारी साऱ्याच्या ८ पासून ११ पटीपर्यंत असतो. सरकार देणें वसूल करणाऱ्यांपेक्षा, शेतकऱ्यांच्या दारिद्र्यास देशी सावकारच अतिशय कारण होतात. परंतु, ह्याविषयी मात्र हिंदी राजकारणी लोकांच्या मुखांतून फारसें वाहेर पडत नाहीं. त्याचप्रमाणें, कांहीं अंशीं धार्मिक व कांहीं अंशीं सामाजिक अशा जबरदस्त खर्चाच्या बाबी हिंदी समाजांत रूढ असल्यामुळें, शेतकरी लोक सावकाराच्या तावडींत कसें सहज सांपडतात, ह्याबद्दल हे राजकारणी लोक एक चकार शब्दाहि तोंडावाटें काढित नाहीत. घरांत मुलाचें लग्न उभें राहिलें, किंवा आईचें अथवा बापाचें उत्तरकार्य करण्याचा प्रसंग आला, अथवा ब्राह्मणभोजन उठवून द्यावयाचें झालें, ह्मणजे त्यांना बहुधा सावकाराचें घर वघण्याची पाळी येते. कर्जबाजारीपणा हा हिंदी शेतकऱ्याच्या मानगुटीस बसलेला एक दांडगा संमधच आहे; व त्याच्या तडाक्यांतून सुटण्याचा मुख्य मार्ग ह्मणजे, कर्जरूपी चिखलांत शेतकऱ्याचा पाय अधिकाधिक रुतत जाणार नाही, अशा रीतीच्या हलक्या व्याजानें त्यास पैसे देणाऱ्या संस्थांची स्थापना झाली पाहिजे. हिंदी शेतकऱ्यांची अशा ह्या संकटांतून मुक्तता करण्याचा उपाय हिंदी राजकारणी लोकांनीं शोधून काढला नाही, तर हिंदुस्थानावर राज्य करणाऱ्या ब्रिटिश लोकांनीच काढला आहे; व त्याचें महत्त्व व त्यापासून पुढें फायदा होण्याची आशा इतकी मोठी आहे कीं, त्याचा फक्त जातां जातां उल्लेख करणाऱ्यांपेक्षां, त्यासंबंधानें अधिक सांगण्याची आवश्यकता आहे.

हा उपाय ह्मणजे हिंदुस्थानच्या राजा साम्राज्याकडितां

सुप्रसिद्ध राफीसन पद्धत येथें सुरू करणें असा आहे. माझा असा समज आहे कीं, प्रथमतः ही योजना खरोखर सर विलियम वेडरबर्नसाहेबांनीं सुचविली होती. परंतु, सर फ्रेडरिक निकलसन यांनीं तत्संबंधानें पूर्ण चौकशी केल्यानंतर, पहिले प्रत्यक्ष प्रयोग मद्रासेस करून पाहण्यांत आले. त्याच-प्रमाणें, संयुक्त प्रांतांमध्ये सर अंटनी (आतां लॉर्ड) मॅकडोनेल ले० गव्हर्नर असतांना, त्यांनींहि असलेच प्रयोग तिकडे करून पाहिले होते. हिंदुस्थानांतील दरिद्री लोकांच्या कल्याणार्थ, लॉर्ड कर्झनसाहेबांनीं ज्या पुष्कळ गोष्टी अमलांत आणिल्या, त्यांमध्येच सरकारी पतपेढ्या व पतसंस्था यांच्या कामास कायदेशीर स्वरूप देण्याचा कायदा येतो. हा कायदा पास करून घेण्याचें घाटत असतां, त्याला राजकारणी लोकांपासून किंचित् सुद्धां पाठिंबा मिळाला नाहीं इतकेंच नाहीं, तर उलट त्याला त्यांनीं मोठ्या जोरांनें विरोध केला होता. आणि, राष्ट्रीय पक्षाच्या पत्रकारांनीं तर हा कायदा ह्मणजे, “श्रीमंत हिंदी लोकांच्या खिशांतून पैसे काढून घेऊन, दुसऱ्याच्या पदराला खार लावून आपल्या औदार्याची बढाई मारण्याची—रामाजी-पंताला लुटून, दैमाजीपंताला धर्म करण्याची—ही खाशी युक्ति सरकारनें लढविली आहे, असें ह्मटलें होतें. हिंदुस्थानांतील ग्रामसंस्थांची निर्दोष पद्धत आयतीच तयार असल्यामुळे, या नवीन योजनेच्या सुरवातीस त्या फार उपयोगी पडल्या. आणि, इकडील “उन्हानें वाळून गेलेल्या अधिकारी वगीत,” ह्या कामाची सुरवात कशी करावी, कोणी करावी, वगैरे गोष्टीं संबंधानें लोकांस ज्ञान करून देण्यासाठीं लागणारा उत्साह व प्रामाणिकपणा नसता, व तसेंच सरकारनें या वरील योजनेला उत्तेजन दिलें

नसतें, तर ती कधीच यशस्वी झाली नसती, हें जरी खरें आहे, तरी कर्तबगारीच्या, पुष्कळ देशी लोकांचें तिला मोठेंच साह्य मिळालें आहे, ह्या कामाची सुरवात होऊन, आज केवळ आठच वर्षे झालीं आहेत. तरी त्याचा प्रसार आश्चर्य वाटण्यासारख्या झपाट्यानें होत आहे. गेल्या हिवाळ्यांत (१९०९), ह्या मंडळ्यांच्या राजिष्ट्रांची परिषद् कलकत्त्यास भरली होती. तिच्या रिपोर्टवरून असें दिसतें कीं, असल्या प्रकारच्या एकंदर मंडळ्यांची संख्या तिगस्तां १३५७ होती, ती गुदस्तां २००८ पर्यंत वाढली असून, त्यांचें एकंदर भांडवल तिगस्तां ४४ लाख रुपये होतें, तें गुदस्तां सुमार ८१ लाख झालें. आतां, ही नवीन योजना अद्यापि बाल्यावस्थेंतच आहे हें खरें; तथापि, तिच्यापासून पुढें फारच फायदा होईल, अशी पूर्ण आशा आहे. सावकारलोक प्रथमतः ह्या योजनेला फारच प्रतिकूल होते. परंतु, सहकारी पेढ्यांत भांडवल गुंतविल्यापासून, पूर्वीपेक्षां आतां पैसे बुडण्याची भीति फारच कमी झाली असूनहि, योग्य मोबदला आपणास मिळतो, असें त्यांसहि वाटूं लागलें आहे. कारण, पूर्वी व्याजाचा फायदा फार होता, त्याचबरोबर तोटाहि फार होता. गेल्या बारा महिन्यांत, ह्या कामाचा प्रसार फार झाला असतांहि, त्याकरितां लागणाऱ्या भांडवलाचा पुरवठा बहुतेक खासगी लोकांनीं केला असून, सरकारास फारच थोडी मदत करावी लागली आहे, हें एक मोठें, चांगुलपणाचें लक्षण आहे. कर्जाची फेड होईपर्यंत, हल्लींच्या हलक्या व्याजामुळे, शेतकरी लोकांचा जो पैसा वांचतो, तो आतां त्यांस अलीकडलीं, सुधारलेलीं आज्ञें विकाय घेण्यासाठीं किंवा सुधारलेल्या पद्धतीनें शेतकी

करण्यासाठी उपयोगी पडत आहे, ह्यामुळेहि आणखी आशा वाढू लागली आहे. दारिद्र्याने गांजलेल्या व कर्जाखाली चिरडून गेलेल्या खेड्यांतील लोकांस ही योजना फारच पसंत पडू लागली आहे. पंजाबांत— विशेषतः तेथील मागासलेल्या कित्येक मुसलमानी जिल्ह्यांत— ह्या योजनेपासून खरोखर मोठा विलक्षण परिणाम घडून आला आहे. तेथील शेतकऱ्यांस एकंदर ३५ पासून ४५ कोट रुपयांपर्यंत सध्यां कर्ज आहे, असा अंदाज आहे. तथापि, थोड्याच वर्षांत, सुमार निम्म्या कर्जाचा फडशा उडून जाईल, अशी उमेद आहे.

आतां, कोणत्याहि हिंदी उद्योगधंद्यास ज्याप्रमाणें व्यावहारिक शिक्षणाची आवश्यकता आहे, त्याचप्रमाणें ती शेतकीसहि आहे. जमीन व बीं पसंत करणें, योग्य प्रकारचीं खतें घालणें, पिकें कोणत्या अनुक्रमानें काढून घ्यावयाचीं ती माहिती करून घेणें, तसेंच शेतकीच्या उत्तम ठरलेल्या पद्धती सुरू करून, सुधारलेल्या प्रकारचीं, नवीन आउतें वापरूं लागणें, इत्यादि गोष्टींचा केवळ प्रत्यक्ष अनुभव मिळाल्यानेच त्या पटावयाच्या असतात. हिंदुस्थानांतील शेतकरी वर्गाचें हित पाहण्यासाठीं, त्यांच्या वतीनें नवीन कौन्सिलांतून पुष्कळ सभासद यावयास पाहिजेच होते; व त्याप्रमाणें, हल्लींच्या व्यवस्थेंत, जमीनदारलोकांना आपले प्रतिनिधी पाठविण्याचे, विशेष हक्क सरकारनें समजसपणानें दिलेच आहेत. ह्मणून, वरील प्रकारचें,— ह्मणजे नवीन गोष्टी प्रत्यक्ष करून दाखवून— शिक्षण देण्याची सोय सरकारनें करून घांवी, अशी मागणी सदरहु कौन्सिलांकडून दिवसानुदिवस अधिकाधिक जोरानें व आग्रहानें होऊं लागेल, असा रंग दिसत आहे.

हिंदी राजकारणी लोकांनी स्वदेशी हा शब्द प्रचारांत आणण्यापूर्वीच, हिंदी शेतीप्रमाणेंच हिंदी उद्योगधंद्यांच्या बाबतींत, निर्दोष स्वदेशीचा लोकांस उपदेश करण्याचें व तदनुसार प्रत्यक्ष कृति करून दाखविण्याचें श्रेयहि ह्या “उन्हानें वाळलेल्या अधिकारीवर्गानेंच” प्रथम संपादन केलेलें आहे. वयोवृद्ध व ज्ञानवृद्ध सर जॉर्ज बर्डबुड साहेब, सर जॉर्ज वॉट, सर एडवर्ड बक व दुसरे अनेक इंग्रज गृहस्थ हे हिंदी कलाकौशल्य व हिंदी उद्योगधंदे यांचे मोठे वाली असून, त्यांची आज कित्येक वर्षे ते तरफदारी करित आले आहेत. मार्गे १८८३ साली, सरकारनें एक ठराव पास करून, “हल्लीं यूरोपमधून मागविण्यांत येणाऱ्या पदार्थांच्या बदला, खरोखरच हिंदुस्थानांत तयार करण्यांत येणारे अगर उत्पन्न होणारे पदार्थ विकत घेण्याच्या हरएक प्रयत्नास देतां येईल तेवढें उत्तेजन द्यावें,” अशी त्यांनीं आपली इच्छा त्यांत दर्शविली होती. सन १८८६ साली, सर जॉर्ज वॉट यांनीं सरकारच्या देखरेखीखालीं हिंदुस्थानच्या सांपत्तिक द्रव्यांच्या पाहणीचें जें मोठें काम नुकतेंच संपविलें होतें, तें तसेंच पुढें चालू ठेवण्याकरितां, एक स्वतंत्र खातें सरकारांतून मुद्दाम काढण्यांत आलें. परंतु, राज्यकारभाराच्या कामांतील एक अतिशय महत्त्वाची गोष्ट झटली झणजे, लार्ड कर्झन साहेबांच्या कारकिर्दींत, हिंदुस्थानसरकारनें व्यापार व उद्योगधंदे यांच्यासाठीं एक निराळेंच खातें काढून, तें एका स्वतंत्र प्रधानाच्या (कौन्सलदाराच्या) स्वाधीन करून दिलें. ह्या जागेवर पाहिली नेमणूक सर जॉन ह्युएट या सिविलियन कामगाराची झाली, व या कामांत त्यांना यशहि फार चांमलें आलें. तसेंच, लॉर्ड कर्झन यांच्याच कारकिर्दींत, धंदेशिक्षणास अतिशय उत्ते-

जन मिळालें. त्याच्यापूर्वीच, धंदेशिक्षणाची आवश्यकता फार आहे, असें सर अँटनी (आतां लॉर्ड) मॅकडोनेल, सर ऑकलंड काल्विन अशासारख्या पुष्कळच सुप्रसिद्ध इंग्रज अधिकाऱ्यांचें मत असून, तें त्यांनीं मोठ्या जोरानें बोलूनहि दाखविलें होतें. सर्व हिंदुस्थानभर फिरून, ह्या प्रश्नाची सर्व बाजूनें अगदीं पुरी-पुरी चौकशी करण्याकरितां, एक कमेटी नेमण्यांत येऊन, तिच्या-मध्ये मोठ्या काळजीनें निवडून काढलेले कामगार घातले होते. आणि, ह्या कमेटीनें जे अभिप्राय दिले होते, तेच १९०४ सालच्या शिक्षणविषयक सरकारी ठरावांत दाखल करण्यांत आले. धंदेशिक्षण मिळविण्यास पात्र होण्याची तयारी करण्यासाठीं, औद्योगिक, व्यापारी, कलाकौशल्याच्या व कारागिरीच्या शाळा स्थापन करण्याचें महत्त्व फार आहे, ह्या गोष्टीवर सदर कमेटीच्या रिपोर्टांत विशेष जोर देण्यांत आला होता. शिवपुर, रुक्मी, जबलपुर व मद्रास येथलीं इंजिनिअरिंग कॉलेजे, पुण्याचें सायन्स कॉलेज व मुंबईचें टेक्निकल इन्स्टिट्यूट अशा ठिकाणीं वरिष्ठ प्रतीच्या धंदे शिक्षणाची सोय पूर्वीच झालेली आहे. लखनौच्या उद्योगशाळेची हकीकत ह्मणजे “मूळच्या उद्देशांत धरसोडपणा व मधून मधून पुरी अनास्था यांचा इतिहास ” आहे, असें शिक्षणखात्याचें नवीन प्रधान मि. बटलर यांनीं जें तिचें थोडक्यांत व खुबीदार वर्णन केलें आहे, तेंच तावत्कालपर्यंत एकंदर धंदेशिक्षणाच्या शाळांस बहुधा लागू पडत असे. धंदे-शिक्षणाचा प्रश्न पद्धतशीर रीतीनें सोडविण्याकडे हिंदुस्थानसरकारचें लक्ष पूर्वीपेक्षां अधिक गेलें इतकेंच नाहीं, तर ह्या शिक्षणाची सुधारणा करून आणखी प्रसार करण्याकरितां, प्रांतिक सरकारांतून ह्या कामीं जो पैसा खर्च होत होता, त्यांस म-

दतीदाखल २,४४,००० रुपयांची विशेष भर घालण्याचें हिंदु-स्थानसरकारनें १९०५ मध्ये ठरविलें. मुंबईच्या सुप्रसिद्ध पारशी मंडळीपैकीं ५० लो० मि. जे. एन्. टाटा व त्यांचे मुलगे यांनीं बरील गोष्टीकरितां बरीच मोठी रकम सरकारच्या स्वाधीन करण्याचें औदार्य नुकतेंच दाखविलें आहे. परंतु, तोंपर्यंत, “ शास्त्रीय विषयांच्या अभ्यासासाठीं हिंदी विद्यापीठ ” ह्या नांवास शोभण्यासारखी संस्था स्थापन करण्याची कांहींच तजवीज झाली नव्हती. ह्या विद्यालयास ह्येसूरच्या दरबारानें बंगलोर येथें जागा दिली असून, शिवाय हें दरबार व हिंदुस्थान-सरकार या दोघांनीं पैशाचीहि चांगली मदत करण्याचें आश्वासन दिलें आहे.

अगदीं अलीकडे अलीकडेपर्यंत, हिंदी धंदेशिक्षणास जें उत्तेजन मिळत होतें, तें कोणत्याहि देशी संस्थेपेक्षां हिंदुस्थानच्या ब्रिटिश राज्यकर्त्यांकडूनच फार मिळत होतें. त्याचप्रमाणें, अगदीं अलीकडे अलीकडेपावेतों, ब्रिटिश लोकांचें धाडस व त्यांचेंच भांडवल ह्यांच्यामुळेंच हिंदी कारागिरी व व्यापार ह्यांची वाढ बहुतकरून झाली आहे. हिंदुस्थानच्या व्यापारधंद्यांच्या वृद्धीकरितां, ब्रिटिश लोकांनीं ५१ अब्ज रुपयांचें भांडवल हिंदुस्थानांत घातलें आहे, असा अजमास आहे; आणि, ह्याच भांडवलाच्या प्रसंगामुळें, पुष्कळ हिंदी लोकांस रोजगार धंदा मिळाला आहे. एकट्या रेलवेंतच पांच लाख लोक कामावर असून, इतकेच आणखी चहाच्या मळ्यांवर आहेत. हिंदुस्थानांतील उद्योगधंद्यांच्या वाढीच्या कामीं, हिंदी लोकांचें वाडणें व भांडवल उपयोगी पडून, त्यांत चांगलें यश आल्यानें फक्त दोनच, महत्वाचीं उदाहरणें हल्लीं दृष्टीस

पडतात, तीं मुंबई व आमदाबाद येथील कापसाच्या गिरण्यांचीं होत. हिंदुस्थानांत कारखाने चालल्याचीं जीं कांहीं मुख्य ठिकाणें आहेत, त्यांत कानपुर मोडत असून, येथें लोंकर, कापूस व चमड्याचे कारखाने आहेत. हे कारखाने व तसेंच बंगाल-प्रांतांतील तागाचा मोठा कारखाना, हें सर्व केवळ ब्रिटिश लोकांच्याच परिश्रमाचें बहुतेक फळ आहे; ह्या कामीं हिंदीलोकांनीं कांहींएक केलेलें नाहीं. ब्रिटिश लोकांचें उदाहरण व त्यांचा अचाट उद्योग, ह्यामुळें खऱ्या स्वदेशीला उत्तेजन मिळून, ती अगोदरच मोठ्या जोरांत होती, इतक्यांत हिंदी राजकारणी लोकांनीं मध्यें घुसून, स्वदेशीचा एळकोट सुरू केला, व पुष्कळ वेळां तिचा वाईट कामाकडे दुरुपयोगहि केला. आतां, हिंदी राजकारणी लोकांच्या ह्या अशा खटपटीमुळें, पिकल्या उंवरा-खालीं उपाशी मरणारे, अजगरवृत्तीचे त्यांचे देशबांधव खडबडून जागे झाल्यानें, वाईटाप्रमाणें कांहीं चांगल्याहि गोष्टी त्यांच्या हातून घडल्या असतील, तरी राजकारणी लोकांच्या कृतीमुळें, बहुधा अगदीं उघड उघड रीतीनें चालविलेल्या, तामसीपणाच्या राजद्रोही चळवळींचा अनर्थकारक परिणाम नवीन भांडवल मिळण्यावर झाल्यानें, त्यांच्या (राजकारणी लोकांच्या) हातून जें कांहीं देशहित झालें असेल, त्यावर अशा रीतीनें पाणी पडलें आहे, असें वाटतें. स्वतः मि. गोखल्यांना ह्या अनर्थाची ओळख पटल्याचें दिसतें. कारण, १९०७ मध्यें, त्यांनीं लखनौ मुक्कामीं स्वदेशीच्या समर्थनार्थ जें मोठें वक्तृत्वप्रचुर असें भाषण केलें, त्यांत स्वदेशीच्या कांहीं भक्तांनीं तिला जें संकुचित, एकदेशीय व अक्षम असें स्वरूप देऊन, तिचा उत्कर्ष करण्याची मोठी हांव धरली होती, तिचा— थोड्या उशीरानेंच

ह्यावाक्याचा— निषेध केला, व ही चळवळ यशस्वी होण्यास, लोकांच्या अंगी साहस व चातुर्य जसें असलें पाहिजे तसेंच भांडवलहि पाहिजे, ह्या महत्त्वाच्या मुद्यावर त्यांनीं फारच जोर दिला. हिंदुस्थानांत गुंतलेलें ब्रिटिश भांडवल जरी वरेंच आहे, तरी तें जितकें मोठें झालें असतें व व्हावयास पाहिजे तितकें नाहीं. आणि, राजकीय बाबतींतल्या अस्वस्थतेमुळें (ब्रिटिश लोकांच्या मनाला) जी भीति वाटूं लागली आहे, तिच्याबरोबरच हिंदुस्थानांत आणखी भांडवल गुंतविण्याविषयीची त्यांची नाखुशी वाढत चालली आहे.

हिंदुस्थानांत उद्योगधंद्यांची वाढ होण्यास अद्यापि पुष्कळच जागा मोकळी आहे, ह्याबद्दल मुळीच वाद नाहीं. हिंदुस्थानच्या सनदी नोकरीपैकीं मि. ए. सी. चतरजी नांवाच्या एका हिंदी गृहस्थानीं, एशियाटिक कार्टरली रिव्ह्यू नामक त्रैमासिकाच्या गेल्या ज्यानेवारींतील अंकांत, ह्या विषयासंबंधानें एक फार चांगला, माहितीनें भरलेला असा लेख लिहिला आहे. त्यांत ह्या प्रश्नाचा जो सांगोपांग विचार केला आहे, त्यावरून त्यांची विद्वत्ता व हुशारी चांगलीच दिसून येते. शास्त्रीय ज्ञानाचा उपयोग करून ज्या धंद्यांची सुधारणा करण्याची फारच आवश्यकता आहे, असे पुष्कळ धंदे त्यांनीं सांगितले आहेत. परंतु, त्यापैकीं गळिताच्या धान्यांपासून तेलें काढणें, लांकडांतील गर व त्याचें पीठ ह्यांपासून कागद करणें, चामडीं कमावणें व कमावलेल्या कपड्यांच्या जिनसा तयार करणें, वनस्पतींपासून (हिंदी तरवड वगैरे) व रासायनिक पदार्थांपासून (कोल्टार-सोडा) रंग वनविणें, साखर करणें, व घातूंच्या कारागिरीच्या कारागिरांकडून इतकीच फक्त उदाहरणें मी घेतों. आपला

ह्या सर्व धंधांचें योग्य शिक्षण लोकांस मिळून, त्यांना कोणी योग्य मार्ग दाखविला, तर स्वतःच्या गरजा भागविण्याकरितां अथवा परदेशांत पाठविण्याकरितां, येथल्या कच्च्या मालापासून पक्का माल त्यांस तयार करितां येऊं लागून, त्यापासून त्यांचा पुष्कळ फायदाहि होईल. निदान आपले मूळचे धंदे— आणि विशेषतः हातमागाचा धंदा— बुडूं न देणें, ही गोष्ट हिंदी लोकांस तितकीच महत्त्वाची आहे. कारण, शेतकीच्या धंद्यांत इकडे अगोदरच पुष्कळ लोक गुंतले असल्यानें, तेथें फारच गदीं झालेली आहे. आणि, लॅकेशायरमधील वाफेच्या शक्तीवर चालणाऱ्या मागांमुळें, हिंदुस्थानांतील हातमागांचा धंदा अगदीं रसातळास गेला आहे, व त्यायोगानें अशा बेकार झालेल्या दरिद्री लोकांची (साळी, कोष्टी वगैरे) भर शेतकरी लोकांत पडत आहे. ह्या बाबतींत लोकांची एकजूट होऊन, व्यवस्थित रीतीनें त्यांना काम करितां येऊं लागण्याची फारच जरूरी आहे, असें जें मि. चतरजीनीं ह्मटलें आहे, तें खरोखर शहाणपणाचें आहे. कारण, “हस्तकौशल्याच्या धंद्यांत प्रत्यक्ष यंत्रांचा उपयोग न करितां, यांत्रिक शक्तीनें चालणाऱ्या धंद्यांत ज्या पद्धतीनें काम चालतें, ती पद्धत वरील धंद्यांत सुरू केली, तर त्यांचा टिकाव लागण्याचा फारच संभव आहे.” मद्राससरकारच्या उद्योगवृद्धि खात्याचे मुख्याधिकारी मि. आल्फ्रेड चाटरटन यांनीं, सायन्स प्रोग्रेस (शास्त्रांची प्रगति) ह्या मासिकाच्या एप्रिल व जुलै महिन्यांच्या अंकांत, “हिंदुस्थानच्या उद्योगधंद्यांविषयीचा प्रश्न” ह्या विषयावर लिहिलेले निबंध देखील काळजीपूर्वक मनन करण्यासारखे आहेत. थोडक्या मजुरीत पाहिजेत तितके लोक कामावर येण्याची सोय हिंदुस्थानांत आहे, “हेंच हिंदी व्यापार-

राचें अत्यंत मोठें भांडवल," असें जें त्यांनीं बघलें आहे, तें अगदीं खरें आहे. तथापि, पाश्चिमात्य देशांतील पद्धतीच्या कारखान्यांचा प्रसार इकडे केला पाहिजे, परंतु ह्या कामांत मोठा काळजीपूर्वक विचार करून, फारच सावधगिरी ठेविली पाहिजे, असें जें त्यांचें मत आहे, तेंहि फार समंजसपणाचें आहे. लहान मुलें व तरणीं माणसें ह्यांच्यापासून आहाराबाहेर काम घेण्याची जी गैरशिस्त रीत पडली आहे, ती मोडून टाकण्याकरितां कोणते उपाय योजवेत, ह्यासंबंधाचा महत्वाचा कायदा करण्याचा हल्लीं हिंदुस्थानसरकारचा विचार चालला आहे. परंतु, "देशी उद्योगधंद्यांची बाल्यावस्थेंतच गळचेपी करावी" ह्याच केवळ हेतूनें, "इंग्लंडांतील कापसाच्या गिरण्यांच्या, राजासारख्या व्यापाऱ्यांनीं" हे "हातपाय जखडून टाकण्याचे" कायदे सरकारास सुचविले आहेत, असा त्यांच्याविरुद्ध पहिल्या-पासूनच हिंदी वर्तमानपत्रकारांनीं गिला करून सोडला आहे.

नवीन उद्योगधंदे सुरू करण्याच्या कामीं सरकारास काय काय करितां येईल, हें उत्तर-हिंदुस्थानांतील सरकारी थड्यांस (गौळवाडे), व मद्रास येथें मि. चाटरटन यांनीं अल्युमिनियम धातूच्या कारखान्यासंबंधी करून पाहिलेल्या प्रयोगांस जें यश आलें आहे, त्यावरून दिसून येतें. उद्योगधंद्यांची वाढ होण्यासाठीं, नवीन नवीन शोध लावले पाहिजेत, व ते लावण्याकरितां सर्व हिंदुस्थानभर जागजागी प्रयोगशाळा स्थापन होऊन, त्यांतून प्रयोग करून पाहण्याचें काम चाललें पाहिजे; व ह्या गोष्टीची सध्यां फारच जरूरी आहे. परंतु, सर्वांच्या अगोदर प्रथमतः हल्लींच्या शिक्षणपद्धतींत सुधारणा होऊन, पूर्वीपेक्षां अधिक व्यवहारासोपयोमी असें शिक्षण मिळण्याची आव-

श्यकता आहे. ह्या कामाला लॉर्ड कर्झनसाहेबांच्या कारकिर्दीत बरेच प्रोत्साहन मिळाले होते; परंतु, लॉर्ड मिंटोसाहेबांच्या अमदानीत त्याला कांहींशी मंदी आलेली आहे. ह्याचें कारण, हल्लींची राजकीय स्थिति व राज्यकारभारांत घडून येणाऱ्या सुधारणा इकडेच सरकारचें सर्व लक्ष निःसंशय वेधून राहिले आहे.

सर्व प्रकारच्या कारागिरीच्या उच्च शिक्षणाकरितां, एक महा-विद्यालय स्थापन करण्यासंबंधाच्या ठरावावर, कलकत्त्यास कौन्सिलची बैठक झाली, त्यावेळीं, अंतर्गत कारभाराच्या प्रधानानीं (होम मॅबर) भाषण केलें. त्या प्रसंगीं, हिंदुस्थानच्या सर्व भागांत धंदेशिक्षणाचा प्रसार करण्याकरितां, सरकारनें थोडा पैसा खर्च केलेला नाहीं, असें सांगून, ह्या कामीं काय काय तजविजी करण्यांत आल्या आहेत, त्यांची एक बरीच मोठी यादी सभासदांस वाचून दाखविली. आणि, प्राथमिक धंदे-शिक्षण मिळण्याच्या ज्या सोई पूर्वीच करण्यांत आल्या आहेत, त्यांचा फायदा घेऊन, हल्लींपेक्षां पुष्कळ विद्यार्थी उच्चप्रतीचे धंदे-शिक्षण घेण्यास लायक झाल्याखेरिज, कोणत्याहि प्रकारचें, धंदेशिक्षणाचें महाविद्यालय स्थापन करण्यापासून कांहींएक फायदा होणार नाहीं, असें जें त्यांनीं मोठ्या जोरानें प्रतिपादन केलें, तें अगदीं वाजवी होतें. परंतु, सध्यां चालू असलेल्या शाळांतून शिक्षणाच्या सोई सर्वदां भरपुर केलेल्या असतात, व चांगला विचार करून ठरविलेल्या योजनांस सुज्ञ अधिकाऱ्यांची पूर्ण पसंती असल्यावर, अशा योजनांचा अंमल करण्यांत सरकारच्या मुख्य ठिकाणांहून हरकती घेण्यांत येऊन विनाकारण दिरंगाई होत नाहीं, असें जर ह्या प्रधानांना दाखवितां आले असतें, तर त्यांच्या उत्तरानें लोकांच्या मनाची खात्री पटली असती.

नैनितालास जी औद्योगिक परिषद् झाली, त्यांत जसे लोकांचे खरेखरे प्रतिनिधी आले होते, तसे आजपर्यंत हिंदुस्थानांतली कोणत्याहि परिषदेत नव्हते—ह्मणजे ही सभा खरोखरच प्रातिनिधिक तत्वावर भरली होती. त्यानंतर, तीन वर्षांमागे, हिंदुस्थानच्या व्यापार व उद्योगधंद्यांच्या नवीन स्वात्याचे पहिले प्रधान व त्या जाग्यावरूनच संयुक्त प्रांताचे ले० गवरनर झालेले सर जॉन ह्युएट यांनी धंदेशिक्षणाचें महाविद्यालय कानपुर येथे स्थापन करण्यासंबंधानें एक बेत केला होता, तो सर्व लोकांच्या पसंतीस उतरला होता. परंतु, त्याप्रमाणें आजतागायत कोणतीहि गोष्ट घडून आलेली नाही. अनुभवशीर अशा स्थानिक अधिकाऱ्यांचें, प्रांतिक सरकारच्या मुख्याचें व हिंदुस्थानसरकारचें पाठबळ असतांहि, ही योजना ६००० मैलांवर बसून गोष्टी सांगणाऱ्या लोकांस अगदींच निर्दोषी वाटली नाही, इतक्याच सबबीवर ती बाजूला सारून ठेवण्यापासून सरकारविषयीं हिंदी लोकांचा काय ग्रह होईल, असा मि. मुधोळकर ह्यानीं, कांहींसा संतापानें, कौन्सिलांत सवाल केला, तेव्हां त्यांच्या बोलण्यास सर्व हिंदी सभासदांचीच केवळ नव्हे, तर सरकारी व बिनसरकारी अशा पुष्कळ यूरोपियन सभासदांचीहि अनुमति मिळाली.

ज्या स्वात्यामार्फत पुष्कळ सरकारी पैसा खर्च होतो, त्यांस लागणाऱ्या मालाबद्दल दरसाल मोठमोठ्या मागण्या त्यांच्याकडून होत असतात. ह्या बाबतींत आपल्या इच्छेप्रमाणें वागण्यास सरकारास (हिंदुस्थान) अगदीं पूर्ण स्वातंत्र्य असावें, असा निदान एका दिशेनें तरी हिंदुस्थानास बाजवी रीतीनें हक्क सांगतां येईल. हिंदुस्थानसरकारास लागणाऱ्या मालांपैकीं जो माल, सर्वतः किंवा अंशतः, खुद्द हिंदुस्थानांतल्या हिंदुस्थानांत

तयार होत असेल, तो तेथूनच खरेदी करण्यांत येत जावा, असें आतां स्टेटसेक्रेटरीनीं ठरवून टाकिलें आहे. परंतु, हिंदी कारखान्यांस ह्याहिपेक्षां खात्रीलायक आश्रय देण्याची सवड हिंदुस्थानसरकारास मिळेल, तर मालाचा अधिक पुरवठा करण्याचें सामर्थ्य सदरहु कारखान्यांस येईल. “ बंगाल लोखंड पोलाद कंपनीचें ” उदाहरण मला सांगण्यांत आलें आहे. ह्या कंपनीनें कामास सुरवात केली, त्यावेळीं, तिला आश्रय देण्याविषयीं जीं आश्वासनें सरकारांतून मिळालीं होती, तीं बहुतेक पोकळ ठरून, कंपनीची अगदीं निष्कारण फसगत झाली. त्यामुळें, आपले पोलादाचे कारखाने अगदींच बंद करून, लोखंड करण्याच्या चार भट्ट्यांपैकी दोनच कायत्या चालू ठेवणें तिला भाग पडलें. सरकारच्या हातीं रेलवे व पब्लिक वर्क्स हीं खातीं असल्यामुळें, अशा मालाचें सरकारच मुख्य गिऱ्हाईक असतें—किंबहुना सरकाराशिवाय दुसऱ्या कोणाचीच त्याला मोठी मागणी नसते. यास्तव, अशा मालाच्या कारखान्यास सरकार अगदीं मनापासून मदत करील, असा भरंसा असल्या- शिवाय, हे कारखाने हिंदुस्थानांत सध्यां कोणासच चालवितां येणार नाहींत.

हल्लींच्या घटकेला, बंगालप्रांतांतील साकती येथें मोठ- मोठाले प्रचंड कारखाने उमरून, मेसर्स टाटा हे लोखंड व पोलाद तयार करण्याच्या धंद्यास हिंदुस्थानचें हवापाणी मानवूं लागेल, अशा तऱ्हेचा खरोखरच भगीरथ प्रयत्न करित आहेत. ह्या ठिकाणीं, असल्या कारखान्यांस अवश्य लागणारां चार प्रकारचा कच्चा माल—झणजे अशोधित लोखंड, शुद्ध केलेला दगडी कोळसा, घातूचा रस लवकर व्हावा झणून जरूर

असणारे जिव्हास व म्यांगानीज धातु—थोडक्या खर्चात सहज हातीं येण्यासारखा असून, त्याचा सांठा इतका विपुल आहे की, त्याला कधीहि खंड पडावयाचा नाही, असें ह्मटलेंतरी चालेल. ह्या कच्च्या मालापासून दरसाल १२०,००० टनांपर्यंत ओंतीव लोखंड, रूळ, तुळ्या व कांची तयार करण्यास जेवढा मोठा कारखाना असला पाहिजे, तेवढा उभारण्याचें काम चालू असून, कारखान्यांतील लोकांस राहण्याकरितां द्यावून २०,००० वस्तीचें शहर बांधण्याचे नकाशे वगैरे सर्व तयार झाले आहेत. ह्या अचाट कामाची सर्व व्यवस्था पूर्णपणें हिंदीलोकांच्याच हातीं असून, आरंभाच्या भांडवलाकरितां कंपनीनें २,३१,७५००० रुपयांचे शेअर काढले आहेत. ह्या कंपनीची व्यवस्थापक मंडळी (बोर्ड ऑफ डायरेक्टरस्) सर्व हिंदी लोकांची असून, एकंदर कामाची जुळणी करून देण्याकरितां, त्यांनीं ह्या कामांतले निष्णात लोक अमेरिकेहून आणले आहेत. सरकारानें ह्या कंपनीस रेलवेच्या बाबतींत अनेक सवलती दिल्या असून, लोखंडी सडकांकरितां लागणारे, २,००,००० टन वजनाचे रूळ त्यांच्याचपासून मुदतीमुदतीनें घेण्याचें ठरविलें आहे. हिंदुस्थानांतील धातूच्या व असल्याच प्रकारच्या इतर कारखान्यांस चांगली स्थिति येणें, ही गोष्ट वरील कारखान्यांच्या भवितव्यतेवरच आणखी पुष्कळ वर्षेपावेतो अवलंबून असण्याचा संभव आहे; आणि, ह्या कारखान्यास योग्य मदत देण्याच्या मार्गांत हिंदुस्थानसरकारास इंग्लंडाकडून अडचणी येणार नाहींत, अशी उमेद आहे. केवळ हिंदी लोकांच्याच घाडसामुळें निघालेला दुसरा कारखाना ह्मटला ह्मणजे, पश्चिम वाटावर पडणाऱ्या पावसाचें पाणी सांठवून, त्याच्यापासून वीज उत्पन्न करून,

तिच्यायोगानें मुंबईतील बहुतेक गिरण्या चालवावयाची व आणखीहि कामें करून वेण्याची मोठी प्रचंड योजना होय. हाहि कारखाना काढण्याच्या कामीं टाटा कंपनीनेच पुढाकार घेतला आहे.

हिंदुस्थानांतील लहानसान उद्योगधंद्यांसंबंधानें पाहूं जातां, हिंदुस्थानसरकारच्या आश्रयावर ब्रिटिश धंद्याल्यांचा हक्क आहे, ह्या गोष्टीचा सरकारास विसर पडूं नये, अशा प्रकारच्या सूचना विलायतेंतून हिंदुस्थानसरकारास वाजवीपेक्षां पुष्कळ वेळां होत असतात, असें मला खात्रीपूर्वक सांगण्यांत आलें आहे. जो माल हिंदुस्थानांत सर्वथा किंवा अर्धवट तयार झालेला नसतो, असा सर्व माल हिंदुस्थानसरकारानें विलायत-सरकारच्या (इंडिया ऑफिस), खरेदी करणाऱ्या खात्यामार्फत विकत घेतलाच पाहिजे, अशाबद्दल जे नियम आहेत, त्यांत हल्लींखुद्धां कांहींएक फरक झालेला नाही. अशा रीतीनें माल हातीं येण्यांत जी दिरंगाई होते, तिच्यापासूनच मुळीं मोठें नुकसान पोहोचतें. कारण, ह्या खात्यामार्फत माल मागविला, झणजे तो मिळण्यास सरासरीं नऊ महिने लागतात; आणि, जेव्हां मूळच्या मागणींत कांहीं फेरबदल करण्याचा प्रसंग येतो, तेव्हांतर आणखीहि वेळ लागतो. अलीकडे हिंदुस्थानांतील व्यापारी, व्यापाराच्या साधारण सोईकरितां, नमुन्यांचे इतके मोठमोठाले संग्रह जवळ ठेवितात कीं, दहापैकीं नऊ वेळां, आपणांस कोणता माल पाहिजे, हें सरकारच्या अधिकाऱ्यांस ताबडतोब ठरवितां येण्यासारखें असून, त्यांच्या मागण्याप्रमाणें माल हल्लींपेक्षां लवकर हातीं येऊन, शिवाय किंमतहि कमी पडणार आहे. हिंदुस्थानच्या व्यापारास अत्यंत अपायकारक

असे हे जुनाट नियम अद्याप कायम ठेविले आहेत, ते मुख्यत्वे-
करून इंग्लंडांतील वजनदार व्यापाऱ्यांच्या मुरवतीखातर आहेत,
अशी हिंदीलोकांची समजूत आहे.

हिंदी व्यापार व उद्योगधंदे यांची वाढ होत असतांनाच,
उधळेपणाने खर्च करून कामांत दिरंगाई करणाऱ्या पब्लिकवर्क्स
खात्याऐवजी, खासगी लोकांस कंठाटे देऊन, सार्वजनिक
कामे फायदेशीर रीतीने करून घेऊं लागण्याची वेळहि नजीक
येऊन ठेपली आहे, असें दिसते. ह्या खात्यामार्फत होणारी
कामेहि महाग पडलीच पाहिजेत. कारण, मोठमोठ्या
खर्चाची, सार्वजनिक कामे हातीं घेण्यासारखी सरकारी तिजोरीची
स्थिति असो वा नसो, पण ह्या खात्याचे अवाढव्य कामगार-
मंडळ (एस्टाब्लिशमेंट) सरकारास कायम ठेवावे लागते; आणि,
मोठमोठी कामे सरकारने हातीं घेतलीं नाहींत, ह्मणजे एस्टा-
ब्लिशमेंटच्या खर्चाच्या कामांच्या खरोखर खर्चाशी बसणाऱ्या
प्रमाणामुळे पैशाची मोठी नासाडी होते, असें अनुभवास येते.
कलकत्त्याचे पोर्ट ट्रस्ट व अशाच इतर संस्था दरसाल कोठ्या-
वधि रुपयांची, प्रचंड कामे कंठाटाने करून घेत असतात.
तरमग, सरकारनेहि तसेच कां करूं नये, असा प्रश्न विचारण्यांत
येत असतो. पाटबंधारे, कालवे वगैरेसारखी कांहीं कामे
पब्लिकवर्क्स खात्याकडेच ठेवणे वाजवी आहे. परंतु, सर-
कारास एखादा बंगला बांधावयाचा असला किंवा एखादा रस्ता
करावयाचा झाला, तर तेव्हांसुद्धां ह्याच खात्याकडून तसलीं
कामे करून घेणे, हे खरोखर हास्यास्पद आहे.

हिंदुस्थानांतील लोकमताची ह्या वेळेस खरोखर अशी
स्थिति आहे की, ह्या प्रकारच्या वाजवी देणग्या देण्यांत आल्या

तर त्यापासून लोकांच्या अंतःकरणावर उत्कृष्ट ठसा उमटेल ;
आणि, सरकारानें आपण होऊनच त्या दिल्या नाहींत, तर
वादविलेलीं, नवीन कौन्सिलें सरकारावर लवकरच वजन पाडून,
त्या मिळविण्याचा उद्योग करतील.



भाग २३ वा.

हिंदुस्थान व ग्रेट ब्रिटन यांच्यामधील सर्व प्रकारचे पैशाचे संबंध.

हिंदुस्थानास नवीन राजकीय हक्क देऊन; तेथील राज्य-
व्यवस्थेची सुधारणा करण्याची, लॉर्ड मोर्ले यांची योजना जेव्हां
पुढे आली, तेव्हां निदान त्यांच्याच पक्षातील कांहीं मंडळीकडून
त्या योजनेस जो पाठिंबा मिळाला, तो नुसत्या सामान्य कारणां-
मुळे मिळाला इतकेंच नाही, तर दुराग्रही अशा अधिकारीवर्गाशी
वागण्याच्या बाबतीत, विलायतसरकारास (साम्राज्याचा कारभार
चालविणाऱ्या प्रधानमंडळीस) आतां जोर येईल, ह्याच मुख्य
हेतूनें, सदरहु लोकांनीं तिला आपलें अनुमोदन दिलें. इंग्लंडांतील
राडिकल पक्षाच्या कित्येक लोकांच्या दृष्टीनें, हिंदुस्थानसरकार
ह्मटलें ह्मणजे, अशा दुराग्रहीपणाचा केवळ मूर्तिमंत पुतळाच
आहे; परंतु, “ धर्म करतां कर्म पाठीस लागेल ”, ही कल्पना
अगोदर कोणाच्याच लक्ष्यांत बहुधा आली नाही, असें वाटतें.
ब्रिटिश लोकांच्याच हिताकडे लक्ष देऊन, हिंदुस्थानसरकारानें
कधीं काळीं हिंदी लोकांचें नुकसान केलें असेल, तर तें फक्त
ह्या दोन देशांमधील पैशाच्या संबंधाच्या बाबतीतच काय तें
केलें आहे; आणि, अशा बहुतेक प्रसंगीं, हिंदुस्थानांतील
इंग्रज अधिकाऱ्यांनीं चांगला विचार करून व न्यायास स्मरून
सल्ला दिला असला, तरी त्याला अगदींच धाड्यावर वसविण्यांत

आलें आहे. ह्या बाबतीत, आतां पुढें, हिंदुस्थानसरकार जेव्हां जेव्हां विलायतसरकाराच्यापुढें कांहीं गोष्टी विचाराकरितां मांडील, तेव्हां सुधारून वाढविलेल्या कौन्सिलाच्या पाठिंब्यामुळे, त्यांना पूर्वीपेक्षां फारच अधिक महत्त्व येणार आहे.

कलकत्त्यास ह्या कौन्सिलची पहिलीच बैठक चालू अस-
तांना सुद्धां, आपलें धोरण काय आहे, ह्याची त्यांनीं चांगलीच
प्रचीति आणून दिली आहे. जमाखर्चाच्या अंदाजपत्रकावरील
वादविवादाच्या वेळीं, मुंबई-इलाख्यांतून निवडून आलेले एक
सभासद सर विठ्ठलदास ठाकर्सि, ह्यांनीं अगदीं निश्चून सांगितलें
कीं, “ सांपत्तिक व वसुलासंबंधीच्या महत्त्वाच्या प्रश्नांचा
निर्णय करितांना, आपल्या धोरणाच्या तराजूचा कांटा राजका-
रणांतील प्रसंगांप्रमाणें सरकारास झुकवावा लागतो, अशी बाहेर
एकंदर लोकांची समजूत आहे.” सरकारी गुप्त बातम्या हिंदुस्थानांत
कोणत्याना कोणत्यातरी मार्गानें बाहेर फुटत असतात; आणि,
संदर्भ अंदाजपत्रकावर वादविवाद होत असतांना, त्यासंबंधानें
सर विठ्ठलदास जेव्हां पुढील वाक्य बोलले, तेव्हां आपण
कशाविषयीं बोलत आहों, हें त्यांना माहीत होतें: — “ लो-
कांचा साधारण समज असा आहे कीं, हिंदुस्थानसरकारचे
हातपाय बांधले गेले नसते, तर हल्लीं ज्या रीतीनें जकात
वादविण्याची सूचना आली आहे, त्यापेक्षां, बाहेरून येणाऱ्या
सर्वच मालावरील किंवा साखरेवरील जकात वादविण्याची कल्पना
हिंदुस्थानसरकारास पसंत पडली असती. ह्या कौन्सिलांतील
बहुतेक सर्वच बिनसरकारी सभासद व देशांतील लोक, ह्यांचें
मत हल्लीं सुचविलेल्या जकातीच्या वाढीविरुद्ध असतांहि, त्याला
अमर्दीच धाड्यावर बसविण्यांत येत आहे.”

सुधारलेल्या कौन्सिलापुढे जमाखर्चाचे अंदाजपत्रक ठेवण्याचा हिंदुस्थानसरकारास पहिलाच प्रसंग आला, त्यावेळीं, आपल्यापुढे जो खर्चा ठेवण्यांत आला आहे, तो मूळ हिंदुस्थानसरकारच्या फडनिशीखात्याने तयार केलेल्या अंदाजपत्रकाचा नसून, इंग्लंडांतील राजकीय पक्षांच्या अस्तित्वामुळे, तिकडील वातवेत पाहून, स्टेटसेक्रेटरी-साहेबांनी मूळच्या पत्रकांत आपणास पाहिजे तशी फिरवाफिरव करून, ते हिंदुस्थानसरकारच्या फडनिशीखात्यावर लादून दिल्यामुळेच, असे कोणास पसंत न पडणारे अंदाजपत्रक ह्या कौन्सिलापुढे विचाराकरितां आले आहे, असा हिंदी सभासदांचा समज व्हावा, ही खरोखर दुर्दैवाची गोष्ट आहे. तसेंच, जमाखर्चातील तूट भरून काढण्याकरितां, ह्या अंदाजपत्रकांत जी तजवीज करावी लागली होती, तिचे कारण मुख्यत्वेकरून अफूच्या उत्पन्नास बसलेला खो होय. आणि, ही जी उत्पन्नांत तूट पडली होती, ती हिंदुस्थानाच्या फायद्यातोट्याचा बहुतेक मुळीच विचार न करितां, इंग्लंडने चीनदेशाशी अफूच्या व्यापाराच्या बाबतीत केलेल्या करारमदारांमुळेच पडली होनी, हीहि दुर्दैवाचीच गोष्ट होय. तीन वर्षांमागे, सर एडवर्ड बेकर हे सरकारचे मुख्य फडनीस असतांना, त्यांनी असे आश्वासन दिले होते कीं, नवीन कोणताहि कर न बसवितां, अफूच्या व्यापारासंबंधाचे सरकारचे नवीन धोरण सिद्धीस नेले जाईल. परंतु, हिंदुस्थानांतील लोकांच्या मनाला असे पक्के वाटत आहे कीं, ब्रिटिश लोकांच्या नीतितत्वांचे समाधान होण्यासाठी, पैशाचे जे नुकसान झाले आहे, त्याचा सर्व बोझ हिंदुस्थानची रयत व हाँग-काँग व शिंगापुर येथील त्यांचेच जातभाई, ह्यांच्याच डोक्या-

वर बसविला नसता, तर सार्वभौम सरकारने अफूच्या व्यापाराच्या बाबतीत, चीनदेशाशी जे कांहीं करारमदार केले आहेत, ते करण्याच्या स्तुत्य हेतूबद्दल, इंग्लंडची मोठीच प्रशंसा झाली असती. वरिष्ठ कौन्सिलने आपल्या टीकेचा रोख केवळ गत गोष्टीवरच ठेविला नव्हता. पुढे घडून येणाऱ्या गोष्टीबद्दल, सर विठ्ठलदास ठाकरसीनीं पुढील उद्गार जेव्हां अगदीं स्पष्टपणे काढले, त्यावेळीं सर्वच हिंदी व पुष्कळ सरकारी सभासद त्यांच्या बाजूला असावेतः— “ आमचे ओझे उचलण्यास आमची तयारी आहे. मात्र, वसूल वाढविण्याचे मार्ग पसंत करण्याची देशाची देशाला अधिक स्वतंत्रता असू द्यावी, एवढेच आमचे मागणे आहे. कोणत्या जिनसांवर जकात घ्यावी व कोणते कर बसवावे, हे ठरविण्याच्या कामी ह्या कौन्सिलाचा खराखुरा हात असला, तर त्यापासून सरकारच्या कामास कसा अपाय होईल, हे मला समजत नाही. ”

अशा प्रश्नांच्या बाबतीतच ह्यापुढे सुधारलेल्या कौन्सिलच्या मतामुळे, हिंदुस्थानसरकारापेक्षां विलायतसरकारासच वारंवार अडचणीत पडावे लागणार आहे. आणि, इंग्लंडच्या प्रधान-मंडळाच्या हुकुमाप्रमाणे, हिंदुस्थानच्या तिजोरीवर कित्येक होम चार्जेसचा बोजा घालण्यास हिंदुस्थानसरकारास मोठ्या नाखुशीने वारंवार संमति द्यावी लागली आहे, त्यासंबंधाने सुधारलेल्या कौन्सिलचे मत विलायतसरकारास ऐकून घेण्याची पाळी आली नाही, तर मला फारच आश्चर्य वाटे. ब्रिटिश सोजिरांच्या वाढलेल्या खर्चासाठीं क्षणून, दरसाल ४५ लक्ष रुपयांचा जो नवीन बोजा हिंदुस्थानच्या डोक्यावर बसविला आहे, त्यासंबंधाने, “ निराधार अशा हिंदुस्थानच्या तिजोरीवर डल्ला

मारण्याचा लुटारू लढाईखात्यानें हा पुनः प्रयत्न केला आहे,” असें फक्त हिंदी राष्ट्रीय पक्षाचींच वर्तमानपत्रें कायतीं ह्मणत असतात, असें नाहीं. आणि, लॉर्ड किचनेरसाहेबांच्या प्रयत्नामुळे, देशी शिपायांचा जरी पगार वाढला आहे, तरी हिंदी रयतेच्या पैशानें, लॉर्ड किचनेर यांच्याच कारकिर्दीत, टॉमी आटाकिन्स (इंग्रज सोलजर) यांच्यासाठीं मोठ्या प्रशस्त व सुखकर अशा बराकी बांधण्यांत आल्या असून, देशी शिपायांस मात्र अज्ञूनहि त्या माननें अगदींच गलिच्छ अशा जागेंत रहावें लागतें, ह्या गोष्टीवरून त्यांच्या (देशी शिपायांच्या) व त्यांच्या स्नेही मंडळीच्या मनांत सरकाराविषयीं वाईट विचार आल्याशिवाय राहत नाहीत. ज्या लष्करी मोहिमांमध्ये हिंदुस्थानचा प्रत्यक्ष हितसंबंध नसून, केवळ विलायतेतील लष्कराची गैरव्यवस्था असल्याकारणानें, त्यांच्या हातून लढाईच्या कामाची निभावणी होत नाही, असें दिसून आल्यामुळे, हिंदुस्थानांतलें लष्कर पाठवावें लागलें, त्या मोहिमांचा सर्व खर्च, अगदीं सढळ हातानें, हिंदुस्थानच्या बोकांडीं बसविण्यांत आल्याबद्दल, हिंदुस्थानसरकारानें नेहमी तक्रारीहि केल्या आहेत, ही गोष्ट गुप्त नाही. पुढील मत कोणा हिंदी राजकारणी मनुष्यानें दिलेलें नाही, तर खुद्द हिंदुस्थानसरकारनें दिलेलें आहे:—

हिंदुस्थानांतील आपलें राज्य राखण्यासाठीं, जितक्या मोठ्या सैन्याची आवश्यकता वाटते, तितके सैन्य सार्वभौमसरकार हिंदुस्थानांत ठेवून, त्याचा खर्च ह्या देशाच्या तिजोरीतून घेतें; साम्राज्याच्या कामासाठीं हें सैन्य बाजूस राखून ठेविलें आहे; असें मानून, वेळ पडेल तेव्हां त्याचा उपयोग करून घेण्याची सार्वभौमसरकारास स्वतः सक्ती आहे; हिंदुस्थानच्या स्वघातीस ठेवलेल्या युरोपियन लष्करापैकी कांहीं पलटणी

साम्राज्याच्या लढाया मारण्याकरितां बाहेर नेणें जेव्हां जेव्हां जहर पडेल, किंवा असें करण्यापासून सरकारची सोय असेल, तेव्हां तेव्हां त्या पलटणी हटकून नेण्यांत आल्या आहेत; आणि शिवाय, दुसरी गोष्ट अशी कीं, ज्या लढायांशीं हिंदुस्थानसरकारचा अर्धाअर्धी कांहीं एक संबंध नव्हता, असें झटलें तरी चालेल, अशा परदेशांतील लढायांच्या प्रसंगीं मदत करण्याकरितां, हिंदी लष्कराच्या खर्चासाठीं इंग्लंड एक पै देखाल देत नसतांहि, सार्वभौमसरकारानें ह्या लष्कराच्या तुकड्या पाठविण्यांत कांही कसुर केली आहे, अस नाहीं.

तथापि, नवीन कौन्सिलें अस्तित्वांत येऊन, त्यांचें वजन पूर्वीपेक्षां फारच वाढलें असल्यामुळें, इंग्लंड व हिंदुस्थान यांच्यामधील एक अत्यंत महत्त्वाचा प्रश्न मोठ्या जोरानें पुढें येणार आहे, व त्याच्यापुढें हे वरील सर्व प्रश्न अगदींच फिके पडणार आहेत. कारण, हिंदुस्थानांत येणाऱ्या परदेशी मालाच्या चढाओढीपासून येथल्या उद्योगधंद्यांचा बचाव करण्याकरितां, आह्मांस पाहिजेत तशा जकाती वगैरे बसविण्याचा अधिकार आमच्याच हातीं असला पाहिजे, अशी मागणी ह्या कौन्सिलांकडून होऊं लागली, ह्मणजे जकाती वगैरे बसवून, येथलें सरकारी उत्पन्न वाढविण्याच्या बाबतींत, इंग्लंडनें आजपर्यंत हिंदुस्थानाशीं जें धोरण ठेविलें आहे, त्यासंबंधानें सर्वच बाजूनीं पुनः विचार करावा लागणार आहे. संरक्षक (व्यापाराचें वगैरे संरक्षण करणाऱ्या) जकाती बसविण्याची इच्छा हिंदुस्थानास आतां नवीनच होऊं लागलेली नाहीं, ही गोष्ट लक्षांत ठेविलीच पाहिजे. आह्मांला (इंग्रज लोकांना) आवडो किंवा न आवडो; आह्मी खुल्या व्यापाराच्या पक्षाचे असूं, अथवा परदेशी मालावर जबर जकात बसवून व्यापाराची सुधारणा करूं पाहणाऱ्या पक्षाचे असूं; तथापि, बहुतेक हिंदी मनुष्य, तात्त्विक दृष्ट्या नसला तरी

अगदीं अंतःकरणापासून, संरक्षणवादीच आहे, ही गोष्ट आम्हांला विचारांत घेतलीच पाहिजे. संरक्षक जकाती बसविण्यासंबंधाच्या विषयाला जर आपण आपल्या कार्यक्रमांत प्रमुख-स्थान दिलें, तर राजकीय बाबतींत आपणांस मदत करणाऱ्या, इंग्लंडमधील आपल्या मित्रांचीं मनें दुखावतील, ह्या भीतीमुळे हिंदी राष्ट्रीय सभेनें हा विषय हातीं घेण्याच्या कामीं आजपर्यंत माघार घेतली आहे. विलायतेतील राडिकल पक्षाच्या लोकांना जी गोष्ट पसंत पडणार नाही व जिच्यामुळे त्यांना आपला राग येईल, अशी गोष्ट सार्वजनिकरीत्या न बोलण्याची खबरदारी मि० सुरेंद्रनाथ बानरजीसारखे राजकारणपटु लोक घेत असतात, तरीदेखील, मार्गे १९०२ सालींच, ह्मणजे काँग्रेसच्या १८ व्या सभेचे ते अध्यक्ष होते त्यावेळीं, त्यांनीं आपल्या आरंभीच्या भाषणांत असें सांगितलें कीं, “ आमच्या देशाच्या राज्यकारभारांत आमच्या मतास मान मिळाला, तर आम्ही कोणतें धोरण स्वीकारूं, ह्याबद्दल मुळींच शंका नाही. यत्किंचित्हि न कचरतां, आम्ही संरक्षणपद्धतीचें धोरण स्वीकारूं. ” स्वदेशीची राजकीय चळवळ सुरू होऊन, सरकारशीं दोन हात करण्याचा उद्योग चालू झाल्यापासून, ह्या मतास अधिकच जोर आला आहे. बंगालच्या फाळणीविरुद्ध तक्रार ह्मणून बहिष्काराचें व्रत स्वीकारणाऱ्या लोकांस इंग्लंडांतील राडिकल पक्षाचे लोक सहानुभूति दाखवित असतात. परंतु, इंग्रज कारखानदासंच्या अतिशय लोभीपणाचें अनियंत्रित व्यापार हें एक सर्वोत्तम मोठें स्वरूप असून, त्या लोभीपणापासून हिंदुस्थानचें सांपत्तिकदृष्ट्या संरक्षण करण्यास दुसरी कोणतीच साधनें नसल्यामुळे, हिंदुस्थानच्या लोकांनीं बहिष्काराचें व्रत अगदीं फडकडीत रीतीनें पाळून व

आणखी अशाच प्रकारांनीं स्वदेशी अमलांत आणून, देशाचा बचाव केला पाहिजे, असा हिंदी लोकांच्या सभांतून नेहमीं उपदेश करण्यांत येत असतो, ही गोष्ट इंग्लंडांतील राडिकल पक्षाच्या लोकांनीं लक्ष्यांत ठेविली, तर बरें होईल. पुष्कळ वेळां अगदीं मन मोकळें करून बोलण्याचा गुण लाला लजपतरायांच्या अंगी आहे. ग्रेटब्रिटन व आयर्लंडमधील मतदारांच्या रूपानें दृग्गोचर होणाऱ्या ब्रिटिश राष्ट्राच्या न्यायबुद्धीवर ज्यांचा विश्वास आहे, व इंग्रजी मालावर बहिष्कार घालून त्यांची (मतदारांची) मनें दुखविण्यास जे भितात, अशा भल्या लोकांस उद्देशून लालाजी एका प्रसंगीं ह्याणाले:—

ब्रिटिश राष्ट्राचे जर कोणी स्थूलमानानें दोन वर्ग पाडले, तर ते कारखानदार व कामकरी असे पडतील. आपल्या मालाची विक्री होऊन तो खपण्यासाठीं, हिंदुस्थानचा बाजार खुला ठेवण्यामध्ये ह्या दोन्ही वर्गांचा फायदा आहे. हिंदुस्थानांतील इंग्रज अधिकारीवर्गानें अन्याय केल्यास, त्याबद्दल ज्यांच्याजवळ आपणांस दाद मागतां येईल, असे आपले केवळ मित्र ह्याजें वरील मंडळीच होय, असें ह्याणतात. आह्मांला असें सांगण्यांत येत असतें कीं, ह्या लोकांचीं मनें तुझीं दुखविलींत, कीं तुमचा नाश झाला ह्यांणून समजाच. ज्या फक्त मंडळीलाच तुझांस मदत करितां येईल व जे तुमचीं गाऱ्हाणीं ऐकण्यास तयार आहेत, त्यांची मर्जी तुझी घालवाल. आतां, तुझी बहिष्कार घाला किंवा घालूं नका; पण, हिंदुस्थानच्या उद्योगधंद्यांस तेजी आणण्याच्या कोणत्याहि चळवळीमुळें, ब्रिटिश मतदारांची मर्जी खप्पा होण्याचा संभव आहे. ब्रिटिश मतदार ह्याटला ह्याणजे चांगला शिकलेला प्राणी आहे; तो धंद्यामध्ये मोठा चणचणीत असून, एखाद्या गोष्टीपासून त्याचें खरोखर नुकसान होण्यासारखें असून दुसऱ्याचा फायदा असेल, तर अशा मनुष्यानें आपली बाजू कितीहि सजविली किंवा सजवून त्याच्यापुढें मांडण्याची व्यवस्था केली, तर त्यामुळें न फसतां, आपल्या पदरमस खार लागण्याचा कसा संभव आहे, ही गोष्ट चक्कर त्याच्या ध्यानांत येते. स्वदेशीच्या चळवळींतून बहिष्कार वजा केला, तर बाकी राहिलेल्या गोष्टीमुळें तो फसला जाण्याचा

संभव नाही. कारण, खरे झटले तर, कार्य साधण्याच्या हेतूने व व्यवस्थित रीतीने काम केले, तर ह्या दोन्ही गोष्टी एकच आहेत.

सर्व वर्गांच्या आणि सर्व प्रकारच्या राजकीय मतांच्या सुशिक्षित हिंदी लोकांच्या दृष्टीने, स्वदेशी ह्या शब्दाचा अर्थ कोणत्याना कोणत्यातरी प्रकारचे, संरक्षक जकातीचे धोरण असाच होतो, ही गोष्ट वरिष्ठ कौन्सिलामध्ये देखील उघड झाली. हिंदुस्थानसरकारचे फडणवीस, सर फ्रीडबुड वुड्सन, हे स्वतः स्वदेशीचे गोडवे गाण्यास तयार झाले. परंतु, जरी अशी सहानुभूति दाखविण्यांत आली, तरी ना० चिटणविसांनीं माघार न घेतां, त्यांना जे काहीं सांगावयाचे होतें, तें त्यांनीं सांगितलेंच. मि. चिटणवीस हे एक हिंदी सभासद असून, हिंदुस्थानच्या सांपत्तिक प्रश्नांचा विचार करणाऱ्या हिंदीलोकांपैकी शेंकडा ९९ लोकांस, व हिंदुस्थानांतील सरकारी व बिनसरकारी इंग्रजलोकांपैकी पुष्कळांस जीं मते मान्य आहेत, त्यांचाच ना० चिटणविसांच्या भाषणांत समावेश असल्याकारणाने, त्यांचे भाषण येथें उतरून घेणे वाजवी आहे:—

हिंदुस्थानांतील उद्योगधंद्यांबद्दल त्यांच्या (फडणविसांच्या) मनांत प्रेम आहे, ह्याून लोकांनीं (देशाने) त्यांचे उपकार मानले पाहिजेत. “स्वदेशी चांगली आहे, असें मला वाटतें. आणि जे फेरफार सुचवून मी कौन्सिलपुढें ठेविले आहेत, त्यामुळे हिंदी उद्योगधंद्यांस जर कांहीं उत्तेजन मिळालें, तर मला तरी मुळीच वाईट वाटणार नाही.” खुल्या व्यापाराचे तत्त्व आतिपादन करून, ते निश्चयाने अमलांत आणणारा इंग्लंडसारखा देश पृथ्वीच्या पाठीवर दुसरा नाही. अशा देशावर सांप्रत हिंदुस्थान अवलंबून असताना, सरकारच्या फडणविसांनीं इतके सुद्धां बोलण्यास तयार व्हावे, ही कांहीं लहान मोट नाही आतां, सरकार उत्पन्नाच्या बाबतीत पाहिजे तसे व्यवस्था करून घ्याव्यात हिंदुस्थानला मोठे फायदे नसून, उद्योगधंद्यांच्या संवर्धनाचे आपले धोरण कसविण्याचे हे हे हिंदुस्थान-सरकारला बांधील

आखून देण्यांत आली आहे, ह्याबद्दल आम्हांस वाईट वाटते. ह्या देशाच्या हिताकरिता सरकारला संरक्षक जकाती तात्काळ बसवितां येत नाहीत, हीहि गोष्ट आमच्या मनाला लागून राहिली आहे. कलकौशलयाच्या बाबतींत उन्नतावस्थेस पाह्याचलेल्या देशांत अनियंत्रित व्यापारापासून कितीहि फायदा असला, तरी बात्यावस्थेतील उद्योगधंद्यांचा उत्कर्ष होण्यासाठी, संरक्षक जकाती बसविण्याची आवश्यकता आहे, हें कबूल केलेंच पाहिजे. खुल्या व्यापाराचे जे मोठे वाली आहेत, त्यांना सुद्धा ह्या गोष्टीचा राग येत नाही. हिंदी उद्योगधंदे बात्यावस्थेंत आहेत, ह्याबद्दल मुळीच वाद असूं शकणार नाही. तर मग, आपल्या निकृष्टावस्थेतील उद्योगधंद्यांचें विशेष रीतीनें संरक्षण केलें जावें, अशी हिंदुस्थाननें कां मागणी करूं नये? ज्या देशांतील लोक अचाट उद्योग करून, आपल्या धंद्यांचा मोठा उत्कर्ष करित आहेत, अशी प्रसिद्धि आहे, तेथे देखील संरक्षक जकाती बसविण्यांत आलेल्या आहेत. अमेरिकेंतील संयुक्त संस्थानें व जर्मनी हे देश निखालत संरक्षणवादी आहेत. ग्रिडनच्या वसाहतीनीं संरक्षक जकाती बसविण्याचें धोरण धरलें असून, त्यांचा हेतु आपल्या धंद्यांचें संरक्षण करण्याचा आहे. व त्यांनीं ह्या जकाता अशा रीतीनें बसविल्या आहेत कीं, त्यापासून त्यांचा इष्ट हेतु तडीस जात आहे. हिंदुस्थानांतील आयात मालावर जशा केवळ उत्पन्नाकरितांच जकाती बसविल्या आहेत, तशा त्या नाहीत. अशा परिस्थितींत, संरक्षक जकाती बसविण्याची मागणी हिंदी लोकांनीं केल्यास, ती गैरवाजवी आहे, असें झणतां येणार नाही. उद्योगधंद्यांची वृद्धि होणें, ह्या गोष्टीचें साम्राज्याला फारच महत्त्व आहे, व संरक्षक जकाती बसविण्याकडे लोकांचा जो ओढा आहे, तिकडे प्रजावात्सल्यानें प्रेरित होऊन सरकारनें लक्ष पुरविलें पाहिजे. एक वसुलाची बाब झणून आयात मालावर जकात बसविण्याची बहिष्वाट असून, तें तत्त्वहि मान्य झालेलें आहे. आणि, असें असतां हि, ३१ टक्क्यासारखी, लहानशी जकात इकडे येणाऱ्या कापसाच्या कापडावर बसविल्याबरोबर, हिंदी लोकमताला अगदींच झिडकारून, तितकीच जकात इकडे देशांतल्या देशांत तयार होणाऱ्या मालावरहि बसविण्यांत आली आहे. आणि, हिंदुस्थानच्या स्टेटसेक्रेटरीसाहेबांनीं अगदीं अलीकडे जे सांगितलें आहे, त्यावरून ह्या अन्य कांय परिमाणेन होण्याची सक्ती आहे, असा नष्ट झाला आहे.

हिंदुस्थानांतील गिरण्यांत तयार झालेल्या कापसाच्या कापडावर जी ही एक्साइज ड्युटी बसविण्यांत आली आहे, त्यामुळे खुल्या व्यापाराच्या कामास जितका धक्का बसला आहे, अथवा ब्रिटिश राजसत्तेस त्यामुळे जसा कायमपणानें काळिमा आला आहे, तसा दुसऱ्या कोणत्याहि गोष्टीनें आलेला नाही. कारण, हिंदुस्थानांतील इंग्रजी राजसत्ता न्यायाच्या तत्वांवर स्थापन झाली आहे, असें जें इंग्रज लोकांचें ह्मणणें आहे, व एकंदरीनें जें ह्मणणें अगदीं वाजवी आहे, त्यावरील हिंदी लोकांचा विश्वास डळमळण्यास ही वरील गोष्ट जितकी कारणीभूत झाली आहे, तितकी दुसरी कोणतीच नाही. ब्रिटिश लोकांच्या, अनियंत्रित व्यापाराच्या तत्वापुढें मान वांकवून, सन १८८० च्या नंतर लौकरच, मीठ व दारू ह्या जिनसांखेरिज, इतर आयात मालावरील जकाती हिंदुस्थानसरकारनें शेवटी उठविल्या. हिंदुस्थानांत उत्पन्न होणाऱ्या मीठ व दारू ह्या दोन्ही पदार्थांवर आंतली (एक्साइज) जकात होतीच. तथापि, १८९४ सालीं, वसुलाच्या तुटवड्यासुळे, कापडाखेरिज इतर बहुतेक आयात मालावर, जुन्या पद्धतीप्रमाणें ५ टक्के जकात हिंदुस्थान सरकारास पुनः बसविणें भाग पडलें. परंतु, त्या वर्षाच्या अखेरीस, कापसाच्या कापडावरहि अशी जकात बसविण्यांत आली. आणि, विलायतेहून नेट लागल्यामुळे, लॉर्ड एल्जिनसाहेबांच्या कारकिर्दीत, हिंदुस्थानच्या गिरण्यांत तयार होणाऱ्या कापसाच्या कापडावर, समतोल करणारी ५ टक्क्यांची जकात बसविण्याची गोष्ट हिंदुस्थानसरकारांस कबूल करावी लागली. ह्या बाबतींत बराच कडाक्याचा पत्रव्यवहार झाल्यानंतर, परदेशांतून इकडे येणाऱ्या कापडावरील जकात ३ टक्के करून, तितकीच जकात

हिंदी कापडावरहि बसविण्याबद्दल, १८९६ च्या फेब्रुवारी महिन्यांत, हिंदुस्थानसरकारचें मन बळविण्यांत आलें. मात्र, हिंदी गिरण्यांत तयार होणाऱ्या सुतावर मुळींच जकात बसवावयाची नाही, असें ठरलें. ही व्यवस्था अद्याप चालू आहे.

आतां, चुकीची असो वा बरोबर असो; परंतु, प्रत्येक हिंदी माणसाची अशी समजूत आहे कीं, हिंदुस्थानच्या मालावर ही जी एक्साइज ड्युटी लादण्यांत आली आहे, ती विलायतेतील कापडाच्या गिरणीवाल्यांच्या आपमतलबी फायद्यासाठींच असून, तिकडील राजकीय पक्षांच्या आग्रहामुळेंच ती बसविण्यांत आली आहे. व्हाइसरायसाहेबांच्या कायदे-कौन्सिलांतील एका हिंदी सभासदानें एका प्रसंगी टोंचून बोलल्याप्रमाणेंच, प्रत्येक हिंदी माणसास असें वाटतें कीं, जोंपर्यंत लांकेशायरमधून पार्लमेंटांत ६० सभासद निवडून येतील, तोंपर्यंत ही एक्साइज ड्युटी कायम ठेवण्यास ब्रिटिश सरकारपाशीं नेहमीं ६० कारणें तयार असतील. ३^१ टक्के जकात “केवळ क्षुल्लक आहे,” ह्या इंग्रज लोकांच्या ह्मणण्यास हिंदी लोकांचें असें उत्तर आहे कीं, मरहुम जमशेटजीशेट टाटा यांच्या आग्रहावरून, आंकडेवगैरे पाहून जी मोठ्या मेहनतीनें चौकशी करण्यांत आली, तीवरून असें सिद्ध होतें कीं, हिंदुस्थानच्या हल्लींच्या स्थितींत, कापडावरील ही ३^१ टक्काची जकात झटली ह्मणजे, कापड विणण्याच्या गिरण्यांत घातलेल्या भांडवलावर ७ टक्के जकात बसविण्यासारखें आहे. ह्या गिरण्यांत होणाऱ्या फायद्याचें मान नेहमींच हेलकावे खात असतें, व यंत्रांच्या मोडतोडीमुळें होणारें नुकसानहि बरेंच असतें. ही जकात कर्तविक इंग्रज लोकांच्याच स्वित्सांतून येते, हेंहि ह्मणणें असेंच चुकीचें आहे. लोकांचें असें ह्मणणें आहे कीं, हिंदी कापडाच्या

गिरण्यांतील भांडवल इंग्रजलोकांनी घातलेलें नाहीं, तर तें बहुतेक सर्वथैव हिंदी लोकांचें आहे; व त्याच्या बऱ्याच भागाचे शेयरस श्रीमंत नाहींत अशाच हिंदी लोकांनी विकत घेतलेले आहेत. पैशाच्या व जकातीच्या बाबतींत इंग्लंडचे हिंदुस्थानाशी जे संबंध आहेत, त्यांचा विचार करण्याच्या कामांत, इंग्लंडमधील दोन्ही राजकीय पक्षांकडून जें वर्तन होत असतें, त्यावरून ते दोघेहि एकाच माळेचे मणी आहेत, असें झणावें लागतें. त्याचप्रमाणें, इंग्लंडांतील, जकातीची सुधारणा करूं इच्छिणाऱ्या पक्षांने अनियंत्रित व्यापारपक्षापेक्षां हिंदुस्थानच्या हितसंबंधाच्या प्रश्नाचा विचार करण्याची बुद्धि अधिक दाखविली आहे, असें साधारणपणें झणतां येत नाहीं. ह्या जकातीच्या प्रश्नाचा हिंदुस्थानाशी कसा संबंध पोहोंचतो, हें “हिंदुस्थान व साम्राज्य” अशा मथाळ्यानें, मुंबईच्या कायदे-कौन्सिलांतील मि० एम्. डी. पी. वेब ह्या नांवाच्या एका सभासदांनी एक लेख लिहून उत्तम रीतीनें दाखवून देण्यापूर्वी, साम्राज्यांतील देशांस जकातीच्या सवलतीचा फायदा देण्याच्या आपल्या योजनेंत, ह्या सुधारणेचूं पैकीं फारच थोडे लोक हिंदुस्थानास हिशेबांत धरित होते, असें दिसतें. झणून, ह्या प्रश्नाकडे मी लोकांचें लक्ष वेधलें आहे, ही गोष्ट कोणत्याहि प्रकारच्या पक्षपातिपणामुळे मी केली आहे, अशी शंका कोणी घेणार नाहीं, अशी मला आशा आहे. माझी अशी समजूत आहे कीं, ब्रिटिश साम्राज्याशी हिंदुस्थानचा संबंध कोणत्या प्रकारचा राहणार, हें ठरविण्याच्या कामांत ह्या वरील प्रश्नाला आतां लवकरच खात्रीनें फार महत्त्व येणार आहे—

किंहुना, ज्यामुळेच ह्या गोष्टीचा कायमपणें निकाल लवकर

ह्या वर्षी मी हिंदुस्थानांत परत आलों, तेव्हां प्रथम ज्या गोष्टीकडे माझें लक्ष गेलें—आणि तें मोठ्या जोरानें गेलें— त्यांपैकी एक अशी होती कीं, हिंदुस्थानचा व्यापार व उद्योगधंदे यांचा विस्तार करण्याच्या उद्देशानें, सांपत्तिक बाबतींत नवीन धोरण स्वीकारून, तें मोठ्या नेटानें व व्यवस्थितपणानें अमलांत आणण्याविषयी, सर्व हिंदी लोकांची मोठ्या निकरानें सरकाराकडे मागणी होती. ही मागणी अशी आहे कीं, हिंदुस्थानांतील पुष्कळच इंग्रजी अधिकाऱ्यांना ती अगदीं पसंत असून त्याप्रमाणें घडून यावें, अशीहि त्यांची इच्छा आहे; आणि ह्या प्रश्नासंबंधानें लोकांत जी जागृति झाली आहे, ती पुष्कळ अंशी त्यांच्याच प्रयत्नाचें फळ आहे. मीं वर जी थोडक्यांत दिशा दाखवून दिली आहे, त्याप्रमाणें ह्या प्रश्नाचा निकाल लावण्याकडे हिंदुस्थानसरकारची तात्काळ व अंतःकरणपूर्वक प्रवृत्ति होईल, ह्यांत बिलकूल शंका नाही. आतां, सर्व साम्राज्याचा कारभार करणारे विलायत सरकार व सर्वसत्ताधारी ब्रिटिश-जनता यांच्याकडून हिंदुस्थानसरकारास ह्या कामीं हातभार लावेल काय? अथवा, ह्या कामीं हवें तें धोरण स्वीकारण्याची हिंदुस्थान सरकारला त्यांच्याकडून मोकळीकतरी मिळेल काय? असें जर झालें नाहीं, तर परदेशी मालाच्या चढाओढीपासून देशांतील उद्योगधंद्यांचा बचाव व्हावा झणून, निव्वळ संरक्षक जकातीचा भोंवतीं तट बांधण्याची उघड उघड मागणी सर्व हिंदी लोक आतांप्रमाणेंच मोठ्या आवेशानें व एकमतानें करूं लागले असतां, तिचा विचार करण्याची पाळी आमच्यावर खास येईल. आणि, अशी मागणी नाकारल्यास, ह्या गोष्टीचा फायदा राजकीय चळवळें आमच्याविरुद्ध कसा करून घेतील, अथवा हिंदुस्थानांतील अत्यंत

पुराणप्रिय व वजनदार लोकांपैकीं कांहीं लोक राजद्रोहाची चळवळ मोठ्या जोरानें करणाऱ्या पक्षाच्या बाजूला कसे वळतील, हें सांगत बसण्याचें मला कांहीं प्रयोजन दिसत नाही. कारण, प्रजेविषयीं प्रेम दाखविण्यानें राज्यकारभाराच्या उत्कृष्टपणांत जरी थोडेंसे व्यंग पडलें तरी हरकत नाही, असें कित्येक इंग्रज लोक नेहमीं सांगत असतात; व त्यांना असें वाटत असतें कीं, हिंदी-लोकांविषयीं सहानुभूति कायती आपल्याच मनांत बसत आहे. आणि, अशा त्यांच्या ह्मणण्याप्रमाणें आम्ही वागण्यास तयार झालों, तर मग खुल्या व्यापाराचें धोरण स्वीकारिल्यानें, सांपत्तिक बाबतींत व्यवस्था अधिक चोख ठेवितां येते, ह्या कल्पनेच्या मार्गे लपून, वरील सांपत्तिक प्रश्नाची उडवाउडव कशी करितां येईल ? “ हिंदी लोकांच्या कल्पनांप्रमाणेंच हिंदुस्थानचा राज्यकारभार चालविला पाहिजे,” ह्या तत्वांस, माझी नम्रपणें पण पूर्णपणें, संमति आहे. आणि, ह्या तत्वाप्रमाणें राज्यकारभार करण्याचा जर आम्ही प्रयत्न करूं लागलों, तर जकाती, कर वगैरे बसवून सरकारी उत्पन्नाची व्यवस्था करणें, ह्या बाबतींत हिंदुस्थानाला पूर्ण स्वातंत्र्य न देण्यास आम्हांला कोणतीं कारणें दाखवितां येतील ? वास्तविक दृष्टीं तर, राजकीय बाबतीपेक्षां सांपत्तिक बाबतीतच आम्हांला पूर्ण स्वातंत्र्य पाहिजे, अशी लोकांची खरी खरी व बंधु-तेक सर्व ठिकाणांहून झालेली मागणी आहे.



हिंदीलोकांचें साम्राज्यांतील स्थान.

हिंदुस्थानच्या राज्यकारभाराचे प्रश्नच मुळीं सोडविण्यास बिकट आहेत. परंतु, ह्याहिपेक्षां कठिण असे कित्येक प्रश्न उद्भवतात, ते साम्राज्याच्या इतर भागांशीं हिंदुस्थान व त्यांतील लोक ह्यांचे जे संबंध आहेत, त्यामुळेच उद्भवतात. गेल्या थोड्या वर्षांत, ह्यांपैकीं एका प्रश्नाला फारच भयंकर स्वरूप आलें असून, साम्राज्याचा कारभार चालविणाऱ्या सरकारच्या किंवा ब्रिटिशजनतेच्या लक्ष्यांत ही गोष्ट बरोबर रीतीनें खास आलेली नाहीं, असें दिसतें.

हिंदी मजुरांशीं करार करून, त्यांना नाताळांत नेण्याचा प्रघात बंद करून टाकण्यासंबंधाचा आपला ठराव पुढें मांडताना मि० गोखले ह्याणाले कीं, “दक्षिण आफ्रिकेंत हिंदी लोकांचा जो एकसारखा छळ होत आहे, त्यामुळे सर्व हिंदी लोकांच्या मनांत इतका त्वेष उत्पन्न झाला आहे कीं, तसा आमच्या हयातींततरी दुसऱ्या कोणत्याहि गोष्टीमुळे उत्पन्न झालेला नाहीं, असें जें मी ह्याणतों, तें निव्वळ सत्य ह्याणून मी आपल्यापुढें मांडित आहे, असें मला वाटतें. आणि, लोकांच्या मनांत असा त्वेष उत्पन्न झाला असूनहि, ब्रिटिश राज्याच्या अति-उत्तम हितचिंतकांस निरुपायानें हताश होऊन बसावें लागलें आहे.

व्हाइसरायांच्या कायदेकौन्सलांतील ज्या ज्या ह्याणून हिंदी लोकांसंबंधानें ह्या प्रश्नावरील वादविवादांत भाग घेतला, त्यांनीं

आपल्या धर्माचा, वर्णाचा किंवा जातीचा विचार मनांत न आणितां, मि० गोखले यांच्या ह्मणण्यास दुजोरा दिला; आणि, ह्या ठरावावर जर कां मते घेण्यांत आलीं असतीं, तर सर्व हिंदी सभासदांच्या एकमताचा जोर त्याला मिळून, शिवाय प्रत्येक सरकारी आणि बिनसरकारी इंग्रज सभासदाची पसंतीहि त्याला मिळाली असती. ह्या बैठकींत जे दुसरे ठराव पुढें आणण्यांत आले होते, त्यांपैकीं कोणत्याहि ठरावास असें पुष्टीकरण मिळालें नसतें. हा ठराव आपण होऊन मान्य करून, मते घेण्याचा प्रसंग हिंदुस्थानसरकारनें शहाणपणानें टाळला. मि० गोखल्यांचें हें वरील विधान, किंवा आपला ठराव पुढें मांडतांचा त्यांनीं व त्यांच्यामागून ह्या ठरावास पुष्टि देण्याकरितां बोललेल्या प्रत्येक हिंदी सभासदानें, दक्षिण आफ्रिकेंत हिंदी लोकांचा किती व कसा छळ होत आहे, ह्यासंबंधानें पुढें ठेविलेले पुराव्यावर पुरावे खोडून काढण्याचा प्रयत्न अध्यक्षस्थानीं असलेल्या व्हाइसरायसाहेबांनीं किंवा सरकारच्या इतर प्रतिनिधींनीं मुळींच केला नाही. हा सर्व वादविवाद मोठ्या प्रौढपणानें चालला असून, त्यांतील वक्त्यांनीं अतिशय आत्मसंयमन दाखविलें होतें. तथापि, तो ऐकल्यावर, लजेनें अगदीं खालीं मान न घालणारा असा एकहि इंग्रज वाढला नसता. आमच्या हिंदी साम्राज्यांतील हर एक जातीच्या लोकांस चीड आणण्याच्या ह्या प्रश्नासंबंधानें, साम्राज्याचा कारभार हांकणाऱ्या सरकारावर, तें स्वतः हजर नसतां, अशीं उघडपणें दोषारोप करण्यांत येत असतांना, हिंदुस्थानसरकारनें नसतानास नसताना प्रारण करून नसताना प्रसंगीं सगळ्या हिंदी लोकांचा हा प्रश्नच आला. येथ्या दिवेबाजा, लाहोर येथील हिंदी सभासदनें, लोकांच्या मतेची अगदीं उघड

सोडणारा असा हाच एक प्रश्न होता. आणि, ह्यासंबंधाने सर्व हिंदुस्थानभर चळवळ करून सोडण्याचा खर्च भागविण्याकरितां, त्या सभेत वर्गण्यांना व देणग्यांना अगदी पूर आला होता. आणि, त्यानंतर पुढल्याच महिन्यांत, तेथे ऑल-इंडिया-मुस्लीम-लीगची (हिंदुस्थानांतील सर्व मुसलमान लोकांच्या संघाची) जी वार्षिक बैठक झाली, त्यांतहि ह्या प्रश्नाला असेंच प्राधान्य देण्यांत आले होते. मुसलमान लोकांना तर राग येण्यास खरोखर अधिकच कारण आहे. कां, कीं, ट्रांसवा-लच्या कायद्यांत त्यांच्या धर्माच्या लोकांचे नांव घालून, त्यांच्याविषयी भेदभाव दाखविण्यांत आला आहे. सभेस येणारी हिंदी मंडळी कोणत्याहि वर्गाची असली, तरी ह्या विषयामुळे त्यांच्या मनाला मोठा त्वेष चढून, त्या बाबतींत ते लोक लक्ष घालून लागतात, असा अनुभव हिंदुस्थानांत सर्वत्र आलेला असून, ह्या संबंधाने सार्वजनिक सभा झाल्या नाहीत, असे साऱ्या हिंदुस्थानांत एकदेखील मोठे गांव राहिलेले नाही.

ही एक मोठी चिंता उत्पन्न करणारी गोष्ट आहे. ह्या प्रश्नासंबंधाच्या बारीकसारीक गोष्टींत शिरण्याचे मला कांहीं कारण दिसत नाही, व त्या सर्वांना चांगल्या माहीत आहेत. आतां, त्यांत कांहीं अतिशयोक्तीचा भाग असेल; हिंदुस्थानांतून तिकडे शहरांप्रत्यक्ष जाणारे लोक नेहमीच चांगल्या वर्गापैकी नसतील; दक्षिण आफ्रिकेतील कांहीं हिंदी लोकांनी जे धोरण स्वीकारिले आहे, ते शहाणपणाचे आहे किंवा कसे, ह्यासंबंधानेहि बतविह आलेले; व आपल्या वसाहतींत आपली एका परकी लोकांची वस्ती नेहमीच, अशी इंग्रज व डच वसाहतवाल्यांची जी इच्छा आहे, ती त्यांच्याकडल इंग्रज लोकांना मोठ्या कानहवीका तरेने आलेली आहे.

इंग्लंडच्या राजाचे प्रजाजन झणून हिंदी लोकांशीं न्यायाचें वर्तन होणें, ही ज्याप्रमाणें त्यांच्या हक्काची बाब आहे, त्याप्रमाणें तेथें गोष्टी घडून आलेल्या नाहींत; तसेंच, ते केवळ हिंदी झणूनच त्यांच्या मार्गांत अनेक अडचणी आणण्यांत येत असून, त्यांच्यावर अपमानाचा जणुं कांहीं वर्षाव होत आहे, ह्या गोष्टी ठळकठळीत दिसत असून, त्यांच्याबद्दल मुळींच शंका घेतां येणार नाहीं. हिंदुस्थानसरकारच्या संमतीनें वरिष्ठ कायदेकौन्सिलांत घास झालेला ठराव मुद्दाम नाताळच्या वसाहतीसच उद्देशून करण्यांत आला आहे, त्याचें कारण एवढेंच कीं, त्या वसाहतीच्या भरभराटीस मुदतबंदीच्या मजुरांचा पुरवठा हिंदुस्थानांतून होणें अत्यंत जरूरीचें असल्यानें, असे मजूर तिकडे जाऊं देण्याची बंदी करून, 'जशास तसें' ह्या न्यायानें, त्या वसाहतीची खोड मोडण्याचें सामर्थ्य हिंदुस्थानच्या अंगीं आहे. परंतु, हिंदीलोकांची ओरड फक्त नाताळाविरुद्धच नाहीं; ट्रान्स-वालामध्ये तर त्यांना अधिकच त्रास होत असतो. मुदतबंदीचे मजूर झणून जे विशेषवर्गाचे हिंदीलोक दक्षिण आफ्रिकेंत जातात, त्यांच्याशीं ह्या गाऱ्हाण्याचा फारच थोडा संबंध आहे. परंतु, हिंदी लोकांस जी गोष्ट अतिशय चीड आणते, ती अशी कीं, हिंदी गृहस्थ कितीहि सुशिक्षित, कितीहि सन्मान्य व कितीहि सुप्रसिद्धदेखील असो, तो दक्षिण आफ्रिकेंत—आणि विशेषकरून ट्रान्सवाळांत—गेला किंवा जाऊन राहिला कीं, तो हीनवर्णाचा आहे, असें समजून त्यांच्याशीं वागणूक होऊं लागते, व तेथल्या निष्ठुर कायद्यांच्या व नियमांच्या तडाक्यांत तो सांपडतो. हे कायदेकात्र त्यांच्या छळण्याकरितांच मुद्दाम केलेले असून, त्यांची अमलबजावणी त्यांच्याचें काम ज्या अधिकार्यांकडे सोपविलेले असतें, ते पुष्कळ

वेळां अधिकच कठोर-पणानें त्यांचा अर्थ करितात. दक्षिण आफ्रिकेंतील युद्धापूर्वी, कूगरच्या राज्यकारभारावर विलायतेंतील मुख्य सरकारानें जे आरोप आणिले होते, त्यांमध्ये ट्रान्सवालांत हिंदी लोकांवर होणाऱ्या जुलुमांचा प्रमुखत्वानें समावेश करण्यांत आला होता, व कूगरची कारकीर्द लवकर संपुष्टांत येण्यास ह्या गोष्टीचें बरेंच साहाय्य मिळालें, ह्याची आठवण हिंदी लोकांना झाली, ह्मणजे त्यांचें पित्त जास्तच खवळतें. दक्षिण आफ्रिकेंतील लढाई चालू असतां, प्रत्यक्ष हिंदी शिपाई लढण्यास न नेतां, बाकीची सर्व तऱ्हेची वाटेल तितकी मदत ग्रेटब्रिटननें हिंदुस्थानाकडून चोपून घेतली. हिंदुस्थानच्या राजनिष्ठेमुळेच, नाताळचा बचाव करणाऱ्या युरोपियन लष्कराची मुंबई-बंदरांतून मोठ्या त्वरेनें रवानगी करितां आली इतकेंच नाही, तर सर्व प्रकारच्या सामग्रीचा सतत पुरवठा करून, सामानासुमानाची ने-आण करणाऱ्या लोकांच्या तुकड्या पुरवून, जखमी झालेल्या लोकांस दवाखान्यांत औषधपाण्याकरितां उचलून नेणारे लोक देऊन, व अशाच आणखी गोष्टी करून, विलायतेंतील लढाईखात्याचा कमीपणा बऱ्याच अंशानें हिंदुस्थाननेंच भरून काढला. लढवय्ये नसणाऱ्या हिंदी लोकांनीं ब्रिटिश साम्राज्यासाठीं प्राण खर्च करून, आपली राजनिष्ठा व्यक्त केली, ह्या गोष्टीची साक्ष दक्षिण आफ्रिकेंत त्यांच्या नांवानें उभारलेलीं स्मारकें देतच आहेत. परंतु, इंग्रज सरकारची प्रजा असणाऱ्या हिंदी लोकांसंबंधानें ह्मणाल, तर कूगरच्या वेळेपेक्षां, ब्रिटिशसत्तेखाली ही वसाहत आल्यापासून, ह्या लोकांची अधिकच कठीण अवस्था झाली आहे. आणि, कूगरशाई उलथून पाडण्याकरितां, तिच्या मुळावर घांव घालण्यासाठीं, हिंदी लोकांच्या गांवाण्यांची कुत्सा.

हातीं घेण्यास ट्रान्सवालांतील ब्रिटिश वसाहतवाल्यांची पुरी तयारी होती. पण, आतां, हेच वसाहतवाले डच वसाहतवाल्यांशीं (बोअर लोकांशीं) संगनमत करून, तीं गाऱ्हाणीं नाहींशीं करण्याचें साफ नाकारित आहेत. या प्रश्नाला कसें भयंकर स्वरूप आलें आहे, ही गोष्ट साम्राज्यसरकारच्या नजरेस आणण्याचा हिंदुस्थानसरकारनें वरचेवर प्रयत्न केला आहे. आणि, विशेषतः लॉर्ड कर्झनसाहेबांची मित्रमंडळी (युनियनिस्ट पक्ष) अधिकारारूढ असतांना, सदरहु लाटसाहेबांनीं त्यांना विशेष आग्रहानें असें सुचविलें होतें कीं, जोंपर्यंत ट्रान्सवाल ही प्रत्यक्ष ब्रिटिश सरकारच्या ताब्यांतील एक वसाहत आहे, तोंपर्यंतच ह्या प्रश्नाची उभयपक्षांस मान्य होण्यासारख्या रीतीनें कांहीं तडजोड लावून घेणें अत्यंत महत्त्वाचें आहे. कारण, एकदां कां त्या वसाहतील स्वराज्याचे संपूर्ण हक्क मिळाले, ह्मणजे मग ते लोक आतांइतके विलायतसरकारच्या (आपल्या मातृदेशाच्या) कब्जांत असण्याचा संभव नाहीं. परंतु, ज्यांचा कांहीं उपयोग झाल्या नाहीं अशा तक्रारी पुष्कळ वेळां—पण, अगदीं मनापासून माझ नव्हे—केल्यावर, शेवटीं आतां आपलें कांहीं चालत नाहीं, असें समजून, सुमारे दहा वर्षांमागे, जे अन्यायाचे प्रकार जमदीं असले आहेत, ह्मणून साम्राज्यसरकार मोठ्या गंभीरपणानें सर्व जमास सांगत होतें, तेच प्रकार आतां चालू असतांहि—किंवा हुता आतां पूर्वीपेक्षाहि जास्त अन्याय होतां असतांहि—हें सरकार लोकांच्यांर कांढें ओढून घेऊन स्वस्थ बसलें आहे.

आलीं खेडे न्यायेप्रिया आहेत, असा, मज्जे इंग्रजलोक वाहता. आतां, ही गोष्ट जरी वाचून घेतली तरी, त्यामुळे हिंदुस्थानांत ब्रिटिश सरकारनें केलेलीं अनेक अन्यायां

धक्का बसला आहे, तिकडे दुर्लक्ष करणें अशक्य आहे. मि. दादाभाई नांवाच्या, कायदेकौन्सिलांतील एका हिंदी सभासदानीं या स्थितीचें वर्णन सौम्य परंतु अर्थपूर्ण शब्दांनीं केलें आहे, तें असें :—

ट्रान्सवालांत जाऊन कायमपणें राहणाऱ्या हिंदी लोकांवर होणाऱ्या जुळम जबरीचा व त्यांच्याबरोबर होणाऱ्या कठोर वर्तनाचा प्रतिकार करण्याचें सामर्थ्य ब्रिटिश राज्याला नाही, अशी लोकांची खात्री झाली असतां, त्यांच्या मनावर जो वाईट परिणाम होईल, त्याबद्दल सन १८९९ सालीं लॉर्ड ल्यान्सडौन यांना भीति पडली होती. त्या काळीं हिंदुस्थानांत सर्वत्र शांतता नांदत असून, राजद्रोहाचें नांवहि कोठें ऐकूं येत नव्हतें; मग अराजकतेची तर गोष्टच बोलावयास नको. आतां, त्या वेळीं जर हा प्रश्न मनाची स्वस्थता नाहीशी करून टाकणारा होता, तर मग, सध्यांच्या काळीं तो कसा असावा? कारण, आतां जो मोठा निकडीचा प्रश्न पुढें येऊन पडला आहे, तो तर देशांतील अस्वस्थता दडपून टाकून ती पुनः उद्भवूं नये, झणून काय उपाय योजिले पाहिजेत, असा आहे. जन्मभूमि (मातृदेश) व वसाहती यांच्या परस्परसंबंधांतील सूक्ष्म गोष्टी सामान्य लोकांस कळत नाहीत; तुमच्या कायद्यांतल्या भानगडी त्यांच्या बुद्धीच्या अटोक्यांत येत नाहीत. ब्रिटिश राज्याच्या सामर्थ्याला विरोध करणारा कोणी जगांत नाही, असा आजपर्यंतचा त्यांचा अनुभव आहे. आणि, अशा अपरंपार सामर्थ्याचा बाणा असतांहि, एका लहानशा मांडलिक राज्याकडून, आपल्या देशबांधवांस समतेनें वागाविण्याची गोष्ट ह्या सर्वशक्तिमान् राज्याच्या हातून घडून आली नाही, हें पाहून त्यांचा निरुत्साह होतो, व हा जो प्रकार होत आहे, तो सारा विलायतसरकारावर युरोपियन वसाहतवाल्यांचें वजन असल्यामुळेच होतो, अशी त्यांची समजूत होऊन बसते. आणि, हे त्यांचे (ट्रान्सवालांतील) देशबांधव कसे आहेत झणाल, तर ते शांतताप्रिय व सभ्य लोक आहेत, असें सर्वांनीं कबूल केलें असून, लढाईच्या वेळीं त्यांनीं चांगलीच मदत केलेली आहे. असा हा जो लोकांचा एकंदर समज झाला आहे, त्यापासून अपरिमित उकसान होण्याचा फारच संभव आहे, व तो घालविण्याचा ब्रिटिश मुत्सद्यांनीं शक्य तेवढी प्रयत्न केला पाहिजे. हिंदुस्थानांतील सध्यांच्या

राजकीय परिस्थितीमुळे ह्या प्रश्नाचा उलगडा होण्याची अधिकच जरूरी आहे.
ह्या इशान्याच्या अर्थाची फोड करून दाखविण्यासारखें
मला कांहीं अधिक सांगतांच येणार नाही.

मि० गोखले यांच्या ठरावांत जो उपाय सुचविला आहे,
त्याचा कांहीं प्रत्यक्ष परिणाम नाताळावर होण्याचा संभव असून,
ट्रान्सवालांतील लोकमतावर त्याचा असाच परिणाम अप्रत्यक्षपणें
होईल, असें वाटतें. मुदतीनें आणलेल्या हिंदी मजुरांपासून
नाताळाच्या वसाहतीचा अत्यंत फायदा झाला आहे, ही गोष्ट
तेथील प्रमुख मुत्सद्यांनीं पुष्कळ वेळां कबूल केली आहे.
परंतु, दक्षिण आफ्रिकेंत हिंदी लोकांशीं बरी किंवा वाईट
वागणूक आहे, ह्या साक्षात्संबंधाच्या प्रश्नाच्या मुळांशीं
ह्याच्याहून मोठाले प्रश्न असून, ते इतक्याच खुल्या दिलानें
पुढें मांडण्यांत मि० गोखल्यांनीं मागेंपुढें पाहिलें नाहीं:—

मी आज ज्या दुःखदायक गोष्टींविषयी बोललों, त्यांच्या सर्वांच्या
बुडाशीं अलंत महत्वाचे असे तीन प्रश्न असल्याचें दृष्टीस पडतें. पहिला
प्रश्न असा कीं, या साम्राज्यांत आह्मां हिंदी लोकांचा दर्जा काय? दुसरा
प्रश्न असा कीं, या साम्राज्यांत आह्मांला न्यायानें व दयाळुपणानें आणि,
हळूहळू, बरोबरीच्या नात्यानें देखील वागविलें जाईल, हें पाहण्याच्या कामीं,
साम्राज्यसरकारावर किती जबाबदारी आहे? आणि, तिसरा प्रश्न असा कीं,
ह्या साम्राज्याचीं जीं मुख्य तळें आहेत, तीं पाळण्यास स्वराज्यसुखाचा
उपभोग घेणारे त्यांतील घटकभाग (वसाहती, देश वगैरे) कितपत बां-
घले गेले आहेत? अथवा, साम्राज्यापासून होणारा फायदा मात्र त्यांना
घ्याव्यास पाहिजे; पण, त्याबरोबर, त्यांच्यामुळे होणारा तोटा मात्र नको,
असें समजाव्याचें कीं काय?

दक्षिण आफ्रिकेंत हे प्रश्न अत्यंत तीव्र स्वरूपांत उपस्थित
झाले आहेत. तरी पण, आस्ट्रेलियांत आणि कानड्यांत दे-
खील वे असून, दोन वर्षांपासून ह्या देशातील पाश्चिमीक महा-

सागराच्या किनाऱ्यावरील प्रांतांत, एशियाखंडांतील लोकांविरुद्ध तेथें जी मोठी चळवळ उडाली होती, त्यापासून पुष्कळच हिंदी लोकांचें जबर नुकसान झालें. स्वराज्याचा उपभोग घेणाऱ्या सर्व देशांतील व वसाहतींतील, तसेंच अप्रत्यक्षपणें साम्राज्याच्या ताब्यांत असणाऱ्या बऱ्याच वसाहतींतील, ब्रिटिश राज्यछत्राखालच्या, एशियाटिक लोकांच्या स्थितीचा प्रश्न हिंदीलोकांच्या ह्या प्रश्नांच्याच पोटांत येतो. कारण, एकंदर साम्राज्यांतील काळ्या व गोऱ्या लोकांमधील परस्परसंबंधावर ह्या प्रश्नांचाच परिणाम घडून येतो. तथापि, येथें फक्त हिंदी लोकांबद्दलच मला विचार केला पाहिजे. पुष्कळ हिंदी लोकांशीं ह्या प्रश्नांची मी चर्चा केली आहे; आणि, ह्या बाबतींतल्या अडचणींची त्यांना पूर्ण जाणीव आहे. काळा-गोरा, असा भेदभाव केल्याबद्दल त्यांना संताप येतो, तरी गोऱ्या लोकांचा गोऱ्याव्यतिरिक्त लोकांशीं संकर होऊं नये, अशी वसाहतींतल्या गोऱ्या लोकांची जी बलवदित्वा आहे, ती ते जाणतात. खरोखर ह्मटलें, तर कांहीं बाबतींत अशा प्रकारची त्यांची स्वतःची इच्छा असते; कारण, यूरोपियन लोकांच्यापेक्षां हिंदी लोकांच्याच मनांत त्या हतभागी यूरोपियन लोकांविषयीं कमी प्रेम असतें. यूरोपियन लोकांच्या वसाहतींत जाऊन राहाणाऱ्या हिंदी लोकांच्या अंगच्या उत्कृष्ट गुणामुळेच ते वसाहवाले, बऱ्याच अंशीं, ह्यांचा इतका तिरस्कार करतात, ह्या गोष्टीमुळेसुद्धां हिंदीलोकांच्या मनाला कांहीं समाधान वाटावें. लॉर्ड मिंटोसाहेबानीं आपलें गाऱ्हाणें ऐकावें, ह्मणून मि० मुधोळकर ह्मणाले कीं, “आपल्या आधींच्या व्हाइसरॉय साहेबानीं दाखवून दिल्याप्रमाणें, हिंदी लोकांच्या अंगच्या सद्गुणामुळे त्यांचा द्वेष केला जात आहे. गोऱ्या लोकांपेक्षां ते किं

चारी, अल्पव्ययी, उद्योगी व आपल्या धंद्यांत लक्ष घालणारे असल्यामुळे, वसाहतवाल्यांच्या डोळ्यांत ते खड्यासारखे खुपू लागले आहेत. " ह्या बाबतींत मातृदेशाची आपल्या वसाहतींवर किती सत्ता चालते, हें सुशिक्षित हिंदीलोकांना माहीत आहे. आपली गान्धारिणी विलायतेंतील व हिंदुस्थानांतील इंग्रज मुत्सद्यांस कबूल असूनहि, त्यांची दाद त्यांना लावून घेतां आली नाही, हेंहि ते लोक जाणतात. लॉर्ड कर्झनसोहवानीं आपली बाजू मोठ्या जोरानें उचलून धरली ह्मणून, ते हिंदुस्थानांत असतांना, त्यांचें जे प्रतिपक्षी त्यांच्याविषयीं मनामध्ये अगदीं जळत असत, त्यांच्या पैकीं कित्येकांनीं वरिष्ठ कौन्सिलांत त्यांची अगदीं मनापासून कशी तारीफ केली, ही गोष्ट लक्ष्यांत घेण्यापासून मनाला आनंद होतो. उलटपक्षीं, त्यांना हेंहि माहीत आहे कीं, हिंदी लोकांच्या राजकीय आकांक्षांबद्दल आढाळा मोठी सहानुभूति आहे, असें विलायतेंतील मजूर-पक्षाला तोंडानें कितीहि सांगतां येत असलें तरी, वसाहतवाल्यांनीं आपल्याशीं न्यायानें वागावें, असें जें हिंदी लोकांचें हक्काचें ह्मणणें आहे, त्यासंबंधांत तिकडल्या आपल्या स्नेही मंडळींचीं मनें हिंदी लोकांच्या बाजूला वळविण्याचा ह्या मजूर-पक्षानें बिलकूल प्रयत्न केला नाही; आणि, यदाकदाचित् कांहीं केला असला, तर त्यांत चांगलेंच अपेश आले आहे, असें झटलें पाहिजे. वसाहतींतला मजूरपक्षतर हिंदी लोकांस अगदीं खड्यासारखा वेंचून टाकण्याच्या, व त्यांचा छळ करण्याच्या धोरणाचा इतका भयंकर पुरस्कर्ता आहे, कीं त्यांत एक रतिभरहि साम्य घेण्यास तो मुळींच तयार नाही. आणि, सर्व वसाहतींत मजूरपक्षाच्या हातांत किती सत्ता चालते, हें त्यांचा (सुशिक्षित हिंदी लोकांचा) अवकाश आहे.

यास्तव, वस्तुस्थिति लक्ष्यांत घेण्यास ते लोक तयार असून, “ ब्रिटिश साम्राज्यांतील प्रजाजनांच्या साधारण हक्कांच्या योगाने, स्वराज्याचा पूर्ण उपभोग घेणाऱ्या वसाहतींस स्वसंरक्षणार्थाचे जे हक्क दिलेले आहेत, त्यांस बाध आला तरी चालेल; असें कोणास ह्मणतां येणार नाही,” असें जे लॉर्ड कर्झनसाहेबानीं ह्मटले आहे, ते त्यांना मान्य आहे, असें मला वाटते. खेरिज, ह्याच हक्कांच्या अमलबजावणीमुळे, मातृभूमीतून तिकडे वसाहतींत जाणाऱ्या लोकांस (यूरोपियन) देखील पुष्कळ वेळां त्रास पोहोचतो. परंतु, ह्याच्या उलट त्यांचे असे आग्रहाचे ह्मणणे पडेल कीं, जर हिंदीलोकांना वसाहतवाले न्यायाने व सद्यः अंतःकरणाने वागविण्यास तयार नसतील, तर तिकडे हिंदी मजूर पाठविण्याचे बंद करावे. आणि, हिंदुस्थानांतून हजारों लोक बाह्यदेशीं जात असल्यापासून त्यांचा सर्वस्वी फायदा होतो—तोटा मुळींच होत नाही—असेहि नाही. ह्मणून, वसाहतींत इकडून मजूर जाण्याचे बंद पडल्यास, त्यापासून वसाहतींचा जो तोटा होईल, त्यापेक्षां हिंदुस्थानचा फारच कमी होईल, असें जे त्यांचे ह्मणणे आहे, ते अगदीं रास्त आहे. कारण, मग, वसाहतवाल्यांजवळ स्वतःच्या मजुरांचा पुरवठा असल्यामुळे, हिंदी मजूर मिळेनासे झाल्याने, त्यांची वाढ खुंटून जाईल. वसाहतींत जाऊन राहण्यास सर्वांना पूर्ण मोकळीक असावी, हे मागणे व्यवहाराला धरून नसल्याने मुळींच कबूल होणार नाही, व सध्यांच्या स्थितीत त्यावर जोर देण्यांतहि अर्थ नाही, ही गोष्ट सुशिक्षित हिंदी लोकांस मान्य असल्यावद्दल, मला वचनदार हिंदी सभासदाने कौन्सिलांत सांगितले. हेच गृहस्थ पुढे आणखी असे ह्मणाले कीं, केष काळानींमध्ये अशी

स्थिति आहे त्याप्रमाणेंच ट्रान्सवालामध्येहि पूर्वीच स्थायीक झालेल्या हिंदी लोकांना पक्के बनलेल्या गुन्हेगारांप्रमाणें न वागवितां, शांततेनें राहूं द्यावें, व त्यांना स्वतःला व त्यांच्या लोकांना शिक्षक, धर्मोपदेशक व डाक्टर वगैरे मिळावेत, झणून सुशिक्षित व चांगल्या प्रतिष्ठित लोकांस तिकडे जाण्याची मोकळीक असावी, इतकेंच त्यांचें मागणें आहे. नाताळासंबंधानें झटलें तर, आज वर्षानुवर्षे, जे हक्क आपण उपभोगीत आलों आहों व ज्या वहिवाटी पडल्या आहेत, त्याच कायम राहाव्या, इतकेंच त्यांचें मागणें आहे. ह्या धोरणानें वसाहतीबरोबर कांहीं तडजोड करितां येणें, ही कांहीं अशक्य कोटींतली गोष्ट नाही. परंतु, हिंदी लोकांची अशीहि मागणी आहे कीं, वसाहतींत कायमपणानें जाऊन राहणाऱ्या लोकांसंबंधानें, कांहीं विशेष स्वरूपाचे, लागू केलेले कायदेकानू जरी मान्य करण्यांत आले, तरी वसाहतींत केवळ प्रवासासाठीं जाणाऱ्या लोकांस ते लागू करितां कामा नये. कांहीं वर्षांपूर्वीं, एका अतिशय उच्च दर्जाच्या हिंदी गृहस्थास आस्ट्रेलिया पाहण्याची इच्छा झाली होती. हे गृहस्थ असे होते कीं, ते इंग्लंडांत आले असतां, राजापासून सर्व लोकांनीं त्यांचा मोठ्या आनंदानें सत्कार केला असता परंतु, आस्ट्रेलियांत आपणास कांहीं अप्रिय वाटणाऱ्या, औपचारिक गोष्टी करण्याची पाळी येईल कीं काय, असें तेथें जाण्यापूर्वीं त्यांनीं आपल्या एका मित्रास लिहून विचारिलें होतें. त्यानंतर, त्यांना जें उत्तर आलें, त्यामुळें त्यांची कंवर खचून गेली. अज्ञा तऱ्हेच्या अडचणी नाहीशा कराव्या, असें हिंदी लोकांचें ह्मणणें मागणें आहे. ह्या बाबतींत एक असलांत आपण्यासारखी सूचना पुढें मांडल्याचें माझ्या ऐकितानें आहे, ती अशी कीं,

साम्राज्यसरकार, वसाहती व हिंदुस्थान सरकार यांनीं सर्वांनीं मिळून कांहीं नियम ठरवावेत; आणि मग, त्या अनुरोधानें हिंदी लोकांस परवाने देण्याचा अधिकार हिंदुस्थानसरकारच्या हातीं असावा. असे परवाने जवळ असले, ह्मणजे सर्व साम्राज्यांत कोठेंहि जाण्यास हिंदी लोकांना हरकत नसावी, व मनाला त्रास देणाऱ्या गोष्टी करण्याचा प्रसंग त्यांच्यावर येऊं नये.

हा सर्वच प्रश्न असा आहे कीं, त्याचा निकाल लावल्या-वांचून, तो अनियमित काळपर्यंत तसाच लोंबत ठेवल्यापासून एकंदर साम्राज्याला भयंकर धोका आहे. आतां, ह्या कामासाठीं वसाहतींनीं एकदिलानें उद्योग केल्याशिवाय, ह्या प्रश्नाचा उलगडा होणार नाही, हें अगदीं उघड आहे. पुढल्या वर्षी (१९११), एकंदर साम्राज्याची मोठी परिषद साम्राज्याच्या राजधानींत पुनः भरणार आहे. ह्या अवकाशांत, साम्राज्यसरकारानें हिंदुस्थान सरकाराशीं व बादशाहाच्या प्रत्यक्ष अमलाखालीं असणाऱ्या वसाहतींशीं वाटाघाट सुरू करावी. ह्यांच्या-पैकीं पुष्कळ वसाहतींचा हिंदुस्थानांतील मजुरांच्या प्रश्नाशीं अतिनिकट संबंध आहे. अशी वाटाघाट सुरू झाली, तर पुढल्या मार्च महिन्यामध्ये, लंडन येथें जमणाऱ्या वसाहतींच्या प्रतिनिधींपुढें, ज्यांच्यावर विचार झाला आहे, अशा सूचना साम्राज्यसरकारला ठेवतां येण्यासारखें आहे; आणि, वरील प्रश्नाची चर्चा करण्या करितां प्रथम कांहीं आधार पाहिजे, तो ह्या सूचनांच्या द्वारा मिळेल, व आणखी अशीहि आशा आहे कीं, त्या प्रश्नाचा कांहींतरी अखेरचा निकाल लागेल. मुदतबंदीचे मजूर अथवा कायमचे रहिवाशी ह्मणून वसाहतींत जाणाऱ्या, ब्रिटिश राजछात्राखालील हिंदी लोकांस तिकडे येऊं देण्यासंबंधानें हवे ते नियम करण्याचा

बसाहतींना हक्क आहे, हें तत्व मान्य केलें असतां, त्याजब-
रोबर, तिकडे आधींच जाऊन राहिलेल्या किंवा जाऊन राह-
ण्यास पुढें परवानगी दिलेल्या हिंदी लोकांस न्यायानें व सद-
-यतेनें वागविण्यांत येईल, अशी हमीहि मिळाली पाहिजे.
ससेंच, मौजेकरितां, शास्त्रीय विषयांच्या अभ्यासाकरितां, व्यापा-
-रधंद्याच्या निमित्तानें, अथवा दुसऱ्या कांहीं वाजवी कारणासाठीं,
प्रवास करणाऱ्या प्रतिष्ठित हिंदी लोकांजवळ, हिंदुस्थानसरकारनें
दिलेले, ठराविक नमुन्यावरहुकुमचे दाखले असले, झणजे
तिकडे जाऊन योग्य काळपर्यंत प्रवास करण्याच्या कामीं,
कोणत्याहि प्रकारची हरकत त्यांस येणार नाहीं, असेंहि अभि-
-वचन बसाहतींकडून मिळालें पाहिजे. सुज्ञ हिंदी लोकांचें
कमीत कमी इतक्यानें समाधान होईल, असें माझे मन मला
सांगतें. आणि, बसाहतींतील आमच्या जातभाईंना जर ही
एकंदर गोष्ट स्पष्टपणानें व अगदीं मन मोकळें करून नीट
समजावून दिली, तर एकंदर सर्व साम्राज्याचा हिंदुस्थानाशीं
जो संबंध आहे, त्याला हितावह व भूषणास्पद होणारी ही
अत्यावश्यक व्यवस्था ते अमान्य करितील, अशी कल्पनाहि
करितां येत नाहीं.

भाग २५ वा.

खासगी आणि सरकारी संबंध.



एतद्देशीय लोकांशी वागतांना इंग्रजांच्या मनाची प्रवृत्ति कोणत्या प्रकारची असते, ह्यासंबंधानें जीं विधानें करण्यांत येतात, त्यांत इतकें अज्ञान व इतका दुष्टपणा दिसून येतो कीं, तसा दुसऱ्या कोणत्याहि विषयासंबंधानें दिसून येत नाहीं, असें ह्मटलें तरी चालेल. इंग्रजलोक व हिंदीलोक यांच्यामध्ये खासगी बाबतींत मोठी सलग्गी क्वचित्च जमून येते, ही गोष्ट अगदीं खरी आहे. परंतु, ह्या कामांत मुख्यत्वेकरून इंग्रज-लोकांकडेच चुकी आहे, असें नाहीं. मी शिळ्याच गोष्टी पुनः सांगत आहे, असा जरी माझ्यावर दोष येणार असला, तरी मला कित्येक मूलभूत गोष्टींचा विचार येथें केलाच पाहिजे.

अगदीं पहिली मोठी अडचण ह्मटली ह्मणजे, हिंदी लोकांच्या चालीरीतीमुळे, इंग्रजी व हिंदी कुटुंबांमध्ये कोणत्याहि प्रकारची सलग्गी होण्यास अडथळा येतो. खुद्द इंग्लंडमध्ये देखील, ज्या लोकांच्या कुटुंबांची परस्पर-ओळख होण्यास प्रतिबंध असतो, त्यांच्यामधील दळणवळण सलग्गीचें आहे, असें क्वचित्च ह्मणतां येईल; आणि, पाश्चिमात्य लोकांच्या चालीरीतीचें पूर्णपणें अनुकरण केलेलीं, कांहीं थोडीं हिंदी कुटुंबें सोडून दिलीं ह्मणजे हिंदी गृहस्थ हिंदु असले किंवा मुसलमान असले, तरी त्यांच्या घरीं जाण्याचा इंग्रज लोकांस अगदींच मज्जाव अ-

सल्यामुळें, त्यांच्या कुटुंबांतील माणसांशीं ह्यांचा परिचय होण्याची गोष्टच बोलावयास नको. त्याप्रमाणें, इंग्रज स्त्रिया हिंदी लोकांच्या जनानखान्यांत व पडद्यांत जाऊन, शिष्टाचार संभाळून, त्यांच्या बायकांच्या आदरोपचारी भेटी घेतात, तसेंच ज्यांना पडदा-पाठ्यां असे नांव आहे, असे, पडदानशीन स्त्रियांस येण्यास कोणतीहि हरकत पडूं नये ह्मणून, जे समारंभ इंग्रज लोक आपल्या घरीं करित असतात, त्याच प्रसंगीं कायतो इंग्रज व हिंदी स्त्रियांचा एकमेकांशीं समागम घडतो, पण एरव्ही तो घडण्याचा मुळींच मार्ग नाही. अशा पडदानशीन स्त्रियांच्या विशेष सोयीसाठीं केलेल्या समारंभांत ह्मणजे, त्यांच्या घरीं जशी व्यवस्था असते, तशीच अगदीं त्या प्रसंगीं राखण्यांत येते- ह्मणजे, त्या ठिकाणीं पुरुषांना फिरकण्यास अगदींच मज्जाव असतो. हिंदी स्त्रियांस जोंपर्यंत अगदीं एकलकोंडेपणांत आपलें सारें आयुष्य कंठावें लागणार आहे, तोंपर्यंत त्या व त्यांच्या भेटीला येणाऱ्या इंग्रज स्त्रिया अशा दोघांनाहि आवडणाऱ्या गोष्टी फारच थोड्या असणार, त्यास कांहीं उपाय नाही. दुसऱ्या बाजूनें पाहिलें ह्मणजे, समाजांत स्त्रियांना कोणतें स्थान आहे, ह्यासंबंधाचे, पुष्कळ हिंदी लोकांचे विचार इंग्रज लोकांना माहीत असल्याकारणानें, त्यांनीं आपल्या घरीं येऊन आपल्या कुटुंबांतील माणसांशीं सलग्गीनें वागावें, ह्या गोष्टीची ते बिलकूल परवा करित नाहींत, ह्याचदल आश्चर्य वाटण्याचें कांहींएक कारण नाही. कारण, अशी सलग्गी होऊं दिली असतां, इंग्रज लोकांच्या बायका, चहिणी व मुली यांच्याशीं त्यांचा समागम घडून येऊन, ओडाकडून पाविच हटकून होणारच. आतां, हिंदु असो

अथवा मुसलमान असो, परंतु हिंदी लोकांच्या गृहव्यवस्थेतील कित्येक गोष्टी—विशेषतः, मुलांचें आपल्या आईबापांशीं वर्तन—पुष्कळच वाखाणण्यासारख्या असतात; परंतु, स्त्रिया व पुरुष ह्यांच्यामधील परस्परसंबंधाच्या, हिंदी लोकांच्या कल्पना आमच्यासारख्याच आहेत, हें ह्मणणें व्यर्थ आहे. अशा स्थितीत, ह्या दोन जातींतील (वंशांतील) वरिष्ठ दर्जाच्या लोकांच्या देखील सामाजिक बाबतीत कांहीं मिलाफ होईल, ह्या गोष्टींचें सध्यां नांवसुद्धां काढावयास नको.

हिंदी व इंग्रज समाजांमधील अंतर कमी करण्याचे प्रयत्न, अगदीं निष्कपटपणानें व यशःप्रद रीतीनें, उभयपक्षांकडून सध्यां होत आहेत, हें खरें आहे. आणि, जेथें इंग्रज गृहस्थ, इंग्रज स्त्रिया व हिंदी लोक जमले होते, अशा पुष्कळ समा-रंभास मी गेलों असून, क्वचित् प्रसंगीं तेथें थोड्याशा हिंदी स्त्रियाहि माझ्या पाहण्यांत आल्या होत्या. परंतु, हिंदी लोकांनीं आपापल्या जातीचे किंवा वर्गीचे घोळके करूं नयेत, ही गोष्ट घडवून आणण्याच्या कामीं इंग्रज यजमान व यजमानीण ह्या उभयतांस नेहमींच मोठी पंचाईत पडे; आणि, त्याच समा-रंभास आलेल्या इंग्रज पाहुणेमंडळीशीं मिळूनमिसळून वागण्याच्या बाबतीत हिंदी लोकांची जशी नाखुषी दिसून येई, त्याचप्रमाणें, ह्या अशा रीतीनें बनलेल्या एका घोळक्यांतील लोकांची दुसऱ्या घोळक्यांतील लोकांशीं सलग्गीनें वागण्याची मुळींच इच्छा नसे. नानाप्रकारचे वर्ण, जाती व पंथ यांचें अस्तित्व हिंदी लोकांत आज हजारों वर्षे असल्यामुळे, त्या समाजाचे असे तुकडे पडले आहेत, कीं एकाचा संबंध दुसऱ्याशीं मुळींच येत नाही; जणूं कांहीं ह्या गच्च लागणा-

न्या पेठ्या असून, आंत मुंगीलाहि शिरण्यास मार्ग नाही. त्यामुळे, पाश्चिमात्य लोकांत, परस्परांचा सहवास घडून येण्याचे व परस्परांचा परिचय वाढण्याचे जे मार्ग आहेत, त्यांची हिंदी लोकांना मुळीच परवा नाही. कारण, पाश्चिमात्य लोकांमध्ये अशा तऱ्हेचा भेदभाव मुळीच पाळला जात नाही. इंग्रज लोक भिन्न जातीचे आहेत, असें आक्षेप स्वतः मानितो, त्यापेक्षां पुष्कळपटीनें खुद्द हिंदी लोकच असें मानतात. दुसरी गोष्ट अशी आहे कीं, पाश्चिमात्य लोकांच्या घरगुती संभाषणांत, एकाच विषयाला चिकटून न राहतां, निरनिराळ्या साध्या विषयांवर इकडच्या तिकडच्या गप्पा मारण्याची फार चाल आहे; परंतु, अशा तऱ्हेचें संभाषण हिंदी लोकांना मुळीच करितां येत नाही छटले तरी चालेल. हिंदी लोकांचा नेहमीं समज असा असतो कीं, संभाषणाचा कांहीं ठरीव हेतु असलाच पाहिजे; आणि, पुष्कळ इंग्रज लोकांपेक्षां समयसूचकतेनें व सभ्यपणानें संभाषण करण्याची देणगी त्यांना असून, बराच वेळपर्यंत इकडल्या तिकडल्या विषयावर, दुसऱ्याला संतोष होईल अशा रीतीनें, वादविवाद करण्याची हतोदी जरी त्यांना साधलेली असते, तरी ज्यांत त्यांचा स्वतःचा कमी-अधिक मानानें प्रत्यक्ष हितसंबंध असतो, असा एखादा विशेष विषय काढण्याची ही सारी बहुधा प्रस्तावना असते, असें नेहमीं घडतें. हिंदुस्थानांतील पुष्कळ इंग्रजी कुळांत हिंदी लोकांना पुरा मज्जाव आहे, ही गोष्ट त्यांच्या मनाला बरीच लागून राहते. परंतु, हिंदी लोकांच्या मनाचा लक्ष्यांत घेऊन, त्यांना पाहणे संपून अशा कुळांत देण्याच्या बाबतींत, सदरहु कुळांची आपल्या नियमांचा कडकपणा वाजवीरीतीनें थोड्यासा कमी करण्यास कांहीं हरकत

दिसत नाही, हें जरी खरें आहे, तरी इंग्रज मनुष्याचें घर जसा त्यांचा किल्ला असतो, त्याचप्रमाणें त्यांच्या क्लबांची गोष्ट आहे. आणि, एखाद्या क्लबानें आपल्या सभासदीचे नियम आपणांस बरे वाटतील तसे करूं नयेत, असें ह्मणण्यास फक्त हिंदु-स्थानांतच एखाद्याची हिम्मत झाली तर होईल. तथापि, निदान मोठमोठ्या शहरांतून तरी, कलकत्याच्या कलकत्ता-क्लबाप्रमाणें क्लब स्थापन होण्यास वाव असावा. अशा संस्था असल्या ह्मणजे, त्या ठिकाणीं उभय पक्षांच्या पसंतीप्रमाणें, हिंदी व इंग्रजी समाजांतील वरिष्ठ दर्जाचे, सरकारी व बिनसरकारी लोक एकत्र जमविण्याच्या कामीं, त्यांचा फार उपयोग होतो. पण, तेथें सुद्धां, आहारविहार करून एकमेकांचा परिचय वृद्धिंगत करण्याचे व परस्परांच्या समागमाचा लाभ घेण्याचे जे प्रकार इंग्रज लोकांना विशेष आवडतात, त्यांना जातिनिर्वंधांमुळे—आणि हिंदुलोकांच्या बाबतींत तर विशेषच—अडथळा येतो. अशा संस्थांतील आपल्या इंग्रज मितमंडळीबरोबर, मध्यरात्र उलटून जाईपर्यंत, बोलत अथवा ब्रिज खेळत बसणारे हिंदी गृहस्थ थोडे नाहीत; परंतु, त्यांच्याबरोबर आपण जेवायास बसतां कामा नये, अशी त्यांची मनोदेवता त्यांना सांगत असते. आणि, कांहीं मंडळींची तर निःसंशय येथपर्यंत मजल जाते कीं, घरीं गेल्यावर ते स्नान देखील करितात. पुनः, कित्येक लोक अशाच कारणांमुळे युरोपियन लोकांच्या कोणत्याहि क्लबांत येण्यास साफ नाकारितात. युरोपियन लोकांखेरिज आपल्या क्लबाचे कोणांसहि सभासद करावयाचे नाहीत, असा नियम करणाऱ्या इंग्रज लोकांच्याप्रमाणेंच, त्यांनाहि दोष देण्याचें कांहीं कारण नाही. परंतु, वास्तविक गोष्ट अशी असून, ती जमेल घेतली पाहिजे.

जे इंग्रज व हिंदी लोक परस्परांचे गुणदोष ओळखून, एकमेकांविषयी आदरबुद्धि ठेवितात, त्यांच्यामध्ये अति-उत्तम प्रकारचा व समाधानकारक रीतीचा स्नेहभाव राहतो. हिंदुस्थानच्या सनदी नोकरांतले इंग्रज गृहस्थ ह्या बाबतीत जितके चांगले वागतात, तितके इतर इंग्रज लोक वागत नाहीत. मला माहीत आहे कीं, सनदी नोकर हे नांव ऐकिले कीं, हिंदी राजकारणी लोकांच्या मस्तकांत शूळ उठतो; आणि, त्यांना व ज्यांच्या अंगी अधिक शहाणपण असावयास पाहिजे अशा इंग्रज लोकांनाहि असे वाटतेसें दिसते कीं, एकदां कां ह्या नोकरीमधील लोकांना सरकारी अधिकाऱ्यांचा कंपू अशा नांवाची चिठ्ठी डसविली, क्षणजे ह्या रानटी नांवामुळेच त्यांना उचलून फांसावर चढविण्यास चिंता नाही, -अथवा निदान, हा आरोप सामान्य लोकांस तरी खरा वाटण्यास हरकत नाही कीं, हिंदुस्थानांतील इंग्रज अधिकारी गर्विष्ठ असून, हिंदी लोकांशी वागण्यामध्ये स्वतः निष्ठुरपणा दाखवितात; तसेंच, राज्यकारभाराच्या कामांत त्यांचे अज्ञान असून, त्यांच्याठिकाणी प्रजेविषयी प्रेम मुळीच नसते.

बुद्धीवर व नीतीवर बराच चांगला संस्कार झाल्यानंतर, इंग्रज लोक हिंदुस्थानच्या सनदी नोकरांत शिरून इकडे येतात, ह्याबद्दल मुळीच वाद नाही. कारण, खुद्द विलायतेच्या तसेंच बाहेर देशच्या सनदी नोकरांत जाण्याकरितां जे तरुण लोक शिकून तयार होतात व परीक्षा देतात, त्यांच्यापैकी अगदी शेलकी मंडळीच इकडे हिंदुस्थानांत येते. आणि, शील, प्रामाणिकपणा व बुद्धिमत्ता ह्या दृष्टीने पाहूं जातां, जगांतील इतर कोणत्याहि देशांतील सनदी नोकरांतल्या लोकांबरोबर त्यांचे तुलना करून पाहण्यास हरकत नाही. तर मग, हिंदुस्थानांत

पाय ठेवल्याबरोबर, त्यांचें मूळचें रूप पालटून जाऊन, मनाचा कोतेपणा व जुलूमजबरी करण्याची क्षुद्रबुद्धि हे दुर्गुण त्यांच्या ठिकाणीं एकदम कां उत्पन्न व्हावेत ! त्यांच्या नोकरीचा बराच मोठा भाग सामान्य लोकांच्या अगदीं संघट्टणांत जात असतो ; कारण, कामावर असतांना, अगदीं दूरदूरच्या प्रांतांतून बहुतकरून त्यांना एकसारखीं पुष्कळ वर्षे काढावीं लागतात, व त्या ठिकाणीं वस्तुतः एतद्देशीय लोकांखेरीज त्यांना इतरांचा सहवास मुळींच घडत नाही. साधारणपणें, त्यांना एकापेक्षां अधिक देशी भाषा अवगत असून, त्यांत चांगलें घडघड बोलतांहि येत असतें. परंतु, हिंदुस्थानांत अशा देशी भाषा पुष्कळच असल्याकारणानें—एकट्या मुंबई—इलाख्याचेंच उदाहरण घेतलें, तर तेथें अशा पांच भाषा आहेत—त्यांची अशा जिल्ह्यांत एकदम बदली होते कीं, ज्या भाषा त्यांना येत असतात, त्यांचा तेथें त्यांना कांहींएक उपयोग होत नाही. वर्षांतून कांहीं दिवस त्यांना नेहमीं स्वारींत काढावे लागतात ; ह्याचा अर्थ असा कीं, फिरतीवर निघून खेड्याखेड्यांनीं जाऊन, लोकांचे अर्ज घेणें, प्रकरणांची चौकशी करणें, लोकांच्या तक्रारी ऐकून घेणें, वगैरे कामे करण्यासाठीं, जिल्ह्याचें मुख्य ठिकाण सोडून बाहेर हिंडावें लागतें. जमिनीचा सारा (सरकारदेणें) वसूल करितांना, जसा त्यांचा रयतेशी संबंध येतो, तसा राज्यकारभाराच्या साधारण कामांपैकीं दुसऱ्या कशामुळेंहि बहुतकरून येत नाही. कारण, फळा वसूल करण्याच्या कामांत आपली न्यायबुद्धि दाखविण्यास त्यांना मोठा अवकाश मिळतो, व त्यामुळें त्यांच्या अंगाचा हा गुण लोकांच्या निदर्शनास येतो. म्हणून, ज्या ठिकाणीं कायम धान्याची पद्धत अमलांत असते—उदाहरणार्थ,

बंगाल प्रांतांत— त्या ठिकाणीं कलेक्टराच्या, नित्याच्या कामाला मुळींच वाव राहत नाही; व अशा कायम धाव्याच्या पद्धतीचे जे दुष्परिणाम झाले आहेत, त्यांपैकीं एक ह्मटला ह्मणजे, सनदी नोकर (सिविलियन) व रयत ह्यांची इतर प्रांतांत साधारणपणें जशी एकमेकांस थोडीबहुत माहिती असते, तशी वरील प्रांतांत नसते. जेथें पैशाच्या किंवा मालमिळकतीच्या नफानुकसानाची गोष्ट असेल, अशा मुकदम्यांचा फैसला करणें, अथवा एतद्देशीय लोकांमधील भांडणतंत्र्यांचा तडजोडीने निकाल लावणें, इत्यादि कामांतील इंग्रज लोकांच्या सचोटीबद्दल व निष्पक्षपातिपणाबद्दल शंका घेण्यास कोणीहि हिंदी लोक धजत नाहीत, असें ह्मटलें तरी चालेल. आणि, ह्या देशांत जातिभेद व कुलाभिमान यांचें प्रस्थ फार मोठें असल्याकारणानें, लाखों वेळां असे प्रसंग येतात कीं, लोकांवर हरएक प्रकारची जुलूमजवरी होते व खासगी रीतीनें भीड घातली जाते; व अशा गोष्टी इकडील लोकांच्या आज शेंकडों-हजारों वर्षे अंगवळणी पडत आल्या आहेत. त्यामुळें, इंग्रज लोकांच्या अंगच्या वरील गुणांची इकडे जशी किंमत आहे व त्यांच्याबद्दल लोकांना जसा आदर वाटतो, तसा इतर कोठें वाटत नाही. त्यांचे स्वतःचे हिंदुस्थानांत कायमचे लगेबांधे मुळींच नसल्याकारणानें, एखाद्या कज्ज्याचा त्यांना निकाल करावयाचा प्रसंग आल्यास, तो अच्या तर्फेनें झाला काय किंवा बच्या झाला काय, अथवा एखाद्या एतद्देशीय अमलदाराची त्यांना नेमणूक करावयाची असली किंवा त्याला बदती घावयाची झाली, तर तो ह्या जातीचा असला काय किंवा त्या जातीचा असला काय, त्यांना स्वतः त्याशीं कांहींच करावयाचें नसतें. सामान्य लोकांना ही गोष्ट

माहीत असते; आणि, इंग्रज लोकांच्या न्यायबुद्धीवर पूर्ण विश्वास ठेवण्याची त्यांना संवय झाली असल्याकारणाने, जेव्हां जेव्हां त्यांना संधि मिळेल तेव्हां तेव्हां, आपल्या स्वतःच्या लोकांपैकी अधिकारी असलातरी त्यांच्याकडे न जातां, इंग्रज अधिकाऱ्याकडे येऊन ते दाद मागतात. परंतु, विशेषकरून आडाअडचणीच्या प्रसंगीं, दुष्काळ अथवा प्लेगसारख्या विपत्तींत असतांना, त्यांच्याकडे लोक मदतीसाठीं धांव घेतात. “फक्त आपल्या वरिष्ठांना जबाबदार असणारे, हे उन्हांनें वाळलेले अधिकारी” दुष्काळ अथवा प्लेगच्या व्यापांत काम करित असले, ह्मणजे त्यांच्या अंगचे गुण जसे उत्तम रीतीनें दृष्टोत्पत्तीस येतात; तसे एरव्हीं कोठेंहि येत नाहींत. अशा ठिकाणीं, एखादा अमलदार खोलींत बसून कारभाराचीं सर्व सूत्रे हलविणारा असला, तर त्याची पुरी फजिती झाल्याशिवाय राहणारच नाहीं. परंतु, इंग्रज सिविलियन मंडळी अशा प्रकारची व्युरोक्राट नसते; व ह्मणून, केवळ आपल्या अंगच्या विशेष गुणांमुळे व नवीन गोष्टींचा उपक्रम करण्याच्या सामर्थ्यामुळे, आलेल्या अडचणींतून ते चांगल्या प्रकारें निभावून जातात. अशाच प्रकारच्या आकस्मिक प्रसंगांच्या वेळीं, एतद्देशीय अधिकाऱ्यांपेक्षां युरोपियन अधिकारी किती श्रेष्ठप्रतीचे असतात, ह्या गोष्टीचा फारच चांगला अनुभव येतो. कारण, अशीं निकडीचीं कामे करण्याविषयीं, अतिशय श्रम करून, मोठे चांगले “नियम” घालून दिले असले, तरी ते सर्वच बाबतींत पुरेसे पडत नाहींत. थंडीच्या दिवसाऐवजीं ऐन उन्हाळ्यांत, “प्यागोट एम्. पी.” साहेबाची स्वारी हिंदुस्थानांत येऊन, हिंदुस्थानांतील इंग्रज लोकांच्या वस्तीच्या मुख्य मुख्य ठिकाणीं जाऊन फक्त जंभी

जंगी मेजवान्या शोडित पाहुणचार घेत न बसतां, अथवा इंग्रज लोकांच्या कारभाराविषयीची उसनी माहिती शहरांत राहणाऱ्या हिंदी राजकारणपटु मंडळीपासून न घेतां, उत्तरहिंदुस्थानांतील एखाद्या जिल्ह्यांत तेथल्या सिविलियन अधिकाऱ्याबरोबर फिरतीवर जाऊन, हिंदुस्थानच्या खऱ्या खऱ्या लोकांत त्याला (सिविलियनास) दररोज काय काम करावें लागतें, हें पाहण्यांत सदरहु साहेबबाहादुर आपला कांहीं वेळ खर्च करतील, तर ते विलायतेस परत जातील तेव्हां, खरोखर हिंदुस्थान ह्मणजे काय, व हिंदुस्थानांतील इंग्रज अधिकारी व एतद्देशीय लोक ह्या उभयतांमध्ये कोणत्या प्रकारचे संबंध आहेत, ह्या विषयीची माहिती पूर्वीपेक्षां बरोबर रीतीनें त्यांना मिळाल्यानें, त्यांच्या विचारांत पुष्कळच बदल होऊन गेलेला दिसून येण्याचा संभव आहे.

विनाकारण वाजवीपेक्षां अधिक, अशा पंगाराच्या कामदारांच्या झुंडीच्या झुंडी हिंदुस्थानांत आणून अगदीं गर्दी करून टाकिली आहे, असें जें पुष्कळ वेळां ह्मणतात, तें मुळींच खरें नसून, येथल्या राज्यकारभारांत आह्मी (इंग्रज) आपल्या स्वतःपैकी जितके लोक घातले आहेत त्यापेक्षां कमी, अथवा येथल्या सरकारी नोकरींत जितके एतद्देशीय लोक घेतले आहेत त्यापेक्षां अधिक लोक घेऊन, जिकलेल्या परक्या देशावर राज्य करण्याचा आमच्यासारखा प्रयत्न कोणत्याहि पाश्चात्य राष्ट्रांनीं करीतिले केलेला नाही, असें आह्मांला वाजवी रीतीनें ह्मणतां येईल. ब्रिटिश अमलाखाली असलेल्या हिंदुस्थान देशांतील अमन्य व न्यायखाते, ह्या दोहोंमधील अवाढव्य कामकाज, जें सरकारी, ५०,५०० हिंदी लोक लावण्यांत आलेले

असून, एकंदर ५००० पेक्षां केवळ थोडेसे अधिक इंग्रज लोक घेतलेले आहेत. ह्यांपैकीं सुमारे ११ लोक हिंदुस्थानांतील अगदी पहिल्या प्रतीची जी सनदी नोकरी तिच्यांत आहेत. मोठ्या विश्वासाच्या, अधिकाऱ्याच्या जागेपर्यंत चढत जाण्याच्या योग्यतेचे हिंदी, सरकारी नोकर पुष्कळ तयार करण्याचें काम ब्रिटिश लोकांच्या अमलांत येथें झालें आहे, ह्या गोष्टीचें महत्त्व कांहीं कमी नाही. उदाहरणार्थ, हायकोर्टांतील न्याया-सनावर हिंदी लोक विराजमान होऊन, आपल्या युरोपियन कार्यबंधूंशीं (जज्जंशीं) अगदी बरोबरीच्या नात्यानें वागतात इतकेंच नाही, तर सर्व हिंदुस्थानभर, फौजदारी काम (म्याजि-स्त्रेटी) मुख्यत्वेकरून हिंदी लोकांच्याच हातून होत असतें. हीच स्थिति रेवेन्यु (जमीनमहसूल) व पोलिस खात्यांतहि आहे. आणि, ह्याच पोलिसखात्याला लोक इतकें, पण बहुधा फारच अन्यायानें, दूषण देत असतात. आणि, खरोखर पाहूं गेलें असतां, सरकारी नोकरीत हिंदी लोक येऊन, त्यांनीं निष्ठापूर्वक व समंजसपणानें मदत केल्याशिवाय, एकाहि सरकारी खात्याचें काम चालणार नाही; व ही गोष्ट कबूल करण्यामध्ये, हिंदु-स्थानांतील इंग्रज लोकांचा अगदी पहिला नंबर लागतो. आतां, मीं पूर्वीच दाखवून दिल्याप्रमाणें, विद्याखात्यांतील हिंदी लोकांचीच फक्त स्थिति सुधारण्यास जागा आहे असें नाही, तर जिला प्रांतिक नोकरी ह्मणतात, तिच्या हरएक खात्यांतील हिंदी लोकांचीहि स्थिति सुधारतां येण्याचा संभव आहे. ही प्रांतिक नोकरी ह्मणजे, जिला पूर्वी विनसनदी (अन्कन्हेनेन्टेड) नोकरी ह्मणत असत, तीच ही होय, असें स्थूलमानानें ह्मणतां येईल. यामें १८७९ सालीं, फक्त सनदी नोकरां-करितां त्या वेळपर्यंत

राखून ठेविलेल्या जागां पैकीं ६ जागा हिंदुस्थानच्याच लोकांना देण्यासंबंधानें, लॉर्ड लिटनसाहेबांनीं नियम करून दिले; आणि, सरकारी नोकरीच्या निरनिराळ्या खात्यांत [शाखांत], फाय-देशीर रीतीनें शेवटीं जितके हिंदी लोक लावतां येतील, तितक्या मर्यादेपर्यंत आम्ही अझून खास जाऊन पोहोंचलों नाहीं. तथापि, एतद्देशीय लोकांचे गुण व तसेच दोषहि ज्यांना माहीत आहेत ते लोक, कोणत्याहि खात्यांतील यूरोपियन लोकांची संख्या घाईघाईनें कमी केली असतां, त्या खात्याचें हल्लीं जसें नेकीनें व पद्धतशीरपणानें उत्तम काम चालतें, त्यास मोठें विघ्न येणार नाहीं, असें ह्मणणार नाहींत. उदाहरणार्थ, पोलिस खात्याची स्थिति ह्या गोष्टीची अगदीं बरोबर प्रचीति आणून देते. कारण, भिकार, जुन्या, नेटिव पद्धतीनें गुन्द्याची वगैरे चौकशी करण्याची रीत अझून जी त्या खात्यांत दिसून येते, तिचें कारण खालच्या लोकांवर [एतद्देशीय नोकरांवर] चांगला दाब ठेवण्यास पुरेसे यूरोपियन लोक या खात्यांत नाहींत, हेंच बहुतेक आहे. “ साधारणपणें, देशांत ज्या शीलाचे व कर्तृत्वशक्तीचे लोक आढळून येतात, त्यांच्यापेक्षां ह्या दोन्ही बाबतींत वरिष्ठ असे लोक तयार करण्याची ” आवश्यकता, हें “ सर्व्हेटस ऑफ इंडिया ” (हिंदुस्थानचे सेवक) ही आपली संस्था स्थापन करण्याचें एक कारण आहे, असें खुद्द ना० गोखल्यांनीं कबूल केलें आहे. ह्याचकरितां, ज्या अगदीं थोड्या जागांवर अद्यापि यूरोपियन लोकच नेमण्यांत येत असतात, त्यांवर त्यांच्याबद्दल हिंदी लोक आणण्याचें काम आणून अगदीं सावकाश रीतीनें व सावधगिरीनें केलें पाहिजे. जेपर्यंत हिंदुस्थानच्या राज्यकारभाराची जबाबदारी आमच्या अंगा-वर आहे, तोपर्यंत राज्यकारभारातील अगदीं वरच्या, बहुतेक

जागा. इंग्रज लोकांच्याच हातीं असल्या पाहिजेत, ही गोष्ट अगदी पक्क्या जहाल हिंदी राजकारणी लोकांशिवाय बाकी सर्वांसच मान्य आहे. आणि, अशा जागांकरितां लायक माणसें मिळावीं, ह्मणूनच हिंदुस्थानांतील सिविल सर्विस कायम ठेवण्यांत आली आहे. ह्याच सर्विसला पूर्वी सनदी नोकरी असें नांव होतें. ह्या नोकरीमध्ये सर्वोत्कृष्ट असे, फार झाले तर, १२०० लोक असून, त्यांपैकी सर्वच नाहीं तर बहुतेक मंडळी इंग्रज असते, असें ह्मणण्याचें कारण, त्यांत सुमारे १०० हिंदी लोकांचा समावेश झालेला आहे. ह्या नोकरींत शिरण्याकरितां नवीन लोक पाहिजे असतात, ते विलायतेंत परीक्षा घेऊन, त्यांत जे सर्वोत्कृष्ट ठरतील, त्यांसच पसंत करण्यांत येत असतें. पण, हिंदीलोकांच्या मुख्य गाऱ्हाण्यांपैकी हें एक गाऱ्हाणें आहे. तथापि, सिविलसर्विसमधल्या लोकांच्या अंगीं आजपर्यंत जशी फार मोठी योग्यता दिसून आली आहे, तशी पुढें कायम राहिली पाहिजे. ह्मणून, ज्या हिंदी लोकांना ह्या नोकरींत शिरावयाचें असेल, त्यांना पाश्चिमात्य लोकांची विद्या प्राप्त झाली पाहिजे इतकेंच नाहीं, तर इंग्रज लोकांचें अगदीं पक्कें वळण त्यांना लागलें पाहिजे. हिंदुस्थानांतील विश्वविद्यालयांतून पाश्चिमात्य तऱ्हेचें शिक्षण मिळण्याची सोय जरी असली, तरी इंग्रज लोकांचें वळण ह्मणून जी काहीं गोष्ट आहे, ती प्राप्त होण्याची सोय अझूनतरी इकडे खास नाही.

असंतुष्ट अशा हिंदी राजकारणी लोकांच्या दृष्टीनें, सिविल सर्विसमधल्या लोकांचा खरोखर अक्षम्य अपराध झटला ह्मणजे, ते ब्रिटिश राजसत्तेचा मुख्य आधारस्तंभ असून, हिंदुस्थान-सरकार व त्यांच्या स्वाधीन केलेली कोट्यावधी रयत, यांच्यामध्ये सांगड घालून देणारी ती एक कायमची कडी आहे. आतां,

हिंदुस्थानांतील मुत्सद्दगिरीच्या मोठमोठ्या प्रश्नांचा विचार करितांना, हे इंग्रज सिविलियन आपल्या अज्ञानामुळे व मनांत प्रजेविषयी प्रेम नसल्याकारणाने, लोकांचे खरे कल्याण कशांत आहे व त्यांचे विचार काय आहेत, इकडे लक्ष देण्याची बिलकुल परवा करित नाहीत, व त्याबद्दल त्यांच्या मनाला लाजहि वाटत नाही, हा आरोप किती निराधार आहे, हे ओघाने सांगण्याचा मला पूर्वीच प्रसंग आला होता. वास्तविक प्रकार पाहिला, तर ह्याच्या अगदी उलट आहे. कारण, गेल्या ५० वर्षांत, हिंदी लोकांच्याच फायद्याकरितां, व हिंदी राजकारणी लोकांनी मोठ्या जोराने विरोध केला असतांहि त्यास न जुमानून, पुष्कळ वेळां जे कायदे पास करण्यांत आले, त्यांपैकी बहुतकरून प्रत्येकाचे श्रेय ह्या सिविलियन लोकांसच दिले पाहिजे. आणि, वस्तुस्थिति अशी असल्याबद्दल आश्चर्य वाटण्याचे कांहींएक कारण नाही. कांकी, हिंदी राजकारणी लोक साधारणपणे नगरवासी असतात; व फार करून ते ज्या वर्गांतले असतात व ज्या वर्गाचे हिताहित पाहण्याचा त्यांना अधिकार पोहोचतो, त्या वर्गातील लोकांचा एकंदर मोठ्या जनसमूहाशी कांहींएक संबंध नसतो बघिले तरी चालेल. हा जनसमूह क्षणजे शेतकरी लोक होत. पण, दुसऱ्या बाजूने पाहिले, तर इंग्रज सिविलियन लोक आपल्या आयुष्याचा अति-उत्तम भाग बहुधा खेड्यापाड्यांत—शेतकरी लोकांच्या मुळखांत—घालवितात, व अशा खेड्यापाड्यांना राजकारणी लोकांचे फाय कचित्च लागतात. त्यामुळे, ज्या लोकांमध्ये सिविलियन मंडळीला आयुष्य कठिने लागते व ज्यांच्याशी त्यांचा नेहमी सहवास घडतो, त्या लोकांच्या मज्जा काय आहेत व त्यांच्या मनाला काय वाटते, हे

राजकारणपटु मंडळीपेक्षां त्यांनाच फार चांगलें कळत असतें. लोकपक्षाग्रणी ह्या शब्दाचा जो अत्युत्कृष्ट अर्थ आहे, त्या दृष्टीनें पाहूं गेल्यास, सिविलियन लोकांसच फक्त खरोखर तो शब्द वास्तविक लागू पडतो. हे लोक ह्मणजे हिंदुस्थानांत “खुंटावरच्या काबळ्यांप्रमाणें” असतात, ह्याच गोष्टीमुळें, कांहीं विशेष वर्गांचेंच तेवढें हित पाहणें व कांहीं विशेष गोष्टीकडेच स्वतःच्या मनाचा ओढा असणें, वगैरे प्रकारांपासून ते अगदींच अलिप्त असतात; परंतु, इकडील राजकारणी लोकांच्या मनावर असल्या गोष्टींचा बहुधा नेहमीं पगडा असतो. आणखी असें आहे कीं, मि. बिपिनचंद्रपाल यांनीं एकेवेळीं प्रांजळपणें कबूल केल्याप्रमाणें “सामान्य जनसमूहानें आपल्या राजाच्या ठिकाणीं पूर्ण भक्ति ठेवून प्रजाधर्मानें वागावें, ही जरी गोष्ट साध्य झाली नाहीं, तरी निदान त्यांनीं सहनशीलपणानें व उदार अंतःकरणानें सरकारच्या कृत्यांस सम्मति द्यावी, ह्मणून त्यांना आपलेसें करून, त्यांचें मन आपल्या ताब्यांत” आणण्याचा उद्योग करणें, हा हिंदुस्थानांतील इंग्रज अधिकाऱ्यांचा मुख्य व अगदीं वाजवी हेतु असून, तो सिद्धीस नेण्याचा त्यांनीं प्रयत्न केलाच पाहिजे. आपल्या ह्मणण्याचा अर्थ अगदीं स्पष्ट करून सांगण्याच्या हेतूनें, “असंख्य जनसमूहाचें मन मोहित करून टाकण्याकरितां,” लॉर्ड कर्झनसहोबांच्या कारकिर्दीत, शेतकरी लोकांच्या हिताकरितां केलेल्या सुधारणा, शेतकीच्या पेढ्या व इतर अशाच मोष्टी, यांचें उदाहरण मि० फाल यांनीं घेतलें होतें. ह्यांनीं आणखी असेंहि सांगितलें होतें कीं, “सामान्य जनसमूहाच्या मनावर हिंदी राजकारणी लोकांचें वजन मुळींच बांधूं न देतां, व

ह्यांच्या (राजकारणी लोकांच्या) जातभाईसहि अजीबात वगळून, सरकार हिंदुस्थानांत लोकांचीं मनं आपलींशीं करून घेऊं लागलें असतां, जो राजकारणी पुरुष सरकारला तसें करूं देतो, तो मूर्ख असला पाहिजे." मि० पाल यांचा जो मुद्दा आहे, त्यावरून त्यांची विचारसरणी अगदी तर्कशास्त्रशुद्ध आहे; व युगांतर पत्रांतील लेखकांचीहि अशीच स्थिति होती. ह्या मंडळीनें आपला क्रांतिकारक चळवळीचा बेत फार विचारपूर्वक जेव्हां ठरविला, तेव्हां त्यांनीं अगदी उघडरीतीनें सर्वास जाहिर केलें की, अगदी प्रथमतः जी गोष्ट घडवून आणिली पाहिजे, ती अशी की, लोकांचा (हिंदी) आपल्या राज्यकर्त्यांच्या ठिकाणीं जो विश्वास आहे, त्याच्या मुळावरच धाव घालून, परकी लोकांच्या अंमलाचें जूं मानेवर असतां हि, सुखासमाधानानें वागण्याची त्यांच्यांत जी प्रवृत्ति आहे, ती नाहीशी केली पाहिजे. परंतु, ब्रिटिश राज्याच्या कैऱ्यांकडून अशा तऱ्हेची कबुली मिळाली, ह्यावरून ब्रिटिश राज्यकर्ते हिंदी लोकांच्या हिताकडे सुज्ञपणानें व प्रेमपुरस्सर लक्ष देतात, ह्या गोष्टीविषयीं वरच्यापेक्षां स्तुतिपर उद्गार आणखी कोणते असणार ?

हिंदुस्थानच्या प्रजेमध्ये नानाविध जाती, वर्ग व पंथ आहेत; आणि, ह्या अशा भिन्न भिन्न समाजांचे हितसंबंधहि वेगवेगळेले असून, ज्या वर्गांतून नवीन, सुधारलेल्या कौन्सिलंत सभासद घेतले जातात, ते ह्या अशा निरनिराळ्या हितसंबंधांच्या आवर्तीत प्रतिनिधी ह्या नात्यानें बोलण्यास कांहीं अंशीं योग्य असतात. ह्याच अशा संस्थेनें व शक्यांश-
कांवेचें प्रतिनिधी म्हणून, हिंदी लोकांचे प्रतिनिधी सारहु कौन्सिल-
कांवेचें प्रतिनिधी म्हणून, हिंदी लोकांचे प्रतिनिधी सारहु कौन्सिल-

लांतून हिंदुस्थानसंबंधी प्रश्नांचा खल करण्यासाठीं पूर्वीपेक्षां जी पुष्कळ संधि देण्यांत आली आहे, तिच्यापासून फायदाच झाला पाहिजे, असें ह्या दृष्टीनें विचार केला असतां वाटतें. आपला पाणउतारा करणाऱ्या मंडळीशीं उघडपणें दोन हात करण्याची संधि आजपर्यंत इंग्रज सिविलियन लोकांस जितकी मिळत होती, त्यापेक्षां ती आतां जास्त मिळू लागेल; आणि, गेल्या हिंवाळ्यांत, ह्या नवीन तऱ्हेनें बनलेल्या कौन्सिलाची जी पहिलीच बैठक झाली, त्यावेळीं घडून आलेल्या एकंदर प्रकारावरूनच जर कोणी पाहिलें, तर प्रसंग पडेल त्याप्रमाणें शकल लढवून, मोठ-मोठालीं अलंकारयुक्त भाषणें करून, आपल्या वक्तृत्वाच्या ओघानें प्रतिपक्षास हार खाण्यास लावण्याचा गुण हिंदी राजकारणी लोकांमध्ये अधिक असल्यामुळे, वादविवादाच्या वेळीं, इंग्रज सिविलियन मंडळींची अगदीं फटफजिती होऊन जाईल, अशी पुष्कळांना प्रथम जी भीति पडली होती, ती निष्कारण होती, असें ह्मणण्यास हरकत नाही. सरकारी सभासदांची बाजू चांगली असून, ती त्यांनीं अगदीं साध्या रीतीनें पुढें मांडल्यामुळे, आपल्या अलोट वक्तृत्वाच्या सामर्थ्यावर सर्वतोपरि भिस्त ठेवणाऱ्या त्यांच्या प्रतिपक्षीय मंडळीला “शेरास सवाशेर भेटला;” व असा प्रकार कलकत्त्याच्या वरिष्ठ कौन्सिलांतच फक्त घडून आला असें नाही. दुसऱ्या दृष्टीनें विचार केला, तर हिंदुस्थानांतील इंग्रज अधिकारी व वरिष्ठ दर्जाचे हिंदी राजकारणी लोक, ह्या उभयतांचा सुधारून वाढविलेल्या कौन्सिलामध्ये प्रत्यक्ष सहवास घडून आल्याकारणानें, दोन्ही बाजूंचे एकमेकांविषयी जे कांहीं प्रतिकूल ग्रह असतील ते कमी कमी होत जाण्यास त्यांचा आतां चांगला उपयोग होईल. हिंदुस्थानच्या राज्यकारभारांत

ज्या अलीकडे सुधारणा झाल्या आहेत, त्यांचा हेतु जसा काय सिविलसर्विसमधल्या इंग्रज मंडळीचीच विशेषतः खोड मोडण्याचा होता असें मानून व त्यांच्याविषयी मनामध्ये वैरभाव व अंदेशा बाळगून, त्या सुधारणांची कित्येक मंडळीकडून तरफदारी होत होती व त्या मिळाल्याबद्दल त्यांना अत्यानंद झाला, ह्या त्यांच्या वर्तणुकीबद्दल वरील इंग्रजलोकांना राग यावा, हे अगदी वाजवी आहे. परंतु, साधारणपणे, त्यांना त्या सुधारणांचाच मुळीं राग आला आहे, अशी कोणी आपल्या मनाची समजूत करून घेणे, ही निव्वळ चूक आहे, असें मला खात्रीने वाटते. आतां, जी खरोखर अडचण येऊन पडली आहे ती अशी की, ज्या सिविलियन मंडळीला ह्या समांत सरकारच्या पक्षाने येऊन, त्यांच्या बाजूचे समर्थन करण्याकरितां त्यांतून हजार राहावे लागणार, त्यांच्यावर कामाचा मोठाच बोजा पडणार आहे. गेल्या बऱ्याच वर्षांपासून, एकंदर काम, आणि विशेषतः हापिसचे काम, एकसारखे वाढतच चालले आहे; पण, त्यामानाने नेमणुकीची मंडळीमात्र वाढलेली नाही. त्यामुळे, हिंदी लोक भेटीला आले असतां, त्यांची भेट घेण्यास सिविलियनांस पूर्वीसारखा आतां वेळ मिळत नाही. तसेंच, फिरतीवर निघून स्वारीमध्ये जितका वेळ ते घालवित असत, त्यांतहि बहुधा छाटाछाट करण्याची त्यांना आतां पाळी येते. ह्याच कारणांमुळे, बदल्या, रजेमधल्या नेमणुका अथवा हंगामी जागा ह्यांचा सुकाळ होत चालला आहे. खरोखर पाहिले, सर फेरा घेण्यास पुरेसे इतके लोक आज मोठ्या मारकुटीने खपडतील; आणि, मनुष्याची चारंवार इकडून तिकडे बदली केली, ह्याचे हिंदुस्थानसारख्या देशांत, ज्याला ज्या लोकांस काम करावयाचे

असतें, त्यांची सर्वप्रकारें चांगली माहिती करून घेण्यास पाहिजे तशी संधिच त्याला मिळत नाही, हें उघड आहे. ह्या देशांतला एखादा प्रांत जरी घेतला, तरी त्यांत निरनिराळ्या भाषा बोलणाऱ्या, व निरनिराळ्या धर्मपंथांच्या व चालीरीतींच्या, पांच सहा, अगदीं निरनिराळ्या जाती तुमच्या आढळण्यांत येतील. कदाचित्, अशाच कारणांमुळे, सरकारच्या सेक्रेटरीच्या हापिसांतून, अथवा सरकारचा मुकाम सिमल्यास असला किंवा प्रांतांच्या राजधानीच्या ठिकाणीं असला, तरी सरकारच्या बरोबर कायमपणानें असणाऱ्या खात्यांतून (खात्यांच्या मुख्याधिकाऱ्यांच्या मार्फत), राज्यकारभाराचीं एकंदर सूत्रें हालवून, सर्व सत्ता एकाच ठिकाणीं आणून ठेवण्याची फाजील प्रवृत्ति असल्यामुळे, व ऊनतान सोसून खेड्यापाड्यांनीं कामाचा जड गाडा ओढणाऱ्या सिविलियन मंडळीच्या पदरीं इतकी पुण्याई नसल्यामुळे, ह्यांना त्यांच्यावर अधिकाधिक अवलंबून राहावें लागतें, व त्यांना स्वाभाविकपणें जसा पुष्कळ रीतीनें लाभ होतो, तसा ह्यांना होत नसल्याकारणानें, ह्यांच्या पोटांत दुखूं लागतें. टपाल, तारायंत्र व अहिमहीप्रमाणें वाढत जाणारे “सरकारी नियम” ह्यांच्यामुळे, स्वतःच्या जबाबदारीवर एखादी गोष्ट अंगावर घेऊन ती पार पाडण्याचें सामर्थ्य सर्वच बाबतींत नष्ट होत चाललें आहे. शिवाय, यूरोपांत जाऊन येण्याच्या प्रवासाच्या सुखसोयी वाढल्याकारणानें, हिंदुस्थान हें आपलें घर आहे, अशी भावना सिविलियन लोकांच्या मनांत आतां उत्पन्न होईनाशी झाली आहे, ही गोष्ट नाकबूल करितां यावयाची नाही. बंडाच्या काळापूर्वी, इकडेच लग्नसंबंध वगैरे करून पायांत विडी अडकवून घेण्याचे प्रकार क्वचित् घडत असत, असें

नाहीं. परंतु, ह्या गोष्टी आतां त्रेतायुगांतल्या होऊन बसल्या आहेत; आणि, आपल्या मुलांस शिक्षणासाठीं विलायतेस पाठविणें, तसेंच हवेमुळें किंवा मुलांवर देखरेख करण्याकरितां आपल्या बायकांसहि बहुधा तिकडे पाठविणें, ह्या गोष्टी हल्लींच्या विवाहित पुरुषांस कराव्या लागत असल्यामुळें, आपल्या नोकरीचीं वर्षे मोजित राहून, तीं भरल्याबरोबर पेनशन घेऊन स्वदेशीं परत जाण्याची संधि मिळतांच, तीं पहिल्यानें साधण्याची प्रवृत्ति त्यांच्या ठिकाणीं पूर्वीपेक्षां आतां स्वाभाविकपणेंच जास्त दिसून येते. हिंदुस्थानांतील राहणीचा खर्च वाढला असून, सोन्याच्या भावांतील चलविचलपणामुळें इकडील चलनीनाणें जो रुपया त्याची किंमत कमी झाली असल्याकारणानें, केवळ पैशाच्या दृष्टीनें पाहिलें तरी, इकडल्या नोकरीत आतां पूर्वीसारखी मजा राहिली नाहीं. खेरिज, हिंदुस्थानच्या वैद्यकी खात्यांतील युरोपियन लोकांची (डाक्टरांची) संख्या कमी झाली आहे, अशा सारख्या अनेक कारणांमुळें, वरील नोकरीची मातब्बरी अप्रत्यक्षरीतीनें कमी होणारच. राजधानीच्या ठिकाणापासून दूर असलेल्या गांवीं, खासगी रीतीनें वैद्यकी करणारे युरोपियन लोक नसतात; आणि, अशा गांवच्या सरकारी दवाखान्यांवर आतां युरोपियन डॉक्टरांच्याऐवजीं नेटिव लोकांची नेमणूक होऊं लागली आहे. त्यामुळें, विवाहित कामदार मंडळीस विलक्षण हाल काढावे लागतात. कारण, इंग्रज स्त्रिया नेटिव डाक्टरांस हात दाखवून, त्यांचें औषध घेण्यास नाखुष असतात, ह्याचें कारण केवळ त्यांचा ह्यांच्याविषयीं प्रतिकूल ग्रह असतो इतकेंच नाहीं, तर त्यांत आपणखीहि पुष्कळ गोष्टी आहेत. तसेंच, विलायतेतील सिविल सर्विसमधल्या मजूर वर्गा

गृहस्थाची हिंदुस्थानांतील एका अतिशय मोठ्या जागेवर अलीकडे नेमणूक करण्यांत आली, ही गोष्ट हिंदुस्थानांतील यच्च-यावत् सिविलियन लोकांच्या मनास लागून राहिली आहे, हें लपवितां येण्यासारखें नाहीं. मि० क्लार्क यांच्या हुशारी-बद्दल कोणास शंका नाहीं. परंतु, त्यांच्याबरोबर, व त्यांच्या आधींहि पुष्कळ वर्षे, जे लोक त्याच द्वारानें सरकारी नोकरींत शिरले, व विलायतेंत न राहतां ज्यांनीं हिंदुस्थानांत काम करण्याचें पतकरलें, त्यांच्यापैकीं प्रत्येक गृहस्थापेक्षां मि० क्लार्क यांच्या अंगीं खरोखरच अधिक कर्तबगारी आहे काय? विलायतेंतील कोणत्याहि खात्याच्या अंडरसेक्रेटरीच्या जाग्यावर त्यांची बदली करण्याचें सध्या कोणत्याहि प्रधानाच्या मनांत आलें नसतें. आणि, ह्या नेमणुकीमुळे, हिंदुस्थानांतील एकंदर सिविलियनांची जी मोठीच बदनामी झाली आहे, ती जरी बाजूस ठेविली—आणि, हिंदी लोकांचा साधारणपणें असोच समज आहे कीं, हिंदुस्थानांतील सिविलियनांची बदनामी करण्याच्या हेतूनेंच ही अशी नेमणूक झाली आहे—तरी हिंदुस्थानांतील ह्या फारच मोठ्या दर्जाच्या जागेवर मि. क्लार्क यांची नेमणूक झाली आहे, त्यावरून हिंदुस्थानसरकार ह्मणून जें कौन्सिल येथें आहे, त्यांच्या वाजवी कामाविषयींची (विलायतसरकारची) कल्पना फारच चुकीची आहे, असें त्यांतून निघतें.

हिंदुस्थानांतील सिविलियन लोक जें वाखाणण्यासारखें इकडे काम करित आहेत, त्यांत पुष्कळ वेळां ते अगदीं कसास लागतात. ह्या अशा प्रकारच्या कामाबद्दल विलायतेंतील लोक, साम्राज्यसरकार व तसेंच हिंदुस्थानसरकार यांनीं त्यांच्या ठिकाणीं निष्ठा ठेवून त्यांचें जसें साहाय्य करणें व त्यांना उच्च,

जन देणें उचित आहे, तसेंच फक्त त्यांच्याकडून होत राहिलें, तर सदरहु सिविलियन मंडळीच्या भावी स्थितीवर ह्या वर सांगितलेल्या किरकोळ गोष्टींचा मोठासा परिणाम होईल, असें नाहीं. परंतु दुर्दैवाची गोष्ट आहे कीं, गेल्या थोड्या वर्षांच्या अनुभवावरून, हिंदुस्थानांतील सिविलियन लोकांच्या मनानें असें निःसंशय घेतलें आहे कीं, व्हाइटहाल (विलायतसरकारच्या प्रधानमंडळीची काम करण्याची जागा) किंवा सिमला (हिंदुस्थानसरकारचें उन्हाळ्याचें ठिकाण) येथून आपणांस पूर्वीप्रमाणें साहाय्य व उत्तेजन मिळण्याची ह्यापुढें खात्री नाहीं; आणि इकडे तर, बेजबाबदार पक्षपाती लोकांकडून त्यांच्यावर दुष्पट जोरानें व कडकपणानें हल्ले होऊं लागले असून, विलायतेंतील सभांतून व वर्तमानपत्रांतून ह्याच गोष्टींची री अधिकाधिक उच्चस्वरानें ओढली जात आहे. हिंदुस्थानसरकार व हिंदुस्थानांतील इंग्रज अधिकारी यांच्यामधील संघट्टन नाहींसें झालें आहे, ह्या गोष्टीबद्दल मनाला जितकें दुःख वाटतें, तितकेंच पार्लमेंट सभेंतील सरकारी रीतीनें केलेल्या पुष्कळ भाषणांतील उदासीनतेमुळेहि वाटतें. आतां, अशीं जीं भाषणें करण्यांत येतात, तीं बहुधा सरकारी नोकराचें संरक्षण करण्याच्या बुद्धीपेक्षां, वेस्टमिनिस्टर (पार्लमेंट भरण्याची जागा) येथील राजकीय पक्षभेदांमुळे उत्पन्न होणाऱ्या अडचणी टाळण्याच्या इच्छेनें करण्यांत येतात, असें दिसतें. आणि, हे सरकारी नोकर कसे झणाल, तर त्यांच्याविरुद्ध खोटेनाट्या कड्या उठवून त्यांची पाहिजे तशी निंदा केली असली व त्यांच्यावर भलंभलते आळ घेतले असले, आणि ह्यांचा परिणाम झाला राजकीय खुनी लोकांच्या पिस्तुलास व नोकरीच्या त्यांना

अगदीं डोळे मिटून बळी पडावें लागत असलें, तरीदेखील आपल्या स्वतःच्या अब्रूचा बचाव करण्याचें कांहींच साधन त्यांच्या हातीं नसतें. इंग्रज सिविलियनांच्या हिंदुस्थानांतील आयुष्यक्रमांत त्यांच्यावर जे अनेक प्रसंग येतात, त्यांत आणखी एका भयप्रद गोष्टीची भर पडली, ह्मणून ते लोक कांहीं धाबरून जाणारे नाहींत. हिंदुस्थानांतील इंग्रज अधिकाऱ्यांचे खून पाडले पाहिजेत, असें जें नवीन शुभवर्तमान सर्वत्र पेरण्याचा तडाका चालला आहे, हा अपराध मोठासा नाहीं, अथवा हिंदी लोकांच्या ह्या प्रवृत्तीबद्दलची मूळ जबाबदारी वरील इंग्रज लोकांवरच पडते, असें दाखविण्यांत त्यांचेच पुष्कळ जातभाई आपली सर्व अकल खर्च करित असतात, त्यामुळें मुद्धां त्यांच्या मनाला उद्विग्नता येतां कामा नये, असें कोणीतरी ह्मणण्यास तयार होईल काय? मि. म्याक्कारनेस यांनीं छापून प्रसिद्ध केलेल्या चोपड्यांत, “द्वेषबुद्धीनें, दुसऱ्याच्या सुखदुःखाकडे लक्ष न देतां व भेकडपणानें जी टीका केलेली आहे,” तिचा निषेध करण्याबद्दल, मि. मॉटेग्यु यांच्या मनांत कल्पना आली, ही गोष्ट फार चांगली झाली. परंतु, इंग्रज कामदारांच्या बचावाचा उपाय सरकार करीपर्यंत, देशी वर्तमानपत्रांतून दररोज त्यांच्या अंगावर गंधकाच्या अर्काचे फवारेच्य़ा फवारें उडत असून, त्यांस कोणीहि हस्कत करित नव्हता, त्यांच्या पुढे हें चोपडें ह्मणजे, दहीहिंडी फुटल्यावर गोविंदागोपाळांच्या अंगावर ताकवणी घडतें, त्यांसारखेंच झटलें पाहिजे.

अजून ही राज्याचीं लेंकरें असून, तिचें त्यानें कित्याप्रमाणें पालन पोषण करावयाचें, ही जी जुनी सज्य कसण्याची रीत, ती जबाबदारी आमची येथें सुटत जाईल, तसतसें,

हिंदुस्थानांतील इंग्रज सिविलियनांस करावी लागणारी कामे अधिकाधिक घोंटाळ्याचीं होत जाऊन, त्यांच्या अंगावर कामाचा मोठा मार खात्रीने पडणार आहे; आणि, अशी मोठ्या श्रमाचीं कामे आपले कर्तव्यकर्म झणून ते लोक करित असतांना, त्यांना धीर खचू नये झणून, त्यांना शहाणपणाने व त्यांचीं दुःखे जाणून सरकारने वागवून घेतले पाहिजे. आतां, हल्लीचे नवीन व्हाइसरायसाहेब हे स्वतः ब्रिटिश सिविलसर्विसमधल्या एका अत्यंत महत्वाच्या शाखे पैकीं असल्यामुळे, त्यांच्या हातून वरील गोष्टी होतील, असा भरंवसा आहे. हिंदुस्थानांत जें काम आधीं आपल्या शिरावर घेतलें आहे, तें अधिकाधिक बिकट होत गेलेंच पाहिजे, व तें तडीस नेण्याकरितां आमच्यांतील अगदीं उत्तमोत्तम माणसे त्या कामाकडे देण्याची, कधीं पडली नाहीं अशी, जरूर पडणार आहे. हिंदुस्थानांत नोकरी करण्याकरितां येणाऱ्या लोकांस पैशाच्यावगैरे रूपानें जीं बक्षिसे मिळतील, त्यांची संख्या पूर्वीपेक्षां कमी होऊन, त्यांची किंमतहि कमी होणार आहे. पण, कामाचा चेप, घरदार सोडून परमुखांत येऊन पडण्याची शिक्षा, आप्तबंध व सखेसोयरे यांची बारंवार ताटातूट झाल्यामुळे मनाला होणारें दुःख, शरीरप्रकृति नेहमीं कसास लावून पाहणारें व बहुधा घातकी असें हवापाणी, इत्यादि गोष्टी बहुतकरून आहेत तशाच राहणार. तथापि, आपल्या मातृदेशाकडून आपल्याशीं न्यायाचे वर्तन होईल, असा जोपर्यंत त्यांच्या मनाला भरंवसा आहे, तोपर्यंत, हिंदुस्थानांत असलेले नाताप्रकारचे हिंस्रसंबंध, तेथे आरंभलेल्या कामाचे विशालत्व व जोरकी यांच्यामुळे

क्रम चालू राहिल. पण, जर कां ह्या बाबतीत त्यांची फसमत झाली, तर मात्र हिंदुस्थानांतील सिविलसर्विस झपाट्याने लयास जाईल इतकेंच नाही, तर प्रत्यक्ष इंग्रजी राज्याचाहि तसाच शेवट होईल. कारण, तरवारीस राज्य करितां येत नाही; तिला फक्त राज्याचा संभाळ करितां येतो. आणि, तो कोठवर झणाल, तर जोंपर्यंत हिंदुस्थानांतील कोठ्यावधी लोकांच्या मनांत खुद्द सरकारविषयी आदरबुद्धि वसत आहे व ते सरकारवर राजी आहेत तोंपर्यंतच. आतां, हिंदी लोकांचें हें असें प्रेम संपादन करण्यांत आलें आहे, तें सेनाधिपती, साम्राज्याचे अष्टप्रधान, किंबहुना बादशहाचे प्रतिनिधी, यांनीं संपादन केलेलें नाही; तर, हिंदुस्थानच्या सिविलसर्विसमधल्या लोकांनीं मोठ्या धिम्मेपणानें व बहुधा कोणाच्या नजरेस येणार नाही अशा रीतीनें काम करून, मोठ्या कष्टानें ही गोष्ट हळू हळू साध्य करून घेतली आहे. झणजे, त्यांचा प्रामाणिकपणा, त्यांचें धैर्य, त्यांची विद्वत्ता, त्यांचा पराक्रम व त्यांची अढळ न्यायप्रीति इत्यादि गुणांचें तें फळ आहे.

इंग्रज सिविलियन मंडळी तुटून वागते, अशा तक्रारी अगदीं वरच्या किंवा अगदीं खालच्या हिंदीलोकांकडून फारच कचित् येतात. पण ज्या येतात, त्या साधारणपणें थोडें-बहुत पाश्चात्य शिक्षण मिळालेल्या, नवीन मध्यम स्थितींतल्या लोकांकडूनच येतात; आणि, ह्या लोकांचें इंग्रज अधिकाऱ्यांशीं अशा तऱ्हेचें वर्तन असतें कीं, त्यांचें व ह्यांचें प्रेम जडून, निष्कपट स्नेह होण्याचा बहुतेक संभव नसतो, असें झटलें तरी चालेल. आणि, कधीं कधीं, अशा तक्रारी पुढें येतात, त्या एका विशिष्ट लोकांकडूनच (हिंदी) येत असतात, व हे लोक नाहीसे होण्यास फार

अवकाश लागणार नाही, अशी आशा आहे. पण, ह्या लोकांस चार पावलें दूर ठेवण्याची सिविलियन मंडळीनें सर्वांत खबरदारी घेतली पाहिजे. सिविलियन कामगार तरुण असला, तर त्याला भूलथाप देऊन एतद्देशीय स्त्रियांच्या नादी लावून, अथवा गोड गोड बोलून त्याला एतद्देशीय सावकाराच्या जाळ्यांत गुरफटवून, अशा रीतीनें त्याला आपल्या कक्षांत आणणारे लोक आहेत. किंवा, इतक्या निघ गोष्टी न करितां, कांहीं अन्य मार्गांनीं त्यांच्याशीं सलग्गी वाढविण्याचा प्रयत्न हे लोक करित असतात, त्यांचा फक्त हेतु असा कीं, अशा रीतीनें त्याच्यावर आपलें वजन बसलें, किंवा बसलें आहे असें लोकांस भासलें, झणजे त्याचा उपयोग इतर हिंदी लोकांचीं कामें करून देण्याकडे होऊन, आपणास पैसे खातां येतील. अशा गोष्टी फार कचित् घडतात, ह्यांत संशय नाही; आणि, पूर्वीं अशा गोष्टींना अनुकूल अशी समाजाची परिस्थिति होती, ती आतां बदलत चालली असल्याकारणानें, अशा गोष्टी दिवसेंदिवस कमी कमीच होत जाणार. आतां ते इतके वाईट जरी नसले, तरी ज्यांना दुरूनच नमस्कार केला पाहिजे, अशा लोकांचा इकडे मोठा भरणा असून, उमेदवार ह्या नावानें ते ओळखले जातात. लोकांत आपली बडेजावी व्हावी, आणि साधल्यास, सरकाराला चार थापा मारून व घुलकावण्या दाखवून, किरकोळ पदव्या अथवा सरकारांत मानमान्यता आहे असें सुचविणाऱ्या (पदकें वगैरेसारख्या) गोष्टी प्राप्त करून घेण्यासाठीं, इंग्रज अधिकाऱ्यांच्या मार्गे लांगूलचालन करित हिंडण्याची त्या लोकांत नेहमी उत्सुकता दिसून येते. कारण, ह्या वरील गोष्टींना हिंदी समाजांत फार महत्त्व असतें.

सिविलसर्विसमध्ये नवीन लोक घ्यावयाचे झाले, झणजे

सर्व उमेदवारांची परीक्षा घेऊन त्यांत जे वर येतील, त्यांनाच फक्त घेण्यांत येतें. परंतु, सरकारी नोकरीच्या इतर शाखांत भरती करितांना, अशी परीक्षा वगैरे न घेतां, उमेदवारांची निवड करून, त्यांपैकीं पसंत वाटतील त्यांना घेतात. पण, ही पद्धत पहिलीप्रमाणें नेहमींच यशस्वी होत नाही. पुष्कळच वेळां असें घडतें कीं, वकिली अथवा डाक्टरी करण्याकरितां, अथवा मीं पूर्वीं सांगितलें आहे त्याप्रमाणें विद्याखात्यांत शिरण्याकरितां, जे लोक इकडे पाठविण्यांत येतात, त्यांच्या अंगीं हे धंदे करण्याची चांगलीशी योग्यता नसते; आणि, ज्या लोकांत त्यांना काम करावयाचें असतें, त्यांची भाषा व त्यांच्या चालीरीती, यांचें मुळींच ज्ञान नसतां हि, त्यांना आपल्या कामाचा आरंभ करण्याची मोकळीक असते. आतां, अशा ज्या गोष्टी घडून येतात, त्या साधारणपणें विलायतेंतील लोकांच्या निष्काळजीपणामुळें व अज्ञानानें घडून येतात. अशा नेमणुकांपैकीं कित्येक आपल्याच (नेमणुका करणा- रांच्या) लोकांस दिलेल्या 'वरण्या' होत, असें झटल्याशिवाय चाला- वयाचें नाही आणि हिंदुस्थानांततर अशा वरण्या देण्यास सवड नाही. दुसरी गोष्ट अशी आहे कीं, जे हिंदी लोक चार देश पाहून आलेले नसतात, त्यांचा अलीकडे ज्या इंग्रज लोकांशीं संबंध घडून येतो, ते सर्वस्वी निराळ्या प्रकारचे लोक असतात. टण टण उड्या मारित, सर्व जग पायाखालीं घालणारी मंडळी बहुधा अमेरिकन असून, इकडील लोकांच्या चालीरीतीविषयीं त्यांच्या शुद्ध अज्ञानामुळें, त्यांच्या हातून नेहमीं प्रमाद घडतात. आणि, हा अमेरिकन आहे व हा इंग्रज आहे, असें एतद्देशीय लोकांस ओळखतां आलें पाहिजे, असें कोणासहि क्षणतां येणार नाही. दुसरी गोष्ट अशी आहे कीं, इकडे रेलवे व तास-

यंत्र सुरू झाल्यापासून, तसेंच व्यापारधंद्यांची वृद्धि होऊं लागल्यापासून, त्या त्या खात्यांतील खालच्या दर्जाच्या जाग्यांवर, त्या त्या धंद्यांचें कांहीं विशेष ज्ञान अंगीं असणाऱ्या लोकांची नेमणूक करण्याकरितां (फिटर, इंजीन-ड्रायव्हर, तारायंत्राकडील इन्स्पेक्टर वगैरे लोक मिळण्याकरितां), एका विशेष-प्रकारचे इंग्रज लोक इकडे आणावे लागले. आतां, ह्या लोकांचे कांहीं जरी गुण असले, तरी ते बरेच अडदांड असून, आपण श्रेष्ठवर्णाचे लोक आहोंत, अशी भावना त्यांच्या मनांत बरीच असते, अथवा असल्या कल्पनेचें प्रदर्शन करण्याची त्यांना मोठी हौस असते. शिवाय, टॉमी आटकीनप्रमाणें (सोजीरलोकांप्रमाणें) त्यांना तरवारीच्या धारेवरहि धरलेलें नसतें. सोजीर लोक झटले झणजे, साधारणपणें खुशालचंद—कशाची फिकीर न बाळगणारे—असे असून, नेटिवांविषयीं त्यांच्या मनांत कांहींसा तिरस्कार असला, तरी त्यांच्याबरोबर सुस्वभावानें वागण्यांत त्यांना गम्मत वाटते. तथापि, ही स्वारी “ आपल्या रंगांत ” आली (दारू पिऊन बेहोष झाली), अथवा अंगाला (कुयली लागल्याप्रमाणें) खाज सुटली असतां चिडून गेली, झणजे मात्र त्यांच्याहि हातून इमामदांडगेपणा होतो. उष्ण देशांत हा कंडु सुटण्याचा विकार जरी अगदीं साधारण आहे, तरी त्यापासून फारच त्रास होतो. ह्या दृष्टीनें पाहिल्यास, ब्रिटिश लष्करामध्ये मद्यपाननिषेधाच्या चळवळीस जो विलक्षण जोर आलेला आहे, त्यांत दोन तऱ्हेनें समाधान मानलें पाहिजे.

एकंदरीत, मोठमोठ्या शहरांतून झणजे जेथें फक्त खालच्या वर्गांतील यूरोपियन व नेटिव लोकांचा एकमेकांस ससेस्वर सहवास घडतो, तेथें त्यांच्यामधील संबंधांमुळे कांहीं

क्षणण्यासारखा उपद्रव कचित्च पोहोचतो; आणि, दुर्दैवाची गोष्ट अशी आहे की, वरच्या वर्गातील युरोपियन व नेटिव लोकांमध्ये कधी कधी खासगी भांडणतंटा उपस्थित होतो, व त्यामुळे गोष्टी विकोपास जाऊन बरेंच वितुष्ट पडते, यांत शंका नाही. आणि, ही भांडणे अशीं असतात की, त्यांत सभ्यपणाच्या वर्तणुकीसंबंधाच्या अगदीं साध्या गोष्टींचा इंग्रज लोकांना विसर पडतो इतकेंच नाही, तर हिंदुस्थानांत इंग्रज लोकांचा (सत्ताधारी व सुधारलेले लोक ह्या दृष्टीने) जो दर्जा आहे, त्याच्या दृष्टीने विचार केला, तर हिंदी लोकांशी वागतांना, प्रत्येक इंग्रजाने स्वाभिमान दाखविण्याविषयीची दुष्पट जबाबदारी त्याच्या अंगावर पडते, ह्याहि गोष्टीचा त्यांना विसर पडतो. कित्येक वेळां अशा गोष्टींचा बुद्धिपूर्वक “ राईचा पर्वत ” करून दाखविण्यांत येत असतो, आणि कित्येक वेळां तर, अशा गोष्टी मुळींच घडल्या नसतांही, त्यांची रचना करून, लोकांत जाणूनबुजून खोऱ्या अफवा उठवून देण्यांत येत असतात. असे भांडणतंत्र्याचे बहुतेक प्रसंग रेलवेच्या प्रवासांत आलेले आहेत; आणि, त्यांच्यावर पांघरूण घालण्याची इच्छा नसतां, कोणालाहि वाजवी रीतीनें असें क्षणतां येईल की, युरोपमध्ये देखील प्रवासांत लोकांच्या हातून पुष्कळ वेळां उद्धटपणाचें वर्तन होतें, तें इतकें की, एरव्हीं अशा तऱ्हेचें वर्तन करण्याची त्यांच्या मनाला खास लाज वाटे. आणखी असेहि क्षणतां येईल की, हिंदुस्थानच्या उष्ण हवेमुळे जीव अगदीं कासावीस होऊन जात असल्या कारणाने, लांबलांबच्या, रेलवेतल्या प्रवासामुळे, माणसाला केव्हां केव्हां इतका तास होत असतो की, तसा थंड होवेंत कधींच कोणाला होत नाही. दुसरी गोष्ट अशी आहे की,

कित्येक बाबतीत, नेटिव लोकांच्या चालीरीतींची आझांस माहिती नसल्यामुळे, असे दुःखकारक प्रसंग येतात. उच्च वर्गातील हिंदी लोकांना देखील अशा कांहीं संवयी असतात कीं, त्यामुळे वारंवार दुसऱ्यांच्या मनाला त्रास होतो. थोड्या महिन्यांमागे, एका प्रतिष्ठित व बोलण्या चालण्यांत उत्तम अशा हिंदी गृहस्थाबरोबर, एके रात्री, आगगाडीतून प्रवास करण्याची मला पाळी आली होती. जीवजंतु कितीहि ओंगळ असला, तरी सर्व जातींच्या प्राण्यांविषयी मनुष्यास आदर असला पाहिजे, (क्षणजे त्यांना मारतां कामा नये), ह्या तत्वाचा ज्या धर्मांमध्ये अतिरेक झालेला आहे, त्या धर्माचे हे गृहस्थ होते. आतां, मी हिंदुस्थानास अगदीं परका असतो व इकडील कांहीं लोकांच्या स्वभावांतील असल्या विक्षिप्तपणाची मला माहिती नसती, तर माझ्या डब्यांतील ह्या गृहस्थाच्या कित्येक गोष्टीस मी जोराने हरकत केली असती, व त्याबद्दल माझ्याकडे दोष आला नसता. आपल्या अंगावरील व कपड्यांतले, कांहीं जातींचे प्राणी शोधून काढण्याकरितां, त्यानीं आपला बराच वेळ खर्च केला, आणि जवळ मुद्दाम बाळगलेल्या, एका रुपयाच्या लहानशा डबींत, ते सर्व प्राणी अगदीं जपून ठेवून दिले. तथापि, ही गोष्ट कबूल केलीच पाहिजे कीं, कधीं कधीं नेटिव लोकांशीं विनाकारण इतक्या निर्दयपणाचे, पशुतुल्य वर्तन होतें कीं, त्यामुळे लोकांच्या मनावर अत्यंत शोचनीय परिणाम होतो. मला असे सुशिक्षित हिंदी लोक भेटले आहेत कीं, त्यांच्या स्वतःवर जरी असे मनाला दुःख देणारे प्रसंग आले नव्हते तरी, न जाणो, कदाचित् आपणाशीं असे अपमानकारक व उद्धतपणाचे वर्तन होईल ह्या भीतीनें, ज्या डब्यांत युरोपियन लोक

असतील, ते चुकवून दुसरीकडे जाऊन बसण्याचें त्यांना आवडतें. उलट पक्षीं, माझ्या स्वतःच्या अनुभवावरून, व ज्यांच्या खरेपणाबद्दल यत्किंचित्हि शंका घेण्यास जागा नाही अशा लोकांच्या सांगण्यावरून, मी विलकूल न डगमगतां असें साफ झणतां कीं, आपल्या स्वतःच्या दुर्वर्तनां, मुद्दाम खाजवून खरूज काढल्यासारखे, असे अनिष्ट प्रकार जाणूनबुजून घडवून आणणारे, दुष्टस्वभावाचे हिंदी लोक, विशेषतः अलीकडेच, आढळून येऊं लागले आहेत. असें करण्यांत त्यांचा हेतु हा कीं, एकतर उलट बाजूला धाकदपटशा दाखवून पैसे उकळतां यावें, किंवा दुसरी गोष्ट अशी कीं, इंग्रज लोकांच्या पशुतुल्य वर्तनापासून आपणांस फार त्रास भोगावा लागला, असा गवगवा करून, राजकीय दृष्ट्या, त्या गोष्टीचा खुब बाऊ करून लोकांस दाखवितां यावा. पण, इंग्रज लोकांकडेच सर्वस्वी दोष असला, तरी देखील अशा बाबतींत वाजवीपेक्षा फाजील सौम्यपणा दाखविण्याची प्रवृत्ति हिंदुस्थानांतील इंग्रज लोकांत— विशेषतः बिनसरकारी लोकांत—दिसून येते असें झणावें लागतें. आणि, दैवाचा हा एक विलक्षण खेळ पाहा कीं, जुलमी अधिकाऱ्यांचा एक अतिउत्तम मासला झणून ज्या लॉर्ड कर्झन साहेबांस एकट्यासच दोष देऊन, त्यांच्या एकट्यावरच शिव्या-शापांची लाखोली वाहण्याचा क्रम राष्ट्रीय पक्षाच्या वर्तमानपत्र-कारांनीं सतत चालू ठेविला होता, तेच एक व्हाइसराय असे होऊन गेले कीं, जेव्हां जेव्हां झणून, त्यांच्या मतानें, यूरो-पियन लोकांच्या हातून अशा प्रकारची आगळीक होऊन, नेटिव लोकांशीं अन्यायाचें वर्तन घडलें असेल, तेव्हां तेव्हां अगदीं चोख न्याय होण्याविषयी त्यांची मोठी करडी नजर असल्या-

मुळे, आपल्या देशबांधवाची अप्रियता संपादन करण्याचे त्यांना जसे प्रसंग आले, तसे दुसऱ्या कोणत्याहि व्हाइसरायास आले नाहीत.

दुसरी एक शोचनीय गोष्ट अशी आहे की, झा दोन लोकांमधील खासगी संबंधाच्या बाबतीत, हिंदी लोकांच्या मनांत जे अतिशय वैषम्य दिसून येते, त्याचा उगम बहुधा ज्या हिंदी लोकांचे शिक्षण इंग्लंडांत झाले असते, त्यांच्यापासून असतो. पहिली गोष्ट अशी की, अति-उत्तम प्रकारच्या इंग्रज लोकांशी- पुरुष व स्त्रिया यांच्याशी- परिचय घडून, त्यांच्या- मध्ये अगदी मोकळेपणाने वागण्यास सांपडलेले तरुण हिंदी लोक स्वदेशी परत आले, झणजे आपल्या स्वतःच्या लोकांशी वागण्याची त्यांना अगदीच पंचाईत पडते; पण, त्यांच्यामध्येच राहून त्यांच्याप्रमाणेच आयुष्य घालविल्याशिवाय त्यांना गत्यंतर नसते. स्त्रीजातीविषयीच्या, यूरोपियन लोकांच्या कल्पनांचा मनावर पगडा बसला असतांना, आपल्या आईबापांनी पसंत केलेली एखादी मुलगी कितीहि चांगली असली, तरी आपणास जशी बायको पाहिजे तशी ही मुलगी नसतांही, अशा तरुण लोकांस लग्न करण्याचा प्रसंग आलेला पाहून, मनाला विशेषच दवेचा पाझर फुटतो. पण, मनुष्यस्वभावाचा विपरीतपणा असा आहे की, अशा मनुष्याला जे दुःख भोगावे लागते, त्याचे खापर वास्तविक त्याने आपल्या समाजव्यवस्थेच्या माथ्यावर कोढले पाहिजे; कारण, तिच्या तडाक्यांत पुनः त्याला सांपडावे लागते. परंतु, तसे न करितां, ज्या विद्यार्चारांमुळे आपल्या समाजव्यवस्थेच्या चांगुलपणावरील त्याचा विश्वास उडून गेलेला असतो, तिच्या तसे प्रायः दोष देत सुटतो. दुसरी गोष्ट अशी

कीं, कित्येक अत्यंत खोडसाळ हिंदी लोकांस आपल्या स्वतःच्या अकलेच्या जोरावरच विलायतेंत चरितार्थ चालविण्याचा प्रसंग आल्यामुळें व तेथें कोणा चांगल्या लोकांच्या ओळखीदेखी झाल्या नसल्याकारणानें, लंडनांत व इतर मोठ्या शहरांत, त्यांना अत्यंत वाईट परिस्थितींत दिवस काढण्याची पाळी येते; व तेथें असतांना ज्या स्त्रीपुरुषांची व त्यांची ओळख होते, त्यांच्या वर्तनावरून एकंदर इंग्रजसमाजाविषयीं त्यांच्या ज्या कांहीं कल्पना होतात, त्याच ते पुढें इकडे आल्यावर आपल्या देशबांधवांना सांगत सुटतात. इंग्रज लोकांच्या गृहस्थितीच्या नांवास आणि विशेषतः इंग्रज स्त्रियांच्या नीतिमत्तेस काळिमा येईल, अशा तऱ्हेच्या खोट्यानाट्या कड्या उठवून, इंग्रजलोकांविषयीं सामान्य लोकांच्या [हिंदी] मनांत असणारा आदर व विश्वास नाहींसा करण्याच्या उद्देशानें, राजद्रोही वर्तमानपत्रांतून जो अत्यंत शोचनीय प्रकार चालू आहे, त्याची जबाबदारी बहुधा ह्या वरील लोकांच्या शिरावर येऊन पडते. परंतु, इंग्लंडांत येणाऱ्या तरुण हिंदी लोकांस मदत न करितां व त्यांना योग्य मार्ग न दाखवितां, इंग्रज लोकांच्या समाजरूपी समुद्रांतील खडकांत व लागांत वाहत जाऊन, त्यांतून कधीहि सुटका होण्याची अशा नाहीं, अशा स्थितीला त्यांना आह्मी जोंपर्यंत जाऊं देणार, तोंपर्यंत आमच्या स्वतःवरीलहि जबाबदारी फार मोठी असणार आहे. आमच्यांच जातीचे व काळजीपूर्वक निवडून पसंत केलेले लोक आमच्या साम्राज्याच्या इतर भागांतून इंग्लंडमधल्या कॉलेजांत विद्याभ्यासाकरितां येत असतात; अगणि, त्यांनीं सन्मार्गानें वर्तून, व्यावहारिक वाक्पतीत आपला फायदा करून घ्यावा, ह्याणून त्यांच्यावर देखरेख करण्याकरितां, आह्मी स्वतंत्र मंडळी स्थापन करून,

विशेषरीतीची व्यवस्था केलेली आहे. आज कित्येक वर्षे, तरुण हिंदी लोकांस इकडे येऊन जाण्याची आर्हती मोकळीक ठेविली आहे. परंतु, सर्वस्वी परकी अशा लोकांत ते येऊन पडले असतां, तेथल्या नानाप्रकारच्या मोहजालांत ते गुरफटून जाऊं नयेत, ह्मणून कोणा जबाबदार मनुष्याने त्यांना मदत करण्याकरितां आपला हात पुढें केलेला नाही. अशा परकी समाजांत, एकलकोंड्यासारखें राहण्याची पाळी यावी, ह्याचा अर्थ मानभंग व वैषम्य, असाच बहुतकरून झाल्याशिवाय राहणार नाही.

तथापि, मनुष्य गोरा असो वा इतर रंगाचा असो, मानवी स्वभावाच्या अंगभूत असणारे दोष व परस्परांमध्ये घांसाघीस होण्याची अनिवार्य कारणे ह्यांचा विचार केला तर, सर्व दर्जाचे इंग्रज लोक व सर्व दर्जाचे हिंदी लोक ह्या उभयतांमध्ये बहुधा खरोखर साधारणपणें जसा चांगल्या प्रकारचा सलोखा असतो, तसा परस्परांहून इतक्या भिन्न अशा कोणत्याहि दोन लोकांमध्ये इतरत्र आढळून येत नाही, असें कोणासहि निर्भयपणें ह्मणतां येईल. परस्परांमधील आडकाठी दूर करण्यास साहज्यभूत अशी कांहीं विशेष परिस्थिति उत्पन्न झाली, ह्मणजे हा सलोखा जसा अधिकच दृढ होतो, तसा एरव्हीं कधीं होत नाही. दोघांचे अंगस्वभाव एकसारखेच असून, दोघांच्या धंद्यामधलीं संकटे एकसारखीच असल्याकारणानें, देशी लष्करांतील सर्व दर्जाचे शिपाई व त्यांच्यावरील इंग्रज असलदार, ह्या उभयतांमध्ये पुष्कळवेळां परस्परांविषयी आदरबुद्धि व समता उत्पन्न होऊन, उभयतांचीं मुले विलक्षण रीतीनें एकमेकांशीं अगदीं बळकट जखडून जातात; आणि, लष्कर सोडिमेकळ असले, ह्मणजे तर असो प्रकार विशेषच दडोळपतीस येतो. परंतु, घणघांते कांहीं निमित्त झाली, तेव्हांच कांहीं कलह उत्पन्न होतो.

ओढवेलें, तर हिंदी लोक, निदान खालच्या वर्गांतले, मदती-करितां त्यांच्यांत राहणाऱ्या इंग्रज मनुष्याकडे बहुधा जसे खुषीने व निश्शंकपणें धांव घेतील, तसे आपल्या स्वतःच्या लोकांकडे जाणार नाहीत. दीन दुबळ्या, रोगानें ग्रासलेल्या व विपत्तींत पडलेल्या लोकांमध्ये जाऊन, त्यांच्या दुःखाचा परिहार करण्याकरितां, अगदीं अंतःकरणपूर्वक श्रम करणाऱ्या युरोपियन मिशनरी लोकांपैकीं पुष्कळांचें त्यांच्या ह्या उद्योगामुळें विलक्षण वजन बसलें आहे; आणि, कदाचित् अगदीं अलीकडल्यापेक्षां पूर्वींच्या काळीं, उच्च वर्गांतील हिंदी लोकांमध्येसुद्धां ह्या मिशनरींचें असेंच वजन बसलें होतें. आतां, ह्या-संबंधाची उदाहरणें येथें देत बसण्याची मला कांहीं आवश्यकता दिसत नाही. साधारण नित्याच्या व्यवहारामध्ये, ह्या उभयलोकांत स्नेहभाव उत्पन्न होण्यास दोन्ही बाजूनें अडचणी आहेत, ही गोष्ट आपण समजून चाललें पाहिजे. हिंदी लोकांच्या पुष्कळ कल्पना व संवई आह्मांस विपरीत वाटतात; परंतु, आमच्याहि पुष्कळ त्यांना अशाच वाटतात. थोरपणा व आचारशुद्धता ह्यांविषयीं हिंदी लोकांच्या स्वतंत्र कल्पना असून, आमच्या सामाजिक चालीरीतींमुळें ह्या बाबतींत त्यांच्या मनाला वारंवार मोठा त्रास होतो. हिंदुस्थानांतील इंग्रज लोकांच्या वस्तीचीं जीं मुख्य मुख्य ठिकाणें आहेत, तेथील युरोपियन लोकांच्या खासगी चालचर्येंत शिष्टाचार व भारदस्तपणा ह्यांना थोडी अधिक जागा मिळेल ह्या हेतूनें, उच्च दर्जाच्या व अधिकाऱ्यांच्या इंग्रज गृहस्थांनीं व इंग्रज स्त्रियांनीं आपलें वजन खर्च करून अशी स्थिति आणली, तर ह्या दोन लोकांना परस्परांविषयीं चांगली माहिती होऊन, त्यांच्यामध्ये खासगीरीतीचा

सलोखा वाढण्याचा संभव असल्याकारणाने, त्यांच्या (वरील इंग्रजपुरुष व स्त्रिया यांच्या) हातून जसे लोककार्य होईल, तसे ह्या मार्गात सध्या ज्या अडचणी आहेत, त्या बळजबरीने दूर करण्याच्या प्रयत्नांचा कितीहि चांगला हेतु असला तरी, ह्या दोन लोकांच्या (हिंदी व युरोपियन) आचारविचारांमध्ये जमीनअस्मानाचे मूळचेच अंतर असल्याकारणाने, ज्या अडचणी उपस्थित झाल्या आहेत, त्या बळजबरीच्या मार्गाने दूर होणाऱ्या नाहीत.



भाग २६ वा.

हिंदुस्थानसरकार.

२७ जुलै रोजी, हिंदुस्थानचे नवीन अंडर-सेक्रेटरी ऑफ स्टेट मि. मॉटेग्यू यांनी एक फारच छानदार भाषण करून, हिंदुस्थानच्या जमाखर्चाचे अंदाजपत्रक कॉमन्स-सभेपुढे (पार्लमेंटापुढे) विचाराकरिता ठेविले. स्टेटसेक्रेटरी व व्हाइसराय ह्या उभयतांचा परस्परसंबंध काय, ह्या संबंधाने त्या भाषणांत एके ठिकाणी खुलासा केलेला असून, त्यांत जे शब्द वापरले आहेत, त्यांवरून लोकांचे तिकडे पुष्कळच लक्ष जावे, हें अगदी वाजवी आहे. स्टेटसेक्रेटरी आणि व्हाइसराय ह्या उभयतांचे सरकारी रीतीने कोणते नाते असते, ह्या बाबतीत वेळोवेळी प्रश्न उपस्थित होऊन, कधीकधीतर तीव्र स्वरूपाचा मतभेद दिसून आलेला आहे. परंतु, आजपर्यंतच्या वहिवाटीवरूनच केवळ नव्हे, तर ह्या बाबतीतल्या कायद्याचा वाजवी रीतीने कसाहि अर्थ केला तरी, स्टेटसेक्रेटरीना जे अधिकार आहेत असे दिसते, त्यापेक्षा, मि० मॉटेग्यू यांनी वापरलेल्या भाषेवरून फारच अधिक अधिकार आहेत, असे ह्मणण्याचा त्यांचा उद्देश होता, असे ह्मणावे लागते. “ बिकट कारकीर्द ” संपविल्याबद्दल लॉर्ड मिंटोसाहेबांचे अभिनंदन केल्यावर, मि० मॉटेग्यू ह्मणाले:-

व्हाइसराय व स्टेटसेक्रेटरी ह्यांच्या उभयतांमधले संबंध जंजळचे असून, जबाबदारीच आहेत. पार्लमेंटने केल्या कायद्यांत असे सांगितले आहे की, “ ज्या कृत्यांचा, कामांचा व गोष्टींचा संबंध कोणत्याहि प्रकाराने

हिंदुस्थानच्या राज्यकारभाराशी अथवा उत्पन्नाशी असेल, तसेच जी वतने, इनामें व नेमणुका आणि सर्व प्रकारच्या खर्चाच्या ज्या इतर बाबी हिंदुस्थानच्या तिजोरीतून व्हावयाच्या असतील, अशा सर्व गोष्टींवर देखरेख ठेवणे, त्यांच्या कामाची दिशा दाखवून देणे व त्यांच्यावर हरएक प्रकारचा ताबा चालविणे, हे सर्व अधिकार स्टेटसेक्रेटरी व त्यांचे कौन्सिल यांच्याच हाती राहतील." आतां, हे अधिकार किती विस्तृत, किती दीर्घगामी (लांबवर पोहोचणारे) व किती पूर्ण आहेत, हें कळून येईल. लॉर्ड मिंटोसाहेबांच्या मार्फतीने, लॉर्ड मोले व त्यांचे कौन्सिल यांनी काम करून, पुष्कळ गोष्टी सिद्धीस नेल्या आहेत. आणि माझी अशी पक्की खात्री आहे की, ज्या घोरणाचा (हिंदुस्थानच्या राज्यकारभारातील) लॉर्ड मोलेसाहेबांनी उपक्रम केला आहे, तें पार पाडण्याकरितां त अधिकारारूढ राहणार आहेत, त्याबद्दल सर्व घटकांच्या लोकांस भोंठें समाधान वाटलें पाहिजे.

आपण आपल्या भाषणांत जो उतारा घेत आहों, तो अगदीं बरोबर आहे किंवा नाही, हें पाहण्याची मि. मॉटेय्यू यांनी ध्यावी तशी स्वरुदारी घेतली नाही, ही प्रथम मोठ्या खेदाची गोष्ट आहे. कारण, त्यांनी घेतलेल्या अवतारणाप्रमाणें झटलें झणजे, त्या कायद्याचा असा अर्थ होतो की, हिंदुस्थान सरकारच्या हरएक कामावर स्टेटसेक्रेटरीची वास्तविक देखरेख झालीच पाहिजे. पण, खरोखर झटलें असतां, कंपनी सरकारच्या (ईस्ट इंडिया कंपनीच्या) कतीनें विलायतेंतून इकडल्या कामावर देखरेख करणाऱ्या बोर्डाच्या ठिकाणी आतां स्टेटसेक्रेटरी येऊन, सबहु बोर्डाच्या असलेले सर्व अधिकार त्यांना प्राप्त झाले असल्याकारणानें, त्यांच्या हातीं असलेल्या अधिकारांचा त्यांनी मनास वाटल्यास उपयोग करवा, असें होतें. ज्या कायद्याअन्वये स्टेटसेक्रेटरीना त्यांचे अधिकार प्राप्त होतात, तो कायदा झटलें झणजे, १८५८ सालचा गव्हर्नमेंट ऑफ इंडिया ऍक्ट (हिंदुस्थानच्या राज्यकारभारा-

विषयीचा कायदा) होय. ह्या कायद्याच्या ३ व्या कलमांत असे सांगितले आहे की, “ हिंदुस्थानच्या राज्यकारभाराशी अथवा त्याच्या उत्पन्नाशी कोणत्याहि प्रकारचा संबंध असणारे असे सर्व आणि ह्याचसारखे अधिकार आणि कामे (कर्तव्यक्रम), आणि ह्या कायद्यान्वये नेमण्यांत आलेल्या अथवा नोकरीत पुढे राहणाऱ्या सर्व कामगारांवर असे सर्व आणि ह्याचप्रकारचे अधिकार, की जे अधिकार व जी कामे कंपनीला आणि तिच्या वतीने देखरेख करणाऱ्या बोर्डाला मनस वाटल्यास चालवितां अथवा करितां आली असती, अथवा त्यांनी चालवावयास अथवा करावयास पाहिजेच होती, ते अधिकार व ती कामे स्टेटसेक्रेटरीच्या हातीं असलीच पाहिजेत व त्यांनी केलीच पाहिजेत. आणि, ते अधिकार व ती कामे (कर्तव्य) १८३३ च्या कायद्यांत (३ व ४ जुलियम चवथे, भा. ८५, क. २५ मध्ये) खाली दिलेल्या शब्दांत सांगितलेली असून, मि. मॉटेग्यू साहेबांनी अर्धवदरीतीने आपल्या भाषणांत जो उत्तरा घेतला होता, तो घेण्याची त्यांना कल्पना सुचली, ती ह्याच कलमावरून असावीसें दिसते; सर्व कृत्ये, चालविण्यांत येणारी कामे व संबंध असलेल्या गोष्टी, ह्यांच्यावर देखरेख करणे, त्यांची दिशा ठरवून देणे, व त्यांच्यावर ताबा चालविणे हे सर्व अधिकार सदरहु बोर्डास (देखरेख करणाऱ्या) असतील व ते चालविण्याकरितां लागणारी सत्ता त्यांच्या हातीं राहिल, वगैरे.” मॉचेस्टर गार्डियन हें पत्र हल्लींच्या प्रधानमंडळावर क्लिद्धटीका करणारे नाही. ह्या पत्रानें अगदी बरोबररीतीने दाखवून दिले आहे की, “ ताच्या चालविणे आणि ताच्या चालविण्याचा अधिकार असणें ह्या दोन गोष्टीमध्ये, हाणजे ‘Shall’ आणि ‘May’ ह्या दोन शब्दांमध्ये, फरक आहे.

कायद्यांतील ह्या वरील शब्दांस संक्षिप्त रूप दिलें, तर वरोबर संक्षेप झटला झणजे 'May' असाच होईल. सर कोर्टने इल्बर्ट यांनी स्टेटसेक्रेटरीच्या अधिकारांचा जो सारांश काढून प्रसिद्ध केला आहे (गव्हर्नमेंट आफ इंडिया, पान १४५ पाहा), त्यांत त्यांनी हाच शब्द घातला आहे :— '.....' ह्या सारग्रंथांतील नियमांस अनुसरून, सर्व कृत्यें, चालविलेलीं कामें व संबंध असलेल्या गोष्टी, ह्यांच्यावर देखरेख ठेवणें, त्यांना दिशा दाखविणें व त्यांच्यावर ताबा चालविणें ह्या गोष्टी स्टेटसेक्रेटरीने (May) कराव्या, वगैरे.' 'Shall' आणि 'May' ह्या शब्दांमधील हा फरक साहजिकच फार महत्वाचा आहे. 'Shall' ह्या शब्दानें असा बोध होतो कीं, व्हाइसराय जें जें कांहीं करतात, तें स्टेटसेक्रेटरी त्यांच्याकडून करवून घेतात; आणि, 'May' शब्दानें असें ध्वनित होतें कीं, त्यांना जेव्हां कांहीं पसंत पडणार नाहीं, तेव्हां त्यावर ताबा चालविण्याचा हक्क त्यांनी आपल्या हातीं केवळ ठेविलेला आहे. 'Shall' शब्द कमी दर्जाची गुमास्तेगिरी दाखवितो; परंतु, 'May' शब्दामुळे व्हाइसरायांच्या जागेची थोरवी कमी न होतां, राजाच्या व पार्लमेंटच्या अधिकारांचें संरक्षण होतें."

उद्यापि, ह्या वरील कायद्यांचा जो अर्थ मि. माँटेग्यू परितोक्त त्यांचें महत्त्व अधिक आहे. व्हाइसरायांच्या कामा-संबंधानें बोलतांना, त्यांनी गुमास्तेगिरीचें जें तत्त्व प्रतिपादन केलें आहे, त्याच मूळ तीन मुख्य हस्तुती आहेत. पहिली मोष्ट पद्धती कीं, व्हाइसरायांच्या पदाच्या प्रतिशत महत्वाच्या आगां-पेक्षा एक वेळ ते सुद्धीच विचारानें घेत नाहींत. आणि हे असा संशोधकरीत प्रत्येक वेळीं त्यांचे का हिंदुस्थानसरकारच्या देशामध्ये

अत्यंत महत्त्व दिलें जातें. हिंदुस्थानसारख्या देशांत राजाविषयीं जो पूज्यभाव असतो, तो अतिप्राचीन काळापासून सर्व जातींच्या, वर्णांच्या व पंथांच्या लोकांत परंपरेनें चालत आलेल्या समजुतींत बद्धमूल झालेला आहे. व्हाइसराय ह्मटला ह्मणजे खुद्द बादशहाचा प्रत्यक्ष प्रतिनिधी होय; आणि ह्या नात्यानें, स्टेट-सेक्रेटरीचा तो “गुमास्ता” आहे, असें ह्मणणें ह्मणजे, कसेंहि झालें तरी, खरोखर अयोग्य आहे. ह्या दृष्टीनें पाहूं जातां, त्यांच्या हुद्याचा दर्जा कमी करण्याचा प्रयत्न कोणीहि केल्यास, कादशहाच्या इश्टीस भयंकर धक्का बसण्याकडे ह्या गोष्टीचा संबंध जाऊन पोहोचेल. आणि, ह्या अशा इश्टीची किंमत धरवेल तितकी जरी कमी धरली, तरी ब्रिटिश राज्याचें तें एक अत्यंत मोठें भांडवलच आहे, असें ह्मटलें पाहिजे. आतां, दुसरी गोष्ट अशी कीं, व्हाइसरायांच्या जागेचें जें एक अगदीं स्वतंत्र अंग आहे, व स्टेटसेक्रेटरी आणि व्हाइसराय ह्या उभयतां-मध्ये असणाऱ्या नात्याच्या दृष्टीनें ज्याचें विशेष महत्त्व आहे, तेहि सदरहूप्रमाणेच मि. मॉटेग्यू ध्यानांत घेत नाहीत. आणि, हें असें अंग कोणतें ह्मणाल, तर राज्यकारभार चालविणें व कायदेकानू करणें, अशा दोन्ही प्रकारच्या कामांच्या दृष्टीनें, व्हाइसराय ही केवळ एक व्यक्ति नाही, तर ते गव्हर्नरजनरल व त्याचें कौन्सिल मिळून होणारी मंडळी आहे. १८३३ च्या कायद्यांतील महत्त्वाचें कलम मि. मॉटेग्यू यांनीं आपल्या भाषणेंत घेण्याचें गाळलें. हें कलम पुढल्या सर्व कायद्यांत कायदां टेंबण्यांत आलें आहे. त्यांत असें सांगितलें आहे:—

हिंदुस्थानातील, सर्व नमूद केलेल्या प्रांतांच्या व वसुलांच्या बाबींच्या सर्व प्रकारच्या मुलुकी व लष्करी व्यवस्थेवर देखरेख करणें, त्यांच्या

खात्यानी दिशा लावून देणें व त्यांच्यावर ताबा ठेवणें ह्या सर्व गोष्टींचा अधिकार गव्हर्नरजनरल व त्यांचे सल्लामसलतगार यांच्या हातीं राहिल, व तसा अधिकार त्यांना ह्या कलमानें देण्यांत आला आहे. गव्हर्नर-जनरल व त्यांचे सल्लामसलतगार ह्या संडळीला " गव्हर्नरजनरल व त्यांचे कौन्सिल " असें नांव देण्यांत आलें आहे.

व्हाइसरायांची केवळ कायदेशीर पदवी झटली झणजे, गव्हर्नरजनरल व त्यांचें कौन्सिल अशीच आहे. आपल्या एक-आच्याच जबाबदारीवर एखादी गोष्ट करण्याचा अधिकार गव्हर्नरजनरलास देण्यांत आला आहे, तो त्यांनीं कांहीं विलक्षण प्रसंगीच बजावण्याचा असून, असा अधिकार त्यांनीं बजावल्याचीं उदाहरणें फारच कचित् सांपडतात, ह्यावरून गव्हर्नरजनरलांचा त्यांच्या कौन्सिलांशीं जो मिलाफ केला आहे, तो किती आवश्यक आहे, हें दिसून येतें.

आप्रमाणें, एक पक्षी, व्हाइसरायाच्या मार्फत स्टेटसेक्रेटरी काम करितो असें मि० मॉटेग्यू झणतात, त्यावेळीं बादशहाचा त्यांना विसर पडतो; आणि, दुसऱ्या पक्षी, व्हाइसराय व स्टेटसेक्रेटरी ह्यांच्यामधील संबंधाविषयीं ते बोलतात. तेव्हां त्यांना गव्हर्नरजनरल व त्यांचें कौन्सिल ह्यांचा विसर पडतो. शिवाय, आणखी असें आहे कीं, स्टेटसेक्रेटरीचा कामी हुद्दा झणजे 'स्टेटसेक्रेटरी व त्यांचें कौन्सिल' असा आहे. कारण, गव्हर्नरजनरलाप्रमाणेंच, स्टेटसेक्रेटरीलाहि एक कौन्सिल मिळते असून, आपल्या हुद्याचीं कामें करित असतांना, त्यांचा कौन्सिल अत्यंत निकट संबंध असावा, अशी कायद्यानेंच ठरविलेली व्यवस्था करून ठेवण्यांत आली आहे. ह्या कौन्सिलास 'इंडियन सेक्रेटरी' (हिंदुस्थानचे सल्लामसलतगार) असें नांव असून, इतर राज्यांकरितां 'प्रोव्हिन्सियल सेक्रेटरी' (प्रदेशीय सरकारी सल्लामसलतगार) असें नांव असून,

तेंतलें हापिस) स्टेटसेक्रेटरीबरोबर तें बसतें. हिंदुस्थानच्या उत्पन्नाच्या पैशाची विल्हेवाट लावणें अथवा तो कोणाला देणें, ह्या बाबतींतच फक्त आपल्या कौन्सिलच्या अनुमोदनाशिवाय स्टेटसेक्रेटरीला एकट्याला कोणतीहि गोष्ट करितां येत नाही; व इतर बाबतींत आपल्या कौन्सिलाचा सल्ला विचारण्याची त्यांना गरज नाही, आणि, कौन्सिलच्या शिफारशीप्रमाणें चालण्याची तर नाहीच नाही. असें जरी आहे, तरी मि. मॉटेग्यू यांनीं पार्लमेंटच्या ज्या कायद्याचा उल्लेख केला, त्यावरून असा स्पष्ट अर्थ निघतो कीं, ह्या कायद्यानें स्टेटसेक्रेटरीकडे जीं कामें सोंपवून दिलीं आहेत, तीं बजावतांना, त्यांनीं साधारणपणें आपल्या कौन्सिलची सल्लामसलत घेऊन व त्यांची अनुमति मिळवून काम चालवित जावें. कारण, हीं कामें त्यांच्याकडे दिलीं आहेत, तीं सेक्रेटरी व त्यांचें कौन्सिल ह्या मंडळीकडेसच जातीनें दिलीं आहेत. (ह्मणजे, एकट्या सेक्रेटरीकडेस दिलेलीं नाहीत.).

आतां, गव्हर्नरजनरल आणि त्यांचें कौन्सिल व स्टेटसेक्रेटरी आणि त्यांचें कौन्सिल, ह्या उभयतां संस्थांमधील संबंध वरच्याप्रमाणें कायद्यानें मर्यादित करून दिले आहेत, ते कोणत्या प्रकारचे आहेत, हें पाहूं या. मि. मॉटेग्यू यांनीं दर्शविलें आहे, त्याप्रमाणें हिंदुस्थानच्या राज्यकारभाराची शेवटली जबाबदारी स्टेटसेक्रेटरीच्या मार्फत साम्राज्यसरकारावर, आणि ह्मणूनच, शेवटच्या पाळीला, पार्लमेंट सभेच्या मार्फत ग्रेटब्रिटन व आयर्लंडच्या संयुक्त राज्यांतील लोकांवर येऊन पडते, ह्यांत शंका नाही.

आसां प्रश्न असा आहे कीं, हिंदुस्थानच्या राज्यकारभाराच्या बाबत " शेवटल्या जबाबदारीतून " मोकळें होण्याचा, तात्त्विक व व्यावहारिक दृष्ट्या, योग्य मार्ग कोणता ? पण, हा प्रश्नच मुळीं असा आहे कीं, त्याचें सप्रमाण उत्तर देतां येणार नाही. परंतु, कायद्यांचें मुख्य धोरण व आजपर्यंत चालत आलेली वहिवाट, ह्यांवरून जें उत्तर आपणांस काढतां येईल तें, कंपनीसरकारच्या जुन्या आमदानींत, विलायत सरकारचें काम काय असे, हें सांगतांना जॉन स्ट्युअर्ट मिलनें जे शब्द घातले आहेत, त्याच शब्दांत असूनहि देतां येईल. मिलचे शब्द असे आहेत:— " विलायतसरकारचें मुख्य काम बघिल्लें ह्मणजे, राज्यकारभाराच्या तपशिलांत शिरून, काम करण्याविषयीं हुकुम देण्याचें नाही; तर, हिंदुस्थानसरकारनें केलेल्या कामाची कसोशीनें चौकशी करणें व त्याची फिरून तपासणी करणें; त्याचप्रमाणें, राज्यकारभाराचीं तत्वे ठरवून देऊन, पुढें काम कसें करावें, ह्याबद्दल सामान्य हुकुम देणें, व विलायतसरकारकडे पसंतीसाठीं पाठविलेल्या मोठमोठ्या राजकीय मसलतींस मंजुरी देणें अथवा न देणें, असें आहे. " स्टेटसेक्रेटरी व हिंदुस्थानसरकार ह्यांच्यामधील संबंध कंपनीसरकारपासून झालेनें चालत आलेले असून, ते ह्याप्रमाणें असावेत, असें निःसंशय दिसतें. आणि, अगदीं अलीकडेपर्यंत हें मत उभारण्यास मान्य असून, त्याप्रमाणें कामहि चालत असे. १८३३ चा मार्टर आक्ट, अथवा १८५८ चा मन्डरमेंट ऑफ इंडिया आक्ट, ह्या कायद्यांच्या दृष्टीनें विचार केल्यास, पुढील गोष्टीहि लक्षांत घ्याव्यात असणार नाही. ह्या कायद्यांच्या सर्व प्रावधानांनुसार चालत आलेल्या कामांतही कळत नव्हतं.

विषयाच्या कलमांस आधार हणून घेण्यांत आली असून, पहिल्यांतील तत्वे दुसऱ्यांत कायम करण्यांत आली आहेत. सामान्यतः कामाची दिशा दाखवून देऊन, त्यावर ताबा ठेवणे, हे काम स्टेटसेक्रेटरी करितात. तथापि, “करून दिलेल्या कायदेकानूंप्रमाणे व दाखवून दिलेल्या धोरणाप्रमाणे, हिंदुस्थानचा राज्यकारभार करणारे सरकार खुद्द हिंदुस्थानांतून असले पाहिजे,” असे जे मिलने झटले आहे, ते काही त्याच्या वरच्या ह्मणण्यापेक्षा कमी जोराचे नाही. असा, हिंदुस्थानसरकार व स्टेटसेक्रेटरी ह्यांच्या मधले नाते ह्मणजे, मालक व त्याचा गुमास्ता ह्यांच्या मधल्या नात्यासारखे आहे, असे मि. माँटेग्यू ठरवू पाहण्यास इच्छितातसे दिसते. परंतु, वरील विवेचनावरून जे उघड ठरते, ते मि. माँटेग्यू यांच्या मताहून अगदी भिन्न आहे.

व्हाइसराय व स्टेटसेक्रेटरी ह्या उभयतांमधल्या नात्याची अंडरसेक्रेटरीनीं जी व्याख्या केली आहे, तिच्यावर त्यांच्याकडून विशेष जोर देण्यांत आला होता, ह्याखेरीज इतर कारणांमुळे लोकांचा असा समज होऊन बसला आहे की, आपण स्टेटसेक्रेटरीचे प्रतिनिधी आहो, ही जबाबदारी पूर्णपणे ओळखून, अंडरसेक्रेटरीनीं भाषण केले, त्यावरून आपल्या बरिष्ठांचे मत हे लोकांपुढे विचारपूर्वक मांडित होते, असे झटले पाहिजे. मेल्या सन वर्षांतील हिंदुस्थानच्या राज्यकारभाराच्या धोरणासंबंधाने, लॉर्ड मॉले व लॉर्ड मिंटो ह्या उभयतांनी कसकसा कार्यभाग उभारला—ह्मणजे ह्या नवीन गोष्टीचा उपक्रम कोणी केला व त्याची जबाबदारी कोणावर आहे—हे पुढे ठरविण्याचे काम इतिहासकारांचे आहे, व ते आज मी करूं इच्छित नाही. मि. माँटेग्यू

यांची व्याख्या वस्तुतः हल्लीचे व्हाइसराय व स्टेटसेक्रेटरी ह्यांना बरीच लागू पडते, व हिंदुस्थानामध्ये सिद्धीस नेलेली हरएक मसलत मूळ स्टेटसेक्रेटरीच्या विलायतेंतील हापिसांत जन्मास आली, असा विलायतेंतील व हिंदुस्थानांतील लोकांचा साधारणपणें समज आहे, ती त्यांची कांहींतरी कल्पना आहे असें नाही, तर त्यापेक्षां त्यांत कांहीं जास्त आहे. पण, लॉर्ड मोर्ले स्वतः असा कोणताहि हक्क सांगत नाहीत, किंवा लॉर्ड मिंटोस तो मान्यहि नाही, ही गोष्ट लक्षांत ठेवणें केवळ वाजवी आहे. उलटपक्षी, आपल्या कारकिर्दींत ज्या मुख्य मुख्य योजना अमलांत आल्या—विशेषतः हिंदुस्थानच्या राजकीय सुधारणांची नवीन योजना सिद्धीस गेली—त्या सर्वांत आपला हात आहे, आणि त्यांचा उपक्रम तर खरोखर आपण स्वतःच केला होता, असें व्हाइसराय साहेबानी कित्येक प्रसंगी मोठ्या जोरानें सांगण्याचा विशेष प्रयत्नहि केला आहे. तथापि, हिंदुस्थानांतील राजकीय सुधारणेच्या योजनेचें जनकत्व बहुतेक लोक लॉर्ड मोर्ले यांस देत असतात.

स्टेटसेक्रेटरीच्यापुढें व्हाइसरायाचें तेज सर्वस्वी फिकें पडलें, असा जो लोकांचा समज झाला आहे, त्याचें कारण कांहीं अशीं स्टेटसेक्रेटरी हे मोठे पराक्रमी पुरुष आहेत, असेंच असावें. शिवाय, पूर्वी कधीहि घडलें नाहीं, अशा रीतीनें त्यानीं आपल्या कौन्सिलची (इंडिया कौन्सिलची) प्रमां खरोखरच लोपवून टाकली, ह्यामुळें बरीच समजास पुष्टि मिळाली आहे. परंतु, सर्व ठिकाणीं लोकांचा असा समज होऊन बसला आहे, ह्याबद्दल कुरकुर करण्यास लॉर्ड मिंटो

यांस जागा असली, तरी हा समज वाढत जाण्यास त्यानीं देखील मदत केली आहे, ही गोष्ट त्यांना माहीत नाही, असे होणार नाही. आणि, ही त्यांची मदत कशी झाली ह्याणाल तर, त्यांच्यापूर्वीं जे अत्यंत पराक्रमी व्हाइसराय होऊन गेले, त्यांनीं सुद्धा आपल्या कौन्सिलास बरोबर घेऊन काम करण्याची आजपर्यंत जशी खबरदारी घेतली होती, तशी त्यानीं घेण्याची हयगय केली.

लॉर्ड मिंटोसाहेबांची स्थिति मोठ्या विशेष अडचणीची होती, ह्यांत मुळीच संशय नाही; आणि, मि० मॉटेग्यू यांनीं त्यांची जी अंतःकरणपूर्वक स्तुति केली, ती अगदी योग्य केली, असें ह्याण्यांत कोणालाहि संकट वाटावयाचें नाही. लॉर्ड कर्झन व लॉर्ड किचनेर ह्यांच्यामध्ये जो मोठा तंटा लागला होता, त्याचे गुणदोष कांहीं जरी असले, तरी अशा महत्वाच्या प्रश्नाच्या बाबतींत, विलायतसरकारनें हिंदुस्थानसरकारावर आपला अधिकार गाजविणें, व लॉर्ड कर्झन यांस आपल्या जागेचा राजीनामा देणें भाग पडलें त्यावेळची स्थिति, ह्या गोष्टींमुळे हिंदुस्थानांतील व्हाइसरायाच्या पदाच्या अधिकारास व इभ्रतीस फारच मोठा धक्का बसला आहे. लॉर्ड मिंटो हिंदुस्थानांत येऊन पोहोंचल्यानंतर थोड्याच दिवसांत, त्यांची नेमणूक करणाऱ्या युनिअनिस्ट पक्षाच्या हातून राज्यकारभाराची सूत्रे जाऊन, ती लिबरल पक्षाच्या हातांत आली. त्यामुळे, लिबरल पक्षाच्या घोरपक्षांनीं त्यानीं स्वतः सहानुभूति दाखविल्याशिवाय, आपल्यापूर्वीं अधिकारावर असणाऱ्या पक्षाकडून नेमल्या गेलेल्या मनुष्यांची कांहीं विशेष भीडमुलवत नवीन अधिकारी पक्ष धरिल, अशी कोणासच आशा नव्हती. ह्याणून, लॉर्ड मिंटोसाहे-

जांच्या स्नेहीमंडळीस अगदी रास्तपणे असें ह्मणतां येईल कीं, नव्या स्टेटसेक्रेटरीबरोबर कोणत्याहि प्रकारची घांसाघांसा होऊं नये, आविषयीं ते मुख्यतः फारच जपत असत, व त्यांनीं असें करणें अगदीं यथायोग्य होतें. नाहीतर, दुर्दैवानें मोठ्या काधीकाधीचा प्रसंग येऊन, त्याचा शेवट लॉर्ड कर्झन यांच्या सजीनाम्यांत झाला, त्याचीच पुनरावृत्ति इतक्या लवकर होऊन, दुसऱ्या एका व्हाइसरायाला आपलें चंबुगवाळें अगटोपून परतून रस्ता सुधरावा लागला असता. आतां, असा हेतु जर लॉर्ड बिरोसाहेबानीं आपल्या नजरेपुढें ठेवला असेल, तर त्यांनीं स्वतःचालेल्या मार्गें खरोखरच अत्यंत यशस्वी झाला आहे. कारण, व्हाइसरायसाहेबानीं नेहमीं आपल्याशीं अगदीं मिळून काम केले असून, त्यांत त्यांची स्वामिमत्ति व मनःपूर्वकता निघून आली, अशाबद्दल लॉर्ड मोर्लेसाहेबानीं अनेकवार पदवी दिली आहे. तथापि, हिंदुस्थानच्या राज्यकारभाराच्या दृष्टीन्या नाबतींत, इंडिया हापिसाकडून (स्टेटसेक्रेटरी व त्यांचे कौन्सिल यांच्याकडून) जीं ढवळाढवळ होत असे, तिच्या संवधानें स्टेटसेक्रेटरी व व्हाइसराय ह्या दोघांचे विचार वेगवेगळे सारखे असत, असें नाही; आणि ही गोष्ट, ता. २३ फेब्रुवारी १९०९ रोजी, लॉर्डींच्या समेत लॉर्ड मोर्लेसाहेबानीं एक तार वाचून दाखविली, त्यावरून स्पष्ट दिसून येते. त्याच बंदोबस्त करण्याच्या कांहीं, स्टेटसेक्रेटरीकडून व्हाइसरायकडून पाठिंब मिळाले, ही गोष्ट अत्यंत आश्चर्यकारक आहे. कारण, त्याबद्दल तरेंत व्हाइसरायानीं असे म्हणिले होते, कीं एक चमत्कारिक मोठा उपकार करून देणें.

— हिंदुस्थानच्या राज्यकारभारातील स्वेच्छे

सेक्रेटरीच्या ताब्याचा प्रश्न असा आहे की, राज्यकारभार चालविण्यासंबंधाचीं सर्व सूत्रें एका ठिकाणीं आणून ठेवण्यापासून ज्या अडचणी मार्गे उत्पन्न होत असत, त्याच आतां पुनः उत्पन्न होणार असल्याकारणानें, ह्या प्रश्नासंबंधानें आपली दोघांची दृष्टी निरनिराळी असण्याचा फार संभव आहे.” आपणास जो पक्ष उघडपणें रास्त दिसतो, तो प्रतिपादण्याचा असा प्रयत्न आपल्या मनाला आटोपून धरून, लॉर्ड मिंटोसाहेबांनीं अठरा महिन्यांपूर्वीं केला होता. परंतु, हें नाटक चाललें असतां जो एकदां पडदा पडला, तो तेव्हांपासून पुढें कधींच उचलण्यांत न येऊन, आंत काय चाललें आहे, हें लोकांच्या नजरेस मुळींच पडलें नाहीं. आतां, अत्यंत भयंकर अशा राजद्रोही चळवळीचा बंदोबस्त करण्याकरितां जे कायदेकानू करावे लागले, त्यांस स्टेटसे-क्रेटरीनीं मोठ्या धैर्यानें पाठिंबा दिला हें खरें आहे; पण लॉर्ड मिंटो यांच्या तारेंत ज्या गोष्टीची फक्त कबुली दिल्याचें लोकांस कळलें आहे, ती गोष्ट झणजे हिंदुस्थानच्या राज्यकारभारांतील तपशिलाच्या बाबतींत विलायतेहून होणारी ढवळाढवळ असून, अशा ढवळाढवळीमुळें, वरील कायदेकानूंपासून जसा परिणाम व्हावयास पाहिजे होता, तसा होण्यास कित्येक वेळां हरकत झाली, असें हिंदुस्थानांतील जबाबदार लोकांचें खरोखर मत असल्याबद्दल त्यांनीं पुष्कळदां बोलूनहि दाखविलें आहे.

गव्हरनरजनरल व त्यांचें कौन्सिल यांचें तेज लॉर्ड मिंटोसाहेबांनीं अशा रीतीनें वारंवार फिकें पडूं दिलें नसतें, तर त्यांच्या स्वतःच्या पक्षास अधिक जोर आला नसता, असें मानणें कठिण आहे. लॉर्ड मिंटोसाहेब पदारूढ असतांना,

गव्हर्नरजनरलांचें कौन्सिल अगदीं विलक्षण प्रकारचें दुर्बल असेल; आणि, कौन्सिलची सभासदी मिळाली ह्मणजे हिंदुस्थानांतिल सरकारी नोकरीचा अगदीं कळस झाला, असें जोंपर्यंत समजण्यांत येणार नाहीं, तोंपर्यंत गंभीरपणानें विचार करण्यासारखा कांहीं दुबळेपणा कौन्सिलांत नेहमींच राहणार आहे. हल्लीं पुष्कळच वेळां घडून येतें त्याप्रमाणें, कौन्सिलदारी ह्मणजे लेफ्टनन्ट गवर्नरीवर चढण्याची पायरी, अशी जोंपावेतों स्थिति असणार, तोंपावेतों, बढतीच्या आशेमुळें, विचारस्वातंत्र्य व व्यक्तिविषयक जबाबदारीचा उमज हे जे गुण कौन्सिलदाराच्या ठिकाणीं अवश्य असले पाहिजेत, त्यांना कित्येक प्रसंगीं बाध येणार नाहीं, अशी अपेक्षा करणें व्यर्थ आहे. आतां कसेंहि जरी असलें तरी, गव्हर्नरजनरल आणि त्यांचें कौन्सिल व स्टेटसेक्रेटरी आणि त्यांचें कौन्सिल, ह्यांच्यामध्ये कायद्यानें जे संबंध ठरवून दिले आहेत त्यांच्या बदला, लॉर्ड मिंटो व लॉर्ड मोर्ले ह्या उभयतांमधील, ठराविक कायदेशीर पद्धतीला सोडून असणारे व खासगी स्वरूपाचे संबंध घालण्याची प्रवृत्ति कलकत्ता व व्हाइटहॉल (लंडनमधली स्टेटसेक्रेटरीच्या हापिसाची जागा) अशा दोन्ही ठिकाणीं दिसून येतें, असा पुष्कळच लोकांचा समज होऊन बसला आहे; आणि, गेल्या कांहीं वर्षांत, कौन्सिलास ग्रहण लागल्याप्रमाणें, तें व्हाइसरायांच्या मार्गे गुप्त झालें होतें, ह्या गोष्टींनीं लोकांचा हा असा समज दूर होईल, असें कोणासहि वाटत नाही. लॉर्ड मिंटो व लॉर्ड मोर्ले ह्यांच्यामुळे हे असे संबंध कितीहि उत्तम असले, तरी हिंदुस्थानसरकार सामर्थ्यानें असले पाहिजे ह्मणून जीं तसें अवश्य पाळली पाहिजेत.

त्यांच्याशी वरील संबंधांचा मेळ बसविणें कठिण आहे. (हणजे, व्हाइसराय व स्टेटसेक्रेटरी यांचा मोठा स्नेहभाव असला व ते दोघे एकोप्यानें काम करूं लागले, तरी हिंदुस्थानसरकारच्या अंगीं जसें सामर्थ्य असावयास पाहिजे, तसें त्यामुळें राहणें शक्य नाहीं.) परस्परांचे विचार परस्परांस नीट कळण्यासाठीं, खासगी पत्रें व खासगी तारा ह्यांची फारच मदत होते. परंतु, ह्या उभयतांच्या मधला पत्रव्यवहार यथाविधि व यथामार्ग—हणजे, घालून दिलेल्या नियमांअन्वये दरबारी रीतीनें—चालण्याची जी तऱ्हा आहे, तिच्याबद्दल ही खासगी तऱ्हा सर्वथैव पतकरणें, अथवा तिला वाजवीपेक्षां जास्त आंत घुसूं देणें, हें सुरक्षित नाहीं. दरबारी रीतीनें पत्रव्यवहार चालवावयाचा हणजे, कायद्यानें ठरवून दिल्याप्रमाणें, दोन्ही बाजूंच्या कौन्सिलांच्या सल्यानें व एकविचारानें जो काहीं खलिता तयार होईल, त्याची पुढल्या दाखल्याकरितां हापिसांत नकल ठेवून, नंतर तो पुढें पाठवून द्यावयाचा.

गव्हर्नरजनरल व त्यांचें कौन्सिल ह्यांना अर्धवट जरी ग्रहण लागलें, तरी त्यापासून दोन तऱ्हेनें धोका आहे. हिंदुस्थानच्या सर्व ठिकाणांहून, हिंदी व इंग्रज अशा दोन्ही लोकांच्या तोंडूनहि, जी एक गोष्ट मी फार वेळां ऐकिली आहे; ती अशी की, “ आतां पुढें, हिंदुस्थानसरकार हणून काहींएक राहिलें नाहीं; ” आणि, ह्या हणण्यांत कितीजरी अतिशयोक्तीचा भाग असला, तरी त्यांत काहीं सत्याचा अंश खरा आहे. स्टेटसेक्रेटरीशीं वागतांना, आपल्या कौन्सिलापासून व्हाइसराय, जिबकें अधिक तुटून राहतील, तितका

राज्यकारभारांतील स्थिरपणाचा मध्यविंदु अधिक ढळू लागेल, व हिंदुस्थानच्या राज्यकारभारांतील हरएक बाबतींत विलायते-हून हात घालण्याचा मार्ग खुला होईल. आणि, अशा ढवळाढवळीस पक्षभेदाच्या दडपणाचा कांहीं नुसता वास येत असेल, तर ह्या स्थितीतून सुटका व्हावी, ह्मणून परमेश्वराचा धांवाच केला पाहिजे, त्याशिवाय सोय नाही. आपल्या पक्षांतील जहाल मंडळी अगदीं दांतओंठ खाऊन कडक टीका करित असतांही तिला न जुमानून, हिंदुस्थानचा राज्यकारभार चालविण्याचीं जीं तत्वे, मोठा खोल विचार होऊन, चांगलीं ह्मणून ठरलीं आहेत, त्यांची लॉर्ड मोर्ले यांनी पुष्कळच वेळां व मोठ्या धैर्यानें तरफदारी केली असून, येथल्या राज्यव्यवस्थेची नवीन रचना करण्याकरितां, मोठ्या मुत्सद्दीपणानें, त्यांनी आपल्या ज्या मोठमोठाल्या योजना अमलांत आणल्या, त्यांत त्यांनीं एकंदरीत मोठा नेमस्तपणा व फार खोल दृष्टि दाखविली आहे; तसेंच, मोठ्या कठिण प्रसंगीं, लॉर्ड मिंटो यांनी मोठी कीर्ति संपादन केली आहे. ह्मणून, अशा स्थितीत टीका केली असतां, ती द्वेषमूलक भासण्याचा संभव आहे. तथापि, हिंदुस्थानचा राज्यकारभार करणारांविरुद्ध, पार्लमेंटांत मोठ्या कावेबाजपणानें प्रश्न विचारण्यांत येत असतां, त्यांना सरकारी रीतीनें मिळणाऱ्या उत्तरांची तऱ्हा—विशेषतः लॉर्ड मोर्लेसाहेबांच्या कारकिर्दीतील पहिल्या कांहीं वर्षांतील अशा उत्तरांची तऱ्हा—ही प्रश्नोत्तरे कलकत्यास (काँग्रेसच्याकडे) पाठविण्याच्या कामांत दिसून येणारी इंडिया ऑफिसची (स्टेटसेक्रेटरीची) तत्परता, ती इकडे येऊन पोहोच-
 त्यांनी (हिंदुस्थानसरकाराकडून) खुशीनें मिळणारी

कबुली व सर्व हिंदुस्थानभर त्यांचा मोठ्या ज्यारीने प्रसार करण्यांत आल्यावर, त्यांचा खंडोबा करून, त्यापासून राजकीय चळवळ्यांनी साधलेला आपला डाव, ह्या गोष्टींचा विचार केला, ह्या-
णजे हिंदुस्थानसरकारची स्थापना ऐश्वर्याच्या तत्वावर झाली पाहिजे,
(ह्याणजे, हिंदुस्थानसरकारच्या हातीं खरोखरच सत्ता असली पाहिजे) व असें खुद्द लॉर्ड मोर्ले यांनी कबूल केलें आहे, त्यास वरील गोष्टींमुळे मोठाच धक्का बसतो. कारण, हिंदुस्थानसरकार-
विरुद्ध, पार्लमेंटच्या द्वारानें स्टेटसेक्रेटरीकडे अपील करून जय मिळवितां येणार नाही, अशी हिंदुस्थानच्या राज्यकारभारांत एकहि बाब नाही, असा त्यामुळे हिंदी लोकांचा समज होऊन बसला. आतां, लॉर्ड मोर्ले यांनीं आणखी कबुली दिल्याप्र-
माणें, हिंदुस्थानची पार्लमेंट सभा स्थापून, तिच्या द्वारे येथला राज्यकारभार चालविणें ह्या गोष्टीची जशी कल्पना करितां येत नाही, त्याचप्रमाणें, ६००० मैलांच्या अंतरावरील पार्लमेंटांत दुष्टबुद्धिमूलक व अज्ञानजन्य टीकेचा भडिमार सुरू असतां, हिंदुस्थानचा कारभार चालविणें हीदेखील तशीच कल्पनेच्या बाहेरची गोष्ट आहे. स्टेटसेक्रेटरीवरील “ शेवटली जबाबदारी ” आहे, अशी हमी ज्या कायद्यांनीं दिली आहे, त्यांचा उद्देश अशा तऱ्हेचा पार्लमेंटाचा ताबा ठेवण्याचा निखालस नाही. त्याच वेळीं, व्हाइसरायांचें कार्यकारी कौन्सिल निस्तेज झाल्याकारणानें, हिंदुस्थानसरकारच्या समायिक अधिकाराचा जोर कमी पडला; आणि, हा असा अधिकार असल्याशिवाय, हिंदुस्थानसरकारच्या मताचें व्हाइटहॉल येथें (स्टेटसेक्रेटरीजवळ) जसें पुरें वजन पडावें, तसें पडत नाही. उदाहरणार्थ, क्रांतिकारक पक्षाचीं वर्तमानपत्रें व राजद्रोहात्मक चळवळींचा

उषडपणें प्रसार करणारे लोक ह्यांच्या तोंडांत लगाम नसल्यामुळे, त्यांनीं जो सांवळागोंधळ घातला होता, तो खात्रीनें कोणत्या थरास गेलाच पाहिजे, हें हिंदुस्थानांतील प्रत्येक अनुभवी इंग्रज अधिकाऱ्याच्या ताबडतोब लक्ष्यांत येऊन चुकलेंच होतें. पण, अशी गोष्ट असतां हि, सहनशीलपणाचा अतिरेक झाल्यामुळे, खुनासारख्या गुन्द्यांस ऊत येऊन, त्यांचें भरपूर माप आमच्या पदरांत पडून जाईपर्यंत, असल्या गोष्टींचा बंदोबस्त करण्यास समर्थ होतील असे कायदे विलायतेंतील एका (राडिकल) पक्षाच्या आजपर्यंतच्या घोरणाविरुद्ध असल्याकारणानें, स्टेट-सेक्रेटरीकडून त्यांना मंजुरी मिळण्यासाठीं, जसें सामर्थ्य हिंदुस्थानसरकारच्या अंगीं असावयास पाहिजे होतें, तसें तें नसल्याचें लॉर्ड मिंटोसाहेबांच्या आमदानींत दृष्टोत्पत्तीस आलें. आणि, जे लोक व्हाइसरायांच्या विश्वासास पात्र असले पाहिजेत व हिंदुस्थानच्या राज्यकारभाराचें काम व्हाइसरायांच्या हुकूमतीसालीं करण्याचें ज्यांच्यावर सोंपविण्यांत आलेलें असतें, अशा ठेकांनीं पुष्कळ आधीं आपलीं मते नमूद करून देविलीं असतां हि, आपणास जें पाहिजे आहे तें स्टेटसेक्रेटरीचीं करावें झणून त्यांना आग्रहानें सांगण्यास व्हाइसराय जे तयार झाले, ते वरील मंडळींच्या मतांमुळे नसून, राज्यकर्त्या संस्थानिकांच्या मतांचा जोर त्यांच्या मनाः कर्तव्य झाला झणूनच झाले, असें दिसतें.

म्हणजे, इंडिया हापिसांत व कलकत्याच्या सरकारी कारागृहांत लोकोप कर्तृत्वशक्तीचीं माणसें नेहमींच असतील (जसे) निर्यात बुद्धीचे व कर्तव्यगारीचे स्टेटसेक्रेटरी व

व्हाइसराय नेहमींच लाभतील), अशी जरी कोणाची खात्री असली तरी— त्यांच्यावर कोणी बाहेरून भीड घालण्या-संबंधाची गोष्ट बाजूला ठेविली तरी— त्यांच्या स्वतःच्या तारतम्यबुद्धीत व स्वभावांत कांहीं दोष असल्यास, त्याचा परिणाम राज्यकारभारावर होऊं नये, ह्याकरितां त्यांच्या कृत्यांस निर्दोषता आणण्याची जी कायमची तजवीज, व्हाइसराय व स्टेटसेक्रेटरी यांच्या भिन्न भिन्न कौन्सिलांच्या रूपानें, कायद्यानें करून ठेविली आहे, तिची आम्हांस मुळींच गरज नाही, असें त्यांनीं ह्मणून बिनधोक कारभार करूं लागणें, ही गोष्ट अशक्य आहे. प्रथमतः आपण व्हाइसरायांचेंच उदाहरण घेऊं या. हिंदुस्थानसरकार ह्मणून जी एक संस्था आहे, तिचे प्रमुख ह्या दृष्टीनें त्यांचें विलायतेंतील मुख्य प्रधानाशीं व व्हाइसरायांच्या कार्यकारी कौन्सिलाचें इतर प्रधान मंडळीशीं सादृश्य आहे, असें ह्मणतां येईल. राज्यकारभाराच्या मुख्य खात्यांचे प्रमुख अधिकारी ह्या नात्यानें सर्व प्रधानमंडळी मिळून विलायतेंत क्याबिनेट (अष्टप्रधान) होते व तिचें अध्यक्षत्व मुख्य प्रधानाकडे असतें. परंतु, व्हाइसरायांना हुशार व अनुभवी सल्लामसलतगारांची जशी गरज असते, तशी विलायतेंत राज्यकारभार करणाऱ्या मंडळींच्या मुख्यास नसते. व्हाइसराय प्रायः हिंदुस्थानांत येतात, तेव्हां ह्या लहानशा खंडासारख्या अफाट देशाची व तेथल्या ३० कोटी लोकांची त्यांना स्वतःला मुळींच माहिती नसते; आणि, बहुधा राज्यकारभार चालविण्याच्या कामाचा कांहींएक अनुभव नसतोहि, जसांतील अत्यंत विकट व मानगडीच्या अशा एका राज्यशेकटरूपी यंत्राचा तांबा त्यांनीं ध्यावयाचा

असून, वरील ३० कोटी लोकांवर पांच वर्षे राज्य करण्या-
 करितां, फारच मोठाले व लांबवर जाऊन पोहोंचणारे असे अधिकार
 त्यांच्या हातीं देऊन, त्यांची इकडे रवानगी करण्यांत येत असते.
 ते इकडे हिंदुस्थानांत येऊन पोहोंचल्यावर देखील ह्या देशाची
 व येथल्या लोकांची माहिती करून घेण्यास त्यांना खरोखर फारच
 थोडी संधि मिळते. दरसाल, त्यांचा सहा महिन्यांपेक्षा अधिक
 वेळ सिमल्यास खर्च होतो. हें ठिकाण आकाशास भेदून जाणा-
 र्या एका पर्वतशिखरावर असून, त्या ठिकाणीं स्वभावतःच यूरो-
 पियन लोकांची, आणि तीसुद्धां सरकारी कामदार लोकांचीच वस्ती
 आहे, आणि, तेथें कोणाचा हिंदी लोकाशीं मुळींच कधीं संबंध
 येत नाही. वर्षांतून चार महिने व्हाइसरायांचा मुकाम कलक-
 त्यास असतो. परंतु, कलकत्ताशहर झणजे केवळ कांहीं
 अंशानें हिंदी आहे; अथवा, निदान इतकी गोष्ट खरी कीं,
 हिंदुस्थानांत नाना प्रकारचे लोक असून, त्यांचा जीवनक्रम नाना
 तऱ्हेनें चाललेला असतो, व त्यापैकीं फक्त एकच तऱ्हा
 कलकत्ता—शहरांत दृष्टीस पडते. उन्हाळ्याच्या आरंभास,
 मोठमोठीं सरकारी खातीं आपला सर्व लवाजमा घेऊन,
 (झणजे, हापिसचें सामान, कारकूनलोक, शिपाईप्यादे,
 सरकारी दपतर, अधिकाऱ्यांचें खासगी सामान व त्यांचीं
 चाकरमाणसें वगैरे सर्व लटांवर बाहेर निघून), कलकत्त्याहून
 सिमल्यास जाण्याकरितां निघालीं, झणजे त्यांना तेथें जाऊन
 बिऱ्हाड लावण्यास एक महिना लागतो. आणि, हिंवाळा
 लागण्यापूर्वीं, हा सर्व गोसाव्यांचा तांडा गिरिकंदरांतून खालीं
 उतरून लागतो, व परत कलकत्त्यास येऊन आपली वर्षाची
 फेरी पुरी करितो. यांत पुनः एक महिना मोडतो. याच

दोन माहिण्यांत कायतें व्हाइसरायांना वाटेल तिकडे मोकळेपणानें फिरून, त्यांच्या स्वाधीन केलेल्या ह्या अफाट, परावलंबी देशाच्या इतर भागांची माहिती स्वतः करून घेण्यास त्यांना सवड सांपडते. आणि, रेल्वेमुळें जरी लांबलांबचीं ठिकाणें जवळ आणल्यासारखीं झालीं आहेत, तरी स्पेशल गाड्यांतून मोठ्या झपाट्याचे प्रवास व प्रत्येक मुक्कामाच्या ठिकाणीं मोठ्या दरबारी थाटाचे आदरसत्कार, ह्या गोष्टींमुळें देशाची व लोकांची माहिती करून घेण्याची संधि व्हाइसरायांस पूर्वीं जशी मिळत होती, तशी आतां मिळत नाही, असें झटलें तरी चालेल. आतांसारखी, पूर्वीं आगगाड्यांची वगैरे सोय नसल्याकारणानें, गव्हरनरजनरलांच्या स्वारीचा संचार धिमेपणानें होत असून, क्वांप एका ठिकाणाहून दुसरीकडे जसा जसा हालत जाईल, तसतसें भोंवतालच्या सर्व प्रांतांतील लोकांस लाटसाहेबांना येऊन भेटण्याची परवानगी असे. शिवाय, दुसरी गोष्ट अशी आहे कीं, राज्यकारभाराचें यंत्र प्रतिवर्षीं अवजड आणि घोंटाळ्याचें होत चाललें आहे. आणि, व्हाइसरायांच्या अंगीं जवळ जवळ अमानुष सामर्थ्य व कामाचा उरक असल्याशिवाय, कधींहि न संपणाऱ्या अशा दररोजच्या कामाच्या जाळ्यांत ते स्वतः गुरफटून जाण्याची पाळी यावयाची. बहुतेक वेळां, व्हाइसरायांची विलायतेस नेमणूक होऊन ते हिंदुस्थानांत येतात, तेव्हां त्यांना इकडली माहिती व कामाचा अनुभव नसतो, आणि, कित्येक वेळां तर, आपल्या सर्व कारकिर्दीत त्यांना अशी माहिती व असा अनुभव मुळींच मिळत नाही; आणि झपूनच, ही उणीव भरून काढण्याकरितां, त्यांना कार्यकारी कौन्सिल करून देण्यांत आलें आहे. तत्त्वतः आणि

शक्य तितक्या व्यावहारिकरीत्या, ह्या कौन्सिलाची अशी रचना करण्यांत आली आहे की, ह्यांतील निरनिराळे सभासद हे राज्यकारभाराच्या निरनिराळ्या खात्यांतील अगदीं वरिष्ठ अमलदार असून, त्यांना आपआपल्या खात्याच्या कारभाराचा उत्तम प्रकारचा अनुभव असतो. आणि त्यामुळे, एकंदर सर्व सभासद मिळून जी संस्था होते, तिला एकंदर हिंदुस्थानच्या कारभाराची उत्तम प्रकारची माहिती असते. त्यामुळे, सरकारी कामांत, व शिवाय विलायतसरकारनें राज्यकारभाराचें जें धोरण व्हाइसरायांना घाळून दिलें असेल तें, हिंदुस्थानची एकंदर स्थिति लक्षांत घेऊन, इकडे अमलांत आणण्याच्या कामीं, चांगल्या वाकबगार लोकांचा सल्ला व मदत व्हाइसरायांना पाहिजे असते, ती ह्या कौन्सिलापासून त्यांना घेतां येते. व्हाइसरायांच्या कार्यकारी कौन्सिलांत एका हिंदी सभासदाची नेमणूक करण्याचीं जीं कारणें लॉर्ड मोर्ले साहेबांनीं दाखविलीं, तीं अशींच होती. हिंदी सभासदाकडे जें विशेष काम सोपवून द्यावयाचें, तें उत्तम प्रकारें बजावण्याची पात्रता ज्याच्या अंगीं असेल व शिवाय एतद्देशीय लोकांचीं मतें व त्यांचे विचार ह्या संबंधानें ज्याला विशेष प्रकारची व संपूर्ण माहिती असेल, अशाच गृहस्थाची कौन्सिलांत नेमणूक करण्यांत येत जाईल. येथें जातां जातां हें सांगितलें पाहिजे की, व्यापार व उद्योगधंदे ह्या खात्याच्या निरनिराळ्या मि. क्लार्क यांची जी नेमणूक लॉर्ड मोर्ले यांनीं केली आहे, ती वाजवी आहे, असें ह्याच वरील कारणांमुळे दृष्टतां येणार नाही, असें वाटतें. कारण, विलायतेंतील एका सरकारी खात्यातील एक खालचा तरुण अधिकारी कितीहि तेजस्वी असला,

तरी व्हाइसरायांच्या कार्यकारी कौन्सिलांतील सभासदांच्या अंगी हिंदुस्थानच्या कारभाराचें जसें विशेष अथवा सामान्य ज्ञान असा-
वयास पाहिजे, तसें वरील अधिकाऱ्यांच्या अंगीं निखालस नाहीं.
अशा नेमणुकीपासून हिंदुस्थानसरकारच्या बाजूस जोर येण्याऐवजीं
तितकी ती लंगडीच पडणार.

गव्हर्नरजनरलांचा आपल्या कौन्सिलांशीं मिलाफ होऊन,
हिंदुस्थानच्या राज्यकारभाराचें काम चाललें पाहिजे, असें ह्मण-
ण्यास जीं कारणें लागतात, त्यांच्यांतच योग्य तो फेरफार केला
ह्मणजे, इंडिया हापिसांत स्टेटसेक्रेटरीचे सल्लामसलतगार ह्या नात्या-
नें इंडिया कौन्सिलाकडे (स्टेटसेक्रेटरींच्या कौन्सिलाकडे) जो
कार्यभाग सोंपविण्यांत आला आहे, त्याचें महत्त्व जाणून ह्या
कौन्सिलच्या सल्ल्यानें स्टेटसेक्रेटरींनीं हिंदुस्थानच्या कारभारावर
देखरेख ठेविली पाहिजे, ह्या ह्मणण्यास तींच कारणें लाविलीं
असतां, त्यांचा जोर कमी होत नाहीं, असें ह्मटलें तरी चालेल.

आतां मोर्ले-मिटो कारकीर्दीकडे आपण दुसऱ्या एका
दृष्टीनें पाहिलें तर, राज्यकारभार चालविण्याचीं सर्व सूत्रें हिंदुस्था-
नामध्ये व्हाइसरायांच्या हातांत आणण्याची, व फिरून व्हाइसरा-
यावर स्टेटसेक्रेटरीचा पूर्वीपेक्षां अधिक व प्रत्यक्ष ताबा ठेवण्याची
प्रवृत्ति दिसत असून, त्याचवेळीं ह्या दोघा अधिकाऱ्यांच्या कौन्सिलाचे
त्या मानानें तितकेंच वजन कमी होत आहे, ही गोष्ट लॉर्ड मोर्ले हे
इंडिया हापिसाचे अध्यक्ष असतांनाच घडून यावी, हें पाहून मनाला
अत्यंत विस्मय वाटतो. कारण, राज्यकारभार चालविण्याचीं सर्व सूत्रें
एका हातीं न आणतां, अधिकारांची वांटणी करून देण्यापासून
फार फायदा आहे, असें आपलें ठाम मत असल्याबद्दल, लॉर्ड मोर्ले
यांच्यासारखे दुसऱ्या कोणत्याहि मुत्सद्यानें इतक्या उत्कंठेनें

आजपर्यंत जगास जाहिर केलेले नाही, आणि कायद्यामध्ये ज्या क्रियेक सुधारणा झाल्या आहेत, त्यांची लॉर्ड मोर्लेवर बरीचशी जबाबदारी आहे. आणि, ह्या सुधारणा कशा झाल्या, तर त्यांच्यामुळे हिंदुस्थानसरकाराशी वागतांना प्रांतिक सरकारांस जोर येईल इतकेच नाही, तर त्यांच्यामुळे अत्यंत महत्वाच्या अशा पुष्कळ बाबतींत, हिंदुस्थान सरकार पूर्वी साम्राज्यसरकारावर जितके अवलंबून होते, तितके ते आतां न राहतां, त्यांच्याशी अधिक फटकून वागण्याचे सामर्थ्य हिंदुस्थानसरकारास प्राप्त होईल; आणि खरे झटले तर, हिंदुस्थानसरकाराला असे धोरण स्वीकारणे वरील सुधारणांमुळे भागच पडेल. हिंदी लोकांच्या कल्पना लक्ष्यांत घेऊन व त्यांच्या हितसंबंधांचें संरक्षण करून, हिंदुस्थानचा राज्यकारभार करण्याची आमची (इंग्रजांची) जितकी अधिक इच्छा असेल, त्यामानानें, शक्ति, बुद्धि व स्वतःच्या कर्तृत्वशक्तीविषयी विश्वास असणाऱ्या हिंदुस्थानसरकारावर आपण अधिक भरंका टाकला पाहिजे. हिंदुस्थानच्या एकंदर स्थितीचें विशेषस्वरूप लक्ष्यांत घेतले, तर (इंग्रज लोकांच्या) वसाहतींना जसे स्वराज्याचे अधिकार आहेत, तसे हिंदुस्थानास मिळण्याचा मुळीच संभव नाही. तथापि, हिंदुस्थानांतील कौन्सिलांचा कायदा अशासारख्या गोष्टींमुळे, कायदेकानूकसे व सज्जकारभार चालविणें ह्या दोन्ही कामांत हिंदी लोकांना आपणा पूर्वीपेक्षा अधिक वांटा मिळाला आहे, त्यामुळे इकडल्या स्थितीत जो बदल लवकरच होण्याचा संभव आहे, अथवा आपण सांगीतले होणार आहे, त्याला आपण त्याचें फायदें घेईजे. हें स्थित्यंतर असें की, ब्रिटिश लोकांचे राज्य हिंदुस्थानांत कायम राहील असें धोरण संभाव्य आहे.

हिंदुस्थानसरकार जें कांहीं झणेल, तें हिंदुस्थानांतील लोकां-
पैकीं अति-उत्तम भागाचें मत झणून समजलें गेल्याकारणानें,
हिंदुस्थानसरकारच्या मताची किंमत दिवसेंदिवस वाढत जाणार
असून, आपल्या अंतर्गत अभिवृद्धीच्या बाबतींतल्या सर्व
प्रश्नांसंबंधानें, (झणजे परदेशांशीं व परराष्ट्रांशीं येणाऱ्या
संबंधाचे प्रश्न सोडून), स्वराज्याचा पूर्ण उपभोग घेणाऱ्या
आमच्या वसाहतींच्या शब्दास विलायतेंत हल्लीं जो मान मिळत
असतो, त्यापेक्षां, हिंदुस्थानांतील राज्यकारभाराचें धोरण कायम
ठरविण्याच्या बाबतींत, हिंदुस्थानसरकारच्या शब्दास कमी मिळ-
णार नाहीं, असे दिवस शेवटीं येणार आहेत.

हिंदुस्थानच्या राज्यकारभाराच्या सर्व दोऱ्या न एकव-
टतां, अधिकाराची शक्य तितकी वांटणी करून देऊन,
एकंदर राज्यकारभारावर गव्हर्नरजनरल व त्यांचें कौन्सिल
यांची सामान्य, पण लुबरेपणाची मात्र नव्हे अशी, देखरेख
व हुकमत ठेविली, तसेंच राजनीतीचीं ठळक ठळक तत्वे सांगून
देण्याखेरीज इतर बाबतींत, हिंदुस्थानच्या राज्यकारभारांत विला-
यतेहून मुळींच ढवळाढवळ न होतां, हिंदुस्थानसरकारला देव-
वेल तितकी मोकळीक देण्यांत आली, तरच ह्या देशाला पुढें
चांगले दिवस येतील. राजधोरणाची मुख्य मुख्य तत्वे
घालून देण्याचें काम साम्राज्यसरकारच्या हातीं, झणजे
त्यांच्या वतीनें हिंदुस्थानच्या सरकारावर देखरेख ठेवणाऱ्या
स्टेटसेक्रेटरीच्या हातीं, निरंतर राहिलें पाहिजे. आणि,
अशाच प्रकारची जर व्यवस्था आर्क्षी केली, तरच फक्त
मि. माँटेग्यू यांच्या एका वाक्यानें सांगावयाचें झणजे,
“ हिंदुस्थान सरकारसारख्या इतक्या भानगडीच्या व प्रजेला

बेजबाबदार अशा राज्यव्यवस्थेची " खुद्द आमच्या " प्रजा-
सत्ताक राज्यव्यवस्थेशी सांगड घालून देण्यांत " यश मिळ-
विण्याची आम्हांला आशा करितां येईल.



भाग २७ वा.

उपसंहार.

हिंदुस्थानच्या राज्यकारभाराची सूत्रे हातीं घेण्याकरितां, लॉर्ड हार्डिंग आफ् पेनशर्स्ट हे अशा आणीबाणीच्या प्रसंगीं इकडे येण्यास निघाले आहेत कीं, तसा प्रसंग गेल्या पन्नास वर्षांतील एकाहि व्हाइसरायाच्या नेमणुकीच्या वेळीं आलेला नव्हता. एका बाबतींत मात्र ते आपल्या आधींच्या बहुतेक मंडळीपेक्षां नशिबवान् आहेत ह्मणावयाचें. एकोणिसाव्या शतकाचीं बरींच वर्षे, हिंदुस्थानावर बाहेरून परचक्र येऊन त्याच्या सुरक्षितपणास धक्का बसण्याची व मध्यआशियेच्या शांततेचा भंग होण्याची अनेक कारणांमुळे भीति वाटत होती. परंतु, लॉर्ड हार्डिंगसाहेब रशियाच्या दरबारीं इंग्लंडचे वकील असतांना, त्यांनींच ज्या करारनाम्याचा उपक्रम केला होता, तो करारनामा इंग्लंड व रशिया ह्या दोन देशांमध्ये झाल्या-कारणानें, वर सांगितलेल्या भीतीचें सर्वांत मोठें कारण आतां नष्ट झालें आहे. तथापि, ह्यापुढें बाहेरून कधींच कांहीं संकट येणार नाही अशी खात्री बाळगून, हिंदुस्थानसरकारास अगदीं निर्वेधपणें राहतां येईल, असें मात्र त्यावरून ठरत नाही. तिबेटवरील स्वारी व पठाण लोकांचें शासन करण्याकरितां केलेल्या एक दोन लहान मोहिमा खेरिजकरून, सन १८९८ सालांत संपलेल्या तेराई स्वारीनंतर, हिंदुस्थानच्या सरहद्दीवर मुळींच

मोहिमा झाल्या नाहीत. परंतु, वायव्यसरहद्दीवरील अडदांड रानटी लोकांस इराणी आखाताच्या मार्गानें हत्यारांचा पुरवठा होत होता, झणून हा व्यापार बंद करून टाकण्याकरितां फार जरूर असणारे उपाय योजावे लागले. त्यामुळे, वरचेवर दंगेधोपे करण्याची जी ह्या लोकांची स्वाभाविक प्रवृत्ति, तिला सध्यां जोर आलेला असून, तेथें पुनः अस्वस्थता उत्पन्न होण्याचीं भयंकर चिन्हें दुर्दैवानें दृष्टोत्पत्तीस येऊं लागली आहेत. ह्या लोकांची उठावणी प्रत्यक्षपणें काबुलहून होत आहे, असें मानण्यास आज खात्रीलायक पुरावा नाही; तरी-पण, तीन वर्षांमागे, काबूलचे अमीर हिंदुस्थानांत आले होते, त्यावेळीं त्यांचा आदरसत्कार करण्यामध्ये व मानमरातब राखण्यामध्ये जो कांहींसा अतिरेक झाला, त्यामुळे त्यांच्या व आमच्या मधल्या स्नेहसंबंधांत कांहीं कायमची सुधारणा झाली किंवा कसें, ह्या प्रश्नाचें उत्तर निदान संशयात्मक आहे. आणि, यद्यपि, रशिया व इंग्लंड ह्यांच्या बाबतींत, दाणे टाकून कोंबडीं झुजविण्याचें सामर्थ्य ह्याउपर त्यांच्या अंगी राहिलेलें नाही, तथापि आफगाणिस्थानच्या कारभारासंबंधानें आमचे रशियाशीं जे करारमदार झाले आहेत, ते आपणास मान्य आहेत, अशी कबुली देऊन सदरहु करारनाम्यावर सही करण्याचा विचार अझून त्यांच्या मनांत येत नाही. इराणच्या, आणि विशेषतः त्यांतील दक्षिण भागाच्या, अवस्थेमुळे अशी स्थिति प्राप्त झाली आहे की, ती आतां बेसुमझ राहून करितां यावयाची नाही. दुसरी गोष्ट अशी आहे की, (यूरोपांतील) तुर्कस्थानच्या पालटलेल्या नव्या मनुंत, सत्काराची सूत्रे हातीं असणाऱ्या पक्षाकडून आमचा

करण्याची बुद्धि इराणी आखातांत अनेक ठिकाणीं दाखविण्यांत आली आहे. आतां, मुसलमानी राष्ट्रें व ग्रेट ब्रिटन ह्यांच्यामध्ये कांहीं जरी वैषम्य आलें, तरी हिंदुस्थानच्या मुसलमान लोकांच्या मनास ती गोष्ट केवळ हटकून लागते, ह्मणून होतां होईल तों गोष्टी विकापास जाऊं नयेत, अशी जरी आमची अत्यंत उत्कंठा असली, तरी तुर्कस्थानच्या ह्या अशा वर्तनामुळे उभयतांत तेढ वाढून, कांहीं अनिष्ट प्रकार घडून आल्याशिवाय खास राहणार नाही. तिबेटांत, आणि वास्तविक झटलें तर आमच्या हिंदी साम्राज्याच्या ईशान्येकडील सरहद्दीवरच्या सर्वच प्रदेशासंबंधानें, चीनकडून अरेरावी होत आहे, त्यामुळे पुढें मागें एक नवीनच संकट उद्भवण्याचा संभव असून, तिकडे हिंदुस्थानसरकारनें दुर्लक्ष करणें सुरक्षित नाही. कां, कीं, आमच्या सरहद्दीचें रक्षण करणें हें आमचें कर्तव्य आहे इतकेंच नव्हे, तर नेपाळ व भूतान ह्यांच्या हितसंबंधांचें संरक्षण करण्याच्या कामींहि आम्ही तशीच दक्षता ठेविली पाहिजे. इकडे, सिकीमप्रमाणेंच, तिबेटप्रकरणाची अखेर व दलाई लामाचें पलायन, ह्या गोष्टींमुळे उडालेली गडबड कांहीं लहानसान नव्हती. हिंदी लष्करांत नवीन भरती करण्याकरितां नेपाळप्रांत अत्यंत उपयोगाचा असल्याकारणानें, विशेषतः तेथें चिनी लोकांची छाप बसून, ब्रिटिश लोकांचें हल्ली जें वजन आहे, त्यास धक्का बसूं देतां उपयोगाचा नाही. लॉर्ड हार्डिंगसाहेबांचा पेशा झटला ह्मणजे, भांडवलंटे मोडून सशस्त्र स्थाने करण्याचा असत आहे. आणि, रूसो-जपानी युद्धासारक्या अग्नीवर्षाच्या वेळीं, सेंटपिटर्सबर्ग येथील रशियन कत्त्यांत ते असतांच, इंग्लंड व सशिया ह्या उभयतां राष्ट्रांमधील

स्नेहसंबंधांत यत्किंचित् विषाड न होऊं देण्याची महत्त्वाची व नाजूक कामगिरी त्यांनीं किती उत्कृष्ट रीतीनें बजाविली, हें त्या वेळचे गुप्त कागदपत्र जेव्हां इतिहासकारास पाहावयास मिळतील, तेव्हांच फक्त पूर्णपणे कळून येणार आहे. हिंदुस्थान देशाच्या सरहद्दीवरील प्रांत अत्यंत विस्तृत असून, अद्यापि तेथले दंगेधोपे मोडून व्यवस्था बहुतेक लागलेलीच नाही, असें झटलें तरी चालेल. त्यामुळे, तेथें केव्हां व कशी गडबड उडून, एका क्षणांत शांतता नाहीशी होईल, ह्याचा बिलकुल नेम नाही, ह्या गोष्टीचा आपणांस विसर पडतां कामा नये. आणि, ही अशी एकाएकी गडबड उडण्याचीं कारणें अशीं असतात कीं, त्यांच्यावर अत्यंत शांतताप्रिय अशा व्हाइसरायांचा फारच थोडा दाब असतो— किंबहुना मुळीच नसतो.

शांतता व तिच्याशीं नित्यसंबंध असणारी जमाखर्चाची सुस्थिति, ह्या गोष्टींची हिंदुस्थानास आज जितकी गरज आहे, तितकी ह्यापूर्वीं कधींच नव्हती. कारण कीं, हिंदुस्थानच्या अंतर्गत कारभाच्या प्रश्नांपैकीं एक प्रश्न असा आहे कीं, त्याच्याकडे सर्वांपेक्षां सरकारचें लक्ष अधिक लागलें पाहिजे व त्याची आज सर्वांपेक्षां निकडहि अधिक आहे; आणि, शांतता व सरकारी खजिन्याची सुस्थिति ह्या गोष्टी असल्या- शिवाय, वरील प्रश्न सोडविण्याच्या मार्गीतील अडचण अपरिमित वाढणार आहे. अस्स्थितेचें बादळ कांहींसें थंडावले आहे हें खरें; परंतु, गेल्या ओळ्या वर्षांत, निव्वळ चांगल्या गोष्टींची आशा करणाऱ्या अधिकारी लोकांना जे वारंवार निरक्षर झेपें टोले खावे लागले आहेत, ते लक्ष्यांत घेऊनहि, वरील

शांति ह्मणजे देशाची जी मूळची स्थिति ती पुनः कायमपणें त्याला प्राप्त होण्याचें पूर्वचिन्ह आहे, असें छातीला हात लावून पुढलें भविष्य सांगणाऱ्या पुरुषाची उमेद फारच मोठी असली पाहिजे. राज्यशकट चालविण्याकरितां नवीन यंत्र निर्माण करण्यांत आल्यामुळें, (सुधारून वाढविलेलीं कौन्सिलें अस्तित्वांत आल्याकारणानें), राज्यकारभारांत सुधारणा घडवून आणण्याप्रीत्यर्थ, सनदशीर चळवळ करणाऱ्या हिंदी पुढाऱ्यांस आपलें काम जोरानें चालविण्यास जरी आतां पुष्कळच वाव मिळाला आहे, तरी पण, त्यामुळें फुटक्या मनाच्या लोकांचें गुटमळणें खात्रीनें नाहींसें झालें आहे काय? आणि, विचारी व कायद्यास भिऊन वागणाऱ्या लोकांच्या पुढाऱ्यांना धीर येऊन, त्यांच्या मनास विश्वास वाढूं लागला आहे काय? कां, लॉर्ड मोर्ले एकदां ह्मणाले त्याप्रमाणें, जो चांदोबा देण्याचें आमचें सामर्थ्य नाहीं तो मिळाला पाहिजे, ह्मणून अकांडतांडव करित सुटणाऱ्या, उतावळ्या व निव्वळ कल्पनामूर्छित भ्रमण करित राहणाऱ्या पुढाऱ्यांच्यामागून ते लोक असेच जात राहणार? (असले पुढारी झटले ह्मणजे, सिकतातैल अंगास लावून, मृगजळडोहांत वंध्यापुत्राबरोबर यथेच्छ स्नान करून, खपुष्पांचा हार गळ्यांत घालून, अमृताचें प्राशन करून, गंधर्वनगराप्रत जाऊन, तेथें मूकगायन ऐकण्याची इच्छा करणारे आहेत!) “दडप-शाईचे” उपाय ह्मणून ज्यांच्याबद्दल सारखी हाकाटी चालली आहे अशा कायद्यांमुळें, झुंजण्यास तयार झालेल्या असंतोष-रूपी स्वाराच्या हातचा भाला खरोखरीच गळून पडला आहे काय? कां, आपला कोणी माग काढूं नये, ह्मणून खबरदारी घेणें व आपले डबबेंच बदलणें, ह्या मोठी करण्याचे केवळ

त्यांना तूर्त भाग पडलें असून, अधिकारी लोक जे अगदी डोळ्यांत तेल घालून बसले आहेत, त्यांच्या डोळ्यांवर झांपड येण्याची, अथवा इंग्लंडांतील राजकीय पक्षांच्या वर्चस्वाच्या चढउताराची, अथवा राष्ट्राष्ट्रांमध्ये वितुष्ट पडून कांहीं मोठ्ठा आणीबाणीचा प्रसंग येण्याची ते लोक वाट पाहत बसले असून, नवीन संधि सांपडतांच, राजद्रोहात्मक चळवळींचें घोडें पुनः रंगणावर धरण्यास ते तयार बसले आहेत? ह्या सर्व महत्त्वाच्या प्रश्नांस उत्तर मिळून निर्णय लागण्याच्या कामीं, पुढल्या पांच वर्षांचा बराच उपयोग होणार आहे, यांत संदेह नाही. आणि, व्हाइसराय क्षणजे खुद्द बादशाहाचे प्रतिनिधि व कौन्सिलासह गव्हर्नर जनरल क्षणजे हिंदुस्थानसरकारचे प्रमुख ह्या दोन्ही नात्यांनीं, कायद्यानें घालून दिलेल्या पद्धतीप्रमाणें करण्याचीं, राज्यकारभाराचीं जीं कामें लॉर्ड हार्डिंगसाहेबांवर सोपविण्यांत आली आहेत तीं बजावतांना, लाटसोडव जी मुत्सदागिरी, जी सहनशीलता, जो शांतपणा व जो हृदयश्रव व मनाचा खंबीरपणा दाखवितील, त्यामुळे बऱ्याच अंशी बरील प्रकारचें उत्तर मिळणार आहे.

एखाद्या डबक्यांत सांचून राहिलेले पाणी ज्याप्रमाणें विश्कट असतें, त्याप्रमाणें हिंदी लोकांचा (आझी इकडे येईपर्यंत) आयुष्यक्रम होय. परंतु, आतां जी एक मोठी चळवळ सुरू होऊन, जिकडे तिकडे ब्रह्मघोटाळा माजून राहिला आहे, व जो तो नावरल्याप्रमाणें झाला आहे, त्या चळवळीमुळे हिंदी समाजातील बरील प्रकारची संस्था मोडून, त्यांत आतां सळवळ उडून गेली आहे. अशा प्रकारच्या चळवळीतल्या कांहीं कांहीं मुख्य गोष्टी व त्यांतून आढळणिलेल्या रीतीनें बाह्यजाला इतर जेनां

उममाचा शोध लावण्याचा प्रयत्न, कितीहि अपुरा असला तरी, मी केला आहे. ऐरणीवरील सोन्यावर ज्याप्रमाणे सोनाराचा हातोडा सारखा पडत असतो, त्याप्रमाणे हिंदुस्थानच्या एका प्राचीन व लुप्तप्राय झालेल्या संस्कृतीवर (विद्याचारांवर) विदेशीय लोकांच्या कल्पनांचे एकसारखे होत राहणारे अघात ; ह्या (विदेशीय) कल्पना अगदीच थोड्या लोकांच्या मनांत कमीअधिक मानाने बाणणें ; ज्या लोकांच्या, पिढ्यानिपिढ्या बसून राहिलेल्या वर्चस्वास ह्या कल्पनांमुळे धक्का बसू पाहत आहे, त्यांच्या मनांतली त्यांबद्दलची भीति व त्वेष ; जुन्या धर्मसमजुतीचा लोप होऊं लागला असतां हि, ह्या मरणाच्या पारी बसलेल्या धर्मकल्पनांच्या कुडींत पुनः प्राण घालून, नवीन, विदेशीय लोकांच्या संस्कृतीशीं दोन हात करण्यास तयार होण्याचा प्रयत्न ; केवळ बुद्धीचा विकास व्हावा अशाच उद्देशानें निर्माण केलेल्या व नैतिक आणि धार्मिक अंगांचा मुळीच संबंध नसलेल्या, अशा कृत्रिम शिक्षणपद्धतीचा निष्काळजीपणानें झालेला प्रसार ; विलक्षण दृढ असे एकावर एक थर बसून तयार झालेल्या समाजसंस्था त्या लोकांतील राज्यव्यवस्थेची, राज्यकारभाराची व तशीच कायदेकानूंची तत्वे लागू करणें ; अगदी बाल्यावस्थेत असणाऱ्या उद्योगधंद्यांवर व व्यापारावर अलीकडल्या, नवीन तऱ्हेच्या संपत्तिशास्त्राच्या तत्वांचा होणारा परिणाम ; जिकलेले, नाना प्रकारचे लोक व त्यांच्यावर राज्य करणारे परकी लोक, ह्यांच्यामध्ये निरंतर असणारा व सप्तजन्मांत न येणारा परंतु अपरिहार्य असा विरोध ; दूरदेशांत होणाऱ्या लढाया व दूरच्या ठिकाणीं सुरू असलेली, जातीजातीतली द्वेद्वेद, यांच्यापार्श्व उठणारी प्रतिगर्जना ; अगदी पूर्वेकडील शक

राष्ट्राचा अभ्युदय व उत्कर्ष; दक्षिण आफ्रिकेतील एशियाटिक लोकांचा मानभंग—ह्या सर्व व इतर आणखी परस्परविरोधी कारणांमुळे, शेवटी एका लहानशा परंतु अतिशय कार्यक्षम कंपूने बंडाचे निशाण उभारले—(क्षणजे, पाश्चिमात्य लोकांच्या आगमनाने, हिंदुसमाजावर जे अनेक दिशेने अनेक परिणाम घडून येत होते, त्यांचा प्रतिकार करून, हिंदुसमाजाची मूळस्थिति त्याला पुनः प्राप्त करून देण्याची धडपड सुरू झाली). आणि, हा कंपू कशा लोकांचा आहे क्षणाल तर, एकीकडे, पश्चिमखंडातील राष्ट्रांच्या सत्ताधारी प्रजेचे अनुकरण करण्याचे व त्यांची सहानुभूति मिळविण्याचे पुष्कळ वेळां मिश्र करून, कोणाच्या ध्यानांत न येईल अशा रीतीने, जुन्या तऱ्हेच्या जातिभेदांमुळे समाजातील लोकांवर होणारी जुलूम व हिंदुधर्मातील अतिशय मूर्खपणाच्या व वाईट अशा भोळ्या समजुती, ह्यांचे समाजांत पुनरपि प्रस्थ माजविण्याचा प्रयत्न त्यांच्याकडून होत असतो तर, दुसरीकडे, साधारण मनुष्यांच्या बुद्धीच्या अटोक्याबाहेरील प्रदेशांत यथेच्छ संचार करणारे, उत्कृष्ट तत्त्वज्ञान व पशुतुल्य वर्तनास व विषयासक्तीस प्रोत्साहन देणारा वाममार्ग, ह्या दोन गोष्टींचे मिश्र मित्र प्रमाण घेऊन व त्यांचे मिश्रण करून बनविलेले, पौर्वात्य लोकांचे गुणज्ञान ह्या संबंधाने इकडील लोकांत जी विलक्षण उत्कंठा असते, तिच्या हाती पाश्चिमात्य देशांतील अराजक लोकांच्या अत्याचाराच्या मार्गीचे कोलीत देण्याचा ते लोक प्रयत्न करित असतात.

ब्रिटिश राज्य तात्काळ उलथून पाडण्याचा ह्या चळवळीचा शीस आहे, तरी त्यासंबंधाने तिला मलतेच महत्त्व देण्याची आवश्यकता

जरूर नाही. आतां, दुसरीकडे कोठें ब्रिटिश राज्यावर मोठें भयंकर संकट येऊन गुदरलें असतां, हिंदुस्थानांतील राजद्रोही लोकांस अवसान येऊन, त्यांनीं उघडपणें बंडाचें निशाण उभारलें, तर मात्र गोष्ट निराळी. वास्तविकपणें, हिंदुस्थानांतील आमच्या राज्याची इमारत ज्या पायावर उभारण्यांत आली आहे, त्याची मजबुती खरोखर आहे, त्यापेक्षां कमी समजण्याची प्रवृत्ति पुष्कळ वेळां आमच्या ठिकाणीं दिसून येते. कारण, खरोखर झटलें झणजे, हिंदुस्थान हा केवळ भूगोलशास्त्राच्या दृष्टीनें एक देश आहे; आणि ह्या एकदेशत्वाची कल्पना खरी आहे, असें जें बरेंच अनुभवास येतें, तें येथें आमचें राज्य असल्यामुळेच होय, व हा प्रकार येथें असाच निरंतर चालत राहणार आहे. हिंदी अमलाखालीं हिंदुस्थानचें संयुक्त राष्ट्र बनेल, असे मनोराज्यांत दंग होऊन जाणारे, कांहीं शेखमहमद हिंदी लोकांत असतील; पण, हा “मनांत मांडे खाण्याचा” आजचा प्रकार झटला झणजे, युरोपांतील कांहीं सोशियालिस्टांस ज्याप्रमाणें सर्व युरोपखंडाचें संयुक्त राज्य होईल असा भ्रम आहे, त्याप्रमाणेंच वेडगळपणाचा आहे. कोणीं दुसऱ्यानें स्वारी करून बळजबरीनें एकछत्री अमल बसविल्याशिवाय, युरोपखंडाचें एकराष्ट्र बनण्यापर्यंत जशी कधीं-काळींहि मजल पोहोंचली नाही, तशीच हिंदुस्थानचीहि स्थिति आहे. कारण, पुढें दिल्याप्रमाणें हिंदुस्थानचें युरोपशीं साम्य आहे. झणजे, भूगोलशास्त्रदृष्ट्या, हिंदुस्थान व युरोप हीं दोन खंडें असून, तेथील लोकांना अवश्यक असणाऱ्या सर्व गोष्टी त्यांत भरलेल्या आहेत. परंतु, ह्या दोन्ही खंडांत अनेक राष्ट्रांची (भिन्न भिन्न लोकांची) वसति असून, त्यांचे निरनिराळे जातिसंबंध व धर्मसंबंध, त्यांच्या निरनिराळ्या

चालीरीती व परंपरागत संप्रदाय, ह्यामुळे त्याच्यामध्ये इतकी भयंकर फूट पडते की, त्यांचे सर्वांचेच हितसंबंध असणाऱ्या गोष्टीं-मुळे देखील ही फूट बुजून, त्यांचे सर्वांचे ऐक्य होण्याचा संभव नाही. जणू काय, हिंदुस्थान झणजे एकदेश व हिंदी लोक झणजे एकराष्ट्र, अशी कल्पना करून बोलण्याची आत्मांला फारच संवय लागली आहे. त्यामुळे, यूरोपांत जितक्या अगदीच भिन्न भिन्न भाषा बोलतात, त्यापेक्षा हिंदुस्थानांत पुष्कळ अधिक बोलतात; जर्मन व पोर्तुगीज लोकांमध्ये, किंवा रशियन व इटालियन लोकांमध्ये जातिविषयक (मनुष्यप्राण्यांतील निरनिराळ्या वंशांसंबंधाने) जितका फरक आहे, त्यापेक्षा मराठे व बंगाली लोकांमध्ये, किंवा पंजाबी व तामिली लोकांमध्ये तो अधिक आहे; (जर्मन-लोक द्युटोनिक वंशाचे, रशियन स्लाव वंशाचे व इटालियन आणि पोर्तुगीज लोक लाटिन वंशाचे आहेत); इतर धर्मांची गोष्ट बाजूला ठेविली, तरी हिंदू व मुसलमान लोकांमध्ये धर्माच्या अवतीत बहुधा असा उग्र स्वरूपाचा विरोध आहे, व ते दोघेहि एकमेकांच्या धर्माचा उच्छेद करण्याचा जसा प्रयत्न करितात, तसा प्रोटेस्टंट व रोमन क्याथोलिक लोकांमध्ये—फार कशाला, अल्स्टर पक्षण्यांत (आयरलंड) देखील—नाही; आणि, जातिभेदांमुळे हिंदी समाज छिन्नभिन्न होऊन, त्याचे जसे तुकडे तुकडे पडले आहेत तसे, यूरोपांत असून जीव धरून राहिलेल्या जातिभेदांमुळे तिकडल्या समाजाचे तुकडे पडणे कधीच संभवनीय नाही; ज्याप्रमाणे गोष्टींची आत्मांला फारच वेळीं विस्मृति होऊन, किंवा एखाद्या जातीस दुसऱ्या जातीविरुद्ध उद्विग्न, वचन एका धर्माच्या लोकांचा दुसऱ्या धर्माच्या लोकांची संघर्ष करून देऊन, त्यांमितीतून ही फार दिवसांची वैमर्त्ये वाढतात.

त्यांना प्रोत्साहन देऊन, — ह्मणजे भेद करून — आह्मी हिंदु-स्थानचें राज्य करित आहों, असा आमच्यावर कधीं कधीं आळ घेण्यांत येत असतो; परंतु वास्तविक प्रकार असा नाही. आह्मांला येथें राज्य करितां येतें, ह्याचें कारण, आमचें राज्य येथें असल्यामुळेच, हे असे जुने भेदभाव पहिल्यासारखे पुनः एकवार उघडपणें हातघाईस येऊन, रक्तपात होण्यापर्यंत त्यांची मजल जात नाही. हिंदी समाजाच्या ह्या अशा फुटीमुळे, त्याच्यांत आपापसांत जीं वैमनस्ये आहेत, त्यांचें प्राबल्य ब्रिटिश राज्यामुळेच अत्यंत कमी होतें. सुज्ञ व विचारी हिंदी लोकांचा तरणोपाय देशाच्या सुस्थितींत असल्याकारणानें, त्यांच्यापैकीं बहुतेकांच्या मनाला आमच्या राज्याबद्दल संतोष वाटत असून, त्यास त्यांचा आधार आहे. कारण कीं, एकमेकांशीं स्पर्धा करणाऱ्या इकडल्या जाती व धर्मपंथ ह्यांच्यामधील कलहामि भडकून न जाऊं देण्याचें सामर्थ्य फक्त ब्रिटिश राज्याच्या अंगीं आहे, अशी त्यांची खात्री आहे. आणि, जरकां असा कलहामि भडकला, तर शेवटीं कोणत्या तरी एका जातीचें किंवा धर्माचें वर्चस्व स्थापन होऊन, त्यापासून इतरांवर जुलूम होऊं लागणार हें खास. आणि, आमच्या प्रजेपैकीं पुष्कळच लोक तोंडांनो बोलून दाखवित नसले, तरी स्वभावतःच आमच्या राज्यास राजीरजावंत आहेत; ह्याचें कारण असें कीं, त्यांच्या वाडवडिलांस पूर्वींच्या राज्यांत निर्भयता, न्याय व शांतता हीं सुखें जितकीं भोगावयास सांपडलीं, त्यापेक्षां तीं त्यांना आतां पुष्कळ पटीनें अधिक भोगावयास सांपडतात.

ब्रिटिश राज्याऐवजीं आपली सत्ता येथे स्थापन करण्याची;

निदान ते राज्य टिकल्यास, आपलें स्वतःचें वर्चस्व स्थापन करण्या-
 कडे त्याचा उपयोग करून घेण्याची हांव फक्त दोन प्रकारच्या
 शक्तीत दिसून येते. पहिली शक्ति झटली झणजे, प्राचीन
 व प्रतिकारी (झणजे क्रिया शाली असतां, तिचा प्रति-
 कार करण्याकरितां उलट क्रिया करणारी) ब्राह्मणी धर्माची.
 ज्याला आझी हिंदुधर्म झणतो, त्या धर्माच्या लोकांच्या
 सामाजिक चालीरीतीत व धार्मिक समजुतीत ह्या ब्राह्मणी
 धर्माची पाळेंपुळें गेलेलीं असून, सर्व हिंदुलोकांवर, झणजे
 हिंदुस्थानच्या लोकसंख्येपैकी पुष्कळांवर ह्या धर्माचा अमल
 चालत आहे. आतां, येथें ही गोष्ट लक्षांत
 ठेविली पाहिजे की, हिंदुलोकांची संख्या जरी मोठी आहे,
 तरी हे लोक झणजे केवळ हिंदी लोकांचा एक भाग आहे.
 दुसरी शक्ति झटली झणजे अर्वाचीन असून, तत्त्वतः ती
 पाश्चिमात्य शिक्षणामुळे अस्तित्वांत आली आहे. ह्या शक्तीचा
 प्रभाव कांहीं अंशानें सर्व हिंदुस्थानभर दृग्गोचर होत आहे,
 तरी पण, तिचा ज्या लोकांवर असा परिणाम झालेला आहे,
 त्यांची संख्या एकंदर हिंदी लोकांच्या मानानें केवळ समुद्रां-
 तल्या एका बिंदूप्रमाणें असून, तेहि लोक कांहीं थोड्या
 विशिष्ट जातींतले आहेत. ह्या वर्गातील लोक परस्परांशीं
 बद्ध झालेले असतात, ते त्यांच्या इंग्रजी भाषेच्या व
 इंग्रजी राजकीय संस्थांच्या ज्ञानामुळेच असतात.
 बाकी, हे ज्ञान बहुधा अगदीच वरवरचें छुटपुंजी असतें.
 आतां, अलीकडे कांहीं वर्षे, ह्या दोन्ही प्रकारच्या
 शक्तींच्या तडाक्यांत जे लोक आले आहेत, त्यांच्या मना-
 मध्ये इंग्रजी राज्याचेकडील वैयक्त्याचा प्रादुर्भाव झाला आहे,

तरी त्यांचा बागुलबोवा वाटसाण्याखे तथ्य त्या दोहोंमध्येहि आढळून येत नाही. पहिली शक्ती अगदीच वृद्धावस्थेत असून, दुसरी केवळ बाल्यावस्थेत आहे. परंतु, ह्या दोन्ही शक्तींचा ज्यांच्यावर पुरा अमल बसलेला आहे, अशा लोकांपैकी ज्यांच्या मनांत बंडावा करण्याची अत्यंत प्रवृत्ति उत्पन्न झालेली आहे, अशा दोन्ही वर्गातील लोकांनीं भ्रामक राष्ट्रीयत्वाच्या पायावर तात्पुरत्या व अस्वाभाविक अशा ऐक्याची इमारत उठवून दिली आहे. पण, वास्तविक पाहिलें तर, अशा राष्ट्रीयत्वाचें उदाहरण हिंदुस्थानच्या साऱ्या इतिहासांत कोठेंच नजरेस पडत नाही हें खरें; परंतु, पाश्चिमात्य लोकांच्या राष्ट्रीयत्वाच्या बाबतींतल्या कल्पना व त्यांचें (इकडल्या स्थितीविषयीचें) अज्ञान ह्यांच्यावर मात्र त्या राष्ट्रीयत्वाचा भयंकर परिणाम होईल, असा अजमास आहे; व तें राष्ट्रीयत्व भासविणारांचा हेतुहि तसाच आहे.

हें असें सृष्टिक्रमाविरुद्ध जें संगनमत झालें आहे, त्याची कंवर मोडून टाकणें आमच्या स्वाधीन आहे. दुसऱ्या धर्मावर व संस्कृतीवर तुटून पडणाऱ्या ब्राह्मणी धर्माचा पाश्चिमात्य संस्कृतीशीं (विद्याचारांशीं) आमच्यानें सलोखा करून कदाचित् देववणार नाही. परंतु, ह्या धर्माच्या नांवा-खालीं, कित्येक दुष्ट कल्पनांचा पगडा लोकांच्या मनावर बसत असून, ही गोष्ट पुष्कळ सुशिक्षित व सुज्ञ ब्राह्मण मंडळीस फार दिवसांपूर्वी कळून चुकली आहे. आणि, ह्या असल्या कल्पनांचा बीमोड आह्मांस करितां येण्यासारखा आहे. आतां, हा असा बीमोड करण्याचें उत्तम साधन झटलें क्षणजे, पाश्चात्य शिक्षण व पाश्चात्य विद्याचार (संस्कृति) यांच्याशीं

परिचय घडून आल्यामुळे, आणि ह्या बाबतीत पुष्कळ व्यंगे असतां हि त्यांस न जुमानतां, सुसंस्कृत मनाचे व प्रगतिप्रिय असे जे लोक निर्माण झाले आहेत, त्यांना आपल्या बाजूला आणणें, हें होय. हा हेतु साधण्याकरितां, आमच्या शिक्षण-पद्धतीची सुधारणा अवश्य झाली पाहिजे, व त्या कामांत आह्मांस कितीहि नुकसान सोसावें लागेलें, तरी आह्मी कच खाऊन मार्गें घेतां कामा नये. जीं अरिष्टें दूर करण्याकरितां, आतां आह्मांस उपाय शोधून काढले पाहिजेत, तीं अगदीं साव-काशपणानें वाढत आली आहेत, व त्यांचें निवारणहि सावकाशपणेंच होणार आहे. पण, मोठ्या धिम्मेपणानें व सतत प्रयत्न होऊन, मनुष्याच्या शिक्षणांत बुद्धीच्या विका-साचें जितकें महत्त्व आहे, तितकेंच निदान नीतिमत्तेच्या बळकट आधारानें त्याचें शील बनण्याचें आहे, ह्या मताला, तात्विक दृष्ट्या, आमच्यापैकीं कोणालाही नांव ठेवतां यावयाचें नसल्याकारणानें, त्याची मोठ्या धैर्यानें व्यवहा-रांत अमलबजावणी आह्मी केली, तरच वरील अरिष्टांचें निवारण करितां येणार आहे. हिंदुस्थानामध्ये, धर्माचा बळकट आधार असल्याशिवाय, नीतीचाहि बळकट आधार असूं शकत नाही. (ह्यांचा अर्थ असा कीं, हिंदुस्थानामध्ये नीति हें धर्माचेंच एक अंग समजलें जातें.)

तथापि, एवढ्यानेंच सर्व संपलें, असें मात्र नाही. लोकांच्या अंगच्या चांगल्या गुणांचें संरक्षण करून, त्यांची जोपासना करावयाची असेल, तर त्यांच्या दुर्गुणांचा आह्मी नाशनाश करून टाकला पाहिजे. नुसत्या शब्दांना आह्मी सिद्ध जाण्याचें कांहींएक कारण नाही. नव्या प्रेस आकटा-

मुळें, हिंदी वर्तमानपत्रांची " मुस्कटदाबी " झाली आहे, असें जें कित्येक लोक बोलत असतात, तें निव्वळ वेडेपणाचें आहे. सरकारवर पुरतेपणीं चरचरीत व निर्भयपणानें टीका करितां येण्याचें त्यांचें स्वातंत्र्य पूर्वीं जसें होतें, तसेंच आतां हि कायम आहे एवढेंच नाही, तर आणखी असेंहि ह्मणतां येईल कीं, विलायतेंतील निरनिराळ्या पक्षांचीं वर्तमानपत्रें त्या त्या वेळच्या प्रधानमंडळावर (सरकारवर) ज्याप्रमाणें बहुधा नाहक टीका करित असतात, तद्वत्च हिंदी वर्तमानपत्रांनाहि करितां येतें. राष्ट्रीय पक्षाच्या लोकांनीं चालविलेल्या कित्येक वर्तमानपत्रांतून जे कांहीं उतारे मीं मागें दिले आहेत, त्यांत राज्यक्रांतीचा व खुनाचा तुसडपणानें उपदेश करण्याचें जसें धारिष्ट्र दिसून येतें, तसें मात्र त्यांना ह्यापुढें करितां यावयाचें नाही. राजद्रोही वर्तमानपत्रें, अथवा गुप्त मंडळाच्या, अथवा बेकायदेशीर सभा ह्यांच्या बाबतींत " दडपशाही "—चें धोरण स्वीकारण्यांत कांहीं क्रूरपणा व जुलूम असेल तर तो, सर्व शरीरांत ज्याच्यामुळें विष भिनण्याची भीति आहे, अशा दर्जावर शस्त्रप्रयोग करण्यांत जितका क्रूरपणा व जुलूम आहे, त्यापेक्षां खास अधिक नाही. आणि, विशेषतः, अर्धवट पाश्चिमात्य बनलेला व अर्धवट शिकलेला असा जो हिंदी समाजाचा एक भाग आहे, त्याच्यासारख्या, अपक्व बुद्धीच्या व शीघ्रपरिणामी मनाच्या लोकांसंबंधानें ह्मटलें तर, असें धोरण स्वीकारण्यांत क्रूरपणा व जुलूम मुळींच नाही. हा शस्त्रप्रयोगसुद्धां शांतपणानें एकसारखा करित रहावें लागेल, असा संभव दिसतो. कारण, ह्या रोगाचीं कित्येक अतिदुष्ट बाह्यलक्षणे जरी अकस्मात् आमच्या दृष्टेस्पत्तीस आलीं

आहेत, तरी तो देखील कांहीं एकदम उत्पन्न झालेला नाही; आणि, ही गोष्ट लक्ष्यांत घेऊन, आम्हांला त्याच्याशीं गांठ घातली पाहिजे. हल्लींची स्थिति फार झपाट्यानें, आमच्या अगदीं अजमासाबाहेर, जरी सुधारत गेली, तरी आम्हीं आपलीं शस्त्रक्रियेचीं हत्यारें फेंकून देतां कामा नये, तर, पुढें मागे कदाचित् रोग उलट खाईल, ह्मणून तीं आम्हीं संभाळून ठेविलीं पाहिजेत. आमच्या स्वतःसंबंधाचें आमचें कर्तव्य काय आहे, इतकेंच ध्यानांत धरून चालावयाचें नाही; तर मनामध्ये चांगला हेतु असणाऱ्या परंतु मेकड स्वभावाच्या पुष्कळ हिंदी लोकांस असंतोषरूपी पिशाच्यानें पळाडलेल्या अशा त्याच्या थोड्याशा देशबांधवांकडून नाना प्रकारची भीति दाखविण्यांत येत असून, कपटानें त्यांना त्रास देण्यांत येत असतो, त्यापासून आपलें संरक्षण व्हावें, ह्मणून ते लोक आमच्याच तोंडाकडे पाहत असतात, ह्याबद्दलची जबाबदारी तशीच आमच्या अंगावर आहे, हेंहि आम्हीं लक्ष्यांत ठेविलें पाहिजे. आमचें उघड रीतीनें शत्रुत्व करणारांची संख्या लहान असेल, पण शंभरापैकीं नव्याण्णव प्रामाणिक लोक मोठ्या धैर्यानें व नेटानें संकटें सोशीत आहेत, त्यांची परवा न करितां, बाकी राहिलेल्या एका पापीपुरुषास आपल्या दुष्टकृत्यांचा पश्चात्ताप होईल किंवा न होईल, असा संशय असतांहि, त्याची मनधरणी करण्याबद्दल आम्हीं मोठी काळजी वाहतों, असें ह्मणणाऱ्या आमच्या हितचिंतकांची संख्या फारच मोठी आहे.

पाश्चिमात्य तऱ्हेचें शिक्षण मिळालेल्या हिंदी माणसांची आत्मांस गरज आहे. अशीं माणसें आम्हींच तयार केलीं आहेत, आणि आतां आमची इच्छा असली, तरी त्यांना पुनः मूळपदावर

आह्वांस आणतां यावयाचें नाहीं. परंतु, पाश्चिमात्य विद्येचा त्यांच्या मनावर अगदी उत्तम रीतीचा परिणाम होऊन, खरे सुशिक्षित हिंदी लोक पैदा होत आहेत किंवा नाहींत, हें आह्मी पाहिलें पाहिजे. केवळ ज्यांना इंग्रजी बोलतां येतें, अथवा प्राचीन काळच्या धार्मिक अथवा सामाजिक अशा जुलमी चालीरीतींस व समजुतींस नवीन रूप देऊन, त्यांचें पुनरुज्जीवन करणें अगदीं वाजवी आहे, असें इंग्रज लोकांस भासवून, त्यांची चकभूल करितां यावी, ह्मणून इंग्रज लोकांस गोड वाटेल अशा रीतीनें ज्यांना भाषणें करितां येतात, असे हिंदी लोक आह्वांला नको आहेत. त्याचप्रमाणें, आह्मी असेंहि लक्ष्यांत ठेविलें पाहिजे कीं, पाश्चिमात्य शिक्षणानें मंडित असा अतिउत्तम प्रतीचा हिंदी गृहस्थ देखील फक्त हिंदुस्थानच्या प्रजेपैकी फारच थोड्या लोकांच्या वतीनें आज मितीस बोलत असतो; आणि, स्वाभाविकपणें हा गृहस्थ ह्याच लोकांच्या हितार्थ बोलत असतो. परंतु, ज्या लोकांच्या वतीनें त्याला बोलण्याचा अधिकार असतो, त्यांच्याच केवळ हितार्थ जेव्हां तो बोलत नाहीं, तेव्हां आपल्या कोट्यावधी देशबांधवांच्या तर्फे आपणास बोलण्याचा अधिकार आहे, असें त्यानें अद्याप मुळीच दाखवून दिलेलें नाहीं. आणि, हे त्याचे देशबांधव कसे ह्मणाल तर, यूरोपांत ज्याला मध्ययुग ह्मणतात, त्या काळीं तिकडील लोक जसे अज्ञानांधकारांत खुशाल लोळत पडले होते, तशीच असून हिंदुस्थानांत ह्या लोकांची स्थिति आहे. घर धरून वसणाऱ्या इंग्रजासच नव्हे, तर हिंदुस्थानच्या मुख्य मुख्य शहरांत काहीं थोडे दिवस राहून, हिंदुस्थानसंबंधीं वरवर माहिती मिळविणाऱ्या

इंग्रजास देखील, पाश्चिमात्य तऱ्हेचें शिक्षण मिळालेल्या हिंदी गृहस्थापासूनच सर्वांत अधिक माहिती मिळते इतकेंच नव्हे, तर स्वरोस्वर पाहतां, त्याच्याच एकट्यापासून अशी माहिती त्यांना मिळते. झणून, इतर वर्गांतील लोकांच्या अथवा आपल्या देशबांधवांच्या प्रचंड समूहाच्या गरजा व इच्छा काय आहेत, हें सांगण्यास त्याला सर्वांत जास्त अधिकार आहे किंवा त्यालाच एकट्याला हा अधिकार आहे, असा आपण आपला गैरसमज करून घेऊन धोक्यांत पडूं नये, ह्याबद्दल, आणखी अशाच कित्येक गोष्टींप्रमाणें, आपण जपलें पाहिजे. मजा अशी असते कीं, जे इंग्रज लोक सामान्य प्रतीच्या हिंदी लोकांत राहून आपलें आयुष्य घालवित असतात, त्यांचा ह्या लोकांशीं जसा दृढपरिचय असतो, तसा बरील सुशिक्षित हिंदी गृहस्थांचा बहुधा पुष्कळ बाबतींत नसतो.

नुकत्याच घडून आलेल्या राजकीय सुधारणांतील व्यंग झटलें झणजे, त्यांची योजना सर्वस्वी नसली, तरी मुख्यत्वेकरून ह्याच विशिष्ट वर्गाच्या हिताकरितां करण्यांत आली आहे, हें होय. नेमस्त पक्षांतील हिंदी राजकारणी लोकांच्या बाबती आकांक्षा तृप्त होण्याच्या कामीं त्यांचा जो उपयोग झाला आहे, तितक्या पुरती त्यांची प्रशंसा केलीच पाहिजे; आणि, बासंबंधानें इतक्या लवकर जी कांहीं कल्पना नांमतां केले, त्यावरून ह्या सुधारणा पुढें यशस्वी होऊ शकतात. त्यांत अपेक्षे येणार नाही. ह्या सुधारणांचा प्रत्यक्षपरिणाम असा झाला आहे कीं, इतक्या लवचकपणे चळवळी करून आपलें झणजे सरकारच्यापुढें लोकांच्या महत्त्वाच्या समाजास मिळू लागली

आहे. हिंदुस्थानांत मुसलमानांची संख्या मोठी असून, त्यांच्या राजकीय बाबतीतल्या आकांक्षा हिंदु—लोकांच्यापेक्षां पुष्कळच निराळ्या असतात व उलटहि असतात. पण, ही गोष्ट जरी बाजूस ठेविली, तरी हिंदुस्थानसारख्या देशांत शेतकीला नेहमीच महत्त्व असणार; व त्याखेरिज उद्योगधंदे व उदीमव्यापार ह्यांचेहि महत्त्व दिवसेंदिवस वाढत चाललें आहे. आणि, ह्या धंद्यांतलि लोकांचें हित पाहण्याचें काम त्यांचे प्रतिनिधी ह्या नात्यानें, सामान्य-प्रतीच्या हिंदी राजकारणी लोकांच्या हातून योग्य रीतीनें बजावलें जाणार नाहीं. असे राजकारणी लोक मुख्यतः नगरवासी असून, ते ज्या धंद्याचे असतात त्या धंद्यांतील लोकांस शेतकरी, व्यापारी व कारागीर ह्या लोकांच्या स्थितीचें मुळीच ज्ञान नसतें, किंवा असल्यास फारच थोडें असतें, व ह्यांच्या सुखदुःखाची ते लोक मुळीच काळजी वाहत नाहींत. उदाहरणार्थ, राजकारणी लोक पुष्कळच वेळां वकील-वर्गपैकीं असतात; आणि, आमचें राज्य इकडे स्थापन झाल्यावर, अगदीं सद्धेतूनें प्रेरित होऊन, आमच्या देशांतील कायदेकानू व न्याय देण्याची पद्धत ह्यांच्याच धोरणास अनुसरून, आहीं इकडे जे नवीन कायदेकानू केले व न्याय देण्याची जी नवीन पद्धत प्रचारांत आणली, ह्याच गोष्टींमुळें वकील-मंडळीचें उखळ अगदीं पांढरें झालें आहे; परंतु, ह्याच गोष्टींचे अनर्थकारक परिणाम होऊन, उधळ्या व भांडखोर लोकांस कधीं कधीं निव्वळ धुळीचे दिवे खात जावें लागलें आहे. ह्याच कारणामुळें, हिंदुस्थानांतील वकीललोकांचें व ते ज्या वर्गांतलें असतात त्या वर्गाचें वजन वाढविण्याचा शोक कोणत्याहि राजकीय संस्थांचा असल्यास, शांतस्वभावाच्या व

प्रतिष्ठित अशा पुष्कळच हिंदी लोकांस त्या संस्थांबद्दल संशय येतो व त्या त्यांना पसंत नसतात. झणून, हिंदी लोकांस शिक्षण देणें व राज्यकारभाराचीं कामें करण्याची पात्रता त्यांच्या अंगीं आणणें, ह्यांत आमचा हेतु पाश्चात्य शिक्षण मिळालेल्या, ह्या नवीन वर्गातील लोकांच्या अंगचा उत्साह व कर्तृत्वशक्ति यांचा ओघ देशांतली संपत्ति वाढविण्याच्या मार्गीकडे वळवून, त्यायोगानें त्यांच्या संकुचित दृष्टीचा पळा लांबवर नेऊन पोहोंचविण्याचा असावा. त्याप्रमाणें, राजकारणाच्या भानगडींत न पडतां त्यापामून अगदीं अलिप्त राहणारे, परंतु देशांतील सर्व प्रकारच्या द्रव्योत्पादक साधनांची वृद्धि करण्याच्या कामांत आह्मी त्यांना दिशा दाखवावी व मदत करावी, अशी अपेक्षा बाळगणारे असे फार मोठाले व वजनदार वर्ग आहेत, त्यांच्या हिताकडे आमचें अधिक लक्ष पोहोंचून, त्यास हल्लीं-पेक्षां आह्मी अधिक उत्तेजन द्यावें, असाहि आमचा हेतु असला पाहिजे. सध्यां आह्मांस त्यांचा आधार आहे; परंतु, तो कायम टिकावा, झणून आह्मांस काय केलें पाहिजे झणाल, तर, राजकीय चळवळीचीच मात्रा कायती सरकारवर बेमालुम लागू पडते व हिंदुस्थान आणि ग्रेटब्रिटन यांच्यामधील संबंधांत—आणि विशेषतः, सर्व प्रकारच्या पैशाच्या संबंधांत—विलायतेतील राजकीय पक्षांची सोय व त्यांची लहर यांचा खेळ चालून, ह्या धंद्यांतले दोन भागीदार जे हिंदुस्थान व ग्रेटब्रिटन त्यां-पैकीं वड्या भागीदाराचा (ग्रेटब्रिटनचा) ज्यांत पैशाच्या दृष्टीनें फायदा असेल, ती गोष्ट नित्यनेमानें घडून येण्याचीच, असा वरील (आमच्या बाजूच्या) हिंदी लोकांचा सहज होणारा दृष्टिकोण आहे. आह्मांस फार काळजी घेतली पाहिजे, आह्मांस

राज्यकारभारावर चांगल्या रीतीने ताबा राहील अशी तजवीज ठेवून, सरकारच्या मुलकी नोकरीत बरेच हिंदी लोक घेण्याची पद्धत आम्ही सुरू केली असून, ह्यापुढे त्यांची संख्या सावकाशपणे आणखीहि वाढवित गेलें पाहिजे, त्याचप्रमाणें लष्करीखात्यांत त्यांचा हल्लीपेक्षा जास्त शिरकाव होईल, अशी तजवीज करण्यास खरोखर ह्या खात्यांतहि जागा आहे, असें वाटतें. आमच्या कार्यकारी कौन्सिलांतून हिंदी लोकांस नेमण्यास आम्ही कांऊं करित नाहीं, पण त्याच वेळीं हिंदी लष्करांत शिरून आपल्या बादशाहाची नोकरी करणाऱ्या शूर वीरांस निव्वळ खालच्या प्रतीच्या अमलदारीशिवाय आणखी वर चढण्यास सवलत नसावी, हा मोठाच चमत्कार आहे ह्यानावयाचा. लष्करी शिक्षणासंबंधानें पाहूं जातां, एतद्देशीय अमलदारांची लायकी वाढविण्याची बरीच तजवीज करण्यांत आली आहे, ह्यांत शंका नाहीं. हिंदुस्थानांतील मोठमोठाल्या जमिनीचे मालक अशा जाहगिरदार, सरदार, इनामदार व इतर सुख-वस्तु लोकांचा पिढीजाद धंदा ह्मटला ह्मणजे स्वाभ्या-शिकाऱ्या करण्याचा असून, अशाच लोकांच्या ठिकाणीं अढळ राज-निष्ठा दिसून येते, असा त्यांचा मोठा लौकिक आहे. तथापि, हल्लींच्या स्थितीत, अशा बड्या व प्रतिष्ठित हिंदी लोकांच्या मनांत, आपण फौजेत शिरून तरवार गाजवावी व आपली कीर्ति करावी, असें येण्यास कांहीं मार्ग नाहीं. ह्या बाबतीत, इंग्लिश व्हायट कोअर काढून, लॉर्ड कर्झनसाहेबानीं योग्य दिशेने थोडी सुरवात केली होती, व ती योजना त्यावेळीं सर्वांस चांगलीच पसंत पडली होती. परंतु, लाटसहिव हिंदुस्थान सोडून गेल्यानंतर, त्या योजनेस मुळीच उत्तेजन मिळाले नाहीं, असें झटलें.

तरी चालेल. आजच्या मितीला, त्याहिपेक्षां कांहीतरी अधिक करण्याची आवश्यकता आहे. मिसरदेशाच्या सैन्यांतील कांहीं पलटणींवरील सर्वच अमलदार नेहमींच तद्देशीय लोक असतात, तोच प्रकार इकडे हिंदुस्थानांत पुढें सुरू करण्याच्या उद्देशानें, देशी सैन्यांतल्या नेटिव अमलदारलोकांपैकीं चांगले असतील ते काळजीपूर्वक निवडून काढून व त्यांस योग्य शिक्षण देऊन तयार करावेत, व नंतर त्यांस कित्येक पलटणींवरील अमलदारांच्या जागांवर बेताबेतानें चढवून, शेवटीं अशा पलटणींवरचे सर्वच अमलदार एतद्देशीय लोक असतील, अशी व्यवस्था करण्यांत यावी; आणि, असा प्रयोग करून पाहण्यासंबंधानें, कित्येक उत्तम अनुभवीक इंग्रज सेनाधिपतींचें मत अनुकूल आहे, असा माझा समज आहे. हिंदी अमलदारांच्याच सर्वस्वी हुकमतीखालीं असणारें हिंदी सैन्य दृष्टीस पडण्यासाठीं आम्हांला वास्तविकपणें हिंदुस्थानाबाहेर जाण्याचें प्रयोजन नाहीं; कारण कीं, असें उदाहरण देशी संस्थानांतून पाहण्यास मिळत असतें. मीं जातां दाखवून दिली आहे, त्याप्रमाणें एखादी योजना अमलांत आणल्यास, त्याचा सर्वच देशी सैन्यावर फार उत्कृष्ट परिणाम होणार आहे; आणि, हिंदुस्थानांतील भिन्न भिन्न जातींचे व वर्गांचे सर्वच लोक एकत्र होऊन आमच्याशीं वैर करूं लागले, तर केवळ तरवारीच्या कळावर हिंदुस्थान ताब्यांत ठेवण्याची आम्हांस कधींच आशा करावयास नको तरी, मध्येच एकदम उत्तम सैन्याचा बंडाचा मोड करण्यास व तसेंच तें होऊं न देण्याची योजना, देशी सैन्याचा नेहमींच बहिः प्रतीचा उपेक्षेचा प्रभाव पाहिजे. हा सैन्यास राजनिष्ठेपासून अष्टांशेक वेळीं झाली जात, ती कचित् फ्रेंचमी

अगदींच फळास आली नाही असें नाही, व ही गोष्ट आतां कांहीं गुप्त नाही. ह्या बाबतींत आपण डोळ्यांत तेल घालून बसलें पाहिजे, ही गोष्ट जरी मोठमोठ्या, अनुभवीक व कर्तव्यगारीच्या अधिकाऱ्यांस मान्य आहे, तरी त्याचा एवढा बागुलबोवा करून भिऊन जाण्याचें कांहींएक कारण नाही, असें त्यांचें मत आहे. आणि शिपायांच्या बंडाच्या आधीं, जुन्या हिंदी पलटणीच्या ठिकाणीं ब्रिटिश अमलदारांची अंधळी भक्ति असून, “ राज्याचा बंदोबस्त उत्तम प्रकारचा आहे, ” ह्मणून राक्षसी प्रधानजीनें अगदीं बेबीच्या देंठापासून आरोळी मारून, आपल्या राक्षसी राजास स्वस्थ बसण्याविषयीं सांगण्यासारखा प्रकार त्यांच्या हातून घडत असे; परंतु, तशी स्थिति आतां नाही, हें फार चांगलें आहे.

एका मुद्याच्या गोष्टीचा इंग्रज लोकांना विसर पडण्याचा संभव असून, नुकत्याच ज्या राजकीय सुधारणा घडून आल्या आहेत, त्यांतहि तिच्याकडे नजर पोहोचलेली नाही, असें ह्मणावें लागतें. हा मुद्दा असा कीं, आमच्या हिंदी साम्राज्याच्या एकंदर लोकसंख्येचा एक पंचमांश भाग— एकंदर प्रदेशाचा तिसरा हिस्सा— हिंदुस्थानसरकारच्या प्रत्यक्ष अमलाखालीं नाही, तर तो आपल्या स्वतःचा राज्यकारभार पाहणाऱ्या संस्थानिकांच्या ताब्यांत आहे. ह्या सर्व लोकांचीं घराणीं मोठीं इतिहासप्रसिद्ध असून, त्यांचे हितसंबंधहि फारच मोठाले आहेत; आणि, ह्या अशा गोष्टींकडे आम्हीं दुर्लक्ष केल्यास, आमच्या कर्तव्यपरायणतेस व मुत्सद्दीपणास सारखाच कमीपणा येईल. राज्यव्यवस्थेत सुधारणा करण्याविषयींची, हिंदुस्थानसरकारची जी मूळची योजना होती, त्यामध्ये बादशाही कौन्सिलच्या रचनेस फार महत्त्व देण्यांत

आलें होतें; आणि, हें कौन्सिल जर अस्तित्वांत आलें असतें, तर ब्रिटिश अमलाखालच्या हिंदुस्थानांतील सरदार, जहागिरदार, इनामदार, दुमालदार वगैरे बड्या लोकांच्या तर्फे प्रतिनिधी झणून हे संस्थानिक त्यांत आले असते. आतां, ही गोष्ट ज्या कारणांमुळे अजीबात गाळून टाकण्यांत आली, तीं कितपत सबळ होती, ह्याविषयी वाटाघाट करण्याचें माझें काम नाही. परंतु, ह्या योजनेच्या बुडाशी असलेली कल्पना सर्वतोपरि निर्दोष होती, ह्याबद्दल प्रश्न नाही. आणि, राजद्रोहाला प्रतिबंध कसा करावा, ह्याविषयी लॉर्ड मिंटोसाहेबांनीं ह्या संस्थानिकांचा सल्ला विचारिला, त्यावेळीं हीच कल्पना त्यांनीं अमलांत आणिली. ह्या कल्पनेस हल्लीपेक्षां नियमबद्ध व कायमचें रूप देऊन ती अमलांत आणण्याकरितां, कांहींतरी उपाय शोधून काढावा लागणारच आहे. ह्या मांडलिक राजेरजवाड्यांची निष्ठा व त्यांचें सहाय्य, ह्या गोष्टी प्राप्त करून घेण्याचा उद्योग न करितां, जिला लोकसत्ताक राज्यपद्धति झणतात, ती ब्रिटिश अमलाखालच्या हिंदुस्थानांत सुरू करण्याचा प्रयत्न आम्ही करूं, तर हिंदी साम्राज्यांतील एका अत्यंत राजनिष्ठ व पूर्वपरंपरेला चिकटून राहणाऱ्या लोकांचें आमच्यावरील प्रेम नाहीसें करून टाकण्याचें महत्संकट आम्ही आपल्यावर ओढवून घेऊं. देशी संस्थानांचा राज्यकारभार सर्वस्वी एतद्देशीयांच्याच हातीं आहे, हें कारण केव्हां केव्हां पुढें करून, त्यांच्या जोरावर हिंदी राजकारणी लोक स्वराज्याची मागणी करित असतात. परंतु, ह्या त्यांच्या झणण्यामध्ये पूर्ण अज्ञान भरलेलें आहे. एक दोन अपवाद सोडून दिले— आणि त्यांतहि स्वरूपपेक्षां दिवाळ्यांचा फार अधिक आहे— तर; “प्रजासत्ताक राज्याची लोकें असून, त्यांचे त्यांचे विवेक व धाडस”

केलें पाहिजे, " ह्याच तत्वावर देशी संस्थानांचा राज्यकारभार चालत असून, तेथल्या लोकांचा पूर्वेतिहास व त्यांच्या गरजा ह्या गोष्टींचा विचार केला असतां, अशी राज्यव्यवस्था त्यांना सोईची असल्यामुळे, सर्वस्वी पसंत पडण्याचा संभव आहे. तथापि, हिंदी राष्ट्रीयसभेने ज्या आपल्या इच्छा दर्शविल्या आहेत, (ह्मणजे ह्या संस्थेला जशी राज्यव्यवस्था पाहिजे आहे) त्यांच्यांत व ब्रिटिश मुलखांतील राज्यपद्धतींत जितकें अंतर आहे, त्यापेक्षां देशी संस्थानांतील राज्यपद्धतींत फारच अधिक आहे. " क्रांतिकारक " पक्षाच्या वर्तमानपत्रांतून राजद्रोहाचा केवळ पूर वाहत होता, त्यास बंधारा घालण्याची सूचना अखेरीस आह्मांला मान्य होण्यापूर्वी, ब्रिटिश हिंदुस्थानामधून आपल्या संस्थानांत येणाऱ्या राजद्रोही वाङ्मयाचा (पुस्तकें, पत्रें, चोपडीं, चित्रें वगैरे) आपल्या लोकांच्या मनावर फार वाईट परिणाम होत आहे, अशी ज्याप्रमाणें देशी संस्थानिकांची वाजवी रीतीची तक्रार होती, त्याचप्रमाणें ब्रिटिश हिंदुस्थानच्या राज्यशासनपद्धतींत कांहीं मोठी उलटापालट करण्यांत आल्यास, तिचा परिणाम आमच्या स्वतःच्या स्थितीवर व आमच्या प्रजाजनांशीं आमचे जे संबंध आहेत त्यांवर भयंकर रीतीनें होईल, असें त्यांचें ह्मणणें पडून, वरील प्रकारच्या राजकीय स्थित्यंतराचा त्यांना राग येणें अगदीं वाजवी आहे. हिंदी लोकांच्या कल्पनांप्रमाणें येथला राज्यकारभार चालवावा, असें जेव्हां आम्ही बोलतो तेव्हां, एकंदर हिंदीलोकांच्या तर्फेनें बोलण्याचा ज्यांना फार मोठा अधिकार आहे, अशा वजनदार हिंदी लोकांच्या कल्पनांचा आह्मांस अखेर करितांच येणार नाही; आणि, ह्या कल्पनांवरून कर-

प्याची योग्यता देशी संस्थानिकांच्या अंगी जशी आहे, तशी दुसऱ्या कोणाच्याच नाही. आणखी एक सूचना करावीशी वाटते, ती अशी. देशी संस्थानें खालसा करून टाकण्याचें धोरण फार दिवसांपासून सोडून देण्यांत आलें आहे. आतां, ब्रिटिश हिंदुस्थानामध्ये असे कित्येक जमीनदार आहेत कीं, त्यांच्या ताब्यांतला मुख्य इतक्या महत्त्वाचा आहे व त्यांतील लोकवस्ती इतकी मोठी आहे कीं, तशी स्थिति, ज्यांना आम्ही नेहमींच राज्यकर्ते संस्थानिक असे समजत आलों आहों, त्यांच्यापैकीं पुष्कळांच्या ताब्यांतल्या मुलखाची नाही. ह्मणून, आज मित्तिस प्रश्न असा आहे कीं, वर सांगितलेल्या धोरणाच्या आणखीहि पुढें जाऊन, आम्हीं अशा जमीनदारांपैकीं कांहीं थोड्या मोठ्या लोकांच्या राजनिष्ठेबद्दल व सच्छीलाबद्दल आमची पुरी खात्री झाली असल्यास, त्यांना आपल्या मुलखाचा राज्यकारभार चालविण्याचे अधिकार देण्यास काय हरकत आहे? अशा प्रकारच्या अगदीं अश्रुतपूर्व योजनेला मोठमोठ्या हरकती घेण्यांत येतील, व कदाचित् त्यांच्यापुढें सरकारला हातहि टेकावे लागतील, हें मी जाणून आहे. ही सूचना अमलांत आणण्यास अगदीं पहिली अडचण झटली ह्मणजे, राज्यकारभाराच्या सोईसाठीं, ब्रिटिश अमलाखाली त्यावेळपर्यंत असलेली, थोडकीशी देखील खेडी देशी संस्थानांत सामील करून, मुलखाच्या सरहद्दी पुनः ठरवून घेण्याकरितां असा फेरफार करण्याची ज्याज्या वेळीं वाटाघाटी सुरू झाली, त्याच्या वेळीं लोकांनीं ह्या गोष्टीस आपली चिंतुनी दाखविली, असा आजपर्यंतचा अनुभव आहे.

ज्या जमीनदारांनीं मुलखाशी लॉर्ड मिटोसहेबांच्या कार-
वाईने संबंध ठेवला, त्यांचे अनुभव पहिल्याची आतां

कोठें नुकतीच सुरवात झाली आहे. ह्या सुधारणांपासून पुढें फायदा होईल, असा रंग दिसत आहे, एवढेंच त्यांच्यासंबंधानें आजच्या तारखेला बिनधोक ह्मणतां येण्यासारखें आहे; आणि, त्यांचें धोरण ज्या बाजूला आहे, तिकडेच निर्भयपणें आणखी पुढें जाणें वाजवी आहे किंवा नाही, व जाणें असल्यास केव्हां जातां येईल, ह्या संबंधानें आजच पुढें भविष्य सांगणें अविचाराचें होईल. ह्या सुधारणांच्या बरोबरच जन्मास आलेल्या “ दडपशाही ” कायद्यांमुळे, राजद्रोहाचा जो कांहीं बीमोड झाला असेल तो बाजूस ठेविला, तर राजद्रोहाच्या लाटेस निदान तूर्तातूतरी थांबवून धरण्याच्या कामी, ह्या सुधारणांचें कितपत सहाय्य झालें आहे, हें सांगणें सुद्धां आणखी कांहीं दिवस कठीण आहे. ह्या नवीन लावलेल्या झाडांचीं फळे पिकल्यावर तीं गोड आहेत कां कडू आहेत, हें समजण्यास कांहीं काळ लोटला पाहिजे. हल्लींच्या अस्वस्थतेतील फक्त राजकीय स्वरूपाच्या भागाशीं जरी त्यांचा संबंध आहे, तरी हिंदुस्थानच्या हिताचे जे सांपत्तिक व सामाजिक प्रश्न आहेत, ते सोडविण्याचें काम त्यांच्यामुळे सोपें जाईल, अशी आशा करावयास हरकत दिसत नाही. हिंदुस्थानच्या ब्रिटिश राज्यकर्त्यांनीं मुख्यतः ह्याच प्रश्नांकडे आतां लक्ष दिलें पाहिजे, अशी त्यांना फारच मोठी निकड लागली आहे. हल्लीं शिक्षणाभोवतीं अनिष्ट व लोकहितास बाधक अशा गोष्टींचें कडें पडलें आहे, त्यांतून त्यांचें संरक्षण करणें व त्याला वरच्या पायरीस नेऊन त्याची व्यावहारिक उपयुक्तता वाढविणें; सुशिक्षित हिंदी लोकांस आपल्या बुद्धीचा उपयोग उच्चतः करितां येईल, अशी नवीन स्थळें निर्माण करण्याच्या हेतूनें, हिंदु-

स्थानच्या उद्योगधंद्यांच्या व उदीमेव्यापाराच्या वाढीस उत्तेजन देणें; जुनीं प्रेमबंधनें बळकट करणें, व आपलें स्वतःचें हित कशांत आहे, ह्या गोष्टीचें सम्यग्ज्ञान होऊन, हिंदी समजांतील प्राचीन परंपराप्रिय व त्याचप्रमाणें अर्वाचीन प्रगतिप्रिय अशा दोन्ही प्रकारचे लोक प्रेमरज्जुनें ब्रिटिशराज्याशीं बद्धच होतील, अशा प्रकारचीं नवीन प्रेमबंधनें अस्तित्वांत आणणें, ह्या गोष्टी सावकाशपणें होणाऱ्या व श्रमसाध्य असून, त्या घडवून आणण्याच्या कामीं जसा धिमेपणा व जशी सतत एकसारखी मुत्सदागिरी लागते, तशी राज्यव्यवस्थेंत एकदम मोठमोठे परंतु धोक्याचे फेरफार करून टाकण्यास लागत नाही. परंतु, हिंदुस्थानांतील ब्रिटिश सत्ता कायम टिकण्याकरितां, येथील राजेरजवाडे व अनेक प्रकारचे लोक राजनिष्ठ व राजीरजावंत राहिले पाहिजेत; आणि, हीं वर सांगितलेलीं महत्कार्ये सिद्धीस नेण्याच्या कामांत जर आक्षीं यश संपादन केलें, तरच केवळ ह्या गोष्टींची आत्मांला अपेक्षां ठेवतां येईल.

राजाविषयीं पूज्यबुद्धि हा गुण हिंदुस्थानांतील सर्व धर्मांच्या व जातींच्या लोकांत सर्वत्र आढळण्यांत येत असून, त्याचीं पाळेंमुळेंहि त्यांच्या अंतःकरणांत खोलवर गेलेलीं आहेत. सामान्येंकरून सर्व लोकांच्या ठिकाणीं दृष्टीस पडणारा असा कदाचित् हाच एक गुण परंपरेनें आलेला असावा. विक्टोरिया महाराणीविषयीं तर अशी पूज्यबुद्धि आपोआप स्वाभाविकपणें त्यांच्या मनांत उत्पन्न झाली होती. महाराणीसाहेबांचें वृद्धपण व आपल्या प्रियपतीच्या निधनानंतरच्या त्यांचा एकलव्यत्व; ह्या गोष्टींचा हिंदी प्रजाजनानांच्या मनावर असा काही विस्मयपरिणाम झाला होता की, त्यांच्या

अशा स्थितीबद्दल करुणा येऊन लोकांचें मन गंभीर होऊन जाई, व त्यांच्याविषयी अधिकच आदर व प्रेम वाटू लागे. इंग्रजी राष्ट्राच्या दोघां युवराजांचे पाय हिंदुस्थानाला लागून, त्याचा दोन वेळां असा गौरव झाल्याकारणानें, ते लोकांच्या प्रत्यक्ष दृष्टीस पडले, व त्यामुळें त्यांना अभिमान वाटून, राजाविषयीच्या त्यांच्या प्रेमांत चांगलीच भर पडली. परलोकवासी बादशहांची भेट जुन्या पिढीतील लोकांच्या स्मरणांतून अद्यापि गेलेली नाही; आणि, सध्यां सिंहासनारूढ असलेले बादशहा व त्यांच्या दयाळू सहधर्मचारिणी महाराणीसाहेब ह्या उसयतांच्या भेटीची आठवण तर अझून सर्वास अगदीं ताजी आहे. चार वर्षांपूर्वी, ह्मणजे ज्यावेळीं बंगालप्रांतांतील राजकीय चळवळ बहुतेक उघडपणें राजद्रोही बनण्याच्या वेतांत आली होती त्यावेळीं देखील, त्या प्रांतांत प्रिन्स ऑफ वेल्स व त्यांच्या पत्नी यांच्या आगमनानें, थोडा वेळपर्यंत कां होईना, पण जो फारच विलक्षण शांतपणा आला होता, त्यावरून हिंदुस्थानांतील राजेरजवाडे व नानाप्रकारचे लोक ह्यांच्या मनावर राजवैभवाचा पगडा किती जोरानें बसला होता, ह्या गोष्टीचा चांगलाच प्रत्यय आला. त्याचप्रमाणें, एडवर्ड बादशहांच्या निधनाची वार्ता अकस्मात् आकाशाची कुन्हाड एकदम कोसळल्याप्रमाणें कानी पडतांच, आलेला दुःखाचा उमाळा मनांतल्या मनांत दाबून ठेवल्यामुळें, सर्व हिंदुस्थानभर जी स्तब्धता दिसून आली, त्यामुळें यदां पुनः एकवार त्याच गोष्टीची प्रतीति आली. ह्या शोचनीय प्रसंगांमुळें लोकांच्या मनावर जो गंभीर व खोल असा परिणाम झाला होता, तो तसहीसा करण्याचा प्रयत्न करण्याची छती टिळकांचे जुने पुत्र 'कोसरी' ह्यासारक्या, पिसाळलेल्या

कुठ्याप्रमाणें तन्हा करणाऱ्या वर्तमानपत्रांनींच फक्त केली होती ; आणि, त्या पत्रानें जो असा प्रयत्न केला व जो अगदीं विफल झाला, तो फक्त असा कीं, बादशहांचा दर्जा व खुद्द ती व्यक्ति आणि पाश्चात्य प्रजासत्ताक राज्यव्यवस्थेंत त्यांच्या हातून झालेलें काम, ह्या गोष्टींची अज्ञानानें व द्वेषबुद्धीनें किंमत कमी करून टाकण्याच्या हेतूनें त्या पत्रांत लेख आले होते.

पट्टाभिषिक्त राजाची इभ्रत परंपरागत चालत आलेली असली तरी, आमच्या देशबांधवांच्या ठिकाणीं अथवा सातासमुद्रापलीकडे राहणाऱ्या आमच्या जातभाईंच्या व जातगोताच्या ठिकाणीं ज्या प्रकारच्या राजनिष्ठेची आम्ही अपेक्षा करितों, त्या प्रकारची राजनिष्ठा हिंदुस्थानच्या लोकांच्या मनांत असली पाहिजे, अशी इच्छा वाजवी रीतीनें आम्हांस करितां यावयाची नाही. एकंदर ब्रिटिश साम्राज्यांत जितकें झणून आमच्या वंशाचे लोक आहेत, तितक्यांचा पूर्वेतिहास, तितक्यांतील जातिसंबंध, सामाजिक संस्था, चालीरीती व धर्मसमजुती ह्यासंबंधानें जसा ऐक्यभाव आहे, तसा इंग्रजलोक व हिंदीलोक यांच्या दरम्यान असणें केव्हांहि शक्य नाही. मनुष्यांच्या मनोवृत्ती सारख्याच असल्या, झणजे त्यांचीं मनें परस्परांशीं जखडून टाकणारीं बंधनें आपोआप उत्पन्न होतात ; तीं कृत्रिम उपायांनीं कधींहि बनवितां येत नाहींत. झणून त्यांच्या अभावीं, आम्ही आपल्या जातिबांधवांच्या मोठमोठ्यां समूहांस [वसाहतींस] स्वराज्याचे जसे हक्क खुषीनें दिले आहेत, तसे हक्क कधींकाळीं आमच्या हातून हिंदुस्थानास मिळण्याची मोष्ट अशक्य कोटींतली आहे. शिवाय, दुसरें एक कारण असून, तें कमी जोरदार आहे, असें मुळींच झणतां येत नाहीं. त्यांच्या पाठीवरील एकंदर मनुष्यवस्तीपैकीं पांचवा

हिस्सा लोक हिंदुस्थानांत असून, त्यांत नाना जाती व नाना पंथ आहेत. आणि, शांतता व सुरक्षितपणा ह्यांपासून प्राप्त होणारी जी सुखे त्यांना मिळत आहेत, ती आमच्या राज्यामुळे आहेत, हेंच आमच्या येथल्या वास्तव्याचें सबळ कारण आहे. हिंदुस्थानास स्वराज्य देण्याचा उपक्रम करणें ह्मणजेच बलवानाच्या हातीं सर्व सत्ता देणें होय. [ह्मणजे, हिंदुस्थानाला स्वराज्य मिळालें कीं, “ बळी तो कान पिळी, ” असा प्रकार येथें सर्वत्र सुरू झाल्याशिवाय राहणारच नाही.] ज्या संकेतानें आम्हीं हिंदुस्थान आपल्या ताब्यांत ठेविलें आहे, त्यामुळेच केवळ आह्मांस असें करण्यास आडकाठी आहे; आणि, गुदस्तां, इंडियन कौन्सिलस् आक्ट्याच्या समर्थनार्थ भाषण करितांना, असल्या सभांपासून पुढें कधीं-काळीं हिंदुस्थानांत लोकप्रतिनिधी-सभा (पार्लमेंट) स्थापन होऊन, तिच्यामार्फत येथला राज्यकारभार (विलायतेसारखाच) चालू लागेल, अशी अपेक्षा करणें अगदीं व्यर्थ आहे, असें जें लॉर्ड मोर्ले यांनीं मुद्दाम बजावून सांगितलें, त्यावरून त्यांच्या मनांत त्या वेळीं हाच विचार घोळत असला पाहिजे, असें वाटतें. ह्या गोष्टीचा चांगला खुलासा जितक्या लवकर होईल तितकें चांगलेंच. परंतु, ज्याअर्थी हिंदुस्थानांत ब्रिटिश राज्य राहिल, तोंपावेतो, आपला सर्व राज्यकारभार आपणांसच चालवितां येण्यासारखें स्वराज्य हिंदीलोकांस देण्याची कल्पनाहि मनांत आणावयास नको, त्याअर्थी ह्याच कारणास्तव स्वराज्याचे हक्क भोगणाऱ्या आमच्या वसाहतीकरितां ज्या गोष्टी करण्याचा आम्ही मुळींच यत्न करित नाहीं, अशा अनेक गोष्टी हिंदुस्थानाकरितां याची विशेष जबाबदारी आह्मांवर येऊन पडत आहे इत-

केंच नाही, तर सदरहु वसाहतीवर ज्या गोष्टी लादण्याची कल्पना आमच्या कधी स्वप्नीहि येत नाही, त्या हिंदुस्थाना-
 वर न लादण्याची खबरदारी आम्ही घेतली पाहिजे, व
 ब्रिटिश लोकांचें सांपत्तिक हित असणाऱ्या गोष्टींचा हिंदुस्था-
 नशी अतिनिकट संबंध आहे असें दिसल्यास, त्या वेळीं
 विशेषच काळजी घेतली पाहिजे, ह्या गोष्टीची जाणीव आ-
 मच्या ठिकाणी असली पाहिजे. ब्रिटिश राजछात्राखालील
 देशांपैकी हिंदुस्थान हा अतिमोठा देश आहे असें समजून,
 आम्ही तेशला कारभार चालू ठेवला पाहिजे. परंतु, तो
 चालवितांना, कायद्यास मिळून वागणाऱ्या सर्व लोकांस सम-
 ने व अगदी निःपक्षपातानें वागविणें, त्यांचें विशिष्ट हित
 कक्षांत आहे हें मार्मिकपणानें ओळखणें, आणि ब्रिटिश
 राज्य हिंदुस्थानांत कायम राहिल व त्याच्या सुरक्षितपणास
 मुळीच धोका येणार नाही, अशा रीतीच्या त्यांच्या सर्व
 मनोरथांविषयी खरोखर आदर दाखविणें, इत्यादि गोष्टी
 करून, आम्ही जसें त्यांच्यावर राज्य करित आहों, तसें
 त्यांच्यापैकी कोणासहि करितां आलें नसतें, अशी सर्व
 कर्माच्या, जातीच्या व धर्माच्या हिंदी लोकांची खात्री
 करून देण्याच्या कामी, आम्ही आपली पराकाष्ठा केली
 पाहिजे.

आम्ही जसें त्यांच्यावर राज्य करित आहों, तसें त्यांच्यापैकी कोणासहि करितां आलें नसतें, अशी सर्व कर्माच्या, जातीच्या व धर्माच्या हिंदी लोकांची खात्री करून देण्याच्या कामी, आम्ही आपली पराकाष्ठा केली पाहिजे.

जाहिर झालें आहे. ही बातमी ऐकून, विलायतेंतील पुष्कळच लोकांस खरोखर अगदीं मनापासून वाईट वाटत आहे. त्यांच्या कारभारांतील कित्येक बाबी व बाजवा ह्यासंबंधाने जरी टीका झाली आहे, तरी त्यामुळें, आमच्या हिंदी बादशाहीच्या इतिहासांतील एका मोठ्या आणीबाणीच्या विकट प्रसंगी, त्यांच्या अंगची उच्च दर्जाची कर्तव्यपरायणता व उदारबुद्धीची आणि धैर्याची मुत्सद्गिरी सर्वदां दिसून आली, ह्या गुणांचा वाजवी रीतीनें गौरव करण्यांत कोणत्याहि प्रकारें व कधींच कमतरता झाली नाही. हिंदुस्थानांतील ज्या ज्या लोकांना ब्रिटिश राज्याच्या भवितव्य-तेविषयीं आणि आह्मां ब्रिटिश लोकांच्या हवालीं केलेल्या असंख्य लोकांच्या हितानहिताविषयीं अगदीं मनापासून कळकळ वाटत असेल, त्या सर्वांस ही वार्ता ऐकून इंग्लंडांतील लोकां-इतकेंच वाईट वाटेल, ह्याबद्दल खात्री आहे. हिंदुस्थानांतील इंग्रज लोकांच्या इतिहासांत लॉर्ड मोर्ले यांची कारकीर्द चिरस्मरणीय राहिल. हिंदुस्थानच्या राज्यकारभाराचें तारूं त्यानीं एका नवीनच दिशेस हाकारलें आहे; दोन वर्षांखालीं, इंडियन सिविल सर्विसमधील लोकांपुढें, त्यानीं आपल्या विशेष प्रकारच्या मनोहर वाणीनें जें भाषण केलें, तें अत्यंत समंजसपणाचें होतें, ह्मणून तें जर आह्मी आपल्या डोळ्यांसमोर नित्य ठेविलें, तर ह्या नवीन दिशेन तें तारूं पुढेंहि तसेंच जाऊं देण्याच्या बाबतींत आमच्या मनाला अधिकाधिक धीर वाटूं लागेल. लॉर्ड मोर्ले ह्मणाले कीः— “ आतांच्या घटकेला जो देखावा आमच्यापुढें आहे, तो आकाशांत काळेकुट्ट ढग आल्याप्रमाणें भयानक आहे. आह्मी ह्या प्रसंगांतून पार पडूं— परंतु आह्मी आत्म-निग्रह करून आपलें मन ताढ्यांत ठेविलें पाहिजे; आणि

वैदूगिरी व मानभावी बोलणें यांचा अवलंब करितां कामा नये. मग, ती शांततेच्या आवडीचें सोंग आणणाऱ्या अंधळ्या दडपादडपीची वैदूगिरी असो, वा तें ज्ञानापासून सुटलेल्या व वस्तुस्थिति शांतपणानें ध्यानांत न घेणाऱ्या, अविवेकी व अयोम्य मनोवृत्तीचें मानभावी बोलणें असो.” (ह्याचा अर्थ असा कीं, हिंदुस्थानांतील हल्लींची स्थिति फार भयंकर असून, तिच्याशीं आपल्याला तोंड द्यावयाचें आहे. आपण ह्या प्रसंगांतून नीटपणें निभाऊन जाऊं. पण ते केव्हां ह्मणाल, तर आशीं ह्या आणीबाणीच्या प्रसंगां विलकूल न घाबरून जातां, आपलें मन ताब्यांत ठेवून, आलेल्या संकटाशीं लढलें पाहिजे. हिंदुस्थानांत राजद्रोह पसरत चालला आहे, त्याचें उच्चाटन करण्याची व शांततेचें साम्राज्य स्थापन करण्याची आपणांस फार आवड आहे असें ढोंग करून, सर्वत्र दडपादडपीचें व दांडगाईचे उपाय योजले पाहिजेत, असा कित्येक लोक सल्ला देतात, तो अविचाराचा व अज्ञानमूलक आहे. ह्मणजे, नाकाढोव्याचा वैदू वाटेल तो रोग आपणास बरा करितां येतो असें सांगून, आपल्या पोतडींतून एकच मुळी काढून, ती कोणत्याहि भयंकर रोगावर उगाळून देण्यास सांगतो. पण, त्या औषदाचे स्वरोस्वर परिणाम काय होतील, हें त्याला मुळींच कळत नसतें. तोच प्रकार हे वरील सल्लागार करित असतात, म्हणून त्यांचें ऐकतां उपयोगी नाही. उलट पक्षी, कित्येक लोक हिंदुस्थानच्या सधःस्थितीचें बथार्थ ज्ञान नसतां व वस्तुस्थितीचा विचार न करतां, काहींतरी थोडकें बोलणीं बोलून, ते पाहून राज्यास फायदें होत पसरून, व विलायतेंतील राज्य-
कार्याचें सुद्धा हिंदुस्थानास लागू करून, इकडील

राजद्रोहास हटविण्याचा उपाय सुचवित असतात. क्षणून, अशा लोकांचें बोलणें मानभावीपणाचें आहे, असें समजून आपण तिकडे दुर्लक्ष केलें पाहिजे.)



भाषांतरकारांकडून खुलासा

हिंदुस्थानांतील अस्वस्थता ह्या पुस्तकाचा पहिला भाग कांहीं दिवसांपूर्वी आझीं प्रसिद्ध करवून, त्याच्या प्रती महाराष्ट्रांतील मुख्य मुख्य वर्तमानपत्रांकडे व कित्येक विद्वान् गृहस्थांकडे अभिप्रायार्थ पाठवून दिल्या होत्या. त्याप्रमाणें, कित्येक वर्तमानपत्रांतून अनुकूल-प्रतिकूल टीका आली असून, शिवाय कित्येक सदगृहस्थांनीं आपले अभिप्रायहि आमच्या विनंतीस मान देऊन आमच्याकडे पाठविले आहेत. त्याबद्दल आझी त्या वृत्तपत्रकारांचे व सदगृहस्थांचे फार फार आभारी आहों.

आमच्या भाषान्तरासंबंधानें मुख्यतः दोन आक्षेप घेण्यांत आले आहेत. त्यांपैकी पहिला आक्षेप असा आहे कीं, आझीं आपल्या पुस्तकांत ठिकठाच्या नांवाचा उल्लेख एकेरी शब्दांत केला आहे, हें बरोबर नाहीं. कारण, ठिक जरी राजद्रोहाबद्दल गुन्हेगार ठरून बंदिवास भोगित आहे, तरी त्याची विद्वत्ता, बुद्धिमत्ता, स्वार्थत्याग चमैरे गुण वाखाणण्यासारखे असल्याकारणानें, त्याच्या नांवाचा अक्षर बहुमानार्थी उल्लेख करावयास पाहिजेच होता. दुसरा आक्षेप

आमच्या प्रस्तावनेसंबंधाने आहे. झणजे, पेशवे, नानाफडणवीस वगैरे ऐतिहासिक महापुरुषांवर आझी जातिद्वेषाने प्रेरित होऊन विनाकारण तोंड टाकिले असून, पूर्वीचीं भांडणे उकरून काढून, समाजांतील दुही मोडण्याचा प्रयत्न करण्याऐवजी आझी ती वाढवितच आहो. आतां, ह्या दोन्ही आक्षेपांस समर्पक उत्तर देण्याचे हें स्थळ नव्हे. कदाचित् तसा योग जमून आल्यास, ह्या व असल्याच प्रश्नांचा स्वतंत्रपणे विचार करण्याचा आमचा मानस आहे, तो परमेश्वरकृपेने सिद्धीस जाण्याचा बराच संभवहि दिसत आहे.

आज येथे पहिल्या आक्षेपविषयी इतकेंच सांगणें जरूर आहे कीं, मूळग्रंथांत ज्या ज्या लोकांच्या नांवांपूर्वी **मिस्टर** असे उपपद नाही, त्यांच्याच नांवाचा उल्लेख भाषांतरांत एकेरी शब्दाने केलेला आहे; व तसें केलें नसतें, तर भाषांतर बरोबर झालें नसतें, असें आमचें मत अद्भुतवादायम आहे. सावरकर, कान्हेरे, टिळक, शामजी कृष्णवर्मा वगैरे लोकांच्या नांवांपूर्वी मिस्टर उपपद नाही, हें पाहिजे त्यानें पाहून घ्यावें. दुसरी गोष्ट अशी कीं, टिळकानें आपल्या राजकीय महत्त्वाकांक्षेच्या भरीस पडून, एकंदर देशाचे इतकें नुकसान केलें आहे कीं, त्याच्या अंगां इतर कांहीं गुण असले, तरी ते आमच्या दृष्टीनें मातीमोल होऊन गेले आहेत. थोडक्यांत सांगावयाचें झणजे, टिळकाच्या भगतांप्रमाणें आझाला त्याच्याविषयी यात्किंचित्ताहि आदरबुद्धि नाही, हें आझी अगदीं प्रांजळपणें सांगतो. दुर्योधन कांहीं कमी पराक्रमी नव्हता; पण त्याच्या दुष्टबुद्धीमुळे, त्याच्या अंगाच्या सर्व गुणांवर कसे पाणी पडलें होतें, हें कोणास सांगावयाच नको.

दुसरा आक्षेप पेशवे वगैरे ब्राह्मण लोकांविषयीचा. “मागल्या जखमा खरवडून काढित बसूं नये,” हें तत्व दिसण्यांत मोठें मोहक दिसतें, व त्याप्रमाणें सर्वांनीं वागावें, असें आमच्या कित्येक सुशिक्षित ब्राह्मणबंधूंस अगदीं प्रामाणिकपणें वाटतहि असतें इतकेंच नव्हे, तर स्वतः त्यांची त्याप्रमाणें वागणूकहि असते, ही गोष्ट आश्चर्यास मान्य आहे. पण एकंदर ब्राह्मण समाजांत असे खऱ्या दिलाचे लोक किती आहेत? **डेव्हन पंज्युकेशन सोसायटी ऑफ इंडिया सोसायटी** ह्या दोन संस्थांतकी संडळी लोकां दिली, तर इतर सुशिक्षित ब्राह्मणलोकांत असे खऱ्या अंतःकरणाने कितीसे लोक सांपडतील! फारच थोडे, असा आमचा वीस वर्षांचा अनुभव आहे. आझी येथे एकंदर सांगतो कीं, महाराष्ट्रांतील सुशिक्षित

झणविणाच्या ब्राह्मण लोकांत बरेचसे चिंतामणी व विश्वपती उत्पन्न न होऊन, महाराष्ट्राच्या इतिहासाचे खरे स्वरूप बदलून टाकण्याची त्यांना अयोग्य हांव न सुटली, तर आझीहि असल्या भानगदीत खास न पडतां, सर्वांशीं गुण्यागोविंदानें वागूनच देशाचा उद्धार करण्याच्या कामीं झटलीं असतां. परंतु, वस्तुस्थिति अशी आहे की, ब्रह्मदेवाशीं स्पर्धा करून विश्वामित्रांनं ज्याप्रमाणें प्रतिस्ठिति निर्माण केली, त्याचप्रमाणें हे ब्राह्मण इतिहासकार प्रांट डफ-प्रभृति इंग्रज इतिहासकारांशीं स्पर्धा करून व महाराष्ट्राचा प्रति-इतिहास निर्माण करून, अज्ञान ब्राह्मणेतर हिंदूंच्या डोळ्यांत धूळ फेकण्याचा निंघ उद्योग करित आहेत. ह्या लोकांना महाराष्ट्राचा इतिहास झणजे आपल्या हातांतील मेणाचा गोळा अशी घमेंड वाटत असते. झणून, हा त्यांचा कावा ओळखून, त्यांच्या राष्ट्रहितविघातक प्रयत्नास यश येऊं नये झणून, आझाला सध्यांचा मार्ग पतकरणे भाग पडले आहे, अशी आमची समजूत आहे. आतां, 'ही खरोखर चूक आहे', असें जर आमच्या निदर्शनास येईल, तर तो मार्ग तात्काळ सोडून देण्यास आमची एका पायावर तयारी आहे.

